
Слова да вучняў 


Адгорнута першая старонка падручніка. Цябе 
чакае цікавае і незвычайнае падарожжа па роднай 
літаратуры. Ты ўжо ведаеш пра розныя спосабы па- 
казу жыцця ў літаратуры (лірычны, эпічны, драма- 
тычны), умееш вызначаць прыналежнасць твораў 
да пэўных жанраў. Цяпер настаў час даведацца, калі 
на беларускіх землях з'явіліся першыя літаратурныя 
творы, у якіх жанравых формах яны ствараліся, чым 
яны адрозніваюцца ад сучасных. Ты зможаш убачыць, 
як пачыналася беларуская літаратура, пазнаёміцца 
з самымі старажытнымі творамі, прасачыць шлях 
станаўлення беларускага мастацкага слова ад сівой 
мінуўшчыны да пачатку ХХ стагоддзя. 

Свет герояў кнігі незвычайны. Напачатку, ва 
ўступным раздзеле, гэта -- дамавікі, русалкі, во- 
латы, асілкі. Затым, асэнсоўваючы шлях роднай лі- 
таратуры стагоддзе за стагоддзем, убачыш, як 
галоўным героем мастацкіх твораў становіцца ча- 
лавек. У Сярэднявеччы -- гэта людзі, Асобы, якія 
праславілі свой край, сталі легендарнымі: Усяслаў 
Чарадзей, Еўфрасіння Полацкая, Вітаўт. Пазней -- 
звычайны чалавек ва ўсёй сукупнасці думак, пачуццяў, 
перажыванняў, у разнастайных жыццёвых праявах. 
Ён здольны на добрыя і дрэнныя ўчынкі, вымушаны 
рабіць выбар у той ці іншай сітуацыі. Пісьменнік праз 
выкарыстанне разнастайных мастацкіх прыёмаў да- 
памагае лепш зразумець герояў, прапанце свае шляхі 
ўдасканалення чалавека і рэчаіснасці. 


Падручнік падзяляецца на раздзелы, якія адпавя- 
даюць перыядам (эпохам) развіцця нашай літара- 
туры. Біяграфічныя звесткі пра пісьменніка дапамо- 
гуць не толькі лепш зразумець твор, але і ўбачыць 
умовы, асяроддзе, у якіх ён ствараўся. Пытанні і 
заданні, змешчаныя перад творам, нацэльваюць на 
важныя аспекты разгляду, а тыя, што даюцца пасля 
твора, паказваюць паслядоўнасць аналізу. 

Раздзелы «З сусветнай літаратуры» пазнаёмяць 
цябе з антычнай літаратурай, з мастацкім словам 
іншых народаў. Гэта дазволіць убачыць, што яднае 
розныя літаратуры і ў чым адметнасць, непаўтор- 
насць сваёй, 

Тлумачэнні незразумелых слоў даюцца іў зносках. 
Добра, калі ў час падрыхтоўкі дамашняга задання 
звернешся да энцыклапедый, даведнікаў, слоўнікаў 
(«Энцыклапедыя літаратуры і мастацтва», «Паэ- 
тычны слоўнік», «Беларускія пісьменнікі», «Слоўнік 
літаратуразнаўчых тэрмінаў» і інш.). 

Змяняліся эпохі, змяняліся погляды людзей, аднак 
ва ўсе часы творы літаратуры былі неад'емнай част- 
кай жыцця, прымушалі думаць, вучылі адрозніваць 
дабро ад зла, абуджалі лепшае ў чалавеку. 

Цікавага і ўдумлівага чытання! 





ЛЯ ВЫТОКАЎ МАСТАЦТВА СЛОВА 








Штодзень мы вырашаем кола самых разнастай- 
ных жыццёвых пытанняў, спыняемся перад выбарам, як 
паступіць у той ці іншай сітуацыі. А якія праблемы хва- 
лявалі нашых продкаў, на якія законы і правілы яны аба- 
піраліся, вырашаючы іх? Што цанілі найбольш, што іх 
цікавіла? ; 

Да прыходу хрысціянства продкі беларусаў пакланяліся 
цэламу пантэону! багоў. Наймагутнейшым з іх, твор- 
цам жыцця, уладаром Сусвету лічыўся Стрыбог (Сварог, 
Святавід, Род). Ён апладняў зямлю і ўсё жывое, кіраваў 
вятрамі і нябеснымі з'явамі. Невыпадкова з імем гэтага 
бога звязана ў нашай мове столькі найважнейшых паняц- 
цяў: народ, радзіма, родзіч, продак, радавод, нараджэнне, 
прырода, ураджай, адраджэнне. Пярун валадарыў над гро- 
мам і маланкамі. Дажбог, Ярыла, Хорс былі багамі сонца. 
Яны даравалі цяпло, клапаціліся пра ўрадлівасць зямлі, 
дабрабыт людзей, апекаваліся над земляробамі і рамесні- 
камі. Ім дапамагаў таксама звязаны з сонцам бог ураджаю 
і дастатку Купала. Жыжаль саграваў агнём, не забываючы 
дапамагчы кавалям. Бог холаду Зюзя марозіў чалавека 
ўзімку. Вялесу (Воласу) належаў падземны свет, але былі 
ў яго клопаты і на зямлі: ён адказваў за свойскую жывёлу, 
дапамагаў пастухам. Вялес вёў статак на пашу і вяртаў 
дадому. Сімаргл вартаваў скарбы і ахоўваў святое дрэва 
жыцця, ад якога паходзілі ўсе расліны. 


Лантэон -- усе багі пэўнай рэлігіі. 


Каб жыць з багамі ў згодзе, іх трэба было ўлагоджваць, 
прыносіць ахвяры, маліцца за сябе і за блізкіх. Уранні 
продкі звычайна звярталіся да ўсіх багоў адразу. Удзень 
маліліся Хорсу-сонцу. Увечары, пасля працы, прасілі Даж- 
бога ацаніць пражыты дзень і даць кожнаму паводле яго 
заслуг. Святыні далёкіх продкаў можна ўявіць па стара- 
жытных замовах і заклёнах: «А ў цёмным лесе стаіць гара 
высокая, там растуць дубы вячыстыя, там бяжыць вада 
цудоўная. А я ж тую ваду брала, балючае цела абмывала, 
піць давала...» 

Людзі далёкага мінулага свята верылі, што існуе свет 
добрых і злых духаў, свет лесуноў, дамавікоў, вадзянікоў, 
русалак, верылі ў сілу замоў, заклёнаў, ахвярапрынашэн- 
няў. Зыходзячы са сваіх уяўленняў, нашы продкі імкнуліся 
растлумачыць тое, што бачылі на небе і на зямлі. Гэта зна- 
ходзіла адлюстраванне ў казках, легендах, паданнях. 

Найбольш старажытнымі формамі вуснай мастацкай 
творчасці з'яўляюцца чарадзейныя казкі і казкі пра жывёл. 
Успомніце казкі «Пакацігарошак», «Сіняя світа», «Ка- 
валь», «Асілак» і інш. Прырода ў іх ажывае, а галоўныя 
героі -- волаты, асілкі, легендарныя героі -- надзелены 
чароўнымі якасцямі, магічнай сілай. Менавіта фальклор 
захаваў старажытныя сюжэты, вобразы і ўяўляе сабой 
крыніцу для вывучэння беларускай міфалоггіі!. 

У Х стагоддзі адбылася значная падзея, якая непасрэд- 
ным чынам паўплывала на з'яўленне пісьмовай літаратуры 
на нашых землях. 988 год, год прыняцця ўсходнімі сла- 
вянамі хрысціянства, стаў своеасаблівым штуршком для 
станаўлення і развіцця літаратуры. Нашы продкі сталі ве- 
рыць у аднаго Бога, але новая рэлігія не адразу атрымала 
распаўсюджанне, традыцыі язычніцтва былі вельмі моц- 
ныя. Для таго каб хрысціянства пашыралася, патрэбны 
былі адукаваныя людзі, кнігі, храмы. За кароткі тэрмін 


“Міфалогія -- сукупнасць паданняў пра багоў, герояў, духаў, 
дзе адлюстраваны ўяўленні старажытных людзей пра паходжанне, 
свету, з'яў прыроды. 


б 











неабходна было пазнаёміць жыхароў Полацкага, Турава- 
Пінскага, Смаленскага княстваў з гісторыяй царквы, Свя- 
шчэнным Пісаннем, жыціямі святых, асновамі хрысціян- 
скай маралі, сусветнай гісторыяй. Без богаслужбовых кніг 
не маглі функцыяніраваць цэрквы. Пашырэнне хрысціян- 
ства спрыяла развіццю мовы, літаратуры, кнігапісу. Узнік- 
ненне літаратуры было выклікана і патрэбамі культурна- 
гістарычнага прагрэсу княстваў. 

Першымі літаратурнымі творамі, вядомымі на Бела- 
русі, былі помнікі рэлігійнага пісьменства. Балгарскія 
асветнікі Кірыла і Мяфодзій зрабілі першыя пераклады 
асобных кніг Бібліі са старажытнагрэчаскай мовы на ста- 
раславянскую. Дзякуючы гэтаму Біблія стала адкрытай 
кнігай і для ўсходніх славян. 

Біблія па-грэчаску азначае «кнігі». Стваралася яна на 
працягу больш чым трынаццаці стагоддзяў рознымі аўта- 
рамі і падзяляецца на дзве часткі -- Стары Запавет і 
Новы Запавет. Слова «запавет» азначае «саюз», «да- 
мова». Гэты саюз заключыў Бог з асобнымі людзьмі: Ада- 
мам і Ёвай, затым з Ноем пасля Сусветнага патопу, потым 
з Аўраамам. Тэкст Старога Запавету ўключае ў сябе Пя- 
цікніжжа Майсея (Быццё, Выхад, Левіт, Лічбы, Другаза- 
конне), кнігі прарокаў (Ісуса Навіна, Суддзяў, Царстваў і 
інш.) і Пісанні (Псалтыр, Прытчы, Песня песняў, Хронікі, 
Эклезіяст і інш.). Новы Запавет Ісус Хрыстос заключыў 
ужо з усім чалавецтвам. У склад Новага Запавету ўвахо- 
дзяць чатыры Евангеллі --- ад Мацвея, Марка, Лукі, Іаана, 
а таксама Апостал і Апакаліпсіс. Евангелле ў перакладзе 
з грэчаскай мовы азначае «Дабравесце», добрая вестка 
пра нараджэнне Ісуса Хрыста, яго жыццё, яго вучэнне, 
яго трагічную смерць і Уваскрэсенне. Біблія ўяўляе сабой 
зборнік твораў фальклорнага і літаратурнага паходжання. 
Сюды ўвайшлі міфы і легенды, гістарычныя аповесці, па- 
вучальныя апавяданні, свецкія і рэлігійныя песні, філа- 
софскія афарызмы. Спрадвеку Біблія лічылася кодэксам 
маралі і веры, энцыклапедыяй ведаў. Выкарыстоўвалася 

і як богаслужбовая кніга, і як кніга для навучання і чы- 
тання. Біблейскія кнігі перапісвала Еўфрасіння Полацкая, 
каменціраваў, выкарыстоўваў у сваіх творах Кірыла ТУу- 
раўскі, перакладаў і друкаваў Францыск Скарына, вывучаў 
і друкаваў Сымон Будны, пераклаў на старабеларускую 
мову і часткова надрукаваў Евангелле Васіль Цяпінскі. 

З пашырэннем пісьменства на нашых землях пачалі 
стварацца і арыгінальныя творы. Традыцыі вуснай народ- 
най творчасці істотна ўплывалі на станаўленне літара- 
туры. Гэты ўплыў асабліва адчувальны ў летапісах, ара- 
тарскай прозе. 

Творы фальклору і літаратуры адчыняюць нам дзверы 
ў свет мінулага. Ключ да гэтых дзвярэй мае толькі той, 
хто захаваў «канал сувязі» з продкамі -- памяць пра іх. 
У крывічоў існаваў звычай: калі юнак не ведаў сваіх прод- 
каў да пятага калена, ён не меў права звацца мужчынам. 
Такому чалавеку не давяралі, яго маглі наогул выгнаць з 
паселішча, бо лічылася, што бяспамятны лёгка робіцца 
здраднікам. 

З людзьмі мінулага нас звязвае духоўная і кроўная 
сувязь. Чытаючы творы літаратуры, мы даведваемся, як 
жылі беларусы шмат стагоддзяў назад, якія мелі звычаі, 
традыцыі. І, магчыма, нашы продкі дапамогуць нам выра- 
шыць складаныя сучасныя праблемы. 


І. Якія творы фальклору лічацца найбольш старажыт- 
нымі? 


. Што з'яўляецца крыніцай для вывучэння беларускай 
міфалогіі? 

- Міфалогія стала падмуркам для стварэння літаратуры. 
Абгрунтуйце гэта сцвярджэнне. 

. Назавіце першыя літаратурныя помнікі, вядомыя на тэ- 
рыторыі Беларусі. 

- Як перакладаюцца з грэчаскай мовы словы «Біблія», 
«Евангелле»? 

. Якую структуру мае Біблія? 

- Чым каштоўныя творы старажытнай літаратуры для су- 
часнага чалавека? 

ЛЕГЕНДЫ І ПАДАННІ 


Легенда -- празаічны фальклорны жанр, у аснове 
якога фантастычныя з'ява, вобраз, падзея, што па- 
даюцца як верагодныя. Змест легендаў самы разнастайны. 
Ён можа быць звязаны як з вялікімі падзеямі, так і са што- 
дзённым жыццём. Характэрнай адзнакай легенды з'яўляецца 
наяўнасць таямнічага (легендарнага) вытлумачэння розных 
з'яў і падзей. Легенды апавядаюць нам пра паходжанне 
Сусвету, зямлі, чалавека, жывёл, раслін, з'яў прыроды, 
свят, розных вераванняў. Да легендаў блізкія паданні - 
вусныя апавяданні, у якіх ад імя сведкі або ўдзельніка 
падзей расказваецца пра розныя незвычайныя жыццё- 
выя з'явы, пра значныя гістарычныя падзеі роднага 
краю, пра народных герояў. У адрозненне ад легенды ў 
паданні няма фантастычнага, чарадзейнага элемента. 

Для людзей мінулага легенды і паданні былі не прос- 
та займальнымі апавяданнямі, яны неслі веды пра на- 
вакольны свет, гісторыю краю. Да нас жа яны даносяць 
часцінку духоўнага жыцця нашых далёкіх продкаў, раскры- 
ваюць свет іх уяўленняў. 


ДАМАВІКОВА ЎДЗЯЧНАСЦЬ 


Жыў у адной хаце вуж-дамавік. Гаспадар не крыўдзіў 
яго, гаспадыня, падаіўшы карову, не прамінала пачаставаць 
цёплым малаком, а дзеці прымалі ў супольныя гульні. І 
здарылася так, што знайшлі яны, гуляючы, у старой прызбе 
каля хаты яйкі, якія вуж той склаў, каб вывеліся з іх малень- 
кія вужаняткі. Залекацела ад болю вужачае сэрца, калі ён 
убачыў, што яго немаўляткам бяда пагражае. Кінуўся ён 
да дзяцей, віўся каля іх рук, імкнучыся адхіліць бяду, і жа- 
ласна сіпеў: «Не крыўдзіце маіх дзетак! Аддайце іх мне!..» 
Але дзеці не разумелі вужачай мовы ды, каб ён не замінаў 
ім у гульнях, узялі гольку і прагналі з падворка. 


І папоўз, бядуючы, дамавік у пушчу. Паўзе, паўзе і 
плача над сваім няшчасцем. Ажно бачыць: выпаўзае са 
спарахнелага пня яго знаёмая -- злая ядавітая змяя. 

«Чаго так сумуеш?» -- пытаецца яна ў вужа. 

А той і кажа так і так пра няшчасце сваіх дзетак. 

Змяя зларадна ўсміхнулася ды кажа: 

«Не плач, я табе зараз памагу». 

Не паспеў і азірнуцца вуж, як змяя -- шусь на падворак 
ды ў сялянскую камору. У каморы якраз стаялі гладышы з 
малаком. Падпаўзла яна да аднаго гладыша, узнялася над 
ім, разявіла пашчу і ўпусціла ў яго кроплю атрутнага яду. 
Потым падпаўзла да другога гладыша, трэцяга, чацвёр- 
тага і кожны з іх атруціла. Анямелы ад жаху вуж не толькі 
не змог выціснуць з сябе слова, але проста аслупянеў на 
парозе, на змяіныя злачынствы гледзячы. А тая жвава пе- 
рапаўзла цераз парог на падворак, сыкнула вужу: 

«Вось я і адпомсціла за тваіх дзетак!» -- ды шмыг- 
нула з падворка зноў у пушчу. 

Якраз у той час у хаце была гаспадыня і праз шчы- 
лінку ў дзвярах да каморы бачыла, што ўчыніла змяя- 
гадзюка. Зачыніла яна моцна на засаўку камору і пайшла 
шукаць мужа, каб сказаць яму пра ўбачанае. 

Ажно на падворак увайшоў сам гаспадар, заўважыў, 
чым гуляюць дзеці, ды зараз жа загадаў: 

«Асцярожненька збярыце і занясіце ўсе яйкі туды, 
адкуль іх узялі». 

Дзеці паслухмяна сабралі свае незвычайныя забаўкі 
ды занеслі на прызбу. 

«А цяпер закапайце іх у лісце і кастрыцу так, як яны 
ляжалі раней». 

Дзеці зрабілі ўсё так, як ім было сказана. Тады баць- 
ка і кажа ім: 

«Гэта яйкі нашага вужа. Ён закапаў іх у прызбе на тое, 
каб праз некалькі дзён з кожнага яечка вылупілася ма- 
ленькае вужанятка. Вось таму і нельга чапаць іх, нельга 
крыўдзіць вужа». 

Вуж жа, убачыўшы, што яго дзеткі ўратаваны, адразу 
кінуўся да каморы. Але дзверы былі моцна зачынены. Ён, 
знайшоўшы мышачую норку, праціснуўся цераз яе ў ка- 
мору і пачаў выварочваць гладышы з атручаным малаком. 
Вывернуў адзін, вывернуў другі, трэці, а калі падпаўзаў да 
чацвёртага, дзверы раптам адчыніліся, і на парозе каморы 
паявіліся гаспадар з дзецьмі. Вуж нават і не заўважыў, як 
пільна і з якой удзячнасцю глядзела на яго ўся сям'я. 

І нездарма ж па сёлах, што параскіданы вакол Бела- 
вежскай і Лядскай пушчаў, людзі кажуць: і самы люты 
звер за дабро дзякуе дабром. 


ЗАКЛЯТАЯ МАГІЛА ВОЛАТА 


У ваколіцах Полацка, расказвалі, у даўнія часы бес- 
перапынна ішлі войны. І засталося паданне, што частка 
нейкага разбітага войска, баючыся, каб яго нарабаванае 
багацце не трапіла ў рукі непрыяцеля, золата і серабро, 
якое мела пры сабе, закапала ў зямлю на ўзгорку, а на- 
верх паклалі дзікі камень. Ён павінен быў паказваць тое 
месца, калі б хто-кольвек з іх вярнуўся, каб адшукаць 
схаваныя скарбы. Але прайшлі сотні гадоў, а камень ля- 
жаў на тым самым месцы, а пад ім некранутыя скарбы. 

Слухаючы такія размовы, колькі полацкіх хлопцаў да- 
мовіліся пайсці ноччу на той узгорак, здабыць скарбы 
і падзяліць між сабой пароўну. Тады, калі ўсе спалі, 
узяўшы патрэбнае прыладдзе, выйшлі за горад. 

Ноч была пагодная, неба ўсеяна зоркамі, а поўны ме- 
сяц свяціў у вышыні. Ішлі ціха і асцярожна, каб іх ніхто не 
спаткаў на дарозе. Мінулі касцёл святога Ксаверыя, дзе 
спачываюць прахі манахаў і тутэйшых людзей, чулі, як 
адгукаліся галасы вартаўнікоў у Спасе, звярнулі з дарогі і 
пайшлі ўсцяж ракі аж да патрэбнага месца. 

Узышлі на ўзгорак, знайшлі той дзікі камень. Палова 
яго была ў зямлі, а верхняя частка пакрытая сухім мохам. 


18! 


Акапалі яго кругом, супольна вынялі з таго месца і глы- 
бока ў зямлю ўваткнулі жалезную рапіру. І тады вострым 
канцом яна ўперлася нібы ў нейкую бляху. Тут напэўна 
скарб -- і пачалі раскопваць зямлю. 

Працавалі доўга, часта пробавалі рапірай,- скарб 
ляжаў неглыбока, але колькі ні капалі, зямля ізноў асы- 
палася з усіх бакоў і напаўняла яму. Нейкі час стаялі ў 
здзіўленні, ім здалося, што скарб закляты, засыпаецца 
пяском і не хоча дацца ім у рукі. 

Калі параіліся між сабою, што рабіць далей, на ўсходзе 
з'явілася чорная хмара, якая закрыла ўсё неба, і месяц 
схаваўся ў густых аблоках. Зрабілася так цёмна, што яны 
ледзь бачылі адзін аднаго, і пайшоў ціхі дожджык. 

-- Работа лепей пойдзе, калі пясок крыху намокне, - 
сказаў адзін з іх.-- А болей не трацьма дарэмна часу. 

Падбадзёрваючы сябе, дружна пачалі зноў капаць і 
выкапалі цяпер такую доўгую і шырокую яму, якая ўжо 
лёгка не магла засыпацца. 

Рыдлёўкі слізганулі па жалезе. 

г. Кацёл, кацёл з грашамі! -- радасна закрычалі яны. 

Толькі калі акапалі вакол і хацелі падняць з зямлі, 
убачылі, што гэта быў важкі жалезны панцыр; пакрываў 
ён грудзі шкілета, у якога пры боку ляжаў меч, а на чэ- 
рапе быў жалезны шышак". Сталі яны ў здзіўленні і гля- 
дзелі, як недарэчна падманула іх надзея. 

Тады адзін, смялейшы, кажа: 

--. Пакінем гэты шкілет, а зброю возьмем сабе, няхай 
застанецца яна хоць памяткай аб нашай начной працы. 

Толькі яны намерыліся так зрабіць, як раптам бліс- 
кавіца асвяціла ўзгорак, і бачаць: стаіць агромністы асілак 
у жалезным панцыры і трымае востры меч над іх галовамі. 

Трывога праняла іх сэрцы, грымоты ўзрушылі зямлю, 
і асілак прамовіў: 


"Шышак -- старажытны металічны шлем, які заканчваўся васт- 
рыём з шышкай наверсе. 

-- Нікчэмныя! Золату і серабру прадалі ўсе пачуцці 
вашы, толькі ў багацце ўклалі свае надзеі, не ўшанавалі 
прах волата, які з годнасцю скончыў тут жыццё... 

Загрымела ў аблоках, і асілак знік з іх вачэй... 

Пры святле бліскавіцы зноў убачылі перад сабой за- 
сыпаную пяском яму, і падалося ім, што на тым месцы 
зямля някранута была... 


ТУРАЎСКІЯ САРКАФАГІ 


Меў тураўскі князь трох сыноў і пяцёра дачок. Пад- 
раслі сыны, князь вырашыў раздаць ім у спадчыну кня- 
ства. Старэйшаму -- Тураў з землямі, сярэдняму - Пінск, 
маладзейшаму -- Дубравіцу. А што рабіць з дочкамі? 
Сватаюцца князі розныя: полацкі, менскі, чарнігаўскі, на- 
ваградскі, смаленскі, віленскі, магілёўскі... 

Склікаў князь баярскую раду. 

--. За каго аддаваць дачок? -- пытаецца.-- Аддам да- 
чок замуж -- пасаг патрэбны з княства... Параднюся з ад- 
нымі князямі, а іншыя на нашыя землі будуць вока мець. 

Моцна задумалася рада. Пасля вынесла прысуд: за- 
ставацца князёўнам у дзеўках, а каб вельмі не сумавалі, 
аддаць іх у манастыр. 

Князёўны, нічога пра гэта не ведаючы, сваволілі пад 
наглядам служак у лесе. Старэйшай -- Паланеі -- была 
дваццаць гадоў. Маладзейшай -- Луцэі -- чатырнаццаць. 
Былі ўсе князёўны прыгожыя, чарнабровыя і стройныя. 
Дзівіліся людзі мясцовыя і прыезджыя на прыгажосць 
небывалую тураўскіх князёвен. 

У гаі князёўны вянкі плялі, надзявалі адна адной 
ды ў люстэрка вады глядзеліся. Карагоды з дваровымі 
дзеўкамі вадзілі. Іх галасы разносілі далёка за раку гукі 
песень напеўных. Сюды, у гай, прыйшоў князь з цела- 
ахоўнікамі і паведаміў князёўнам волю баярскай рады. Не 
пярэчачы, выслухалі яны прысуд і ціха ў нямым паклоне 

схіліліся. А як князь пайшоў, горка заплакалі, кідаючы 
вянкі ў Прыпяць. 

Сціхлі гоман, песні і смех сясцёр. Шмат дзён яны 
плакалі і радзіліся, пасля вырашылі на Купалле шукаць 
папараць-кветку. На Купалле, калі ўсе паснулі і ля палаца 
засталася толькі варта з алебардамі, князёўны паціху 
пракраліся з палаца і пайшлі на бераг Прыпяці. 

На чоўне пераплылі Прыпяць і ў балотны хмызняк па- 
даліся. Чым далей ідуць, тым горш робіцца. Праводзяць 
іх у цемры вочы драпежнікаў, чуюцца стогны, галёканне. 
А як да багны падышлі, тут і зусім блага стала: з купін 
зрываюцца, у багну правальваюцца. Але ўпарта наперад 
ідуць. Зайшлі ў такую глушэчу, дзе яшчэ не хадзіла нага 
чалавечая, дзе толькі совы крычаць, вадзяныя гады малако 
з балотных гарлачыкаў п'юць ды вадзянік барадой багну 
калыша. І тут самай малодшай з іх зрабілася страшна. 
Схапіла яна сясцёр за рукі, і тым зрабілася боязна. 

Але ўбачылі яны наперадзе ззянне. Уздымалася яно 
над наваколлем. Тады наперад падаліся. Падышлі да 
кургана вялікага. А на кургане тым асілак з дружынай 
стаіць, святлом нязнаным свеціцца, 

Дзівяцца князёўны. Воіны з кургана сышлі, князёвен 
акружылі, на курган запрашаюць. Падняліся на курган 
князёўны, а там баль вялікі -- з залатых кубкаў мёд і 
брагу п'юць. Князёўнам кубкі паднеслі. Тыя выпілі, смаку 
мядовага не адчулі, але чым далей, тым п'янеюць больш. 
Пайшлі ў скокі з воінамі. Музыка грыміць, зброя браз- 
гоча, крыкі на балоце чутны... 

Доўга ці не тыя скокі цягнуліся, толькі неяк прайшоў 
хмель у Луцэі. Дзівіцца яна, што трымае воіна за рукі, ад- 
чувае сцюжу рукавіц яго жалезных. А вакол -- з кургана 
бачыць -- на ўсім балоце вочы звяроў блішчаць. Паз- 
біраліся яны да кургана, морды пазадзіралі -- выюць. А 
далей за імі нехта ў багне рагоча... 

Паглядзела Луцэя на сясцёр, а тыя сабе скачуць, 
толькі вочы пазаплюшчвалі. 


Е: 


Вырвалася Луцэя ад свайго кавалера, сясцёр за рукі 
хапае, па імёнах кліча. Сёстры апрытомнелі, да Луцэі 
збегліся. 

Воіны ўжо князёвен не бачаць: загарэліся ў іх вочы, як 
у звяроў пад курганам, выхапілі яны мячы і біцца пачалі. 

Збеглі князёўны ўніз з кургана, а на курган з усяго 
балота звяры рынуліся. Воіны іх мячамі сякуць. Звяры 
курган усыпалі і адзін аднаго разрываць пачалі. Такія тут 
крыкі і енк пайшлі, што ў князёвен валасы дыбам сталі. 
Кінуліся яны наўцёкі. Доўга праз балоты прабіраліся, у 
багне вязлі, адзенне аб хмызняк на шматкі раздзіралі, У 
рэчках балотных купаліся. Нарэшце выбіліся на палянку, 
на бераг возера. 

На паляне той русалкі, за рукі ўзяўшыся, карагод во- 
дзяць. У святле месяца іх мокрыя целы блішчаць, з вала- 
соў доўгіх кроплямі вада сцякае. 

-- Сёстры нашы прыйшлі! -- закрычалі русалкі. 

Да князёвен падбеглі, іх распранулі і ў карагодзе за- 
кружылі. Пасля ў возера пацягнулі. Скочылі князёўны ў 
возера, а вада сцюдзёная... Маўчаць князёўны, а русалкі 
рагочуць, пад ваду ныраць клічуць. 

Падплыў стары з барадой, мохам аброслай, пытаецца: 

-- Вы да нас жыць прыйшлі? Ці што шукаеце? 

-- Папараць-кветку шукаем, -- кажуць князёўны. 

-- Дайце ім кветку,- адказаў вадзянік, зарагатаў і 
пад вадою знік. 

Возера захвалявалася, князёвен і русалак хвалі на 
бераг выкінулі. 

Зноў у карагодзе кружаць сёстры. Цяпер іх ад руса- 
лак не адрозніць. 

Перанеслі русалкі князёвен цераз возера і па такім 
зыбуне павялі, што тыя нічога пад нагамі не чуюць. 

Убачылі яны на балоце кветкі агністыя і давай іх 
ірваць. Сарвуць кветку, а з яе кораня масла нейкае чор- 
нае цячэ. Засмуціліся русалкі, плачуць: «Нашу прыга- 
жосць нішчыце!» 

Цякуць слёзы ў русалак, зліваюцца ў струмень, і вось 
утварылася ўжо крынічка на балоце. Князёўны нічога не 
чуюць і не бачаць, толькі папараць-кветкі рвуць. 

Праспяваў балотны певень: «Ку-ка-рэ-ку!» Зніклі ру- 
салкі, пабляклі кветкі ў руках у сясцёр. Ужо не здаюцца 
яны самацветамі. Белым колерам квітнее звычайная па- 
параць. Толькі на самым версе каменьчыкі блішчаць, 

Агледзеліся князёўны: балота наўкол, непадалёк 
азерца масла чорнага, крынічка цячэ, а самі яны голыя... 
Сцюдзёна зрабілася. Ступіла маладзейшая князёўна ў 
маслянае азерца ногі пагрэць і -- чуе шэпт: 

-- Уцякай хутчэй!.. 

--- Пабеглі,- кажа Луцэя. 

Уцякаюць князёўны. Адшчыкнула каменьчык з кветкі 
сястра старэйшая -- пацямнела адразу, хмары надышлі, 
бліснула маланка, пярун ударыў, лівень лінуў, і папаўзлі з 
балота гады шэрыя да князёвен. 

Гарыць каменьчык. Бягуць сёстры... 

Згубіла каменьчык Паланея -- стала зусім цёмна, не 
відаць, куды бегчы. 

Адшчыкваюць сёстры ад кветак каменьчыкі, сабе 
шлях асвятляюць. Паабрывалі і пагублялі ўсе камень- 
чыкі з папараць-кветак. Тут ім гады ногі абвілі: не могуць 
князёўны далей бегчы. Толькі Луцэя бяжыць. Пачуўшы 
крыкі сясцёр, спынілася і да іх вярнулася. А тых, скруча- 
ных па руках і нагах гадзюкамі, багна паглынае. 

Доўга бегала вакол сясцёр Луцэя, плакала і галасіла, 
аж пакуль нейкі гад шэры з купіны ёй на грудзі не скочыў 
і кругом стану не абвіўся. Павалілася тады і Луцэя, скру- 
цілі і яе гадзюкі балотныя... 

Апоўдні спахапіліся ў княжацкім палацы. Сталі 
ўсюды князёвен шукаць і -- не знайшлі... Толькі праз 
тыдзень удалы дружыннік Базыль, закаханы ў старэй- 
шую князёўну, забраўшыся ў глухамань балот, знайшоў 
у багне маладзейшую князёўну. Выцягнуць яе з багны не 
здолеў і вярнуўся ў палац да князя. Дружыннікі з князем 

вырвалі ў твані князёвен, Балотныя гадзюкі павыпівалі ў 
іх кроў. Целы князёвен у палац перанеслі. 

Галосіць, млее княгіня... Засумаваў князь, зачыніўся 
ў пакоях, тры дні нікога да сябе не дапускаў. Пасля за- 
гадаў: 

-- Рабіць князёўнам каменныя дамавіны. У камені 
перадаць прыгажосць іхі.. 

Аднекуль, з Оўруча, здалёк, прывозілі прыгожы ка- 
мень. Шэсць тыдняў рабілі майстры з каменю дамавіны. 
Князёўны, палітыя змяіным ядам, ляжалі ў палацы як жы- 
выя. 

Неўзабаве, калі каменныя дамавіны былі зроблены, 
князёвен пахавалі па хрысціянскім звычаі ў скляпенні пад 
храмам. Удалы Базыль, падгаварыўшы малойцаў, збег ад 
князя на Дняпро, дзе заснаваў казацкую вольніцу. 

Хутка княгіня, а за ёй і князь памерлі. Сыны пачалі 
паміж сабой ваяваць за спадчыну. Княства аслабела і 
страціла былую славу... 


ы? І. Якія героі беларускай міфалогіі прыгадваюцца ў прачы- 
таных творах? 
2. Якія старажытныя ўяўленні нашых продкаў выяўлены ў 
легендзе «Дамавікова ўдзячнасць»? 
З. Якая асноўная думка легенды «Заклятая магіла во- 
лата»? У чым павучальны змест твора? 
4. Суаднясіце цытаты з прачытанымі творамі: 
а) «Нікчэмныя! Золату і серабру прадалі ўсе пачуцці 
вашы, толькі ў багацце ўклалі свае надзеі...»; 
б) «І самы люты звер за дабро дзякуе дабром»; 
в) «Цякуць слёзы ў русалак, зліваюцца ў струмень, і 
вось утварылася ўжо крынічка на балоце». 
5. Вызначце характэррінанўйаня-нёадч чная бівяртэка 
раўскія саркафагі»] Навукова-метадычнай установы 
6. З якім фальклорн Маі налмаіе нетцаўе баукавацле 


; 12 
генды і паданні: а ілі Мб ць ле 


7. Паразважайце, чафу чалав 
8. Зрабіце невялікае паведала пра аднаго са збіраль- 








генды і паданні роднага к рак 

З МІФАЎ СТАРАЖЫТНАЙ ГРЭЦЫІ 


Арфей і Эўрыка, Пігмаліён і Галатэя, Афралыта, 
Нарцыс, Іерака, Праметэй, Ахіл. Яблык разлалу, ахіле- 
ггаа пята, аўгісвы стай. сізіфана праца, танталаны па- 
куты, Мы часта чуся і ўжываем гэгыя імёны і выразы, не 
задумпаючыея, што ім не ада тмеяча гадоў і прыйшлі яны 
з патычнай міфалогіі. 

Міфы Старажытнай Грэцыі -- гэта паданпі пра ба- 
гоў, герояў, фантастычных істот. Само слова «міф у пе- 
ракладзе з грэчаскай мовы азначае “паданне, сказанне». 
Міф -- гэта самая рапняя мадэлі, светаўспрымання, Пер- 
шапачатковая форма духоўнай культуры чалавецтва. Вось 
чаму міфатварчасць лічыцца першым крокам да стварэйня 
вуснага мастацтва слова, своеасаблівым падмуркам лля 
з'яўлецня пісьмовай літаратуры. 

Значная частка старажытагрэчаскіх міфаў прысвечана 
героям, падзеленым ад нараджэння незвычайнай сілай 1 
звышчалавечымі магчымасцямі, адпак пазбаўленых бес- 
смяротнасці. Герай быў паклікацы выконваць волк багоў 
на зямлі сярод людзей, песці справядлівасць і законнасць, 
Жыццё героя поўнае драматызму, пакут, бясконцага пера- 
адолення цяжкасцей. 

Геракл -- адзін са старажытнагрэчаскіх герояў, сып 
Зеўса і смяратнай жанчыны Алкмены, Каб стаць бесемя- 
ротным, ён павінен быў дванаццаць гадоў служыць цару 
Еўрысфею і здзейсніць дзесяць подзвігаў. Спачатку Геракл 
здябывае шкуру нямейскага льва, потым знішчае дзевяпі- 
галовую лярнейскую гідру. Трэцім выпрабаваннем стала 
лоўля керынейскай лані з залатымі рагамі ў меднымі ка- 
пытамі. Чацвёртым -- здабыццё эрымапфскага дзіка. Пя- 
тым подзвігам была расчыстка стайняў цара Аўгія. Далей 
Геракл выганяў сцімфалійскіх птушак, у якіх была васт- 
рае жалезнае пер'е, здабываў для Гурысфёя крыцкага 
быка, коней пара Дыямеда, пояе Іпаліты, кароў Герыёна. 
Ня шляху дя свайго адзінашатага подзвігу -- здабыцця 

Адукацыйны партал муу.аац.бу 


залатых яблыкаў у салзё Гесперыдаў (німфаў, якія Зхоўвалі 
сад) - яму давялося вызналіць прыкутага ла скалы а н 
Прамстзя, Вобраз Праметэя стаў вечным вобра д 


У 
якім увасобіліся агульначалавечыя імкне!ні, супя аа, 
праблемы. Ай інйа й» / ны ай ічнасц, 

ааблемы. иинім, дванаццатым, подзвігам был! 
ре У і д: о пада- 


рожжа ў царства Ліда. Такім чынам, Геракл замёст /. сані 
здзейсніў дванаццаць подзвігаў, выявіў неперамо? 


: І Яра кнасць 
сілу, спрыт і заслужыў неўміручасць. ; 


ПОДЗВІГІ ГЕРАКЛА 


Геракл знішчае Лярнейскую гідру 


Непадалёку ад Аргоса распасціралася вяліка е Ляр- 
нейскае балота. Чыстая і светлая крынічка выцякала тт 
з-пад зямлі, ды слабы ручаёк не мог прабіцца , акі 
або мора і расцякаўся наўкол у нізіне, Вада бан 
лася, зарастала мохам і балотнымі травамі, і бітым 
даліна ператварылася ў балота. Яркая зеляніна, ш о заў- 
сёды ўкрывала балата, вабіла да сябе стомленага сні 
дарожніка, але яе толькі ён ступаў на зялёны лу жок, з 
сыкг'нем і свістам выпаўзала з дрыгвы дзевяціг аловая 
пачвара -- гідра. Яна абвівалася сваім змяіным х 
вакол чалавека, зацягвала ў балота і прагна з 'ядал ія: 


Увечары, калі гідра, наеўшыся, засынала, я 
ра, дра, ўшы І “ “Завітае 


дыханне яе дзевяці пашчаў ахутвала туманам бг ўвай 
атручвала паветра. Той, хто дыхаў гэтым паветрам 
дужваў, доўга хварэў і паміраў, Таму лісдзі баяліся” наблі» 
жацца да балета і сяліцца каля гэтай страшнай МЯС Цны, 

І вась Цар Еўрысфей загадаў Гераклу знішчыц Ць Ляр- 
нейскую гідру. 

Геракл выправіўся ў Лерну на калясніцы, якой й а 
яго сябар Іалай. Калі яны даехалі да балота, Герак мава 
нуў Іалая з калясніцай каля дарогі, а сам запаліў ата: і 
смела рушыў на балота. 


стом 


19 


Гідра тым часам была сытая і драмала. Геракл пачаў 
падпальваць канцы стрэл факелам і пускаць іх у гідру. 
Расцвяліўшы гідру, ён прымусіў яе выпаўзці з балота. 
Халодным слізкім хвастом яна абвіла левую нагу Ге- 
ракла, і ўсе дзевяць галоў засіпелі вакол яго. Геракл 
шчыльней захутаўся ў ільвіную шкуру, якая надзейна 
ахоўвала яго і ад звярыных зубоў, і ад змяінага джала, 
дастаў меч і пачаў сячы адну за адной страшныя галовы 
гідры. 

Але як толькі сцякала з раны чорная кроў, на месцы 
адсечанай галавы вырасталі дзве другія, яшчэ больш злос- 
ныя, яшчэ страшнейшыя. Неўзабаве Геракла акружылі, 
быццам жывы куст, сіпучыя галовы, і ўсе яны цягнуліся 
да яго, разяўляючы крывавыя пашчы. 

Ён не мог скрануцца з месца -- нага яго была ў 
кальцы змяінага хваста, рука стамілася сячы ўсё новыя 
і новыя галовы гідры. Раптам ён адчуў боль у левай назе 
і, нахіліўшыся, убачыў рака, які клюшняй учапіўся ў яго 
пятку. 

Геракл засмяяўся: 

-- Двое супраць аднаго? Гэта несумленна! Бой ня- 
роўны. Цяпер і я маю права паклікаць сябра на падмогу! 

Г ён паклікаў Іалая, які чакаў яго ля калясніцы. 

Геракл аддаў яму факел і загадаў паліць агнём 
рану, як толькі меч адсячэ галаву гідры. ! там, дзе 
пёк агонь, ужо не вырасталі новыя галовы. Неўзабаве 
апошняя галава гідры пакацілася ў балота. Але яна не 
хацела паміраць нават пасля таго, як была адсечана, 
і, лежачы на траве ў крыві, зыркала злоснымі вачамі і 
раз'юшана разяўляла пашчу. Гераклу давялося вынесці 
яе з балота і закапаць у зямлю, каб яна не нарабіла 
каму шкоды. 

У чорнай крыві Лярнейскай гідры Геракл намачыў 
канцы сваіх стрэл, і яны сталі смяртэльнымі -- нішто не 
магло вылечыць таго, у каго пацэліла такая страла. 

Геракл вызваляе Праметэя 


Шмат яшчэ подзвігаў здзейсніў Геракл, і імя яго 
праславілася па ўсёй Грэцыі. 

Калі Язон пабудаваў быстраходны карабель «Арго» 
і паклікаў герояў Грэцыі, каб плыць за тры моры, у Кал- 
хіду, здабываць залатое руно, магутны Геракл выправіўся 
ў паход разам з адважнымі арганаўтамі. 

Але па дарозе, на адной са стаянак «Арго» каля 
берага невядомай зямлі, Геракл зайшоў далёка ў пры- 
бярэжны лес, не вярнуўся ў час на карабель, і арганаўты 
паплылі далей без яго. А Геракл па сушы падаўся ў глыб 
краіны і неўзабаве прыйшоў у горы. 

Дзікі і велічны край адкрыўся перад ім. Градою ўзвы- 
шаліся высокія горы, каля падножжа зарослыя густым ле- 
сам, а на вяршынях пакрытыя вечным снегам. Чым вышэй 
падымаўся герой, тым усё больш суровыя і непрыступныя 
рабіліся горы. Нарэшце ён забраўся на голую скалу, якая 
абрывалася па-над морам. 

Раптам Геракл пачуў голас, які клікаў яго, і ўбачыў 
прыкаванага да скалы тытана. 

Геракл пазнаў Праметэя -- сына Феміды, багіні спра- 
вядлівасці, і тытана Іапета, ад якога пачаўся на зямлі род 
чалавечы. 

Калісьці, у даўнія-даўнія часы, людзей на зямлі было 
мала. Нібы звяры, блукалі яны па лясах, палявалі на зве- 
рыну, елі сырое мяса, дзікія плады і карані, укрываліся 
звярынымі шкурамі і ў непагадзь хаваліся ў пячорах і 
дуплах дрэў. Розум у іх быў, як у малых дзяцей; яны былі 
бездапаможныя ў жыцці і безабаронныя супраць драпеж- 
ных звяроў і грозных сіл прыроды. 

Праметэй пашкадаваў людзей і захацеў памагчы ім. 

Ён пайшоў да свайго сябра Гефеста, сына Зеўса, цу- 
доўнага каваля і майстра. На востраве Лемнас, у нетрах 
вогнедышнай гары, была майстэрня Гефеста. Горача палаў 
у вялізным горне свяшчэнны агонь, без якога немагчымы 

ніводнае мастацтва і майстэрства. Тры аднавокія велі- 
каны -- Кіклопы -- працавалі ў майстэрні Гефеста. Дзве 
статуі, якія ён сам адліў з золата, рухаліся, нібы жывыя, 
па майстэрні, і кульгавы бог-каваль абапіраўся на іх, калі 
куды-небудзь ішоў, 

Праметэй застаў Гефеста за работай -- бог-каваль: 
каваў вогненныя стрэлы-маланкі для Зеўса-Грамавержца. 
Праметэй стаяў і глядзеў, як па-майстэрску працуе Ге- 
фест. Калі ж Кіклопы пачалі мяхамі раздзімаць агонь у 
горне і палаючыя іскры разляцеліся па ўсёй майстэрні, 
Праметэй злавіў свяшчэнную іскрынку і схаваў у пустой 
трысцінцы, якую трымаў у руцэ. Гэтую трысцінку з іскрай 
свяшчэннага агню Праметэй прынёс людзям, і людзі 
запалілі ад яе ўсюды на зямлі вогнішчы, ачагі і горны. 
Людзі навучыліся змагацца з прыродай, здабываць сха- 
ваныя ў нетрах зямлі медзь і жалеза, золата і серабро і 
вырабляць з іх розныя рэчы, зброю і ўпрыгожанні. Людзі 
пачалі будаваць сабе жыллё з дрэва і каменю і караблі з 
ветразямі, каб плаваць па рэках і морах. Людзі прыручылі 
дзікіх жывёл і прымусілі каня насіць на сабе чалавека, а 
казу і карову -- карміць яго, а ў авечкі пачалі браць цёп- 
лую і моцную воўну для вопраткі. Святло ад свяшчэннага 
агню праясніла думкі людзей, абудзіла іх сонны розум, 
запаліла ў сэрцах імкненне да шчасця. 

І яшчэ шмат чаму навучыў Праметэй людзей з дапамо- 
гай свяшчэннага агню. Ён навучыў іх гатаваць лекавы сок 
з раслін, якія памагаюць пры хваробах і ранах, і людзі 
пазбавіліся ад вечнага страху смерці. Праметэй адкрыў 
ім навуку лічбаў і навучыў запісваць знакамі словы, каб 
перадаваць свае думкі тым, хто жыве далёка. 

З гордасцю глядзеў Праметэй, як людзі робяцца дужэй- 
шыя, разумнейшыя і спрытнейшыя ў любой рабоце. 

Але ўладар свету Зеўс разгневаўся на Праметэя і выра- 
шыў жорстка пакараць выкрадальніка свяшчэннага агню. 
Цар багоў паслаў сваіх слуг Сілу і Уладу схапіць Праметэя 
і адвесці яго на край свету, у бязлюдную горную краіну, 

а Гефесту загадаў прыкаваць тытана да гары. Горка было 
Гефесту выконваць гэты загад -- Праметэй жа быў яго 
сябрам, але такая была воля Зеўса. Гефест закаваў рукі і 
ногі Праметэя ў жалезныя кольцы, а потым моцным лан- 
цугом прыкаваў яго да каменнай глыбы, вострым алмаз- 
ным клінам прабіў яму грудзі і прыбіў яго да скалы. 

І загадаў Зеўс, каб назаўсёды, на векі вякоў, застаўся 
Праметэй прыкутым да гэтай скалы. 

Мінулі стагоддзі. Шмат што змянілася на зямлі. Толькі 
не канчаліся мукі Праметэя. Сонца пякло яго высахлае 
цела, сцюдзёны вецер замятаў яго калючым снегам. 
Кожны дзень у вызначаны час прылятаў вялізны арол, 
разрываў кіпцюрамі цела тытана і дзяўбаў яго печань. А 
ўночы раны гаіліся зноў. 

Ды нездарма ён насіў імя Праметэй, што азначае «прад- 
бачлівы»: ён ведаў, што надыдзе часіна і сярод людзей 
на зямлі з'явіцца вялікі герой, які здзейсніць шмат подзві- 
гаў, каб ачысціць зямлю ад ліха, і прыйдзе вызваліць яго. 

І вось нарэшце Праметэй пачуў крокі чалавека, які 
ішоў па гарах, і ўбачыў героя, якога чакаў увесь час. 

Геракл наблізіўся да закаванага Праметэя і падняў 
ужо меч, каб збіць кайданы з тытана, але высока ў небе 
пачуўся крык арла: гэта Праметэеў арол у вызначаны час 
спяшаўся на свой крывавы баль. Геракл схапіў свой лук, 
пусціў стралу ў арла і забіў яго. 

Геракл разбіў ланцуг, якім быў прыкуты Праметэй, 
выцягнуў у яго з грудзей алмазны клін, якім той быў пры- 
біты да скалы. І вызвалены Праметэй выпрастаўся, уз- 

дыхнуў на поўныя грудзі і яснымі вачыма зірнуў на зямлю 
і на героя, які прынёс яму свабоду і прымірэнне з багамі. 

Зеўс загадаў Гефесту зрабіць пярсцёнак са звяна лан- 
цуга Праметэя і ўставіць у яго камень -- асколак скалы, 
да якой быў прыкаваны тытан. Гэты пярсцёнак Зеўс зага- 
даў Праметэю надзець на палец і заўсёды насіць яго, каб 
памятаў, што не парушана слова ўладара свету і навекі 
Праметэй прыкуты да скалы. 

Геракл спускаецца ў царства мёртвых 
і перамагае Кербера 


Усю зямлю з усходу да захаду абышоў Геракл, ваяваў 
і працаваў, змагаўся са страшыдламі і са злымі людзьмі, 
пракладваў дарогу на вяршыню гары, разам з Сонцам 
пераплываў акіян, дайшоў да краю свету -- і вярнуўся 
пераможцам. 

Тады Еўрысфей, страціўшы надзею пазбавіцца ад Ге- 
ракла, вырашыў паслаць яго туды, адкуль ніхто са смя- 
ротных яшчэ ні разу не прыходзіў назад, -- у краіну мёрт- 
вых, у падземнае царства Аіда. 

Каля медных варот Тартара - каля ўвахода ў царства 
мёртвых -- дрэмле на варце страшны трохгаловы сабака 
Кёрбер. У яго на шыі замест поўсці выгінаюцца чорныя 
змеі, хвост у яго -- жывы дракон, а з разяўленых пашчаў 
вылятаюць тры языкі полымя. Калі адчыняюцца вароты і 
ў царства смерці заходзіць бледны цень чалавека, Кер- 
бер ветліва віляе хвастом і ад лютай весялосці стараецца 
лізнуць прышэльца сваімі вогненнымі языкамі. Але гора 
таму, хто захоча вярнуцца!.. 

Апошні раз паклікаў да сябе Геракла цар Еўрысфей і 
сказаў яму: 

-- Прывядзі да мяне Кербера з царства Діда, і гэта 
будзе твая апошняя служба мне! 

Геракл нічога не адказаў і рушыў у дарогу. 

Ён знайшоў пячору Тэнара, адкуль па русле падзем- 
най ракі трэба было спускацца ў глыб зямлі. 

Страшна жывому па сваёй ахвоце ісці ў царства 
смерці! 

Геракл спыніўся каля ўвахода ў пячору, паглядзеў на 
зямлю ў квецені, на сіняе мора, на ўвесь цёплы сонечны 
свет, і сумна, і страшна зрабілася яму. Але ён перасіліў 
сум і страх і адважна ступіў у цемру. ! адразу пачуў за 
сабой лёгкія крокі. Гэта даганяў яго Гермёс, крылаты 
вястун Зеўса, якога ўладар свету паслаў правесці Геракла 

да Аіда. Гермес узяў героя за руку, і ўдвух яны пачалі 
спускацца ў падземнае царства. 

Неўзабаве ў змроку забялела высокая скала: пад ёю 
ледзь чутна сонна струменіла ціхая рака, зарослая высо- 
кай травою без колеру і паху. Геракл нагнуўся да ракі, 
каб напіцца. 

-- Не пі,-- спыніў яго Гермес, -- гэта Лета, рака За- 
быцця. Хто нап'ецца з яе, той забудзе ўсё на свеце. 

Яны пайшлі далей, і Геракл убачыў свайго старога на- 
стаўніка і свайго юнага сябра, што памёр у паходзе. Ге- 
ракл радасна кінуўся да іх, працягваючы ім рукі, але яны 
глядзелі на яго нежывымі вачамі, не пазнаючы, быццам 
не бачачы яго, і, як цені, слізганулі міма. 

-- Яны не пазнаюць цябе,-- сказаў Гермес.-- Яны 
пілі з ракі Забыцця і ўсё забылі. 

Але адзін цень раптам спыніўся, наблізіўся. Геракл 
пазнаў калідонскага цара Мелеагра. 

-- Геракл,-- сказаў ціха цень цара,-- памажы мне. 
На зямлі я пакінуў сястру Дэяніру, юную і безабаронную. 
Думкі пра яе трывожаць мяне і тут. Прашу цябе: вазьмі 
яе да сябе ў дом, ажаніся з ёю,-- яна будзе табе вернаю 
жонкай. А я супакоюся навек. 

І Геракл паабяцаў выканаць просьбу сябра. 

Усё ніжэй і ніжэй спускаліся яны ў глыб зямлі і рап- 
там убачылі чалавека, які цягнуў на самы верх падземнай 
гары вялізны цяжкі камень. Увесь спацелы і запылены, 
напружваючы ўсе сілы, ён аберуч старанна каціў угору 
камень, падпіраючы яго ўсім сваім целам. Усяго адзін 
крок заставаўся яму да вяршыні гары, як раптам камень 
вырваўся з аслабелых рук і з грукатам пакаціўся ўніз. Ча- 
лавек паспешліва спусціўся за ім да падножка гары і зноў 
пацягнуў сваю цяжкую ношу. І зноў, не дасягнуўшы вяр- 
шыні, сарваўся і ўпаў камень, і зноў спусціўся ўніз і без 
адпачынку, без перадыху пацягнуў яго наверх чалавек. 

Геракл спыніўся і пазіраў на гэтую цяжкую і марную 
працу. 

Гэта быў Сізіф з Карынфа, асуджаны вечна цягаць 
гэты цяжкі камень -- за сквапнасць, за тое, што пры 
жыцці прысвойваў сабе чужыя багацці, за тое, што пра- 
жыў на зямлі не працуючы. 

Далей пайшоў Геракл са сваім спадарожнікам Герме- 
сам і ўбачыў чалавека, які стаяў у празрыстай і чыстай 
вадзе. Вада даходзіла яму да плячэй, але ледзь толькі 
ён нагінаўся, каб прагнаць смагу, змачыць перасохлыя, 
чорныя губы, вада імгненна спадала, знікала, хавалася 
ўся ў зямлі. З берага схіляліся да чалавека галіны, якія 
гнуліся ад пладоў, янтарная гронка вінаграду амаль да- 
тыкалася да яго твару. Але як толькі ён працягваў руку, 
каб сарваць румяны яблык або сакавіты гранат, галіны 
ўзнімаліся высока-высока, і галодны не мог дацягнуцца 
да іх. 

Геракл пазнаў чалавека, якога гэтак жорстка пака- 
ралі. Гэта быў Тантал, цар Сіпіла, калісьці любімец багоў 
і самы шчаслівы са смяротных, навекі асуджаны ўлада- 
ром свету Зеўсам за падман багоў, за вераломства, за 
непамерную, шалёную зайздрасць. 

З цяжкім сэрцам праходзіў Геракл міма страшных 
прывідаў падземнага царства. Нарэшце ён прыйшоў на 
бераг падземнай ракі Ахеронта. Каля берага чакала чор- 
ная лодка. Змрочны і маўклівы перавозчык Харон стаяў 
з вяслом у руцэ на карме, і цені памерлых нясмела пра- 
цягвалі яму манету, якую клапатлівыя родныя палажылі 
нябожчыку ў рот пры пахаванні. 

Стары Харон здзівіўся, убачыўшы жывога ў царстве 
мёртвых, але Гермес загадаў яму прапусціць Геракла ў 
лодку. Лодка паплыла ўпоперак чорнай нерухомай ракі. 
Цені памерлых з роспаччу пазіралі назад, быццам ха- 
целі апошні раз убачыць тое, што яны пакінулі на зямлі. 
Лодка плыла цераз Ахеронт, і неўзабаве наблізіўся пус- 
тынны бераг. Геракл з Гермесам выйшлі з лодкі пер- 
шыя і рушылі разам з натоўпам да медных варот Аідава 
царства. Цяжкія вароты былі шырока расчынены, і каля 

іх Геракл убачыў Кербера. Сабака ляніва памахаў сваім 
страшным хвастом і адышоўся, прапускаючы героя. 

-- Ёняшчэ не ведае, чаго ты прыйшоў сюды, -- сказаў 
Гераклу спадарожнік, -- а то ён сустрэў бы цябе інакш. 

З жаласным стогнам цені памерлых увайшлі ў шы- 


«рокія вароты і рушылі да палаца падземнага царства. 


Там, у вялікай і змрочнай зале, перад тронам Аіда 
сядзелі строгія і непадкупныя суддзі мёртвага царства: 
Радамант, Эак і Мінас. Яны судзілі кожнага за яго жыццё, 
за яго зямныя справы і кожнаму прызначалі па заслугах 
пакаранне або ўзнагароду. 

Убачыўшы жывога чалавека ў палацы ўладара мёрт- 
вых, здзівіліся і суддзі, і слугі Аіда. А Геракл спакойна 
стаяў перад тронам падземнага цара, з ільвінай шкурай 
на плячах, трымаючы ў руках сваю дубінку, і папрасіў 
Аіда дазволіць яму вывесці на святло Кербера, каб пака- 
заць яго цару Еўрысфею. 

-- Я дазваляю табе,- сказаў яму Аід,- узяць на 
нейкі час з сабою на зямлю майго сабаку, калі ён вы- 
пусціць цябе адсюль і калі ты зможаш узяць яго, не па- 
раніўшы, без мяча і без стралы, аднымі сваімі рукамі. 

Геракл падзякаваў Аіду і пайшоў назад да медных 
варот. Цяпер яны былі зачынены, і Кербер спаў перад імі, 
паклаўшы ўсе тры галавы на чорную дарогу. 

Пачуўшы крокі Геракла, ён прачнуўся, усхапіўся, сярдзіта 
загыркаў, і дракон на канцы хваста грозна разявіў пашчу. 

Геракл хуценька наблізіўся да Кербера і, выставіўшы 
ўперад сваю левую руку, абгорнутую ў ільвіную шкуру, 
правай рукой схапіў сабаку за шыю. Сабака завыў; жу- 
даснае выццё яго разнеслася па ўсім падземным царстве. 
Ён ухапіўся зубамі ўсіх трох галоў за левую руку героя, 
лізаў яе вогненнымі языкамі, усе змеі на яго спіне ўпіліся 
ў ільвіную шкуру, але яе нельга было пракусіць, і Геракл 
не адчуваў болю. Моцна сціскаў ён шыю сабакі і цяг- 
нуў яго за сабою, на бераг ракі, да перавозу. Нарэшце 
напаўзадушаны Кербер захістаўся, аслабеў і лёг перад 

Гераклам. Герой надзеў яму ланцуг на шыю і павалок за 
сабою, і страшны сабака падземнага царства паслухмяна 
паплёўся за пераможцам. 

Харон жахнуўся, убачыўшы Геракла з Керберам, але 
не адважыўся затрымаць іх і перавёз на другі бок. 

Калі яны наблізіліся да выхаду на зямлю, Кербер жа- 
ласна заскуголіў і амаль поўз за Гераклам. А калі яны 
выйшлі са змроку на зямны вольны прастор, сонечнае 
святло асляпіла падземнага вартаўніка; ён задрыжаў, за- 
калаціўся, жоўтая пена закапала з яго пашчаў, і ўсюды, 
дзе яна падала на зямлю, вырастала ядавітая трава. 

Геракл прывёў Кербера ў Мікены і прымусіў Еўрысфея 
зірнуць на яго. Але Еўрысфей затуліў твар рукамі і ад 
страху пачаў прасіць Геракла найхутчэй завесці страш- 
нага сабаку назад, 

-- Ну, бяжы, вяртайся назад і чакай цара каля ва- 
рот, -- сказаў Геракл і зняў з Кербера ланцуг, 

І сабака як згледзець вокам памчаўся ў царства 
мёртвых. 

Так закончылася служба Геракла Еўрысфею, і цар 
адпусціў героя. 

Пераклад 3. ПЕТРУШЭНІ 


2 І. Якую ролю адыграў этап міфатворчасці ў развіцці літа. 
ь ратуры? 
. Чаму Геракл здзейсніў дванаццаць подзвігаў замест аба- 
вязкавых дзесяці? 
. Чым праславіўся Праметэй? 
. Чаму вобраз Праметэя называюць вечным вобразам лі- 
таратуры? 
. Растлумачце сэнс выразаў: «сізіфава праца», «танта- 
лавы пакуты», «кануць у Лету». 
Прачытайце па кнізе «Легенды і міфы Старажытнай 
Грэцыі», як Геракл расчышчаў Аўгіевы стайні. Які сэнс 
мае выраз «расчышчаць аўгіевы стайні»? 
7. Назавіце вядомыя вам творы мастацтва, у якіх выка- 
рыстаны сюжэты і вобразы старажытнагрэчаскай міфа- 
логіі. 


зб ГО 

Пытанні і заланні да раздзела 
«Ля вытокаў мастацтва слова» 


. Якія праблемы хвалявалі нашых продкаў, якіх за- 
аб жыццядзейнасці яны прытрымліваліся? Адкажыце 
на пытанні, абапіраючыся на змест твораў, вывучаных у 
раздзеле. 

9. Што такое міфалогія? 

3. Растлумачце, якім чынам прыняцце хрысціянства 
паўплывала на станаўленне і развіццё пісьмовай літара- 
туры ўсходніх славян, 

4. Якія з названых выразаў паходзяць са старажыт- 
нагрэчаскай міфалогіі: за дзедам шведам, на сёмым небе, 
дамоклаў меч, венерын чаравік, сізіфава праца, гром і ма- 
ланкі? 

5. Чаму мы, людзі ХХІ стагоддзя, не страцілі цікавасці 
да найбольш старажытных жанраў фальклору -- легендаў 
і паданняў? 


ЛІТАРАТУРА СЯРЭДНЯВЕЧЧА 
(ХІ-- ХУ стагоддзі) 








Старажытная мудрасць гаворыць: «Ёсць рэчы, у якія 
не паверыш, пакуль не ўбачыш іх, але ёсць рэчы, якія не 
ўбачыш, пакуль не паверыш у іх». Да апошняга тыпу «рэ- 
чаў» адносяцца духоўныя каштоўнасці, духоўная спадчына, 
што пакінулі нам папярэднікі. 

Для чалавека, які ўпершыню знаёміцца з творамі ста- 
ражытнай літаратуры, яны падаюцца ў многім загадка- 
вымі. Сярэднявечны твор уяўляецца таямнічым светам за 
зачыненымі дзвярыма. І гэта не дзіўна. Нам цяжка ўявіць 
лад жыцця, спосаб мыслення далёкага продка. А між тым 
чалавек Сярэднявечча і сапраўды глядзеў на свет інакш, 
чым МЫ. Ён верыў, піто зямное існаванне толькі рыхтуе 
да «сапраўднага», вечнага жыцця, якое чакала яго пасля 
смерці. 

Фізічны і маральны свет чалавека быў падпарадка- 
ваны Усявышняму. Паводзіны і ўчынкі ацэньваліся па 
хрысціянскім маральна-этычным кодэксе, закладзеным у 
Бібліі. Пакорлівасць і паслухмянасць лічыліся галоўнымі 
вартасцямі і давалі спадзяванне на выратаванне ад зямных 
грахоў. 

Асноўная частка помнікаў старажытнага пісьменства 
не падпісана, яны ананімныя, бо аўтар лічыў сябе малень- 
кім чалавекам, нявартым таго, каб пакідаць сваё імя для 
нашчадкаў. Таму можна толькі меркаваць, хто быў аўтарам 
«Жыція Еўфрасінні Полацкай», многіх летапісаў. 

Паколькі большасць твораў пісалася ў рамках хрыс- 
ціянскай рэлігіі, то адной з вызначальных асаблівасцей лі- 

таратуры гэтага перыяду з'яўляецца павучальнасць. Героі 
даўніх твораў ідэальныя, пазбаўленыя недахопаў, бо яны 
служылі ўзорам і прыкладам для тагачаснага чытача. 

Аўтар імкнуўся да максімальнай праўдзівасці, 
аб'ектыўнасці, ён амаль не дапускаў вымыслу. Гэта звязана 
яшчэ і з тым, што даўнія творы мелі не толькі пазнаваль- 
ную, але і службова-дзелавую функцыю. Так, летапісы вы- 
карыстоўваліся і як займальныя гістарычныя аповесці, і Як 
важныя палітычныя дакументы, без якіх немагчыма было 
вырашыць спрэчныя дыпламатычныя пытанні. 

Найбольш распаўсюджанымі жанрамі літаратуры гэ- 
тага часу былі жыціі («Жыціе Еўфрасінні Полацкай», 
«Жыціе Аўраамія Смаленскага»), хаджэнні («Хаджэнне 
ігумена Данііла»), летапісы («Аповесць мінулых гадоў», 
Полацкі летапіс, Кіеўскі летапіс, «Летапіс вялікіх князёў 
літоўскіх»), павучанні, пропаведзі, словы (творы Клі- 
мента Смаляціча, Кірылы Тураўскага). Кожны жанр меў 
свае правілы напісання, адступленне ад якіх лічылася не- 
дапушчальным. 

Разам з тым існавалі творы, цесна звязаныя з на- 
родна-паэтычнай творчасцю, народнымі ўяўленнямі. Да 
іх найперш адносяцца творы гераічнага эпасу, багата 
прадстаўленыя як у сусветнай літаратуры («Песня пра Ра- 
ланда», «Песня пра Беавульфа», «Песні Эды»), так і ў 
той, што стваралася на нашых землях («Слова пра паход 
Ігаравы» і інш.). 

Літаратура Сярэднявечча стала своеасаблівым падмур- 
кам для наступнага перыяду развіцця мастацтва слова. 


]. Вызначце асноўныя асаблівасці літаратуры Сярэдня- 
вечча. 

2. Чаму большасць твораў гэтага перыяду з'яўляюцца 
ананімнымі? 

З. У чым асаблівасць жанравай сістэмы літаратуры Сярэд- 
нявечча? 

4. Якія жанры літаратуры былі распаўсюджаны ў гэты 
час? 

ЛЕТАПІСЫ 


Кожны народ, дасягнуўшы пэўнага ўзроўню развіцця, 
пачынае ўсведамляць значэнне, каштоўнасць свайго гіста- 
рычнага мінулага, памяць пра якое трэба захаваць для 
будучых пакаленняў. Ствараліся і перадаваліся праз ста- 
годдзі міфы і легенды, сагі і быліны, паданні і песні, у 
якіх раскрываецца гераічнае мінулае народа. З узнікнен- 
нем пісьменства пачалося дакладнае, амаль дакументаль- 
нае апісанне гісторыі. Захавальнікамі гістарычнай памяці, 
своеасаблівымі энцыклапедыямі гістарычных ведаў эпохі 
Сярэднявечча сталі летапісы. У іх лаканічна, сцісла, у 
храналагічнай паслядоўнасці, па гадах, па-даўняму - ле- 
тах (адсюль і назва твораў), апавядалася пра найбольш 
значныя падзеі з жыцця краін, княстваў, гарадоў, рэаль- 
ных гістарычных асоб. Летапісы складаліся духоўнымі і 
свецкімі людзьмі, якія адлюстроўвалі гістарычныя факты 
з пункту гледжання грамадскіх ідэалаў свайго часу, дзе 
свецка-рыцарскія, гераічныя погляды спалучаліся з ідэа- 
ламі хрысціянскага гуманізму. Сухое, дакументальнае гапі- 
санне часам мяжуе з эмацыянальным выкладам падзей. 
Таму летапісы, хронікі -- гэта не толькі гістарычныя да- 
кументы, але і помнікі мастацкага слова. У іх арганічна, 
адпаведна літаратурным прынцыпам гэтага жанру, спалу- 
чаюцца гістарычная сапраўднасць і літаратура, дакумент і 
мастацкая выдумка. Яны адыгралі выдатную ролю ў ста- 
наўленні літаратуры, заклалі асновы розных жанраў апа- 
вядальнай прозы. 

Летапісанне на тэрыторыі Беларусі пачалося ў ХІ-- 
ХІІ стагоддзях. Найбольш актыўна яно вялося ў Полацку, 
Смаленску, Навагрудку, Слуцку. У ХУ- ХУІ стагоддзях 
летапіс становіцца адным з вядучых жанраў старажытнай 
беларускай літаратуры. Да нашага часу захаваліся «Ле- 
тапіс вялікіх князёў літоўскіх», «Хроніка Быхаўца» (на- 
звана па прозвішчы ўладальніка летапісу), Баркулабаў- 
ская хроніка і інш. 

Амаль дзевяць стагоддзяў бытавалі летапісы на 
ўсходнеславянскіх землях, таму ў іх жанравай эвалюцыі 
ярка выявіліся характэрныя асаблівасці развіцця ўсёй 
літаратуры. 


«АПОВЕСЦЬ ПРА УСЯСЛАВА ПОЛАЦКАГА» 


Своеасаблівую аповесць пра Усяслава Полацкага, славу- 
тага князя ХІ стагоддзя, праўнука Рагнеды, чытаем у «Апо- 
весці мінулых гадоў». Гэты летапіс быў складзены ў ХІІ ста- 
годдзі манахам Кіева-Пячэрскага манастыра Нестарам. 

Велічнай, гераічнай і загадкавай асобай быў полацкі 


скнязь Усяслаў (гады княжання 1044--1101), празваны 


Чарадзеем. Яго больш чым паўвекавое валадарства стала 
перыядам росквіту Полацкага княства. Пры ім будаваліся 
новыя храмы і гарады, а прыбалтыйскія плямёны пла- 
цілі Полацку даніну. Гэта ён смела кінуў выклік магутнаму 
Кіеву, імкнучыся адстаяць палітычную незалежнасць сваёй 
дзяржавы. Усяслаў перамагаў і цярпеў паражэнні, рата- 
ваўся ўцёкамі і трапляў у палон, але вызваліўшыся і вяр- 
нуўшыся ў родны горад, зноў з ранейшай настойлівасцю і 
зацятасцю працягваў сваю незалежніцкую палітыку. Са- 
праўдны рыцар свайго часу, вялікі патрыёт бацькоўскага 
краю, Усяслаў карыстаўся ўсенароднай павагаю і міжна- 
родным аўтарытэтам. З вялікай сімпатыяй і цеплынёю, як 
героя з «вешчай душою ў храбрым целе» намаляваў яго 
аўтар славутай паэмы ХІІ стагоддзя -- «Слова пра паход 
Ігаравы». Кіеўскі ж летапісец ХІ стагоддзя непрыхільна 
ставіўся да Усяслава Чарадзея, але і яго скупыя звесткі, 
што змешчаны ніжэй, захавалі нам праз многія стагоддзі 
памяць пра гэтага выдатнага полацкага князя, нястомная 
дзейнасць якога закладвала падмурак нашай дзяржаўнасці 
на раннім этапе беларускай гісторыі. 


Паводле В. ЧАМЯРЫЦКАГА 

АПОВЕСЦЬ 
ПРА УСЯСЛАВА ПОЛАЦКАГА 


У год 1044... У той жа год памёр Брачыслаў, сын Ізя- 
слава, унук Уладзіміра, бацька Усяслава, і Усяслаў, сын 
яго, сеў на яго [княскім] стале [у Полацку]. Маці ж яго 
нарадзіла ад чарадзейства. Калі маці яго нарадзіла, на 
галаве яго была сарочка. І сказалі вешчуны яго маці: «Гэ- 
тую сарочку навяжы на яго, няхай носіць яе да смерці». 
І носіць яе на сабе Усяслаў і сёння, таму і нялітасцівы ён 
на кровапраліцце. 

У год 1066. Прыйшоў Усяслаў і ўзяў Ноўгарад, з жан- 
чынамі і дзецьмі, і званы зняў са святой Сафіі. О, вялікая 
бяда была ў той часі 

У год 1067. Узняў раць у Полацку Усяслаў, сын Бра- 
чыслава, і заняў Ноўгарад. Трое ж Яраславічаў - Ізя- 
слаў, Святаслаў і Усевалад,-- сабраўшы вояў, пайшлі на 
Усяслава ў люты мароз. І падышлі [яны] да Менска. І за- 
чыніліся мяняне ў горадзе. Браты ж узялі Менск, перабілі 
ўсіх мужчын, а жанчын і дзяцей узялі ў палон і пайшлі 
да Нямігі. І пайшоў Усяслаў супраць іх. І сустрэліся пра- 
ціўнікі на Нямізе месяца сакавіка ў 3-ці дзень, быў снег 
вялікі, і пайшлі адзін на аднаго. І была лютая сеча, і мно- 
гія палеглі ў ёй, і перамаглі Ізяслаў, Святаслаў і Усевалад, 
Усяслаў жа ўцёк. 

Пасля гэтага месяца ліпеня ў 10-ты дзень Ізяслаў, 
Святаслаў і Усевалад, пацалаваўшы крыж святы Уся- 
славу, сказалі яму: «Прыйдзі да нас, не ўчынім табе [ні- 
чога] злога». Ён жа, спадзеючыся на іх крыжацалаванне, 
пераехаў да іх у лодцы праз Днепр. Калі ж Ізяслаў увай- 
шоў першы ў шацёр, тут схапілі Усяслава, на Ршы каля 
Смаленска, пераступіўшы крыжацалаванне. Ізяслаў жа, 
прывёўшы Усяслава ў Кіеў, пасадзіў яго і двух яго сыноў 
у турму. 

У год 1068. Прыйшлі іншапляменнікі на Рускую 
зямлю, мноства полаўцаў. Ізяслаў жа, Святаслаў і Усе- 

валад выйшлі супраць іх на Альту. І ноччу пайшлі адзін 
на аднаго. За грахі нашыя наслаў Бог на нас паганых, і 
пабеглі рускія князі, і перамаглі полаўцы. 

...Калі Ізяслаў з Усеваладам пабеглі ў Кіеў, а Свя- 
таслаў у Чарнігаў, тады кіяўляне прыбеглі ў Кіеў, сабралі 
веча на рынку і паслалі да князя сказаць: «Вось полаўцы 
рассеяліся па ўсёй [Рускай] зямлі, дай, княжа, зброю і 
коней, і мы яшчэ паваюем з імі». Аднак Ізяслаў не паслу- 
хаў гэтага. І пачалі людзі наракаць на ваяводу Каснячка, 
пайшлі на гару з веча і прыйшлі на двор Каснячка і, 
не знайшоўшы яго, сталі ля двара Брачыслава і сказалі: 
«Пойдзем вызвалім дружыну сваю з турмы». І падзя- 
ліліся [яны] на дзве часткі: адна палова пайшла да турмы, 
а другая палова пайшла па мосце і прыйшла на княскі 
двор. Ізяслаў жа ў гэты час на сенях раіўся з дружынаю 


- сваёю. І пачалі спрачацца з князем [людзі], стоячы ўнізе. 


Калі князь глядзеў з акна, а дружына стаяла каля 
яго, сказаў Ізяславу Тукі, брат Чудзіна: «Бачыш, княжа, 
людзі загулі; пашлі, няхай Усяслава павартуюць». І па- 
куль ён гэта казаў, доугая палова людзей прыйшла ад 
турмы, адкрыўшы яе. І сказала дружына князю: «Злое 
ўчынілася; пашлі да Усяслава, няхай, паклікаўшы падма- 
нам да акна, праткнуць яго мечам». І не паслухаў гэтага 
князь. Людзі ж закрычалі і пайшлі да турмы Усяслава. 
Ізяслаў жа, убачыўшы гэта, пабег з Усеваладам з двара. 
Людзі ж вызвалілі Усяслава з турмы ў 15-ты дзень ве- 
расня і ўшанавалі яго пасярод княскага двара. Двор жа 
княскі разрабавалі, безліч золата і срэбра, у манетах і 
злітках. Ізяслаў жа ўцёк да ляхаў. 

Усяслаў жа сеў у Кіеве. Гэтым Бог паказаў сілу крыжа, 
таму што Ізяслаў цалаваў крыж, а пасля схапіў яго (Уся- 
слава), з-за гэтага і наслаў Бог паганых. Усяслава ж яўна 
выратаваў святы крыж, бо ў дзень Узвіжання Усяслаў, 
уздыхнуўшы, сказаў: «О святы крыжу! Я верыў у цябе, 
таму ты і выбавіў мяне з гэтай турмы». Бог жа паказаў 
сілу крыжа дзеля навукі зямлі Рускай, каб не пераступалі 

святога крыжа, пацалаваўшы яго; калі ж хто пераступіць, 
то і тут [на зямлі] будзе пакараны і ў будучым прыме 
кару вечную. Вялікая сіла святога крыжа: крыжам быва- 
юць пераможаны сілы д'ябальскія, крыж князям у бітвах 
дапамагае, крыж аберагае ў бітвах, веруючыя перамага- 
юць супастатаў, крыж хутка ратуе ад напасцяў тых, хто 
просіць яго дапамогі, веруючы. Нічога не баяцца чэрці, 
толькі крыжа. Калі з'яўляюцца д'ябальскія прывіды, то, 
перахрысціўшыся, іх праганяюць. Усяслаў жа сядзеў у 
Кіеве сем месяцаў. 

У год 1069. Пайшоў Ізяслаў з Баляславам на Уся- 
слава, Усяслаў жа выступіў насустрач. І прыйшоў Усяслаў 
да Белгарада, ноччу ж ён патаемна ад кіяўлян уцёк з 
Белгарада ў Полацк... Ізяслаў жа выгнаў Усяслава з По- 
лацка і пасадзіў у Полацку свайго сына Мсціслава; ён жа 
неўзабаве памёр там. І пасадзіў [Ізяслаў у Полацку] на 
яго месца яго брата Святаполка, Усяслаў жа ўцёк. 

У год 1071... У той жа год выгнаў Усяслаў Святаполка 
з Полацка. У той жа год перамог Яраполк Усяслава каля 
Галацічаска. 

У год 1101. Памёр Усяслаў, князь полацкі, месяца 
красавіка ў 14-ты дзень, у дзевяць гадзін дня, у сераду. 


Пераклад са старабеларускай В. ЧАМЯРЫЦКАГА 


. Чым абумоўлена ўзнікненне летапісання? 

. Якія асаблівасці мае летапісны жанр? 

. Жыццё якіх людзей знаходзілася ў цэнтры ўвагі лета- 
пісца? 

. Пра якія факты біяграфіі Усяслава Чарадзея вы даве- 
даліся з летапісу? 

. Якая падзея адбылася ў жыцці Усяслава ў 1067 годзе? 

. У якіх творах старажытнай і сучаснай літаратур Уся- 
слаў Чарадзей паказаны як легендарны, авеяны славай 
герой? 

7. Разгледзьце карціну Я. Драздовіча «Усяслаў Полацкі». 

Якія рысы характару гэтага героя адлюстраваны на 

карціне? 

«ПАХВАЛА ВІТАЎТУ» 


Твор з'яўляецца часткай «Летапісу вялікіх князёў лі- 
тоўскіх», але адрозніваецца ад іншых частак летапісу па 
форме і па стылі. Гэта не проста апісанне гістарычных па- 
Дзей, аўсхваляванае слова пра князя Вітаўта (1350-- 1430). 
«Пахвала» была напісана да яго каранацыі (1430), і таму 
аўтар імкнуўся як мага лепш паказаць усе бакі дзейнасці 
Вітаўта. З твора паўстае перад намі мудры і ўсёмагутны 
ўладар, які карыстаецца вялікім міжнародным аўтарытэ- 
там і павагай. З яго думкай лічацца ўсе суседзі. Выкарыс- 
тоўваючы ўсё сваё літаратурнае майстэрства, летапісец 
годна славіць сумленнасць князя, яго дыпламатычныя 
здольнасці. У творы сустракаюцца эпітэты, параўнанні, 
архаічныя звароты. «Пахвала Вітаўту» -- новы крок бе- 
ларускай літаратуры ў набыцці рыс уласна мастацкай 
прозы. 

Паводле В. ЧАМЯРЫЦКАГА 


ПАХВАЛА ВЯЛІКАМУ КНЯЗЮ ВІТАЎТУ 


Таямніцу цара захоўваць пахвальна, а пра справы вя- 
лікага гаспадара паведамляць пахвальна. Хачу вам рас- 
казаць пра вялікага князя Аляксандра, яшчэ званага Ві- 
таўтам, літоўскіх і рускіх і шмат іншых земляў гаспадара. 
Але спачатку па пісанаму: «Братва, Бога бойцеся, а князя 
шануйце». Гэтак і я хачу вам расказаць пра гэтага слаў- 
нага гаспадара. Але немагчыма ні расказаць, ні апісаць 
справы вялікага князя Вітаўта. Каб было магчыма спас- 
цігнуць вышыню неба і глыбіню мора, то можна было б 
выказаць сілу і храбрасць гэтага слаўнага гаспадара. 

Вялікі князь Вітаўт валодаў Вялікім княствам Літоўскім 
і Рускім і шмат якімі іншымі землямі, проста кажучы, усёю 
Рускаю зямлёю. Ды не толькі ўся Руская зямля [была 
яму падуладная]. Яшчэ і гаспадар Венгерскай зямлі, гэтак 

званы цэзар рымскі, у вялікай любові жыў з ім. Аднойчы 
быў гэты слаўны гаспадар у сваім горадзе Вялікі Луцк і 
паслаў сваіх паслоў да венгерскага караля, гэтак званага 
цэзара рымскага, і загадаў яму прыбыць да яго. Ён жа 
паслухмяна неўзабаве прыехаў да яго са сваёю карале- 
ваю, і пашану вялікую выказваў, і падарункі шматлікія 
падносіў яму. І з таго часу вялікая любоў умацавалася 
паміж імі, 

Як не дзівіцца славе вялікага гаспадара [Вітаўта]. Няма 
земляў ні на ўсходзе, ні на захадзе, адкуль не прыхо- 
дзілі б пакланіцца гэтаму слаўнаму гаспадару. Калі нават 
ёсць цар над усёю зямлёю, і той, прыйшэўшы, кланяўся 
слаўнаму гаспадару, вялікаму князю Аляксандру, яшчэ 
званаму Вітаўтам. Яшчэ і турэцкі цар пашану вялікую вы- 
казваў і падарункі шматлікія падносіў [гэтаму] слаўнаму 
гаспадару. У вялікай любові жыў з ім і поразаверны, і 
хрысталюбны цар царградскі. Таксама і Чэскае каралеў- 
ства з вялікаю пашанаю ставілася да ўнашага] слаўнага 
гаспадара. А яшчэ дацкі кароль пашану вялікую выказваў 
і падарункі шматлікія падносіў слаўнаму гаспадару, вялі- 
каму князю Вітаўту. 

У тыя ж гады брат яго Ягайла, па-ляшску названы 
Уладзіславам, валодаў Кракаўскім каралеўствам, і ён з 
ім [таксама] у вялікай любові жыў. Калі слаўны гаспадар 
Вітаўт на якую зямлю гневаўся і хацеў пакараць, кароль 
Уладзіслаў заўсёды даваў яму дапамагу. Служылі яшчэ 
яму і ўсходнія цары. 

Таксама вялікі князь маскоўскі ў вялікай любові жыў 
з ім. Служылі яму яшчэ і іншыя: вялікія князі нямецкія 
з усімі сваімі гарадамі і землямі, па-нямецку называныя 
магістрамі; гаспадар зямлі Малдаўскай і Бесарабскай, па- 
валашску называны ваяводаю; таксама і гаспадар зямлі 
Балгарскай, па-балгарску называны дэспатам. Яшчэ і ін- 
шыя вялікія князі [служылі вялікаму князю Вітаўту]: вя- 
лікі князь цверскі, вялікі князь разанскі, вялікі князь адо- 
еўскі, і Вялікі Ноўгарад, і Вялікі Гіскоў. Проста кажучы, 

не знойдзецца ва ўсім Памор'і ні горад, ні край, якія б не 
слухаліся гэтага слаўнага гаспадара Вітаўта. 

Гэтыя вялікія гаспадары, вялікія князі, вялікія землі, 
пра якія мы тут пісалі, адны ў вялікай любові жылі з ім, 
а іншыя моцна служылі яму, слаўнаму гаспадару, пашану 
вялікую [выказвалі] і падарункі шматлікія прыносілі яму 
не толькі кожны год, але і кожны дзень. 

Калі слаўны гаспадар, вялікі князь Аляксандр, званы 
Вітаўтам, на якую зямлю гневаўся і хацеў яе сам пакараць 
або куды хацеў сваіх моцных ваяводаў паслаць і каму ад 
тых земляў загадваў да сябе прыбыць, яны неўзабаве 
паслухмяна са сваёй зямлі да яго прыходзілі. Калі ж 
якому гаспадару з-за якой-небудзь патрэбы немагчыма 
было прыбыць [да Вітаўта], ён сваё войска пасылаў яму 
(Вітаўту.-- 8. 9) на дапамогу і на службу. 

Гэты вялікі князь Аляксандр, званы Вітаўтам, у вялі- 
кай пашане і славе прабываў. [Аднойчы] быў ён у адным 
са сваіх гарадоў -- вялікім горадзе Кіеве, і прыслалі 
да яго сваіх пасланцоў] вялікія князі ардынскія, паруча- 
ючыся верна служыць яму, і прасілі ў яго цара на царства, 
бо шмат вялікіх ардынскіх цароў служыла пры яго двары. 
І даў ён ім цара па імені Салтан. Той жа цар, які быў 
у Ардзе, учуўшы, што слаўны гаспадар [Вітаўті! паслаў 
свайго слугу на царства, не пасмеў працівіцца яму, пакі- 
нуў царства і ўцёк. Салтан жа, прыйшоўшы ў Арду, сеў на 
царства паводле волі вялікага гаспадара Вітаўта і вельмі 
паслухмяна служыў яму, і неўзабаве памёр. Старзйшы- 
ны ж ардынскія паслалі сваіх паслоў з вялікімі дарамі да 
слаўнага гаспадара Твітаўта] і прасілі ў яго іншага цара. 
Ён жа даў ім іншага цара па імені Салтан Малы. Гэты 
Салтан, сеўшы на царства, ніяк не смеў не слухацца слаў- 
нага гаспадара: дзе і калі [вялікі князь Вітаўт] яму зага- 
дае, ён тады і туды качуе. Прайшло мала часу, і вялікія 
князі ардынскія, не смеючы нічым разгневаць слаўнага 
гаспадара, вялікага князя Вітаўта, каб без яго волі не 
садзіць на трон цара, прыслалі да яго з вялікаю пашанаю 

і прасілі іншага цара. Ён жа даў ім іншага цара па імені 
Даўлад-Бярды. 

Як рака, праплываючы ўсе землі, людзей і жывёлу 
поіць, а сама не змяншаецца, так і слаўны гаспадар [Ві- 
таўт] шмат цароў адпускаў у Арду, а ў яго большала 
цароў. Мы ж да папярэдняга вернемся. Гэты цар Даўлад- 
Бярды мала часу цараваў, і таму тыя ж старэйшыны ар- 
дынскія, калі ішлі каля вышэйзгаданага горада Кіева і 
ўчулі, што ў гэтым горадзе знаходзіцца слаўны гаспадар, 
вялікі князь Вітаўт, прыйшлі і пакланіліся яму, і шматлікія 
падарункі прынеслі, і прасілі ў яго іншага цара. Ён жа даў 
ім іншага цара па імені Махмет. Як ад мора шмат вады 
выходзіць, так і ад гэтага слаўнага гаспадара, вялікага 
князя Вітаўта, мудрасць сыходзіць. 


Пераклад са старабеларускай В. ЧАМЯРЫЦКАГА 


І. Вылучыце ўступную, асноўную і заключную часткі твора. 
З якімі жанрамі літаратуры вы знайшлі падабенства? 

2. Якія звароты ўжывае летапісец, каб паказаць мудрасць 
і аўтарытэт Вітаўта? 

З. Чаму аўтар дае такую высокую ацэнку дзейнасці князя? 

4. Знайдзіце ў тэксце параўнанні, эпітэты, архаічныя зва- 
роты, вызначце іх ролю. 





«АПОВЕСЦЬ ПРА ГРУНВАЛЬДСКУЮ БІТВУ» 
(з «Хронікі Быхаўца») 


Разгорнутае апавяданне пра бітву пад Грунвальдам 
змешчана ў «Хроніцы Быхаўца». Хаця складзена яно ў пер- 
шай палове ХУІ стагоддзя, але, несумненна, грунтуецца 
на ўспамінах былых удзельнікаў вялікай баталіі. Пра гэта 
сведчаць і агульны змест апавядання, і яго асобныя дэталі, 
у прыватнасці паведамленне пра ямы, выкапаныя крыжа- 
камі на полі, якія шмат бяды нарабілі праціўніку. У бела- 
руска-літоўскай хроніцы падаюцца таксама імёны воена- 
чальнікаў, што непасрэдна камандавалі войскамі, а таксама 

даволі праўдападобна паказваюцца паводзіны вярхоўных 
галоўнакамандуючых -- караля Ягайлы і князя Вітаўта. 

У цэлым жа апавяданне з «Хронікі Быхаўца» -- ты- 
повае гістарычнае паданне. Падзеі ў ім апісваюцца даволі 
агульна, сцісла і бегла, няма дакладнага дакументальнага 
выкладу перадгісторыі Грунвальдскай бітвы, ваенна-палі- 
тычнай падрыхтоўкі да вайны, збору, складу і руху войскаў, 
ходу баталіі і яе вынікаў. Перад чытачом паўстаюць, з аднаго 
боку, дзелавы, мужны і рашучы Вітаўт, а з другога -- без- 
ыніцыятыўны, марудлівы і набожны Ягайла. Ні просьбы, 
ні папярэджанні аб небяспецы не маглі адарваць караля ад 
набажэнства і ад малітвы да іх поўнага завяршэння. 

Беларуска-літоўская летапісная аповесць пра Грун- 
вальдскую бітву, памылкова датаваную ў «Хроніцы Бы- 
хаўца» 1412 годам (замест 1410 года),-- арыгінальная і 
каштоўная пісьмовая крыніца пра выдатную гістарычную 
перамогу літоўскага, беларускага і польскага народаў, што 
падвяла своеасаблівую рысу пад двухвяковым гераічным 
змаганнем з магутным нямецкім ордэнам і павярнула іх 
лёс у больш спрыяльным напрамку. 


АПОВЕСЦЬ ПРА ГРУНВАЛЬДСКУЮ БіТВУ 


У год ад пачатку свету шэсць тысяч дзевяцьсот двац- 
цаць першы, а ад Божага нараджэння тысяча чатырыста 
дванаццаты, пачалася вайна караля польскага Ула- 
дзіслава Ягайлы і яго брата, вялікага князя літоўскага 
Вітаўта, з прускімі немцамі. І сабралі з абодвух бакоў 
вялікае войска: кароль Ягайла ўсе сілы Кароны Поль- 
скае, вялікі князь Вітаўт усе сілы літоўскія і рускія і шмат 
ардынскіх татараў, магістр жа прускі таксама сабраў сваё 
войска з Прусіі і з усяе Нямеччыны. 

І калі ўжо ўсе войскі з абодвух бакоў былі гатовыя, 
тады кароль Ягайла і вялікі князь Вітаўт рушылі да месца 
бітвы цяжкімі ляснымі дарогамі, але ніяк не маглі знайсці 

ЖЫЦІЙНАЯ ЛІТАРАТУРА 


Жыціе -- гэта жанр (твор) старажытнай лі- 
таратуры, які апавядае пра жыццё духоўнай ці 
свецкай асобы, прызнанай царквой святой. Звычайна 
жыціі ствараліся па пэўнай схеме (каноне). Ва ўступе 
гучала пахвала Богу. У асноўнай частцы апавядалася пра 
дзяцінства, юнацтва, духоўныя подзвігі, пакуты і смерць 
святога. Заканчваўся твор традыцыйным пахвальным 
словам у гонар галоўнага героя. Жанр жыція быў да- 
волі распаўсюджаным у літаратуры Сярэднявечча: «Жы- 
ціе Еўфрасінні Полацкай» (ХІІ ст.), «Жыціе Кірылы Ту- 
раўскага» (пач. ХІІ ст.), «Жыціе Аўраамія Смаленскага» 
(ХІ ст.), «Жыціе віленскіх пакутнікаў Іаана, Антонія, 
Яўстафія» (ХІЎ ст.). 


«ЖЫЦІЕ ЕЎФРАСІННІ ПОЛАЦКАЙ» 


«Жыціе Еўфрасінні Полацкай» -- выдатны ўзор 
айчыннай літаратуры ХІІ стагоддзя. Створаны невядомым 
аўтарам, у храналагічнай паслядоўнасці падае жыццеапі- 
санне Еўфрасінні Полацкай (каля 1104--1167) - пер- 
шай беларускай жанчыны -асветніцы. 

Полацкая князёўна Прадслава, унучка легендарнага 
Усяслава Чарадзея, з юных гадоў выявіла імкненне да 
ведаў і навукі. Яе мудрасць, адукаванасць, незвычайная 
прыгажосць вабілі многіх «слаўных князёў». Аднак у 
12-гадовым узросце, насуперак волі бацькоў, яна зра- 
біла свой духоўна-маральны выбар і ўсё сваё жыццё 
прысвяціла служэнню хрысціянскім ідэалам. Стаўшы 
манахіняй, Еўфрасіння пачала перапісваць кнігі, за- 
снавала пры манастыры школу, бібліятэку. З імем 
Еўфрасінні звязана ўзвядзенне ў Полацку цэркваў, ма- 
настыроў. Майстар-ювелір Лазар Богша стварыў па яе 
заказе крыж. 

Уся дзейнасць Еўфрасінні была падпарадкавана рас- 
паўсюджванню асветы, хрысціянскай мудрасці, дабрачын- 
насці, любові да Бога і людзей. 

Невядомы полацкі аўтар напісаў жыціе ў адпавед- 
насці з традыцыямі Сярэднявечча, узнавіў асноўныя этапы 
жыцця выдатнай асветніцы, засяродзіў увагу на яе духоў- 
ных подзвігах. У заключнай частцы твора, якая з'яўляецца 
пахвальным словам у гонар святой, аўтар называе яе 
«промнем сонечным, які прасвятліў зямлю Полацкую». 
Вобраз Еўфрасінні стаў нацыянальным сімвалам самаад- 
данага служэння высакародным ідэалам. 


ЖЫЦІЕ ЕЎФРАСІННІ ПОЛАЦКАЙ 


Пахвалены Госпад Бог Ізраіля, Бог Аўраама, Бог Іса- 
ака, Бог Іакава, не мёртвых Бог, але жывых. Праведныя 
бо і пасля смерці жывуць; як кажа Саламон у прыпавес- 
цях: «Праведнікі ў вяках жывуць, і ад Госпада іх узнага- 
рода, і клопат пра іх ад Усявышняга. Таму атрымаюць 
яны вянец з рукі Госпада». Так і ёсць. І яшчэ скажам 
пра іх: «Прыйдзіце ўсе, хто жыве ангельскім жыццём у 
пустэльнях і ў гарах: старыя -- адкінуўшы немач, мала- 
дыя -- скачучы, быццам алені,- сыдзіцеся ўсе». Хачу 
бо даць вам трапезу з такіх страваў, каб, паеўшы, узве- 
сялілі вы свае душы. Бо гэтая трапеза ад страваў нятлен- 
НЫХ -- не тая, што дае асалоду гартані і чэрава насычае, 
але тая, што душу весяліць і розум умацоўвае на добрыя 
дзеі. Калі будзе хто есці яе, дык, насыціўшыся, болей 
не ўжадае, як мовіць Пісанне: «Не заморыць голадам 
Госпад праведных душы». Але вернемся да таго, з чаго 
пачалі мы аповесць. Вы ж, дабрачынныя слухачы -- князі 
і баяры, царкоўнікі і пачэсныя сонмы святых, што жывуць 
у манастырах, і простыя людзі,-- прыйдзіце на гэтую 
казань, паслухайце ўважліва, адкрыўшы вушы свае, па- 
мякчыўшы нівы сэрцаў вашых, і прыміце ў іх насенне 

ўратавальнага жыцця найпадобнейшай жанчыны той, яе 
подзвігі, й працу святую, і любоў да Бога. Скажам спярша 
пра тое, як яна нарадзілася і гадавалася, як узрасла і 
пайшла следам за сваім жаніхом Хрыстом. 

Быў у горадзе Полацку князь Усяслаў, і меў жа ён 
многа сыноў. І быў у яго меншы сын імем Георгій, ад 
якога і нарадзілася шчаснае тое дзяўчо. І ўзрадаваліся 
бацькі яе нараджэнню разам з усімі роднымі. А праз 
колькі дзён наказалі хрысціць яе, і хрысцілі яе ў імя 
Айца, Сына і Духа Святога. І гадавала яе карміцелька, і 
расло дзень за днём немаўля, жывячы малаком цела, а 
душу напаўняючы Духам Святым. І дзяўчына была вельмі 
здольная да кніжнай навукі, нават не дасягнуўшы яшчэ 
паўналецця, і было гэта плёнам малітвы. Так любіла ву- 
чэнне яна, што дзівіўся бацька яе з любові такой да на- 
вук. І па ўсіх гарадах разышлася слава пра яе мудрасць, 
і добрыя здольнасці да навук, і красу цялесную, бо была 
яна прыгожая надта абліччам. Хараство ж яе многіх слаў- 
ных князёў прыводзіла да бацькі яе: хацеў кожны з іх 
заручыць яе сыну свайму. І многія часта прасілі згоды на 
гэта ў бацькі яе, але адказваў той: «Няхай спраўдзіцца 
воля Госпада!» 

Адзін жа з князёў, найбольш слаўны княжэннем сваім 
і багаццем, паслаўшы да бацькі яе, папрасіў выдаць дачку 
за сына свайго. І калі споўнілася дзяўчыне дванаццаць га- 
доў, пачаў казаць бацька яе да княгіні: «Варта аддаць ужо 
за князя Прадславу» (так бо назвалі яе да хрышчэння). 
Яна ж адказала: «Хай спраўдзіцца воля Бога і твая, 
княжа!» Прадслава ж, пачуўшы ўсё тое, падумала - ці 
скажу болей: Святым Духам напоўніўся розум яе, - і ска- 
зала сабе: «Што будзе, калі бацька надумае аддаць мяне 
замуж? Калі здарыцца так, смутку гэтага свету нельга 
будзе пазбыцца!» І яшчэ казала сабе: «Што ж учынілі 
нашыя роды, якія былі да нас? Жаніліся і выходзілі за- 
муж і княжылі, але не вечна жылі; жыццё іх праплыло, 
і загінула іхняя слава, быццам прах, горай за павуцінне. 

Затое жанчыны, што жылі раней і, узяўшы мужчынскую 
моц, пайшлі следам за сваім Жаніхом, і целы свае аддалі 
на пакуты, і паклалі галовы пад меч, а іншыя хоць і не 
схілілі шыі свае пад жалеза, але мечам духоўным ад- 
секлі плоцкія асалоды, аддаўшы целы пасту, чуйнаванню, 
і малітоўнаму кленчанню, і зямельнаму ляжанню,- тых 
памятаюць на зямлі, іх імёны напісаны на нябёсах, дзе 
яны з ангеламі Бога ўсхваляюць. А слава гэтая -- пыл 
і попел, быццам дым разыходзіцца і нібы пара водная 
гіне!» Так яна думала ў сэрцы сваім, а розум яе больш 
узмацняўся на любоў Божую. І адзіная думка легла на 
сэрца яе, бо казала сабе: «Ці не было б лепей за гэтае 
жыццё пастрыгчыся ў манашкі, і быць пад ігуменняй, 1 
слухацца сёстраў, і вучыцца, як Божы страх сцвердзіць у 
сэрцы сваім і як скончыць жыццё?» І гэтак вырашыўшы, 
пайшла ў манастыр пакрыёма ад бацькі і маці і ад усіх 
родных. 

У тыя гады ігуменняю была княгіня Раманава. Прый- 
шоўшы да яе, Еўфрасіння прасіла, каб дазволіла тая пры- 
няць ёй ангельскі воблік і далучыцца да інакіняў, што 
жылі там, і быць пад Хрыстоваю ўладай. І ўгледзела 
шчасная тая жанчына яе маладосць і квітучы ўзрост, і 
сумелася, і стала пакутаваць целам, і сэрцам жахнулася, 
і схіліла твар да зямлі, і надоўга ўкленчыла, і схілілася, і 
ўбачыла маладосць яе, уздыхнула і, плачучы, гэтак ска- 
зала: «Дзіця! Як магу я такое ўчыніць? Твой бацька даве- 
даецца і гнеў свой абрыне на маю галаву. Ды і маладая 
ты яшчэ векам, каб несці цяжар манаскага жыцця. І як 
здолееш ты пакінуць княжанне і славу гэтага свету?» І 
адказала ёй шчасная тая дзяўчына: «Панна і маці! Усё 
відочнае на гэтым свеце прыгожае і слаўнае, але хутка 
мінае, як сон, альбо вяне, бы квет; вечнае ж і невідочнае 
ў вяках жыве, як гаворыць Пісанне: Вока не бачыць і вуха 
не чуе, і на сэрца чалавеку не прыйдзе, што рыхтуе Бог 
тым, хто любіць Яго. Ці дзеля бацькі майго не хочаш па- 
стрыгчы мяне? Не яго бойся, панна мая, а Бога пабойся, 

Які ўладарыць над усімі стварэннямі; не пазбаў мяне ан- 
гельскага чыну!» 

Шчасная ж тая княгіня Здзівілася розуму дзяўчыны і 
яе любові да Бога і загадала выканаць волю яе. І абвясціў 
яе іерэй, і пастрыг яе, і даў ёй імя Еўфрасіння, і апрануў 
яе ў чорныя рызы, І багаславіла яе ігумення багаславен- 
нем святых айцоў, гэтак мовячы: «Наследуй, дзіця, жан- 
чынам, што жылі раней за цябе: Фяўронні і Еўпраксіі і 
многім іншым, якія цярпелі дзеля Хрыста, і дасць Госпад 
табе перамогу і сілу на супраціўніка нашага - д'ябла!» І 
так ёй сказаўшы, адпусціла яе ў сваю келлю. 

І калі ўведаў усё тое бацька яе, адразу ж пайшоў у 
манастыр, і ў роспачы рваў на сабе валасы, і цалаваў 
дачку замілавана, і казаў: «Гора мне, дзіця маё! Што ж 
учыніла ты мне, прынёсць! душы маёй смутак! Што ж 
раней не сказала ты мне намеру свайго? Дзіця маё са- 
лодкае, жаль агортвае сэрца маё! О гора мне, дзіця маё 
мілае! Як абміне тваё хараство спакусы варожыя? Ужо 
трэба мне плакаць душою маёю аструпянелай да Госпада 
Бога майго, каб увайшла ты! ў Царства Яго!» І смуткаваў 
па ёй увесь дом яго. Найпадобнейшая ж Еўфрасіння не 
зважала на смутак бацькі свайго, але, як добры ваяр, 
узброілася супраць ворага свайго -- д'ябла, і стала жыць 
у манастыры ў паслушэнстве ігуменні і ўсім сёстрам, і ўсіх 
пераўзыходзіла ў посце, малітвах, чуйнаванні начным. І з 
таго часу яшчэ руплівейшаю стала, збіраючы дабрачын- 
ныя думкі ў сэрцы сваім, як пчала -- мёд у соты. 

Так жыла яна нейкі час у манастыры, а пасля па- 
прасіла епіскапа Іллю, што кіраваў пасадам Святой Сафіі 
ў Полацку, каб той дазволіў ёй жыць у царкве Святой 
Сафіі ў мураванай келлі. І ён дазволіў ёй жыць там. І яна 
ўвайшла туды, і ўчыніла найпадзвіжнейшы подзвіг посту, 
і пачала пісаць кнігі сваімі рукамі, і прыбытак ад продажу 
іх аддавала тым, хто папросіць. 

Пажыўшы тут пэўны час, паслала яна да бацькі свайго 
з такімі словамі: «Пусці да мяне сястру маю Градзі- 

славу,-- так назвалі яе бацькі,- каб навучылася гра- 
маце». І пусціў яе бацька. ! Еўфрасіння рупна вучыла яе 
ратаванню душы, а тая рупна прымала, нібы ўрадлівая 
ніва, памякчыўшы сэрца сваё і кажучы гэтак: «Госпад 
Бог хай наставіць мяне на ратунак душы тваімі святымі 
малітвамі, панна!» Так казала яна, найпадобнейшая ж 
Еўфрасіння, прывёўшы яе ў царкву, наказала іерэю, каб, 
абвясціўшы, апрануў яе ў рызы манаскія, і дала ёй імя 
Еўдакія. Праз колькі дзён прыслаў па яе бацька, кажучы: 
«Адпусці ўжо сястру да мяне». Тая ж так адказала: «Не 
навучылася яшчэ ўсёй грамаче?. 

Бацька ж, даведаўшыся, што ад яго ўпотай пастрыгла 
сястру, раз'юшыўся на найпадебнейшую Еўфрасінню, і, 
палаючы сэрцам, прыехаў да манастыра, і казаў: «Дзіця 
маё, што ты ўчыніла! Дадала ты сэрцу майму жалю да 
жалю і смутку да смутку!» І так мовіў ён ад гаротнага 
сэрца свайго, і рэкі слёзаў ліліся з вачэй яго. І казаў ён, 
з любоўю абдымаючы Еўдакію: «Дзеці мае! Ці ж дзеля 
гэтага вас нарадзіў я, ці ж на тое ўзгадавала вас маці? 
Дзеля чаго шлюб вам рыхтаваў? І няўжо палац і шлюб- 
ныя шаты вашыя ператворацца ў гора маё? Дзеці мае лю- 
басныя, што вы мне ўчынілі? Заместа радасці сэрца маё 
вы напоўнілі горкім смуткам!» ! ўсе баяры, чуўшы жаль 
князя свайго, горка плакалі аб яго марным смутку. Шчас- 
ная ж Ёўфрасіння адказвала бацьку: «Што турбуешся 
ты пра нас? Маем бо мы заступніка і ўспаможніка адзі- 
нага -- Бога!» Але мала суцешаны гэтымі словамі найпа- 
добнейшае Еўфрасінні, паехаў бацька яе да свайго дому. 
А Еўдакія жыла ў манастыры сястры сваёй у паслушэн- 
стве. Шчасная ж Еўфрасіння нястомна малілася Богу, каб 
зладзіў Ён тое месца. 

Была ж у месце Полацкім князёўна Звеніслава Бары- 
саўна, якая прынесла аднойчы ўсе свае рэчы залатыя і 
шматкаштоўныя шаты да Ёўфрасінні і сказала: «Панна і 
сястра! Не патрэбная мне гожасць гэтага свету. Аддаю 
ўсё Святому Спасу, а сама хачу схіліць галаву сваю пад 

Хрыстова ярмо!» Яна ж прыняла сястру з радасцю, і ча- 
казала іерэю пастрыгчы яе, і назвала яе Еўпраксіяй. І па- 
чала тая жыць у манастыры ў малітвах, з адзінаю думкай 
пра Бога. І былі яны як адна душа ў двух целах. Пасля ж 
гэтага паставіла Еўфрасіння царкву каменную Святога 
Спаса, і збудавалі тую царкву за 30 тыдняў. 

Найпадобнейшая ж Еўфрасіння, угледзеўшы завер- 
шаную царкву, узрадавалася душою. І асвяцілі царкау, і 
была радасць вялікая ўсім хрысціянам. І сабраліся князі 
і ўладарныя мужы, і інакі з інакінямі, і просты люд, і ад- 
былося вялікае свята, і святкавалі яго шмат дзён, а пасля 
разышліся. Сёстраў жа так павучала: «Вось, сабрала вас, 
нібы птушанятаў, пад крылы свае і на пашы, нібы: авечак, 
каб вы пасвіліся ў Божых наказах. А я з лёгкім сэрцам 
стараюся вучыць вас, бачачы плён вашай працы, і такі 
дождж вучэння на вас праліваю! Але ж вашыя нівы ста- 
яць, не ўзыходзячы і не ўзрастаючы ўгору, а год ужо 
завяршаецца, і лапата ляжыць на гумне. І баюся, што бу- 
дзеце вы пустазеллем і аддадуць вас агню непагасназму. 
Пастарайцеся ж, дзеці мае, пазбегнуць яго, і ўчыніце 
сябе вы пшаніцаю чыстай, і змяліцеся ў жорнах уміра- 
насцю, малітвамі, постам, каб чыстым хлебам прынесціся 
на трапезу Хрыстову!» Так яна павучала нястомна, нібы 
дзеталюбная маці дзяцей. 

Але ж вернемся да ранейшага. Бачыла найпадобней- 
шая Еўфрасіння манастыр свой аздоблены і поўны ўся- 
лякага дабра і задумала паставіць другую царкву, мура- 
ваную, Святой Багародзіцы. І, завяршыўшы яе, аздобіла 
абразамі, асвяціла і аддала манахам; і быў там вялікі 
манастыр. І ўбачыла шчасная два ўзведзеныя манастыры, 
вельмі вялікія і багатыя, і сказала ў сабе: «Слава Табе, 
Уладару, дзякуй Табе, Святы! Што хацела я -- даў мне і 
спраўдзіў, Госпадзе, жаданне сэрца майго!» І зноў мовіла: 
«Памілуй мяне, Госпадзе, спраўдзі прашэнне маё, каб жа 
бачыла я Найсвяцейшую Багародзіцу Адзігітрыю ў гэтай 
святой царкве!» 

І паслала слугу свайго Міхаіла ў Царгорад да цара 
Мануіла і да патрыярха Лукі з дарамі каштоўнымі, про- 
сячы ў іх абраза Святой Багародзіцы. Напісаў жа еван- 
геліст Лука тры абразы яшчэ пры жыцці Святой Багаро- 
дзіцы і паставіў адзін у Іерусаліме, другі -- у Царгорадзе, 
а трэці - у Эфесе. Яна ж прасіла Эфескі абраз Святой 
Багародзіцы. І бачыў цар любоў яе, і паслаў у Іерусалім 
семсот вояў сваіх. І тыя пайшлі і прынеслі абраз Свя- 
той Багародзіцы ў Царгорад. Патрыярх жа Лука сабраў 
епіскапаў і ўвесь сабор у Святую Сафію і, багаславіўшы, 
аддаў той абраз слузе найпадобнейшае Еўфрасінні. Ён 
жа з радасцю ўзяў і прынёс той абраз Еўфрасінні. А яна, 
унёсшы ў царкву Святой Багародзіцы, паставіла яго і, 
узняўшы рукі, мовіла: «Слава Табе, Госпадзе, слава Табе, 
Уладару, што даў сёння мне бачыць аблічча Маці Сваёй!» 
І, сказаўшы так, аздобіла яго золатам і самацветамі, і 
ўстанавіла насіць яго кожны аўторак па святых цэрквах. 
І аздобіла ўсю зямлю Полацкую сваімі багалепнымі ма- 
настырамі. 

І, бачачы, як прасвятліў Бог манастыры яе, пажадала, 
молячыся: «Каб жа дайсці мне да святога горада Іеру- 
саліма і пакланіцца гробу Госпадаву і ўсім мясцінам свя- 
тым, бачыць іх і цалаваць і там скончыць жыццё сваё!» 
Гледзячы ж на супольнае мноства статка Божых авечак, 
радавалася яму, як свайму ўратаванню, і кожны дзень 
навучала сёстраў сваіх: старых вучыла цярпенню і ўс- 
трыманню, юных -- душэўнай чысціні і цялеснаму су- 
пакаенню, гавенню чэснаму, хаджэнню рахманаму, го- 
ласу ціхмянаму, слову дабрачыннаму, ядзенню і піццю 
маўкліваму; пры старэйшых маўчаць, мудрых слухаць; да 
старэйшых -- пакоры, да роўных і меншых -- любові 

некрывадушнай; мала казаць, а больш разумець. Такі ж 
мела дар шчасная Еўфрасіння ад Бога: калі хто спытае яе 
пра што-небудзь -- яна давала адказ, і хто слухаў яе -- 
атрымліваў даброты ўсялякія. І не хацела яна бачыць, каб 
хто варагаваў: ні князь з князем, ні баярын з баярынам, 

ні з простых хто са сваім сябрам, але ўсіх жадала бачыць 
адзінадушнымі. 

І паслала да ўсіх братоў сваіх, распавядаючы ім сваю 
думку, што вырашыла яна ісці ў Іерусалім. Тыя ж, чу- 
ючы гэтую вестку, адусюль з'ехаліся з вялікім смуткам да 
шчаснае Еўфрасінні і малілі яе са слязамі, каб сіротамі 
іх не пакінула. Яна ж іх суцяшала разважліва, як маці 
дзяцей сваіх мілых. І любасны брат Еўфрасінні Вячаслаў 
прыехаў да сястры сваёй з княгіняй і дзецьмі сваімі. І, 
прыйшоўшы, пакланіўся і мовіў: «Панна мая, маці і сяс- 
тра! Што пакідаеш мяне, уладарка душы маёй і святло 
маіх вачэй!» І горка плакаў. Шчасная ж Еўфрасіння на- 
казала яму ісці дадому, дзяцей жа ягоных загадала пакі- 
нуць у сястры сваёй Еўдакіі. Бо быў дадзены шчаснай той 
Еўфрасінні дар ад Бога: на каго зірне вачыма сваімі - 
разумее, які чалавек будзе абраны ёмішчам Божым. 

І пайшла Еўфрасіння ў Іерусалім, узяўшы з сабою 
брата свайго Давіда і сястру сваю Еўпраксію. Уся ж бра- 
ція плакала горка дзеля адыходу панны сваёй. І ўсе мес- 
цічы выйшлі правесці яе: старыя плакалі, нібы юніцы, на- 
ракаючы: «Гора нам, павадыр старасці нашае, апірышча 
немачы нашай!» А маладыя казалі: «Куды заходзіш, 
святло вачэй нашых? Хто наша юнацтва ўзмоцніць, ус- 
трыманне нашае маладосці? Не пакідай нас сіротамі і ў 
малітвах сваіх не забывай нас!» Яна ж, цалаваўшы ўсіх, 
багаславіла і, паглядзеўшы на неба, прамовіла: «Ты, Гос- 
падзе сэрцазнаўча, Які хадзіў з Аўраамам, ідзі і з намі, 
рабамі Тваімі -- з Еўфрасінняю, і з Давідам, і з Еўпрак- 
сіяй!» І так пайшлі ўсе, хто быў з ёю. 

О дзіўны цуд! Не была яна раней ні ў якой старане: 
ні ў горадзе, ні ў сяле; цяпер жа з нежаночаю сілай 
прайшла ўсе гарады і ўладанні, прымаючы ад усіх князёў 
пашану вялікую. Так прайшла яна ўсе краіны. І сустрэў 
яе цар, што ішоў вайною на уграў, і паслаў яе з вялікай 
пашанай у Царгорад. Яна ж, прыйшоўшы туды, увайшла 
ў вялікую царкву Святой Сафіі, пакланілася ёй і ўсім свя- 

тым цэрквам і прыняла багаславенне ад патрыярха. І, 
купіўшы разнастайныя фіміямы і залатое кадзіла, пайшла 
ў Іерусалім. 

Прыйшоўшы ж у Іерусалім, паслала слугу свайго Мі- 
хаіла да патрыярха, кажучы: «Уладыка святы! Зрабі мне 
міласць: скажы, каб адчынілі мне браму Хрыстову!» І ён 
загадаў учыніць па прашэнні яе. Тады прыйшла яна да 
брамы і ўпала на зямлю, кажучы: «Госпадзе Ісусе Хрысце! 
Не залічы мне за грэх, што хаджу па Тваіх слядах, ува- 
ходзячы ў горад святы!» І цалавала браму з усімі, хто з 
ёю быў. І ўвайшла ў горад, і пайшла да гроба Госпадава. 
І прыйшла, і пакланілася, і цалавала гроб Госпадавы яна 
і ўсе, хто быў з ёю. І пакадзіла гроб залатым кадзілам, 
размаітымі фіміямамі. Потым пайшла ў Рускі манастыр 
Святой Багародзіцы і жыла там. А на другі дзень зноў 
пайшла да гроба Госпадава, і зноў пакланілася, і цала- 
вала яго, і, пакадзіўшы, адышла. І на трэці дзень тое 
зрабіла, і, даўшы шмат золата, узняла свае вочы да неба, 
і рукі ўзняла, і са слязамі ўздыхнула з глыбіні сэрца, і 
мовіла: «Госпадзе Ісусе Хрысце, Сыне Божы, Які нара- 
дзіўся ад Вечнадзевы Марыі дзеля нашага паратунку! Ты 
казаў: Прасіце і атрымаеце. Я ж, грэшная, што прасіла, 
атрымлівала ад Цябе, Уладару. Вось жа яшчэ прашу ў 
Цябе, Міласцівы, і на гэтым скончу прашэнні свае: прымі 
дух мой ад мяне ў святым горадзе Іерусаліме, перасялі 
мяне ў Нябесны Твой Іерусалім, супакой мяне на ўлонні 
патрыярха Аўраама з усімі, хто Табе дагадзіў! Амін». 

Так сказаўшы, пайшла яна ў раней згаданы манастыр 
Святой Багародзіцы, дзе жыла. І тут Божым наканаваннем 
занядужала і пачала хварэць. І, лежачы на пасцелі, ка- 
зала: «Слава Табе, Уладару: што схацеў, тое мне і ўчыніў, 
рабе Сваёй!» І праз тую хваробу не змагла пайсці да Іар- 
дана, а пайшлі брат яе Давід і сястра яе Еўпраксія, і тыя, 
хто з імі быў. Яна ж, лежачы на пасцелі сваёй, славячы 
Бога, казала: «Госпадзе, зірні на рабу Сваю Еўфрасінню 
і памілуй мяне!» І вярнуліся тыя, хто быў на Іардане, і 

прынеслі вады Іарданскай. Яна ж з радасцю ўзнялася, 
прыняла, і піла, і абліла ўсё цела сваё, і, лёгшы на ло- 
жак, прамовіла: «Пахвалены Бог, які прасвятляе кожнага 
чалавека, што прыходзіць у свет! Заўжды малюся чала- 
векалюбнаму Богу, раўнуючы Пятроваму пакаянню, калі 
той не ўпаў у роспач пасля адрачэння свайго, але пла- 
каў горка. Госпадзе! Калі Ты прыняў пакаянне ягонае, 
дык прымі і мяне, нявартую рабу Сваю Еўфрасінню, што 
моліцца, каб вораг яе д'ябал нічога перад Табою, Гос- 
падзе, не сказаў супроць яе на Страшным Судзе Тваім, 
бо яна наступіла на змяіную галаву гэтага злога раба 
і процістаяла дзёрзкасці яго акаяннай, спадзеючыся на 
Тваё, Госпадзе, чалавекалюбства!» 

І пачуў Бог малітву яе, і паслаў да яе Свайго ангела, 
які казаў: «Шчасная ты сярод жанчын і шчасная праца 
твая! Вось ужо расчынілася райская брама, і сабраліся 
ангелы, трымаючы свечкі і чакаючы сустрэчы з табою. 
Дар жа, які просіш у Бога, дадзены будзе табе!» Так 
ангел прамовіў і адышоў ад яе. Шчасная ж Еўфрасіння 
ўзрадавалася душою і хутка паслала ў лаўру Святога 
Савы, кажучы: «Вось ужо надышла часіна, калі мяне Бог 
супакоіць. Ці прымеце мяне, каб я легла ў царкве Святога 
Савы?» Адказвалі ж манахі, што былі там: «Забараніў 
святы Сава нам прымаць тут жанчын. Але ёсць паблізу 
манастыр Святой Багародзіцы Феадосіеў агульнабытны, 
дзе пахаваны святыя жанчыны: маці святога Савы і маці 
святога Феадосія; і маці святых бяссрэбранікаў Казьмы 
і Даміана імем Феадоція, і шмат якія святыя; тут і табе 
легчы належыць». І вярнуўся яе пасланец, і абвясціў тое 
ўсё Еўфрасінні. Тая ж уславіла Бога і паслала купіць 
сабе дамавіну ў камары Святой Багародзіцы. І ляжала, 
хварэючы, 24 дні, і, даведаўшыся пра сваю смерць, ска- 
зала: «Паклічце да мяне прэсвітэра, каб даў мне прычасць 
тайнотаў святых, бо звястун стаіць ужо блізка, чакаючы 
наказу Уладара». І прыйшоў прэсвітэр, несучы прычасць. 
Еўфрасіння ж узнялася, і пакланілася тройчы, і прыняла 

найчысцейшае цела і кроў святую Хрыстову, і легла на 
ложак свой, і аддала душу ў рукі Бога жывога 24 траўня, 
і ўвайшла ў пакоі нябесныя. Давід жа з Еўпраксіяй і з ін- 
шымі пахавалі святое цела яе. 

Якою мовай, братове, належыць уславіць светлую 
памяць найшчаснейшай нявесты Хрыстовай Еўфрасінні! 
Была яна дапамогай пакрыўджаным, суцяшэннем смут- 
куючым, распранутым -- адзеннем, хворым -- наведан- 
нем ці, проста кажучы,-- для ўсіх была ўсім. Еўфрасіння 
сэрца сваё паіла Божаю мудрасцю. Еўфрасіння -- нез- 
вядальны квет райскага саду. Еўфрасіння -- арол, што, 
лунаючы ў небе, праляцеў ад захаду і да ўсходу, як про- 
мень сонечны, прасвятліў зямлю Полацкую. Вось, бра- 
тове, Селунь хваліцца святым Дзімітрыем, Вышгарад - 
пакутнікамі Барысам і Глебам; я ж хвалюся: шчаснае 
ты, места Полацкае, што ўзрасціла такі парастак -- най- 
падобнейшую Еўфрасінню! Шчасны люд, што жыве ў 
месце тым! Шчасныя бацькі яе; шчаснае ўлонне, з якога 
выйшла найпадобнейшая панна Еўфрасіння! Шчаснае на- 
раджэнне яе, шчаснае гадаванне, шчаснае і ўзрастанне 
найпачэснейшай Еўфрасінні! Шчасная праца яе і подзвігі 
дзеля Бога! Шчасны і манастыр, шчасныя і насельнікі ма- 
настыроў Святога Спаса і Святой Багародзіцы! Шчасны 
люд, што табе паслугаваў! Але, о найшчаснейшая нявеста 
Хрыста, Бога нашага, маліся да Бога аб статку сваім, які 
ты спалучыла ў Хрысце, Якому належыць усялякая слава, 
гонар і пакланенне з Айцом і Святым Духам цяпер і заў- 
жды і давеку! Амін. 


Пераклад са старажытнарускай А. МЕЛЬНІКАВА 


І. Вылучыце кампазіцыйныя часткі твора. 

2. Размяркуйце ў храналагічнай паслядоўнасці факты 
з біяграфіі Еўфрасінні Полацкай: а) жыццё ў царкве 
Святой Сафіі, перапісванне кніг, б) паломніцтва ў 
Іерусалім; в) пострыг; г) будаўніцтва царквы Святога 
Спаса. 

З. Які момант у творы з'яўляецца кульмінацыйным? 

да нан ась, 


4. Якія мастацкія прыёмы выкарыстоўвае старажытны аў- 
тар, каб паказаць ідэальнасць гераіні? 
Э. Якую частку твора можна назваць «пахвалой у гонар 
Еўфрасінні»? 
б. «Жыціе Еўфрасінні Полацкай» --- твор літаратуры 
Сярэднявечча. Абгрунтуйце гэту думку. 
7. З якіх радкоў можна меркаваць, што аўтар з'яўляўся 
жыхаром Полацкай зямлі і быў яе патрыётам? 
8. Праверце сябе ў літаратурным дыктанце -віктарыне: 
І) Еўфрасіння Полацкая была ўнучкай: а 
2) У дванаццацігадовым узросце юная Прадслава 
3) У манастыры Еўфрасіння .................. 
4) Па заказе Еўфрасінні ў Полацку былі пабудаваны... 
5) Народны майстар Лазар Богша.................. 
б) Лёс гэтага выдатнага твора прыкладнога мастацтва 
невядомы, мяркуюць, што................... 
7) Пад канец жыцця Еўфрасіння Полацкая падарожні- 
чала ў.......................... 
8) Невядомы аўтар напісаў пра яе твор 
9) Жыціем называюцца...................... 
10) Расказваючы пра жыццё Еўфрасінні, аўтар у канцы 
твора называе асветніцу 


аа 


аса 


З сусветнай літаратуры 


«АПОВЕСЦЬ ПРА ТРЫШЧАНА» 


Сюжэт пра каханне Трышчана і Іжоты ўзыходзіць да 
кельцкага эпасу, але яго літаратурнае жыццё бярэ пача- 
так з ХІІ стагоддзя, часу ўзнікнення першых літаратурных 
апрацовак (К. дэ Труа, Беруль, Томас). З Францыі сю- 
жэт трапіў у Германію і ў ХПІ -- сярэдзіне ХУ стагоддзя 
інтэнсіўна развіваўся пераважна ў межах французскай і 
нямецкай літаратур, адкуль перайшоў у скандынаўскія, а 
таксама ў італьянскую і іспанскую літаратуры. Не сталі 
выключэннем і славянскія краіны: у ХУІ стагоддзі ў Чэхіі 
ўзнікла вершаванае апавяданне «Трыстан і Ізольда». 

Пераклад «Аповесці пра Трышчана» на старабела- 
рускую мову быў зроблены на Наваградчыне ў шляхец- 
кім асяродку ў 80-я гады ХУІ стагоддзя. Па сваім змесце 
«Аповесць...» найбольш блізкая да венецыянскай рэдак- 
цыі рамана, аднак яна не з'яўляецца простым перакла- 
дам з італьянскай крыніцы: апошняя частка беларускага 
перакладу не супадае з венецыянскай, а фінал з'яўляецца 
наогул унікальным. 

Асноўная сюжэтная лінія і падзейная канва твора буду- 
юцца на трохкутніку Трышчан -- Іжота -- кароль Марк. 
Трышчан дае слова гонару, што здабудзе прыгажуню Іжоту 
для свайго дзядзькі. Галоўны герой паўстае мужным рыца- 
рам і адважным воінам, які заўсёды гатовы кінуцца ў бой 
дзеля асабістай славы. Пры двары французскага караля 
Перамонта спасцігае ён рыцарскія навукі: не мае сабе 
роўных ні ў верхавой яздзе, ні ў фехтаванні, ні ў валоданні 
дзідаю, ні ў гульні ў шахматы, ні ў ігры на арфе і лютні. 

Жыццё Трышчана праходзіць у няспынных, поўных дра- 
матычнага напружання прыгодах і турнірах. Як сапраўдны 
рыцар герой хоча быць сумленным, высакародным і ў 
сваім каханні. Іжота паказана ў аповесці мудрай і чуллівай 
асобай, якая ўмее прыхаваць пачуцці, калі таго вымага- 
юць абставіны. Аднак тыя пачуцці час ад часу прабіваюцца 
з глыбіняў яе закаханага сэрца: дзяўчына мужна паўстае 
супраць сваёй маці на абарону Трышчана, вытрымлівае 
вонкавую прыстойнасць у стасунках з Маркам, а начамі 
таемна сустракаецца з Трышчанам. Перад Іжотай і Тры- 
шчанам паўстае праблема: як застацца лаяльнымі да ка- 
раля і не здрадзіць пры гэтым свайму каханню? Трышчан 
не мог парушыць васальскай прысягі, бо ў Сярэднявеччы 
гэта было раўназначна страце гонару. Вызваліўшы Іжоту 
з рук Паламідажа, вяртае яе каралю Марку, які дзейнічае 
не зусім у духу тагачасных нораваў -- па першай просьбе 
пляменніка адпускае да яго сваю жонку. 

У параўнанні з іншымі літаратурнымі апрацоўкамі бе- 
ларускі перакладчык звузіў любоўны план твора і зася- 
родзіў увагу на асобе Трышчана, яго «дзівосных учын- 
ках, годным рыцарстве і дзіўных справах». Старабеларускі 
празаічны пераклад «Аповесці пра Трышчана» -- адзіны ў 
славянскім свеце, што сведчыць пра высокі ўзровень куль- 
турнага развіцця Беларусі таго часу. 


Паводле А. БРАЗГУНОВА 


АПОВЕСЦЬ ПРА ТРЫШЧАНА 


[У караля княства Еліёнас, Меліядуша, працяглы час не было 
дзяцей. Але аднойчы каралева зацяжарыла. Тым часам кароль 
выпраўляецца ў ловы і гіне без вестак: заваражыўшы, яго трымае 
пры сабе нейкая чараўніца. Каралева разам са сваёй служанкай 
выпраўляецца на пошукі мужа.] 


Заехалі яны ў вялікія дубровы і доўга блукалі, шу- 
каючы па ўсіх баках. І спаткаліся з Мерлінам-прарокам. 

Мерлін прывітаў каралеву, і яна пачэсна адказала яму на 
прывітанне: «Добры чалавеча! Калі ты чуў што або маеш 
якую вестку пра майго пана, караля Меліядуша, які загі- 
нуў без вестак, дзеля Бога, скажы мне, ці жывы ён».-- 
«Васпані, скажу табе праўду, што ён жывы-здаровы і ў 
такім добрым настроі, што ніколі раней такі вясёлы не 
быў. Але ты ўжо не пабачыш яго». Сказаў гэта Мерлін і 
знік. [...] 

А раніцою на досвітку нарадзіла каралева годнага 
рыцара, сама ж набліжалася да смерці. І сказала кара- 
лева дзяўчыне, якая трымала дзіця: «Дай мне маё дзіця». 
Убачыўшы такое прыгожае дзіця, мовіла каралева: «Сыне 
мой, дужа я хацела пабачыць цябе. І вось гляджу на цябе, 
з ласкі Божае найпрыгажэйшае дзіця, якога ніколі нідзе 
не бачыла народжанага жанчынай. Але твая прыгажосць 
нічога добрага даць мне не можа -- адно смерць ад вя- 
лікай пакуты, якую маю пры тваім нараджэнні. Прыйшла 
я маркотная ў гэтае месца і ў смутку цябе спарадзіла. 
Ты ў смутку нарадзіўся, і няхай імя табе будзе Смутак. 
Хай бы Пан Бог жыццё тваё на радасць і шчасце змяніў 
і гэты смутак твой звёў». Сказаўшы так, падала каралева 
сваё дзіця дзяўчыне, а сама аддала Богу душу. Вось так 
нарадзіўся годны рыцар Трышчан, пра дзівосныя ўчынкі, 
годнае рыцарства і дзіўныя справы якога хачу вам распа- 
весці. 

[Сваякі караля Меліядуша, даведаўшыся пра нараджэнне 
Трышчана, вырашаюць яго забіць, аднак служанцы ўдаецца іх 
адгаварыць. Вызвалены з дапамогай чараўніка Мерліна з палону, 
кароль па парадзе апошняга даручае выхаванне дзіцяці фран- 
цузу Гаварнару.] 

Кароль Меліядуш пасля смерці каралевы Эліабелы 
доўгі час не жаніўся. Потым пабраўся з каралеўнай з 
Малое Зямлі. Гэта была вельмі прыгожая пані. Калі яна 
з'явілася пры двары, Трышчану на той час было сем га- 
доў. І быў ён такі прыгожы, што не меў раўні на свеце, 
хіба толькі Анцалота. 

Быў у Трышчанавай мачыхі сын. Бачачы, што Тры- 
шчан такі прыгожы і хутка расце, збаялася яна, што ён 
адыме ўладу ў яе сына, якому быў толькі год. І, наду- 
маўшы, пастанавіла: «Хоць і сама памру, а мушу загубіць 
Трышчана». І не магла зрабіць таго ніякім іншым чынам, 
адно як з дапамогай атруты. Замяшала яна атруту ў пітво 
і паставіла ў срэбранай флязе ў галавах ложка. Неўза- 
баве дзяўчына, што гадавала каралевіча, увайшла ў тую 
спачывальню, а дзіця пачало плакаць. Убачыўшы ў флязе 
празрысты напой, узяла яго дзяўчына і напаіла дзіця. І як 
толькі напаіла, у той жа момант дзіця і сканала. [...] 

Каралева, загубіўшы злым учынкам сваім і неабачлі- 
васцю роднага сына, маркоцілася. І сама рада была б па- 
мерці, і думала ў сэрцы сваім: «Адно толькі сына свайго 
загубіла, а чаго хацела -- таго не ўчыніла». І пачала ста- 
рацца пра свае намеры штодня. А Гаварнар, які меў ро- 
зум, штодня бачачы яе пагляды і чуючы размовы, пачаў 
здагадвацца, што яна шукае смерці Трышчану, што тую 
атруту яна рыхтавала для яго. І кажа Гаварнар Трышчану: 
«Калі ты будзеш пазбягаць мачыхі, то прычакаеш смерці. 
Таму шануй яе і дагаджай ёй, але асцерагайся піць і есці 
з яе рук. Толькі тое, што я давацьму табе -- тое ежі 
пі».-- «Я не забуду ніводнага з тваіх прыказанняў», -- 
адказаў Трышчан. 


(Аднойчы кароль Меліядуш выпраўляецца з Трышчанам у 
ловы. Кароль гіне ў выніку інтрыг з боку каралевы.] 

Гаварнар, які быў вельмі разумны, заўважаў, што 
мачыха і далей ненавідзіць Трышчана, бо хоча, каб тая 
зямля дасталася ёй; і, адвёўшы Трышчана ўбок, сказаў 
яму Гаварнар: «Мой любы сябра і сыне, люта ненаві- 
дзіць цябе мачыха твая і хоча цябе загубіць. Выпраўляй- 
мася ўпотай у Францыю, да караля Перамонта,-- там 
навучышся адвазе і станеш слаўным чалавекам. А калі 
зразумеюць усе тваю годнасць, атрымаеш рыцарства: 
тады зможаш вярнуцца ў Еліёнас, на сваю бацькаўшчыну. 
І ніхто не пасмее тады сказаць табе што-кольвек, што б 

не спадабалася табе».-- «Настаўнік мой, куды загадаеш, 
туды і паеду. Бо ні ў адным чалавеку не знаходжу такой 
прыязнасці, як у табе»,-- пагадзіўся Трышчан. «Падрых- 
туймася ж ды едзьма заўтра на світанні». Гэтак умовіўся 
ён з Трышчанам. Падрыхтаваліся належным чынам, узялі 
з сабой дастаткова золата і срэбра і ў прызначаны дзень 
выправіліся ў Францыю, да караля Перамонта. Гаварнар 
загадаў Трышчану не адкрывацца, хто ён і адкуль. «З ра- 
дасцю паслухаюся цябе», -- пагадзіўся Трышчан. 

А як прыехалі да караля Перамонта, кароль лас- 
кава яго прывеціў і загадаў выдзеліць яму добры пакой. 
Трышчан рос і харашэў. А праз колькі дзён -- аж усе па- 
чалі дзівіцца з яго -- граў у шахматы і варцабы' лепш за 
астатніх, і ў любой годнасці не было яму раўні. І ніхто не 
мог так спраўна сядзець на кані, як ён. Як споўнілася яму 
дванаццаць гадоў, быў ён вельмі годны і мудры ў кожным 
сваім учынку. Паны і панны і кожны чалавек, які бачыў 
яго, дзівіліся з яго. Любая пані ці панна была б рада, 
каб Трышчан пакахаў яе. Трышчан пачэсна служыў пры 
двары караля Перамонта, і кароль іншых панічоў свайго 
двара ставіў за нішто перад ім. [...] 

З Францыі Трышчан з Гаварнарам паехалі да караля 
Марка. І біў яму Газарнар чалом, кажучы: «Міласцівы 
кароль, гэты пан прыехаў служыць табе дзеля таго, каб 
ты пасвяціў яго ўласнай рукою на рыцарства». Кароль з 
радасцю прыняў Трышчана, абяцаўся пасвяціць яго тады, 
калі той сам пажадае. Але ж не пазнаў Трышчана. Тры- 
шчан служыў шляхетна і з вялікім майстэрствам. Потым 
Трышчан захацеў прыняць пасвячэнне, і кароль загадаў 
падрыхтаваць усё неабходнае, што патрэбна рыцару. 
І падрыхтавалі ўсё як належыць. Трышчан заначаваў у 
царкве, а назаўтра кароль пасвяціў яго ў рыцары. І шмат 
было там добрых людзей; і кожны, хто яго бачыў, казаў: 
«Не бачылі мы больш годнага рыцара!» 


Т Варцабы -- від шахмат. 

Калі быў Трышчан на тым фэсце, прыбылі з Арлян- 
дэі да караля Марка чатыры рыцары і пачалі казаць яму 
без паклону: «Кароль, да цябе нас прыслаў годны рыцар 
Амурат з Арляндэі, які кажа табе: «Дай даніну, якую 
твае продкі давалі маім продкам з Карнавалі ў Арлян- 
дэю, і каб была падрыхтавана праз дзесяць дзён». Калі 
дасце, мы заключым з вамі мір; а калі не хочаш даваць, 
то ведай, што праз колькі дзён не застанецца тут і пядзі 
зямлі, якая б не была парушана». Выслухаў кароль Марк 
тыя словы і спалохаўся. І не ведаў, што адказаць. Тады 
выйшаў наперад Трышчан, стаў перад каралём і адказаў 
паслам: «Ідзіце сюды, вы, якія такое слаўнае пасольства 
прынеслі! Перадайце вашаму пану: паколькі нашы прод- 
кі давалі вашаму каралеўству даніну праз сваё глупства, 
няхай ваш пан, кароль Арляндэйскі, калі хоча яе атры- 
маць, прыйдзе і возьме яе мячом у полі. А іншым чынам 
яе не возьме, а я гатовы адабраць гэту даніну ўласнай 
рукою».-- «Ці ж і ты гэтак думаеш?» -- пацікавіліся 
паслы ў Марка. «Калі ён згодны прыняць гэту бітву ў імя 
свабоды Карнавалі,-- адказаў той,-- то гэтак жа мяркую 
і я».-- «Хто ты?» -- спыталіся тады паслы ў Трышчана. 
«Я -- чужаземец, а імя маё -- Трышчан».-- «Прабач,-- 
запярэчылі паслы,-- але Амурат не прыме бою з табой, 
калі ты не шляхетны чалавек».-- «Праз гэта бітва не ад- 
мяняецца, -- супакоіў іх Трышчан.-- Хоць Амурат і кара- 
левіч, але ж і я -- сын караля Меліядуша Еліёнаскага, а 
каралю Марку даводжуся пляменнікам. Дасюль я хаваў 
сваё імя і цяпер не магу больш тое чыніць». 

Паслы хутчэй паехалі назад і перадалі каралю Аму- 
рату, што адказаў ім Марк. «Хто ён, які прыняў гэту бі- 
тву?» -- спытаў Амурат. «Гэта сын караля Меліядуша, 
пляменнік караля Марка. Ён -- новапасвечаны рыцар, 
але ніколі не бачылі мы такога цудоўнага рыцара, бо ён 
сам, без угавору, прыняў бітву»,- адказалі паслы. «Ён 
яшчэ будзе каяцца: новы рыцар новую смерць прыняць 
хоча,- сказаў Амурат.-- Ці дамовіліся вы, дзе быць 

той бітве?» -- «Не»,-- адказалі паслы. «Выпраўляйце- 
ся ж туды зноў і дамоўцеся: не хачу адкладваць гэтае 
справы»,-- загадаў Амурат. А рыцар Гарнот папрасіўся: 
«Я складу вам кампанію: хачу пабачыць таго рыцара, 
якога ўсе так хваляць». 

Ехалі яны па моры і сушы, і прыбылі ў Карнаваль 
да караля Марка, і перадалі яму словы караля Амурата. 
«Няхай адбудзецца гэта бітва на востраве Самсоне; 
толькі яны самі, кожны ў асобнай ладдзі, адправяцца 
туды; і кожны з іх сам сабе будзе за марака»,-- прапа- 
наваў кароль Марк. І прызначылі бітву праз два тыдні. 
Вярнуліся паслы да Амурата і паведамілі, што бітву 
прызначылі на востраве Самсоне. «Добра,-- сказаў той 
і спытаўся ў Гарнота: -- Ці ж бачыў ты рыцара?» -- «Ба- 
чыў,-- адказаў Гарнот,- і калі б ты паслухаўся маёй 
парады, то не ўвязваўся б у гэту бітву і замірыўся б з 
ім. Бо калі вы двое сыдзецеся ў той бітве, не можа не 
стацца вялікага жалю: калі з табой што здарыцца, будзе 
з таго вялікая шкода Арляндзі, а калі з ім што станецца, 
вялікая шкода будзе ўсяму свету -- бо Трышчан не з тых, 
хто адседжваецца дома. За ўсё сваё жыццё не страчаў я 
лепшага рыцара. А як дойдзе ён гадоў, мецьме вялікую 
годнасць».-- «Міру быць не можа, пакуль не атрымаю 
падрыхтаванай даніны»,- адказаў на тое Амурат і пачаў 
рыхтавацца да бітвы. 

Кароль Марк, Трышчан і ўсе рыцары, панны і паны 
карнавальскія, ходзячы ў царкву, маліліся Богу, каб да- 
ламог ім і збавіў ад Амурата. Трышчан прыгатаваўся на- 
лежным чынам. А назаўтра, праслухаўшы імшу, зайшоў 
у гасцёўню ў бляхах і пры поўнай зброі. І прайшлі міма 
яго ўсе паны. «Сыне мой любы, чаму ты ад мяне таіўся? 
Калі б я ведаў, што гэта ты, то хаця ўсю Карнаваль 
захапілі 6, не дазволіў бы табе біцца. Бо калі з табой 
што станецца, я ніколі ўжо не зведаю радасці»,-- ска- 
заў кароль Марк. «Пане, не бойся: можа, не абміне нас 
Бог у ласцы сваёй. Спадзяюся, што ён акажа нам го- 

нар і спашле сваю дапамогу»,-- сказаў Трышчан. Потым 
прыйшла вестка, што Амурат ужо на востраве Самсоне. 
«Дайце мне шалом»,-- папрасіў Трышчан. І далі яму 
харошы шалом, і сам кароль павязаў яму і падправіў 
усю зброю, і агледзеў, і спраўдзіў яе. І прывялі яму 
харошага каня. Зайшоў Трышчан у ладдзю і неўзабаве 
апынуўся ля вострава. 

Глядзеў на яго Амурат і дзівіўся, як гэта ён адва- 
жыўся на бітву з ім. А Трышчан, прыстаўшы да берага, 
адштурхнуў сваю ладдзю на ваду. «Навошта адштурхнуў 
ты ладдзю?» -- спытаўся Амурат. «Адзін з нас ад'едзе 
ў тваёй ладдзі, а другі застанецца тут»,-- адказаў Тры- 
шчан. Амурат успрыняў гэтыя словы як сведчанне муж- 
насці і пашкадаваў, што спытаўся пра тое, бо разумна 
адказаў яму Трышчан. І сказаў Амурат: «Пакінь гэту 
бітву, бо не хацеў бы я цябе забіваць: хацеў бы мець 
у табе таварыша і любіць цябе, як брата».-- «Я пакіну 
бітву, калі ты адменіш карнавальскую даніну. А як не 
хочаш, то біся са мной», - адказаў Трышчан. Мовіў Аму- 
рат: «Дзеля гэтага я і прыйшоў». 

Бітва Трышчана з Амуратам. І селі абодва на ко- 
ней, і сутыкнуліся так моцна, што, каб не засланіла іх на- 
дзейная зброя, абодва былі б мёртвыя. І дзіды паламалі, 
і пападалі абодва з коней на зямлю, і зноў паўскоквалі на 
ногі. Трышчан быў паранены атрутным дроцікам у сцягно, 
Амурат жа быў паранены без атруты. І ўхапілі яны мячы, 
і пачалі доўга і моцна сячыся, удараючы адзін аднаго. 
І параніліся ў многіх месцах. І зразумелі, што абодва 
яны годныя рыцары. Амурат уважаў, што ён найвялікшы 
ў свеце рыцар; калі ж убачыў Трышчана, то перастра- 
шыўся. І прытаміліся абодва, таму не магло быць інакш, 
як аднаму з іх застацца ў полі. І таму кожны стараўся 
наносіць удары. І ўсе, хто бачыў іх бітву, дзівіліся вялікім 
дзівам. І адступіліся рыцары адзін ад аднаго, пахіліўшыся 
на шчыты. «Калі Трышчан за другім разам выкажа та- 
кую моц, я не знясу яго ўдараў»,- думаў Амурат, бо 

бачыў у Трышчану найвялікшага рыцара. Калі адпачылі, 
падхапіўся Трышчан і пачаў моцна сячы зверху, прыкры- 
ваючыся шчытом і мячом. Амурат жа не ў сілах быў ужо 
біцца. Зразумеўшы гэта, раззлаваўся Трышчан і з усяе 
моцы секануў яго паверх шалома, і рассек яму шалом і 
галаву да мозгу, і застаўся ў Амуратавай галаве аскле- 
пак мяча. Адчуў Амурат, што паранены смяротнай ранай; 
адшпурнуў ён шчыт і меч, кінуўся да ладдзі і дайшоў 
да вялікае ладдзі і да дружыны сваёй, якая чакала яго. 
У вялікім смутку сустрэлі яго слугі і паклалі ў ладдзю. 
«Плывіце хутчэй!» -- загадаў Амурат. І адплывалі яны з 
таго берага, плачучы. А карнавальцы, гледзячы на тое, 
крычалі ўслед: «Злой вам дарогі -- вось вам даніна!» 

«Бог даў нам гонар і Трышчанаву годнасць»,-- ска- 
заў кароль Марк і іншыя карнавальцы. Угледзеўшы, што 
Трышчан застаўся на востраве адзін, кінуліся да яго шмат 
людзей і ўбачылі, што Трышчан моцна паранены і аслаб 
ад страты крыві, бо кроў яго сышла і ён не стаяў на 
нагах. Ды не так шкодзілі яму іншыя раны, як тая, што 
ў сцягне, куды быў паранены атручаным дроцікам. І па- 
везлі Трышчана на бераг. Кароль падышоў і, прыняўшы 
Трышчана, пачаў цалаваць і лашчыць яго. «Як пачува- 
ешся?» -- спытаў. «Я моцна паранены. Але, дасць Бог, 
ачуняю»,-- адказаў Трышчан. Кароль павёў яго ў царкву, 
каб узнесці Богу хвалу, а потым з вялікай радасцю і ве- 
сялосцю павёў яго ў палац, бо людзі былі вызвалены 
Трышчанам з няволі. 

Потым пайшоў Трышчан дадому і так моцна захварэў 
ад атрутнае раны, што ледзь трываў. Прыйшлі лекары, 
якія прыклалі найлепшых мазяў, і неўзабаве Трышчан ак- 
рыяў ад усіх ран, гкрамя тае, што была атручана, -- гэтай 
лекары залячыць не маглі. Што ні прыкладвалі яны да 
тае раны -- нішто не дапамагала, І не ведалі, што рабіць 
з ранай, ад якой зносіў Трышчан вялікія пакуты. Аднае 
начы моцна пакутаваў Трышчан ад тае раны, і ніхто не 
мог да яго падступіцца, акрамя Гаварнара: ён ніколі і 

нікуды не адлучаўся ад Трышчана і плакаў, бачачы пана 
свайго пры смерці, бо не было таго чалавека, які бачыў 
Трышчана раней і змог бы яго пазнаць [цяпер]. ! пачаў 
кароль моцна плакаць; і ўсе добрыя людзі таксама пла- 
калі -- так, нібы паміраў іх сын ці брат: «О Трышчане, 
добры і пачэсны рыцару, цудоўная маладосць! Як жа до- 
рага купіў ты свабоду Карнавалі! Мы застаемся ў радасці, 
а ты паміраеш лютай смерцю!» 

Трышчан ляжаў на сваёй пасцелі, а пры ім была адна 
дзяўчына, якая прыйшла паглядзець, наколькі ён нядужы, 
і пачала вельмі жаласна плакаць: «О Трышчане, дзіўлюся 
я з цябе -- чаму не клапоцішся пра сябе: ты ж мог бы 
знайсці сабе якія лекі і ў іншай зямлі! Ты ж ведаеш -- ва 
ўсёй Карнавалі не знайсці добрага лекара!» - «Я не магу 
ні сесці на каня, ані каб мяне неслі на насілках»,-- сказаў 
Трышчан. «Не магу дапамагчы табе: навучыць цябе Той, 
хто стварыў неба і зямлю»,-- сказала дзяўчына. Тады 
гаворыць Трышчан Гаварнару: «Аднясі мяне ў палац, з 
якога добра відно мора». Доўга глядзеў на мора Тры- 
шчан, аж нарэшце папрасіў Гаварнара: «Пакліч да мяне 
караля Марка».-- «Сыне, для чаго ты мяне клікаў?» - 
прыйшоўшы, спытаў кароль. «Прашу цябе, пане,-- дай 
мне адну рэч, якая табе няшмат каштавацьме»,-- па- 
прасіў Трышчан. «Хаця б тая рэч і шмат каштавала, і тады 
выканаў бы тваё пажаданне. Няма таго, чаго не зрабіў бы 
дзеля цябе», - адказаў кароль Марк. Трышчан пакорліва 
падзякаваў яму за тое. «Не магу я, пане, знайсці лекара 
ў гэтай зямлі. Шмат я выцерпеў і цяпер добра разумею, 
што блізкая смерць мая. Хачу адправіцца ў свет, у іншыя 
землі. Падрыхтуй мне добрае судна і пакладзі ўсё, што 
мне спатрэбіцца: стравы і пітво і які лёгкі ветразь, каб 
адзін чалавек змог спусціць яго ўніз; і пакрый яго доб- 
рым сукном гд дажджу і ветру. Хгчу пусціцца па моры, 
куды занясе мяне фартуна. А можа, і знайду лекара, які 
вылечыць рану, ад якой паміраю. Калі ж не знойдзецца, 
то больш я не жылец».-- «Сыне, як жа ж ты паплы- 

веш, будучы такі нямоглы?» -- спытаўся кароль. «Хаця і 
памру там, аднак жа і тут памру. А будзе на тое Боская 
воля, то мора і вецер прынясуць мяне да фартуны. Як 
будзе падрыхтавана судча, занясі мяне ў яго і дай маю 
арфу, а яшчэ лютню, каб на час падарожжа была ў мяне 
музыка, ад якой палягчэлі б туга мая і хвароба», - адка- 
заў Трышчан. [...] 

Калі ж усё было падрыхтавана, загадаў кароль за- 
несці вельмі нядужага Трышчана на судна. Угледзеўшы 
тое, у вялікай жалобе заплакалі карнавальцы; кароль ра- - 
зам з усімі сваімі вяльможамі таксама плакаў несупынна. 
Як убачыў тое Трышчан, зрабілася яму на душы вельмі 
самотна, і, напяўшы ветразі, адштурхнуўся ад берага як 
мага хутчэй. І быў ім спадарожны вецер, і плылі хутка. 
Але ж не ведалі, куды плывуць. 

І плылі гэтак два тыдні. ! прынесла фартуна Трышчана 
ў Арляндэю да аднаго горада, у якім жыў кароль Лен- 
віз. Жонка яго была сястрой караля Амурата, забітага 
Трышчанам. А яшчэ меў кароль дачку па імені Іжота. Гэтая 
дзяўчына добра зналася на леках ад ранаў, і не было тае 
раны, якой яна не змагла б вылечыць. Апынуўшыся на ўз- 
бярэжжы насупраць замка, дужа ўсцешыўся Трышчан: узяў 
арфу, настроіў і пачаў граць так чароўна, як толькі мог. 

Угледзеў тое з палаца кароль Ленвіз, і падышоў 
бліжэй, і доўга слухаў. Было яму вельмі дзіўна бачыць, 
што багата ўпрыгожанае судна пакрыта лілеямі, ды яшчэ 
хтосьці так чароўна і тужліва грае. Паклікаў ён каралеву, 
якая таксама глядзела на судна, слухала арфу і вельмі 
дзівілася. «Прашу цябе, давай пойдзем паглядзім на гэты 
цуд»,-- прапанавала яна каралю. І пайшлі яны разам 
уніз, да мора, і слухалі арфу, пакуль Трышчан не скон- 
чыў. Толькі спыніўшыся, пачаў ён плакаць і крычаць ад 
болю, які трываў. Падышлі кароль з каралеваю да судна 
і, бачачы Трышчана, прывіталі яго. 

Трышчан таксама прывітаў іх і спытаўся ў караля, не 
ведаючы, што гэта кароль: «Скажы, пане, што гэта за 

зямля, да якой мы прысталі?» -- «Вы ў Арляндэі»,-- ад- 
казаў кароль. Як пачуў тое Трышчан, яшчэ больш, чым 
раней, занядужаў ад раны, бо баяўся: калі яго пазнаюць, 
то загінуць яму за Амурата. «Прашу цябе, рыцару, скажы 
мне, адкуль ты?» -- спытаўся ў Трышчана кароль. «Пане, 
я з горада ЁЕліёнаса, з багатае зямлі,-- пачаў Трышчан. - 
Прыплыў сюды ў немачы ад раны, бо не змог адшукаць 
лекара. Такія боль і пакуты я перанёс, што, каб мог, з 
радасцю даўно ўжо памёр бы. Але ж, калі Пан Бог не жа- 
дае маёй смерці, мушу трываць. А па мне лепш смерць, 
як такое жыццё». Пачуўшы тую Трышчанаву гаворку, злі- 
таваўся над ім кароль і паверыў, што ён кажа праўду. 
«Ці ж ты рыцар?» -- пацікавіўся кароль. «Так»,-- ад- 
казаў Трышчан. «Не турбуйся, рыцару: ты патрапіў у та- 
кое месца, дзе, дасць Бог, станеш здаровы. Ёсць у мяне 
дачка, якая лепш за якіх лекараў усялякай ране прыдумае 
лячэнне. Я ведаю, што яна будзе рада паклапаціцца пра 
цябе дзеля Бога і дзеля шляхетнасці»,-- сказаў кароль. 
Трышчан падзячыў яму з вялікай пашанай і пакорай. 
Кароль з каралевай пайшлі ў палац і падрыхтавалі 
яму пакой у адной са спачывальняў, і загадаў кароль за- 
несці Трышчана наверх, у пакой, дзе было падрыхтавана 
яму месца, і пакінулі яго там. А потым кароль паслаў па 
дачку сваю Іжоту, і калі тая прыйшла, сказаў ёй: «Любая 
дачка, хадзем са мною -- агледзь таго рыцара-госця, які 
вельмі нядужы ад раны. Паклапаціся пра яго дзеля Бога 
і мяне і добрае славы, каб ён хутчэй акрыяў».-- «Я, вас- 
пане, з радасцю выканаю твой загад і буду старацца як 
мага»,-- паабяцала Іжота і пайшла да Трышчана. Агле- 
дзеўшы рану, прыклала яна нейкія зёлкі, што былі пры- 
датныя да таго. Уздыхнуў тады Трышчан з усяго сэрца ад 
болю, які трываў. А каралеўна, якая не заўважыла і нават 
не даўмелася, што ў ране можа аказацца атрута, пачала 
суцяшаць яго, кажучы: «Не бойся, рыцару! Як будзе на 
тое Божая воля, я хутка пастаўлю цябе на ногі».-- «О 
Божа, каб жа так магло стацца! Каб выздаравеў -- не 

прасіў бы Бога»,-- адказаў на тое Трышчан. Больш як 
дзесяць дзён прыкладвала дзяўчына зёлкі, на якіх зна- 
лася, а Трышчану рабілася ўсё горш. І пачала Іжота пра- 
клінаць сябе, кажучы: «Не ведаю, што і рабіць, што 
маю да гэтай раны прыкласці». І пачала аглядаць рану. 
Прыйшло ёй на розум, што рана атручана, і падумала 
сама сабе: «Як не акажацца рана атручанай, мушу пакі- 
нуць яго, бо не змагу дапамагчы». Загадала Іжота вы- 
несці Трышчана на сонца і пачала ўважліва разглядаць 
рану. Рана пачала запякацца. «Пане, я добра разумею, 
чаму твая рана не зажызала і чаму не мог ты знайсці ле- 
каў: жалеза, якім ты паранены, было атручана; і ніхто пра 
гэта не падумаў. Але цяпер, калі я зразумела гэта, ты, 
з Божай дапамогай, акрыяеш»,-- сказала Іжота. Усце- 
шыўся з таго Трышчан, дзяўчына ж пачала выдаляць з 
раны атруту і зноў прыкладваць лекі. Праз колькі дзён 
адчуў Трышчан паляпшэнне, а быў ён ужо толькі скура 
ды косці. І праз два месяцы Трышчан быў здаровы: такі ж 
хароцы і лёгкі, як і да хваробы. І прыйшло яму ў галаву, 
што трэба як найхутчэй ехаць у Карнаваль, бо асцера- 
гаўся, каб хаця яго не пазналі. І прызадумаўся Трышчан. 


[Выявіўшы на турніры сваё рыцарскае майстэрства, Трышчан 
заваёўвае прыхільнасць двара і каралеўскай дачкі. Аднак над ім 
ужо згусціліся хмары: заўважыўшы на Трышчанавым мячы шчар- 
біну, арляндэйская каралева разумее, што перад ёй -- забойца яе 
брата Амурата, і аатрабуе ад караля справядлівага суда. Кароль і 
Іжота заступаюцца за юнака, і той вяртаецца ў Карнаваль.] 


Дужа спужаўся кароль [Марк], што дасягне Трышчан 
вялікае славы і, упадабаўшы яе, адбярэ ў яго ўладанні. І 
сказаў Трышчану, каб чулі ўсе людзі: «Любы мой сястры- 
нец, шмат чуў пра цябе я такога, чаму не магу даць веры. 
Таму, каб ты нічога не падумаў, прысягні, што раскажаш 
мне ўсё і не ўтоіш нічога, пра што буду ў цябе пытацца. 
А табе з таго ганьбы не станецца». Трышчану ж не хаце- 
лася, каб дзядзька зняверыўся ў ім, дый Гаварнар параіў 
як мага дагаджаць яму ва ўсім. «Пане, я гатовы раска- 

заць пра ўсё, з чаго не станецца мне ганьбы», -- адказаў 
Трышчан каралю. «Прысягні ж мне», -- сказаў кароль. 
Трышчан прысягнуў. «Прашу цябе, раскажы мне ўсё па 
парадку пра сваё рыцарства і што з табою сталася з таго 
часу, як я пасвяціў цябе на рыцара».-- «Як будзе твая 
воля, а мне тое не цяжка»,-- адказаў Трышчан і пачаў 
распавядаць каралю па парадку. Дайшоў ён да таго, што 
чыніў у Арляндэі. І слухалі яго з вялікім здзіўленнем: ста- 
ялі ўсе, забыўшыся. 

Моцна засмуціўся кароль, астатнія ж былі ўсцешаны. 
«Пане, больш за тое не ўчыніў я нічога. Але, пане, за- 
будзься на ўсё -- я гэта за нішто стаўлю»,-- сказаў 
Трышчан. «Ні ў якім выпадку не хацеў бы я гэта забыць. 
А ты, як дасць Бог, можаш стаць найвялікшым рыцарам 
свету. Ад гэтай хвіліны я маю вялікую надзею і задаво- 
лены табой больш, як раней»,-- сказаў кароль. А паны 
мовілі: «Цяпер, Карнаваль, не бойся, пакуль Трышчан з 
намі і пры добрым здароўі». І яшчэ сказаў кароль: «Дай 
Бог яму здароўя!» Але нікому не сказаў кароль пра тое, 
з-за чаго быў у вялікім суме. Пачаў ён баяцца Трышчана. 
і не было ў свеце нічога, чаго б яму хацелася, толькі 
аднаго хацеў кароль -- каб якім падманным чынам за- 
біць Трышчана і каб не даведаліся пра тое людзі. Пры- 
задумаўся кароль, як тут парадзіць: «Бо не магу яму ва 
ўсім дагаджаць. Калі дам маху -- тады я загінуў. Калі 6 
не было яго на свеце, я ніколі нікога не збаяўся б». 
Калі ён гэтак маркоціўся, прыйшла яму на розум думка, 
з дапамогаю чаго мог бы ён супакоіцца і пазбавіцца ад 
Трышчана. 

Аднойчы некалькі прыдворных, якія аказаліся побач, 
сказалі каралю: «Міласцівы кароль, ты робіш неразумна, 
што нг маеш жонкі!» -- «Пане, гэта вельмі слушна, што 
ты павінен ажаніцца,-- падтрымаў іх Трышчан.-- Больш 
паважалі б Карнаваль акаляючыя суседзі».-- «Сястры- 
нец мой, калі ты захочаш, я мецьму жонку,-- адказаў 
яму кароль.-- Ніхто іншы не зможа мяне ажаніць, толькі 

ты, і гэта залежыць ад цябе: калі захочаш, то зможаш 
знайсці мне прыгожую і годную жонку, якая падабалася б 
мне».-- «Калі гэта залежыць ад мяне, будзеш яе мець, 
нават калі праз гэта пазбыцца мне жыцця, -- адказаў Тры- 
шчан і працягнуў руку ў бок аднае царквы, якую заўважыў 
непадалёк.-- Няхай дапамогуць мне Бог і Яго моц!» 
«Здаецца мне, што яна ўжо побач са мной. Я назаву 
табе тую, каторую хацеў бы мець, - сказаў кароль. -- Па- 
мятаеш, ты расказваў мне пра адну дзяўчыну і ўсхваляў 
яе, што няма ў свеце раўні яе прыгажосці? Няхай жа яна 
будзе маёй жонкай і не будзе якая іншая. Гэта -- арлян- 
дэйская каралеўна, пекная Іжота. Не марудзь жа, прывязі 
яе мне. І вазьмі, што табе будзе патрэбна -- як шмат 
прыдворных, так і ўсяго, што вам спатрэбіцца». 
Выслухаўшы тыя словы, здагадаўся Трышчан, што 
дзядзька ненавідзіць яго і пасылае ў Арляндэю на 
смерць. Хаця з таго магло быць яму толькі няшчасце, вы- 
рашыў Трышчан зрабіць так, як абяцаў дзядзьку. Кароль 
жа сказаў: «Любы мой сястрынец, прысягні ж мне, што 
чэсна выканаеш маю просьбу».-- «Пане, калі мне на- 
ват давядзецца памерці, ты ўсё адно мецьмеш яе», -- ад- 
казаў Трышчан. Кароль падзякаваў Трышчану і сказаў: 
«Падрыхтуйцеся і загадзя абмяркуйце, як вам належна 
ўчыніць гэту справу. І не мецьме сэрца маё супакою, па- 
куль не вернешся і не будзе ў маім доме Іжоты!» І рад 
быў бы Трышчан адмовіцца ад таго падарожжа, бо разу- 
меў, што кароль пасылае яго туды, дзе жывуць яго най- 
горшыя ворагі, і каяўся, што пагадзіўся, аднак жа не ад- 
мовіўся. Выбраў ён сорак маладых паноў, каб ехалі з ім. 
Яны ж былі вельмі сумныя, бо не спадзяваліся зведаць 
такую ганьбу, як пабываць у найвялікшага ворага. Аднак 
жа хаця і не хацелі, а мусілі выпраўляцца ў дарогу. 
Судна было падрыхтавана, падрыхтаваліся і яны. Моц- 
на плакаў Гаварнар, кажучы Трышчану: «Цяпер ведаеш, 
як ненавідзіць цябе твой дзядзька. Гэтае падарожжа за- 
думаў ён хутчэй дзеля тваёй смерці, як з-за Іжоты!» -- 

«Настаўнік, не бойся,- сказаў яму Трышчан.-- Хаця ён і 
задумаў злое, калі я дагаджу яму і ў адным, і ў другім, ён 
будзе вымушаны жадаць мне дабра і чыніць дабро».-- 
«Дай Бог табе дабра!» -- усклікнуў Гаварнар. 

У вялікай раскошы, усяго маючы дастаткова і шмат, 
выправіўся пан Трышчан з сваёй дружынай на судне ў 
мора. Плывучы, ладзілі яны гульні й забавы, як гэта бы- 
вае між рыцараў і маладых людзей. А прыгадаўшы, куды 
плывуць, не ведалі, што і казаць. Трышчан жа супакойваў 
іх і ўсё зводзіў на жарты. Яны ж таксама супакойвалі 
сябе, і спадзяваліся на Трышчанава рыцарства, і казалі: 
«З Трышчанам не зведаем ліха». 

(Па шляху ў Арляндэю бура прыносіць падарожнікаў у Вя- 
лікую Зямлю, дзе Трышчан у баі з рыцарам Бланорам абараняе 
гонар караля Ленвіза, і той выконвае дадзенае Трышчану перад 
боем абяцанне -- аддае Марку Іжоту.] 

Трышчан з вялікай пакорай падзякаваў яму і сказаў: 
«Прашу дачку тваю Іжоту для свайго дзядзькі, караля 
Марка». А потым спытаўся: «Пане, куды маем адгэтуль 
ехаць?» -- «Да таго часу не зрушу з гэтага месца, па- 
куль не ўбачу цябе здаровым, а тады як найхутчэй па- 
едзем у Арляндэю. Прашу цябе, дзеля тваёй шляхет- 
насці: паедзьма са мной разам. Але будзьма тут столькі, 
колькі будзе патрэбна»,-- сказаў кароль. Ад гэтага часу 
паміж арляндэйцамі і карнавальцамі, якія раней былі 
між сабой у найвялікшай варажнечы, пачалася вялікая 
дружба і радасць. 

І ўсю тую ноч не заплюшчыў Трышчан вачэй. А ка- 
роль крыху паспаў; назаўтра паклікаў ён аднаго мудрага 
чалавека і распавёў яму сон, які бачыў уначы. «Пане, 
я б раіў табе не аддаваць свае дачкі Трышчану, бо калі 
яна адправіцца ў Карнаваль, то зазнае такое вялікае ня- 
шчасце, якога не зведвала ніводная дзяўчына»,-- адка- 
заў той чалавек. «Не магу так учыніць: я ж паабяцаў яе 
такому рыцару, як Трышчан. Ён так шмат зрабіў для мяне. 
Калі б не аддаў яе, то быў бы здраднікам, бо дамовіўся 

пра гэта з Трышчанам тады, калі ў вялікай патрэбе прасіў 
яго дапамогі. Я вельмі люблю сваю дачку, але не пры- 
стала мне праз яе пазбыцца гонару. Хай станецца воля 
Божая: не магу яе не аддаць»,-- сказаў кароль. 

Адпачыўшы, загадаў Трышчан маракам падрыхтаваць 
карабель, бо збіраўся адплыць у Арляндэю. Пры кара- 
леўскім двары наладзілі ў яго гонар вялікую бяседу. Было 
там дастаткова рыцараў, паняў і паненак, што прыйшлі 
паглядзець на слаўнага рыцара пана Трышчана, які вы- 
бавіў іх з Бланоравай няволі. 

Адвесяліўшыся, пайшлі карнавальцы ад караля і 
каралевы да мора і, радасныя, рушылі морам дадому, 
везучы з сабой прыгажуню Іжоту, а з ёй выправілася 
шмат годных і багата апранутых паняў і паненак, як тое 
і прыстала такой пані. З-за любові да Іжоты заплакалі 
кароль з каралевай і ўсе добрыя людзі. А каралева, 
адазваўшы Гаварнгра і Брагіню ўбок, мовіла ім: «Вазь- 
міце гэту поўную пітва срэбраную фляжку і захавайце 
яе. І калі кароль Марк з Іжотай будуць ужо на пасцелі, 
дайце ім напіцца гэтага пітва -- перш каралю, а потым 
Іжоце, і як абодва нап'юцца, праліце рэшту. Калі ж хто 
іншы пакаштуе гэтага пітва, можа стацца вялікая бяда, бо 
гэта -- напой кахання. Напіўшыся, так моцна пакахаюць 
яны адно аднаго, што да канца іх жыцця ніхто не зможа 
іх пасварыць». 

Гаварнар з Брагіняй паабяцалі так і зрабіць. Разві- 
таўшыся з каралём і каралевай, узнялі карнавальцы вет- 
разі. І з вялікай радасцю выправіліся Іжота з Трышчанам 
у дарогу. І ніводны не думаў ні пра што непрыстойнае, 
толькі пра сапраўдныя, годныя і паважныя рэчы. 

На трэці дзень, плывучы па моры, граў Трышчан з 
Іжотай у шахматы. На Трышчану былі жупан і шаты лі- 
ловага колеру, а на Іжоце -- саян з зялёнага аксаміту. 
Было лета, і была вялікая спякота. «Трэба нам спатоліць 
смагу»,-- сказаў Трышчан. Гаварнар пайшоў і прынёс 
кубкі пітва з тае фляжкі з напоем кахання, запамята- 

ваўшы, што ў ёй, бо ў пакоі было нямала розных сасудаў. 
І падаў адзін кубак Трышчану, а другі даў Іжоце. 

Толькі адпілі яны таго пітва, але яшчэ не асушылі 
кубкаў, як узнікла між імі такое вялікае каханне, што 
і да канца жыцця свайго не пакінулі б адно аднаго. І 
глядзелі адно на аднаго, і не думалі ні пра каго іншага, 
толькі пра сябе. І селі, як спалоханыя. Трышчан думаў 
пра Іжоту, а Іжота пра яго, а на караля Марка забыліся. 
«Дзіўлюся я, адкуль гэта прыйшло да мяне так хутка, а 
раней жа са мной такога не здаралася?» -- мовіў Тры- 
шчан. І пачалі яны думаць адно пра аднаго: «Думка наша 
памылковая»,-- разважалі яны. Але перамагло іх пітво. 
«Калі я пакахаў Іжоту, то гэта не дзіва: яна -- найпры- 
гажэйшае, што ёсць на свеце, і не змог бы я знайсці 
лепшага,- думаў Трышчан.-- Я вывез яе з Арляндзі, і 
яна даручана мне. А каханне наша можа быць і ў тайне». 
Іжота ж падумала: «Калі я пакахала Трышчана, то гэта 
не дзіва: ён раўня мне і такога ж высокага роду, Як і я. 
І няма на свеце большага рыцара». І зразумелі яны, што 
абое пакахалі ўсім сэрцам. Усцешылася з таго Іжота і па- 
думала: «Калі мяне пакахаў найвялікшы рыцар, навошта 
мне большае дабро?» А Трышчан падумаў: «Я маю най- 
вялікшую ў свеце фартуну, калі пакахала мяне найчароў- 
нейшая дзяўчына, я ж не заслужыў ад яе такога». 

Гаварнар, зразумеўшы, што даў ім напой кахання, 
спалохаўся і аслупянеў, як забыўся. І пачаў Гаварнар жа- 
даць сабе смерці, што Трышчан пакахаў Іжоту, а Іжота 
Трышчана. «Мы вінаватыя, што, не ведаючы, далі ім вы- 
піць тое пітво», -- сказаў Гаварнар Брагіні. «Мы ступілі на 
благі шлях і загубілі сябе. І Трышчана з [жотай таксама 
загубілі»,-- сказала Брагіня. Гаварнар паказаў фляжку, 
у якой было пітво, і спытаўся: «Ці ведаеш, што гэта?» -- 
«Гэта напой кахання»,-- адказала Брагіня. «Дрэнна ж 
захавалі мы даручанае нам: дазволілі Трышчану з Іжотай 
напіцца гэтага пітва, таму яны й кахаюццаў,-- сказаў Га- 
варнар. Брагіня заплакала. «Вялікае зло мы ўчынілі, не 

можа быць, каб пасля гэтага не сталася яшчэ большае 
зло,- мовіла Брагіня.-- Цяпер нам трэба быць вельмі 
абачлівымі, а мы ў вялікім суме праз тое, што сталася». І 
быў сум іх у тайне -- каб не даведаліся іншыя. [...] 

І не думаў Трышчан ні пра што -- толькі пра !жоту, 
Іжота -- пра Трышчана. І нішто не было ім наўме: толькі 
жылі, як у раі, і кахалі адно аднаго больш, як саміх сябе. І 
так узрасло іх каханне, што і не ведалі, як устрымацца адно 
ад аднаго. І, не марудзячы, выправіліся яны ў Карнаваль. 


ГБура прыносіць падарожнікаў у айчыну рыцара Галіёта, на 
востраў Арашы, дзе існуе благі звычай: суверэнамі вострава ро- 
бяцца той рыцар і дама, прыгажосць якіх акажацца большай за 
прыгажосць ранейшых караля і каралевы. Трышчан з Іжотай пе- 
рамагаюць у гэтым спаборніцтве, аднак, згодна з законам, Тры- 
шчан павінен адсекчы галовы мясцовым каралю і каралеве - 
бацькам рыцара Галіёта.] 


І вось паехаў Трышчан з Іжотай і таварышамі ў Карна- 
валь, да караля Марка. І быў там вялікі пір: як маладыя, 
так і старыя -- усе весяліліся, бавіліся. [...] 

А як настаў дзень, сказаў кароль Трышчану: «Тры- 
шчане, угоднік ты мой, сыне мой ненароджаны, прынёс 
ты мне чыстае золата!» Трышчан дужа ўсцешыўся з таго. 
І на радасці загадаў кароль Марк рыцарам напоўніць 
сэрцы свае весялосцю, прыгаворваючы: «Прынёс мне 
Трышчан чыстае золата!» І загадаў прынесці розныя гу- 
дзёлкі, дуды, бубны, трубы, шахматы, варцабы, лютні, 
арганы. А такое весяленне ўчыніў ён дзеля таго, каб ры- 
цары імкнуліся да адвагі. Бачачы такое весяленне, пачалі 
панны танчыць у гонар пана Трышчана гарацінскі танец, 
кажучы: «Прывёз нам пан Трышчан тое, з чым будзем 
спяваць, граць да канца дзён нашых». І пазірала русая 
Іжота сваімі светлымі вачыма на пана Трышчана, а Тры- 
шчан пазіраў на Іжоту. І ніхто з усіх паноў, паняў і паннаў, 
акрамя Трышчана, Іжоты, Гаварнара і Брагіні, не ведаў, 
[што сталася ўначы]. І базіў час кароль Марк у гульнях са 
сваімі рыцарамі. 

Аднаго разу прыйшоў да караля Марка адзін з яго 
рыцараў і сказаў: «Вяльможны кароль, няхай застанецца 
ў тайне тое, пра што я табе паведамлю». Глянуўшы на 
рыцара, мовіў кароль: «Кажы, што маеш».-- «Ты ма- 
гутны валадар, і непрыемная мне твая неабачлівасць. Я 
скажу табе: Трышчан кахае Іжоту цялесным чынам», - 
мовіў рыцар. «Ці можаш тое давесці?» -- спытаў кароль. 
«Пане, чуў я, што маюць яны сысціся ў першую начную 
варту ў садочку за альтанкай»,-- адказаў рыцар. Хочучы 
ў тым пераканацца, сказаў кароль Марк рыцарам: «Маем 
ад'ехаць».-- «Каму загадаеш ехаць з табой?» -- спытаў 
Трышчан. «О пачэсны рыцару Трышчане, не едзь зараз 
са мной, чакай мяне тут да заўтра»,-- адказаў кароль. 
Ад'ехаўшы далей ад двара, адаслаў кароль ад сябе ры- 
цараў, а сам вярнуўся, зайшоў у садок і ўзлез на яблыню. 

А ноч тады была месячная, і не мог кароль схаваць 
свайго ценю. А пан Трышчан умовіўся перад тым з Іжо- 
тай, каб выйшла ў садок. Яна выйшла і слынілася пры яб- 
лыні, радая каханню з ГТрышчанам. Прыступіўшы бліжэй 
да Іжоты, заўважыў Трышчан на яблыні чалавечы цень. 
Глянуў ён угару, прыпаў на калена і сказаў Іжоце: «О вя- 
лебная пані, усім паням вянец! Прасіў я цябе выйсці ў гэты 
садок для таго, каб падзяліцца сваімі думкамі. Думаю я 
пусціцца па моры і па сушы, бо чуў, што сказаў кароль 
Марк: «Глядзіць Трышчан на Іжоту мілосным звычаем». 
Як перад Богам, раскажы каралю пра маю службу: як 
біўся я дзеля яго з вогненным Бланорам, найбольшым 
рыцарам. Хай бы кароль не гневаўся на мяне». іжота 
была вельмі разумная і разважлівая ў кожнай справе -- 
здагадалася, што Трышчан штосьці бачыць. Глянула яна 
па садку і заўважыла на зямлі чалавечы цень. І, не зір- 
нуўшы на дрэва, сказала: «О вялебны рыцар, вянец усім 
рыцарам, які любіць дзяржаву караля Марка,-- бо ж 
каралю ведама пра тваю вялікую паслугу, - які вызваліў 
усю Карнаваль, ад малога да вялікага! Усе дзяржавы 
страсянуліся ад рыцарства твайго! Было б тое вялікім 

дзівам, каб забыўся кароль на тваю дабрыню і даў веры 
нейкаму рыцару. Я пагавару пра цябе з гаспадаром ка- 
ралём. Будзь пэўны, што кароль дасць веры мне, жонцы 
сваёй. Калі ж ты вырашыў адправіцца па моры і сушы, 
то счакай, пакуль з'явіцца кароль Марк». Пан Трышчан 
узнёс Богу хвалу, і падзякаваў пекнай Іжоце за тое, і па- 
кланіўся. Трышчан пайшоў у агульны палац, а Іжота - у 
спачывальню. 

Злез кароль Марк з дрэза і падумаў сам сабе: «Няма 
ў тым Трышчанавай віны. Калі б тое аказалася праўдай, 
было б зараз іначай». І прыйшла каралю здагадка, што 
гневаецца той рыцар на Трышчана, бо хадзіў разам з ім 
у Арляндэю па Іжоту. А калі прыплылі яны да замка Да- 
малот у Ландрэшскім каралеўстве, якоз было пад уладай 
караля Дэмагуля, з'явіліся там, шукаючы сабе раўні, два 
рыцары, Яшчор і Марганор, і вельмі хацелася Трышчану 
пазмагацца з імі. І гэты рыцар упрошваў Трышчана, ка- 
жучы: «Трышчане, не пасылай мяне біцца з гэтымі ры- 
царамі. Лепш пашлі мяне прызезці нашаму пану, каралю 
Марку, з горада Біяна ў Арляндэі Іжоту, дачку караля 
Ленвіза». Трышчан жа тады адказаў яму так: «Як баішся 
бітвы ў Ландрэшы, то не едзь з намі і ў Арляндэю, бо і 
там знойдзем мы шмат годных рыцараў. А Іжоту без вя- 
лікае бітвы нам не аддадуць». Вось праз гэта і гневаўся 
рыцар на Трышчана. Прыйшло тое каралю на розум, і не 
мог даць таму веры. 


[Аднаго дня кароль расказаў Іжоце свой сон, з якога тая 
зразумела, што каралю ведама тайна шлюбнай начы. Таму, ба- 
ючыся быць выкрытай, Іжота вырашае загубіць Брагіню, прывя- 
заўшы яе ў лесе да дрэва. Выпадкова рыцар Паламідаж, даўні 
сапернік Трышчана, знаходзіць Брагіню і вяртае яе каралю, які 
прылюдна абяцаўся даць таму, хто паведаміць пра лёс Брагіні, 
усё, што той ні пажадае. Кароль выконвае сваё абяцанне і аддае 
Іжоту Паламідажу. Неўзабаве Трышчан вызваляе каханую, і яны 
разам накіроўваюцца да двара караля Артыюша (Артура) у Да- 
малот (Камелот). Затым кароль Свамсіж з Чорнага вострава бярэ 

караля Артыюша і яго рыцараў у палон, адкуль іх, па просьбе 
жонкі Артыюша каралевы Жанібры, бярэцца вызваліць Трышчан. 
Па шляху да Чорнага вострава бура заносіць карабель Трышчана 
пад Плачны горад.] 


І прысталі маракі пад адным замкам, дзе была доб- 
рая прыстань, але дрэнны закон. Прынялі там Трышчана 
ласкава і спыталіся: «Рыцару, кім даводзяцца табе тыя 
дзяўчыны?» -- «Гэта мае сёстры,-- адказаў той і, пака- 
заўшы на Жанібру, сказаў: -- Гэта мая старэйшая сяс- 
тра». І паказаў на Іжоту: «Гэта -- мая малодшая».-- «Хай 
злітуецца над вамі Бог, нідзе не бачылі мы такіх падобных 
сваякоў»,-- пачулі ў адказ. «Рыцары, не ўважце за благі 
намер тое, пра што буду ў вас пытацца, бо ў нашай зямлі 
з гэтага не дзівяцца: калі б ведаў, то не пытаўся б»,-- 
мовіў Трышчан. «Рыцар, звычай тут добры -- пытай пра 
што хочаш»,-- адказалі жыхары. «Спытаюся ў вас вось 
пра што: бачу, што вы прыгожыя сабою, але чаму вы такія 
бледныя?» -- мовіў Трышчан. Яны ж адказалі яму: «Ці ж 
ты не ведаеш тутэйшага звычаю? Гаспадыняй гэтага замка 
з'яўляецца адна дзяўчына, якая не ведала мужчыны і мае 
такі звычай: хто-кольвек прыстане ў гэтай прыстані - не 
б'е ёй чалом, калі не спакладзены. А ты, рыцар, калі спа- 
кладзены, удар ёй чалом».-- «Шмат вандраваў я па моры 
і сушы, але не страчаў такога благога звычаю,-- кажа 
Трышчан.-- Гора вам, што вы яго зносіце, а з намі ста- 
нецца, што Бог спашле. Дайце мне каня і зброю, і я паеду, 
адкуль прыехаў».-- «Рыцар, іншыя рыцары таксама маг- 
лі да таго даўмецца, калі б так магло быць»,-- адказалі 
яму. Схапілі Трышчана і кінулі ў вязніцу, а ў той вязніцы 
ўжо сем год знаходзіліся дванаццаць рыцараў. «Дазайце 
дазволім сябе спакласці: лепш нам памерці на волі, чым 
у вязніцы»,-- казалі яны між сабой. «О мой Божа, гэта ж 
у нас пан Трышчан!» -- [кажа раптам адзін з іх]. А іншы 
рыцар пытаецца: «Што ты радуешся няшчасцю найболь- 
шага рыцара і нашай пагібелі?»-- «Не таму я радуюся, 
пра што ты гаворыш, але радуюся нашаму вызваленню і 

яго гонару, бо ведаю, як умее абыходзіцца з мячом пан 
Трышчан», -- адказаў [рыцар]. 

А былі ў тае панны два браты: адзін старэйшы, а 
другі малодшы. Малодшы мог гаварыць з сястрой заў- 
сёды, калі хацеў, а старэйшы такога права не меў. і кажа 
ёй малодшы брат: «Панна, хай возьме наш брат за сябе 
старэйшую сястру таго рыцара, а малодшую вазьму 
я».-- «Калі будзеш і надалей казаць мне пра гэта -- 
расстанешся з душою»,-- адказала сястра. Выйшаў ён 
з палаца і ўбачыў Жанібру з Іжотай, а тыя стаяць, вельмі 
пекна ўбраўшыся. І падумаў у простасці сэрца: «Калі б 
тая малодшая пагадзілася пайсці за мяне, я пагаварыў 
бы з сваёй сястрой яшчэ». Падышоў да іх і кажа Іжоце: 
«Панна, калі я ўпрашу сваю сястру, ці выйдзеш ты за 
мяне?» -- «Панічу, няма для нас нічога больш любаснага 
за нашага брата, які знаходзіцца ў вашай вязніцы», -- 
адказала яму Іжота. А Іжота насіла пад сукняю Трышча- 
наў меч. «Я мог бы дапамагчы вам пабачыцца з вацым 
братам, але адкажы мне спачатку наконт кахання, пра 
якое я табе казаў».-- «Спачатку спытайся ў сваёй сяс- 
тры»,-- кажа Іжота. 

У гэты момант укінула Іжота меч у вязніцу. Ухапіў пан 
Трышчан меч у свае рукі і пайшоў да турэмнае брамы, а 
за ім і астатнія рыцары выйшлі з вязніцы. [...] 

Трышчан з Іжотай паехалі ў Карнаваль, да караля 
Марка. Калі ж прыехалі, аддаў Трышчан Іжоту каралю 
Марку і сказаў: «Кароль, ты павінен дзякаваць мне, што 
здабыў яе для цябе мячом другі раз». Дзякаваў яму ка- 
роль Марк, кажучы: «Любы мой сястрынец Трышчан! 
Шмат добрага ты зрабіў. І я твой, і ўсё, што я маю,-- 
тваё! Хай будзе, як ты хочаш». Укленчыў Трышчан і ўзнёс 
Богу хвалу, а потым з вялікай пакорай падзячыў каралю 
Марку. 

Сабралася тут разам уся Карнаваль. І не было ні ста- 
рога, ні маладога, які б не граў, і не танчыў, і не весяліўся. 
І так усе былі рады, як быццам сам Бог да іх зышоў, бо 

так весяліліся -- лепш, як тады, калі Трышчан першы раз 
прывёз Іжоту з Арляндэі. 

Даведаўшыся пра вернасць і адданасць Брагіні, па- 
любіла яе Іжота больш, як раней. І кароль, і ўвесь яго 
двор вельмі цешыліся з таго. Уручыў кароль Трышча- 
ну ключы свайго каралеўства і сказаў: «Сястрынец, ты 
вольны над маім каралеўствам, бо зразумеў я тваю 
вернасць, бо ты засведчыў мне сваю адданасць і чэс- 
насць». І частаваў тут кароль Марк Трышчана, і ўсе доб- 
рыя людзі частавалі яго так, як і сам кароль. І так узвя- 
лічылася Карнаваль, што з-за пана Трышчана баяліся яе 
ва ўсіх землях і ва ўсіх каралеўствах. 

І стала ў той час вядома, што збіраецца турнай у Па- 
заранскай зямлі пад горадам Барохам. Склікала яго адна 
дзяўчына па імені Іжота з Белымі Рукамі, дачка аднаго 
караля. Паехаў на той турнай і пан Трышчан. [...] Вялікую 
адвагу выявіў Трышчан, хаця ад шматлікіх удараў адкры- 
ліся яго раны. Аднак жа не дбаў ён пра тое [...]. 

Выявіўшы тое рыцарства, паехаў годны рыцар пан 
Трышчан да царквы, у абацтва. А ў гэты час прыйшоў 
яму ліст ад пекнай Іжоты, у якім тая пісала: «Пане, як 
рыба без вады жывой быць не можа, так і я без цябе не 
магу жыць!» І самлеў Трышчан ад вялікага суму і ранаў. 
Дзіўна было, як зносіў ён гэткія раны, бо моцна сыхо- 
дзіў крывёй. І паслаў Трышчан каралю Марку ліст: «Пане 
дзядзька, не магу ні ехаць, ні стрываць, каб мяне неслі! 
Паколькі служыў Я вам добра, то яшчэ можа вам быць 
ува мне патрэба. Таму прышлі да мяне каралеву Іжоту, 
каб яна мяне ацаліла, бо яна добра знаецца на лекаванні. 
А ляжу я, паранены, пад горадам Барохам у Пазаранскай 
зямлі». 

З удзячнасцю адпусціў кароль Марк Іжоту, і паехала 
яна з вялікай радасцю ў сэрцы. А прыехаўшы, пачала 
лячыць Трышчана, як толькі ўмела. І не ведаю, ці акрыяў 
ён па тых ранах, ці памёр. Дасюль пра яго напісана. 


Пераклад са старабеларускай А. БРАЗГУНОВА 
80 


9 1. Калі з'явіўся беларускі пераклад сярэднявечнай легенды 
пра Трыстана і Ізольду? Чым, на ваш погляд, гэта абу- 
моўлена? 
9. Якія існуюць літаратурныя версіі славутай легенды? 
З. Якія прыгоды напаткалі герояў у час падарожжа? 
4. Якія паняцці з'яўляюцца галоўнымі ў рыцарскім кодэксе 


гонару? 

5. Як выяўляюцца ў паводзінах і ўчынках Трышчана ры- 
царскія якасці? 

6. Падрыхтуйце вуснае апавяданне «Трышчан і Вітаўт -- 
рыцары свайго часу». 


Пытанні і заданні да раздзела 
«Літаратура эпохі Сярэднявечча» 


1. Акрэсліце ідэалы чалавека Сярэднявечча. 

9. Назавіце асноўныя жанры старажытнай літаратуры. 

З. Дакажыце на прыкладзе летапісаў і жыцій, што 
творы Сярэднявечча мелі не толькі пазнавальнае зна- 
чэнне, але і службовае. 

4. Як вы мяркуеце, вытокамі якога жанру сталі лета- 
пісныя творы? 

5. Складзіце пытанні да раздзела, якія, на вашу думку, 
было б цікава абмеркаваць з аднакласнікамі. 


ЛІТАРАТУРА ЭПОХІ АДРАДЖЭННЯ 
(ХУІ стагоддзе) 





ХУІ стагоддзе пазначана ў гісторыі краін Заходняй і 
Цэнтральнай Еўропы як час якасных змен у эканамічным, 
сацыяльна-палітычным, культурным жыцці, абумоўленых 
крызісам сярэднявечнага феадальнага грамадства і зара- 
джэннем новых, буржуазных, адносін. Раслі гарады, удас- 
канальваліся таварна-грашовыя дачыненні, складваліся 
нацыянальныя дзяржавы. Чалавечая думка сягнула ў 
раней недасяжныя вышыні. Джардана Бруна, Галілео 
Галілей, Мікалай Капернік зрабілі незвычайныя адкрыцці 
ў астраноміі. Хрыстафор Калумб і Магелан адкрылі новыя 
мацерыкі і даказалі, што Зямля мае шарападобную форму. 
Леанарда да Вінчы сканструяваў лятальны апарат, а Іаган 
Гутэнберг вынайшаў друкарскі станок. 

Мастакі, пісьменнікі, філосафы шукалі апору для но- 
вых патрэб розуму і жыццёвых памкненняў. Менавіта ў 
антычнай культуры яны ўбачылі ісціны, якія дапамагалі 
па-новаму ацаніць рэальны зямны свет, рэальнага зямнога 
чалавека. Творчыя людзі пачалі адраджаць ідэі і трады- 
цыі класічнага мастацтва, літаратуры Старажытнай Грэ- 
цыі і Рыма. У процівагу сярэднявечным поглядам высвет- 
лілася, што чалавек -- асоба гарманічная, якая імкнецца 
пазнаць свет, самога сябе, вольная ў выяўленні думак і 
ідэй, умее радавацца жыццю. Час запатрабаваў высока- 
адукаванага, усебакова развітага, дзейнага, актыўнага, ду- 
хоўна свабоднага чалавека. Перадавыя людзі пачалі разу- 
мець, што галоўнымі каштоўнасцямі на зямлі з'яўляюцца 
чалавек і яго жыццё. 

Гэты час быў названы эпохай Адраджзння (Рэне- 
сансу), асноўным прынцыпам якой стаў гуманізм (ад 
лацінскага слова «Питапи5»-- чалавечны). 

У Беларусі ў ХІЎ--ХУІ стагоддзях актыўна разві- 
валіся гарады, гарадская культура. У перыяд Адраджэння. 
фарміраваліся беларуская народнасць, беларуская мова, 
узмацнялася цэнтралізацыя дзяржавы. Беларуская мова 
стала дзяржаўнай у Вялікім княстве Літоўскім. Аплотам 
новай культуры былі гарады і замкі адукаваных магнатаў 
(Радзівілаў, Сапегаў, Валовічаў, Хадкевічаў, Глябовічаў і 
інш.). Намаганнямі канцлера Льва Сапегі было ажыццёў- 
лена выданне Статута ВКЛ --- першай беларускай кансты- 
туцыі, унікальнага зводу законаў і прававых нормаў, якую 
на працягу 200 гадоў лічылі «самай дасканалай кнігай за- 
конаў у Еўропе». 

У мастацтве актыўна развіваюцца іканапіс, свецкі пар- 
трэт, скульптура, адчуваецца цікавасць да індывідуальнасці 
рэальнага чалавека. З ХУІ стагоддзя вядомы беларускі на- 
родны лялечны тэатр -- батлейка. 

На старабеларускай мове былі створаны выдатныя 
творы летапісання «Летапіс вялікіх князёў літоўскіх», 
«Хроніка Быхаўца», якія заклалі падмурак нашай мастац- 
кай прозы. У далёкім Рыме наш зямляк Мікола Гусоўскі 
напісаў ліра-эпічную паэму «Песня пра зубра». Узмац- 
нілася цікавасць да сусветнай свецкай літаратуры. Тага- 
часны беларускі чытач мог пазнаёміцца ў перакладзе на 
сваю мову з «Аповесцю пра Трышчана», «Александрыяй», 
«Трояй», «Гісторыяй пра Атылу». 

Эпоха Адраджэння дала чалавецтву выдатных філо- 
сафаў, мастакоў слова: Дантэ Аліг'еры, Франчэска Пет- 
рарку, Франсуа Рабле, Эразма Ратэрдамскага, Мігеля дэ 
Сервантэса, Уільяма Шэкспіра. І сёння ўвесь свет за- 
хапляецца мастацтвам Мікеланджэла Буанароці, Леа- 
нарда да Вінчы, Рафаэля Санці. Беларуская ж літаратура 
з культура ўзбагаціліся ў гэты час імёнамі Францыска 
Скарыны, Сымона Буднага, Васіля Цяпінскага, Міколы 


83 


Гусоўскага, Льва Сапегі. Дзякуючы ім, асветнікам, гу- 
маністам, людзям, якія шмат у чым апярэдзілі свой час, 
наша літаратура заняла пачэснае месца сярод іншых лі- 
таратур свету, 


29 І. Чым абумоўлены якасныя змены ў гісторыі і культуры 
н еўрапейскіх краін у ХУІ стагоддзі? 
- Чаму эпоха Адраджэння атрымала такую назву? 


2 
З. Якое паняцце з'яў 
. яўляецца тоесным паняццю « : 

джэнне»? ц іа 
4 


. Што азначае прынцып гуманізму? 

5. Якімі культурнымі дасягненнямі пазначана эпоха Адра- 
джэння ў Беларусі? 

б. Якімі літаратурнымі творамі ўзбагацілася беларускае 
мастацтва слова гэтага перыяду? 

7. Якія творы сусветнай літаратуры эпохі Адраджэння вам 
вядомы? 

8. Супастаўце погляды на чалавека і яго месца ў свеце ў 


эпоху Сярэднявечча і эпоху Адраджэння. Якія адроз- 
ненні вы заўважылі? 





ФРАНЦЫСК СКАРЫНА 
(1490 -- каля 1951) 


Францыск Скарына нарадзіўся і жыў у пікавы час, які 
сёння мы называем эпохай Адраджэння (Рэнесансу). Тады 
адраджаліся краіны і народы, людзі пачалі больш глыбока 
спасцігаць сваё мінулае, вывучаць і ўзнаўляць культурна- 
гістарычную спадчыну. 

Скарына быў адным з першых дзеячаў Усходняй 
Еўропы, які добра зразумеў вялікую гістарычную місію 
друкаванай кнігі як магутнага сродку культурнага прагрэсу 
чалавецтва і глыбока адчуў, што кніга патрэбна яго народу 
не менш, чым хлеб. Яна -- неацэнны скарб чалавечай 
мудрасці, «маці і настаўніца ўсіх добрых спраў», гаючыя 
лекі для душы -- так казаў Скарына. 

Пабываўшы ў многіх краінах, шмат чаго пабачыўшы 
і спазнаўшы, дасягнуўшы вяршынь еўрапейскай адука- 
ванасці і вучонасці (у 1506 годзе ён скончыў Кракаўскі 
універсітэт, а ў 1512 годзе ў італьянскім горадзе Падуя 
бліскуча здаў экзамены на годнасць доктара медыцыны), 
сын полацкага купца аддаў усе свае сілы, веды і энергію 

той вялікай справе, якую палічыў самай высокай і ў якой 
убачыў галоўны сэнс свайго жыцця -- перакладу Бібліі на 
родную мову і заснаванню ўсходнеславянскага кнігадрука- 
вання. 

За кароткі час ён падрыхтаваў і выдаў на працягу 
1517--1519 гадоў у чэшскай Празе 23 кнігі Бібліі. 
б жніўня 1517 года з друкарскага станка сышла першая 
кніга «Псалтыр». Пасля ў Вільні ён выпусціў яшчэ «Ма- 
лую падарожную кніжку» (1522) і «Апостал» (1525). Такім 
чынам, беларускі гуманіст здзейсніў свой самы вялікі, са- 
праўды тытанічны подзвіг. 

Дзякуючы Скарыне беларускі народ і ўсе славяне па- 
багацелі адразу на тысячы новых кніг, кніг незвычайных, 
друкаваных, шырокадаступных, адрасаваных простаму чы- 
тачу. Дзякуючы нашаму першадрукару ўсходнеславянская 
кніга атрымала сучасны выгляд: з тытульным лістом і пра- 
нумараванымі старонкамі, са змястоўнай прадмовай і пас- 
ляслоўем, з ілюстрацыямі. 

У сваёй друкаванай «Бібліі» побач з біблейскімі ге- 
роямі Скарына змясціў уласны партрэт. Гэты унікальны 
ў еўрапейскім кнігадруку гравюрны партрэт захаваў нам 
праз стагоддзі сапраўдны воблік беларускага гуманіста. 

Жыццёвы шлях Скарыны, яго лёс -- вельмі тыповыя 
і характэрныя для чалавека, які апярэдзіў час. Нам сёння 
немагчыма нават уявіць, колькі розных цяжкасцей і гора 
яму давялося перажыць, колькі розных несправядлівых 
абвінавачванняў і пакут вынесці. 

Ён -- славаі гонар свайго народа, поўны творчых сіл 
і энергіі, планаў і задум -- не знайшоў неабходнай пад- 
трымкі ў кіруючых колах Вялікага княства Літоўскага і ў 
рэшце рэшт быў вымушаны пакінуць родную зямлю і шу- 
каць сабе прыстанішча на чужыне, у Чэхіі, дзе і знайшоў 
свой вечны спачын. 

Але засталіся Скарынавы кнігі, якія даходзілі да сэрца 
і розуму суайчыннікаў, несучы святло асветы, цяпло і 
сілу жыватворнай духоўнай энергіі вялікага палачаніна. З 

далёкага ХУІ стагоддзя даносіцца да нас голас нашага сла- 
вутага папярэдніка, як запавет нашчадкам гучаць яго муд- 
рыя і пранікнёныя словы: любіце кнігу, бо яна - крыніца 
мудрасці, ведаў і навукі, «лекі для душы»; любіце і ша- 
нуйце, як святыню, роднае слова, з якім вас «літасцівы 
Бог на свет пусціў»; любіце бацькаўскую зямлю, дзе вы 
былі ўскормлены і ўзгадаваны, і не шкадуйце сваіх сіл, каб 
дзейна і годна, «во великих послужити» свайму народу, бо 
«вера без спраў мёртвая». А яшчэ завяшчаў нам вялікі 
беларускі гуманіст-патрыёт захоўваць і абараняць сваю 
чалавечую і нацыянальную годнасць, быць вартымі высо- 
кага звання -- Чалавек. 

Паводле В. ЧАМЯРЫЦКАГА 


а. «ГІСТОРЫЯ ІОВА» 


Пра гісторыю жыцця і пакут Іова мы даведаліся са 
Старога Запавету, 

Гасподзь надумаў даказаць сатане, ворагу ўсяго чала- 
вецтва, што сэрца набожнага і вельмі багатага чалавека 
Іова аддадзена яму і што Іоў будзе ўсё роўна яго любіць, 
хоць бы ён і страціў усё, што мае. Сатана як мог шко- 
дзіў Іову: качэўнікі забралі ў яго ўсю жывёлу, маланкай 
пабіла яго авечак і пастухоў, халдзеі захапілі яго вярб- 
людаў і пасеклі мячамі паганятых, вецер разбурыў яго 
дом і пахаваў пад развалінамі яго семярых сыноў і трох 
дачок, а самога паразіў страшнай хваробай -- праказай. 
Сябры адвярнуліся ад Іова, бо лічылі, што Бог пакараў 
яго за грахі. 

Пасля выпрабаванняў Іоў атрымаў ад Госпада ўсе 
даброты, што страціў. Толькі ніхто ўжо не мог вярнуць да 
жыцця яго семярых сыноў, трох дачок і жонку. 

Кніга «Іоў» была надрукавана Ф. Скарынам 10 верасня 
1517 года ў Празе. 

У якасці эпіграфа да гэтай кнігі першадрукар змясціў 
наступны свой верш: 


Богу в тройци единому ко чти и ко славе, 
Матери его пречистой Марии к похвале, 
Всем небесным силам и святым его к веселию, 
Людем посполитым к доброму научению. 


З ПРАДМОВЫ ДА КНІГІ «ІОЎ» 


У гэтых кнігах адкрыў нам Бог вялікія тайны святым 
Іовам. Найперш чаму Гасподзь Бог на добрых і праведных 
напускае беды і недамаганні, а злым і несправядлівым 
дае шчасце і здароўе, таксама пра беднае і горкае жыццё 
людское на гэтым свеце? і пра канец добрых і злых; тыя ж, 
якія крыўдзяць убогіх, што на такіх Бог напускае... 

І кожнаму чалавеку трэба чытаць, таму што гэта ёсць 
люстэрка жыцця нашага, лякарства душэўнае, уцеха ўсім 
смуткуючым, найбольш тым, хто ў бедах і ў недамаганнях 
знаходзіцца, надзея сапраўдная паўставання з мёртвых і 
вечнага жыцця. 

Пра гэта я, Францішак, Скарынін сын з Полацка, у ле- 
карскіх навуках доктар, ведаючы, што ёсць найвышэйшая 
мудрасць роздуму пра смерць і пазнанне самога сябе і 
напамінанне тым, хто прыйдзе, сказаў друкаваць кнігу 
святога Іова з пашанай да Бога і людзям паспалітым для 
добрага навучання. 


«ЮДЗІФ» 


Гісторыя Юдзіфі распавядаецца ў Старым Запавеце. 
Асірыйскі палкаводзец Алаферн трымаў у аблозе іудзей- 
скі горад Вецілуй. Калі ў гараджан скончыліся запасы 
вады, дабрачынная ўдава Юдзіф апранула лепшую во- 
пратку, узяла кошык з правізіяй і разам са служанкай на- 
кіравалася ў стан ворага. Зачараванаму яе прыгажосцю 

Алаферну яна паабяцала дапамагчы ўзяць горад, указаўшы 
той момант, калі Богам горад будзе перададзены ў рукі 
Алаферна. Палкаводзец паверыў жанчыне і дазволіў за- 
стацца. На чацвёрты дзень быў наладжаны пір і запрошана 
Юдзіф. Калі яны засталіся адны ў шатры, Юдзіф забіла 
Алаферна і апоўначы вярнулася ў горад. Раніцай разгубле- 
ныя асірыйцы былі выгнаны гарадскім апалчэннем. 

Ф. Скарына надрукаваў кнігу «Юдзіф» Э лютага 
1519 года ў Празе. У прадмове да кнігі асветнік выказвае 
свае думкі пра ўчынак біблейскай Юдзіфі. 


З ПРАДМОВЫ ДА КНІГі «ЮДЗІФ» 


Дазволена нам гэту кнігу «Юдзіф» чытаць для нашага 
навучання, каб як узор гэту жанчыну слаўную перад ва- 
чыма мелі, у добрых справах і ў любові да айчыны не толькі 
жанчыны, але і мужчыны прыклад бралі і ўсялякай працы і 
скарбаў для паспалітага дабра і для айчыны не шкадавалі. 

Таму што ад нараджэння звяры, што ходзяць у пус- 
тыні, ведаюць ямы свае; птушкі, што лятаюць у паветры, 
ведаюць гнёзды свае; рыбы, што плаваюць па моры і ў 
рэках, чуюць віры свае; пчолы і тым падобныя бароняць 
вуллі свае,- так і людзі, дзе нарадзіліся і ўскормлены, 
да таго месца вялікую ласку маюць. 

Таму ж і гэтая ўдавіца Юдзіф дзеля месца свайго 
нараджэння паставіла сваё жыццё ў небяспеку. Але 
Гасподзь Бог з-за яе добрага намеру дапамог ёй, і пера- 
магла непераможнага. 


гд 1. Суаднясіце даты і геаграфічныя паняцці, звязаныя з 
М біяграфіяй Ф. Скарыны: 


1. 1506; а) Падуя; 
2) 1490; б) Кракаў; 
3) 1517; в) Полацк; 
4) 1522; г) Прага; 
5) 1512; д) Вільня. 


89 


2. 1517 год, Якое значэнне мае гэта дата ў гісторыі бела 
рускай літаратуры? 

З. Як называлася пёршая кніга, якую надрукаваў Ф СКа- 
рына? 

4, Якія кнігі надрукаваў Ф Скарына ў Вільні? 

5. У чым, на думку Ф Скарыны, павучальны сэнс гісторы! 
Іова? 

б. Якое паняцце проста ! дакладна тлумачыць Ф. Скарына 


ў прадмове да кнігі «Юдзіф»? 
7. Якія маральныя каштоўнасці, на думку Ф Скарыны. 
з'яўляюцца галоўнымі ў жыцці чалавека? 
8. Вывучыце на памяць урывак з прадмовы да кнігі 
«Юдзіф». 
9. Праверце свае веды: 
1) Францыск Скарына нарадзіўся 
2) Вышэйшую адукацыю атрымаў 
3) 6 жніўня 1517 года 
4) Кожная Скарынава кніга суправаджалася 
5) Свае кнігі ён адрасаваў 
б) Усяго ім выдадзена 
7) Апошнія гады жыцця Ф. Скарына правёў 
8) Ф. Скарына быў яркім прадстаўніком зпохі 
9) Ф. Скарына -- выдатны асветнік і гуманіст таму 
ШТО аса. 
10) Яму прысвечаны такія творы сучаснай беларускай 
літаратуры, як 
10, Падрыхтуйце вуснае выказванне па адной з прапанава: 
ных тэм: 
1) «Час нараджэння нас -- час нараджэння Скарыны?» 
(Рыгор Барадулін); 
2) «Будучыня Беларусі -- старажытныя кнігі Скарыны» 
(Данута Бічэль-Загнетава); 
3) «Людзям паспалітым для добрага навучання» 
4) «Я родам -- з Адраджэння. ды цяпер усім часам 
прасторам я належу., з (Мікола Арочка) 
Выкарыстайце словы вядомых беларускіх пісьменнікаў 
і вучоных. 


«Першадрукар, перакладчык, мовазнавец, педагог, аст. 
раном, філосаф, медык, батанік, ён. сваімі ідэямі. працаю 
прадвызначыў цэлыя стагоддзі ў культурнай 1 грамадскай 
гісторыі Беларусі», 

А.Клышка 

«І перад намі ў стагоддзях узнімаецца магутная пос- 
таць нашага Францыска Скарыны з Полацка, першага дру- 
кара на землях стыку еўрапейскага Захаду і Усходу». 


Кузьма Чорны 


«Францыск Скарына быў з тых, першых, Хто, кажучы 
сучаснымі словамі, стварыў стартавую пляцоўку для 
рыўка Чалавецтва ў ягоную неабсяжную будучыню». 


У. Караткевіч 


«Для Скарыны як мысліцеля характэрна спроба гуманіс- 
тычнай інтэрпрэтацыі Святога Пісання. У сваіх прадмо- 
вах ён імкнуўся з дапамогай біблейскіх тэкстаў апраўдаць 
і абгрунтаваць гуманістычныя ідэі Рэнесансу аб рэлігій- 
най і маральнай аўтаноміі чалавека, яго годнасці, якая 
вызначаецца не столькі паходжаннем альбо сацыяльным 
становішчам, колькі інтэлектуальна-маральнымі дабра- 
чыннасцялмі, асабістымі заслугамі», 

С. Падокшын 





МІКОЛА ГУСОЎСКІ 
(1480-- 1533) 


Паэзія Міколы Гусоўскага -- гэта 
нашы вочы ў міпулае. Яна, нібы машына 
часу, дапамагае пам сягаць праз стагод- 
дзі, у даўніну, каб адчуць і нават убачыць, 
як жылі нашы продкі, чым займаліся, 
што іх радавала і што засмучала. 


Я. Сіпакоў 


Мікола Гусоўскі напісаў паэму «Пеёня пра зубра» ў 
1522 годзе, калі знаходзіўся ў Рыме ў складзе дыпламатыч- 
най місіі Вялікага княства Літоўскага. Твор быў напісаны 
на лацінскай мове па заказе папы Льва Х Медычы, які 
пажадаў больш даведацца пра Вялікае княства Літоўскае і 
незвычайнага звера -- зубра, што вадзіўся там у лясах. 

Сын зелікакняскага палясоўшчыка, паляўнічага, Мікола 
Гусоўскі з веданнем справы, падрабязна і дэталёва апісаў 
знешні выгляд, звычкі і паводзіны зубра, паляванне на яго. 

Аднак Мікола Гусоўскі не быў бы сапраўдным паэтам, 
калі б спыніўся толькі на гэтым. Паэма стала песняй пра 

свой край і народ, роздумам пра лёс Радзімы, пра яе месца 
на шляхах гісторыі. 

З далёкай Італіі выразна бачылася небяспека між- 
усобных войнаў: «І ад сваіх міжусобіц мы ўсе не дужэем...» 
Паэт-гуманіст асуджае іх і шукае падтрымку сваім думкам 
у гісторыі, шукае прыклад мудрага гаспадара дзяржавы. 
Там, у мінуўшчыне, узвышаецца манументальная постаць 
вялікага князя Вітаўта. Аўтар малюе яго як сумленнага 
і справядлівага князя, абачлівага і ўдумлівага палітыка, 
няўтомнага дзеяча, які адчувае адказнасць за лёс народа 
і дзяржавы. Для князя няма розніцы, хто ты -- багаты 
магнат, просты селянін ці звычайны воін, Галоўнае, каб 
чалавек умеў трымаць сваё слова, адказваў за свае ўчынкі, 
быў мужным і доблесным, Мікола Гусоўскі перакананы, 
што толькі такі ўладар, як Вітаўт, мог бы вярнуць яго 
Радзіме былую славу і веліч. Пошук ідэалу ў мінуўшчыне, 
а, як вядома, Вітаўт памёр у 1430 годзе, быў уласцівы 
літаратуры эпохі Адраджэння. Паэт абапіраецца на лета- 
пісныя звесткі, традыцыі народнага эпасу, уводзіць у твор 
разнастайныя легенды, паданні, паляўнічыя гісторыі. Апа- 
вядаючы пра зубрыныя ловы, у якіх гартавалася Вітаўтава 
дружына, Мікола Гусоўскі як гуманіст выступае супраць 
жорсткасці і гвалту. 

Вобраз зубра ў паэме -- гэта не толькі вобраз пу- 
шчанскага асілка, які прызнае перамогу, «здабытую 
чэсна -- сілай на сілу». Гэта яшчэ і алегарычны вобраз 
роднага краю. 


ПЕСНЯ ПРА ЗУБРА 
(Урывак з паэмы] 


Выдумка гэта карэннем сваім пранікае 
Ў княжанне Вітаўта ў годы найвысшага ўздыму 
Княства Вялікалітоўскага. З мэтай падтрымкі 
Боегатоўнасці будучых рэкрутаў з вёсак 

Князь і загадваў ствараць у сваіх уладаннях 

Лагер ваенны пры кожным паселішчы ў пушчах, 
Дзе рыхтаваў свае раці да бітваў наступных. 

Ён паміж войнамі ў шапку не спаў і дружыны 
Ў дзікіх аблавах на звера прывучваў змагацца 

Так, як і ў бітвах з татарамі, і гартаваў іх 
Сілу і дух у нягодах няспынных паходаў. 

Ён, двуадзіны ў асобе вялікага князя -- 
Факельшчык войнаў са слабым, а з дужым 

анёл-міратворач - 

Ставіў аголены меч свой, як слуп пагранічны, 
Перад нашэсцямі ворагаў з поўдня і ўсходу. 

Нават татарын, пакорліва ўнурыўшы голаў, 
Лук свой зламаны яму аддаваў і тлумачыў, 

Што, спаганяўшы ясак каля вотчын літоўскіх, 
Сам станавіўся пачварнай здабычай ліцвінаў. 

Быў літасцівы да тых уладарцаў, якіх ён 
Ставіў на княства па выбары ўласным і нават 

Грознай ардзе мог прыцыкнуць: знай меру, татарын! 
Як знакаміты багаццем і сілай Масковіі землі, 

Ўсё ж і яны прымірэння прасілі з ліцвінам. 
Турак з Таўрыды заўсёды цюкі падарункаў 

Вітаўту слаў, прыхаваўшы свой клопат таемны: 
Як бы задобрыць, улесціць і гнеў не наклікаць 

На галаву сваю з боку Літоўскай дзяржавы. 
Тры каршуны, што наводзілі жах на паўсвету, 

Як пылюкі, перад ім нават ціўкнуць не смелі. 


Доблесць такая сталела ў лясах і па вёсках, 
Славы сястру, яе песцілі ў годы княжэння 
Грознага Вітаўта ўсюды на землях дзяржавы. 
Кожны дзядзінец пры замках, груды між балотаў - 
Гэта пляцы і пляцы для вайсковых заняткаў. 
Мірны перыяд між войнамі быў перадышкай, 
Каб адпачыць, падвучыцца і, страты пакрыўшы, 
Рушыць у новы паход. На такіх табарышчах 

Толькі і Чуеш, як стрэлы спяваюць, а лукі 

Суха на згібах скрыпяць, нібы хваляцца ўголас: 
Бачыш, якія нястомныя рукі, якая ў іх сіла! 

Выган пры вёсцы, і там ад відна да сутоння 
Носяцца коннікі з гіканнем цугам па кругу, 

Шабляй і стрэламі цэляць у вешкі. Часамі 
Хтосьці падкіне свой зношаны брыль ці кучомку - 

Некалькі стрэл упіваецца ў шапку на ўзлёце. 
Падае ўніз, і - падахі і рогат прысутных -- 

Борзды наезнік падловіць падранка на піку. 
Трапны стралок, а такіх дзецюкоў было безліч, 

Змеціўшы ключ жураўліны пад воблакам дзесьці, 
Зложыцца з лука, спакойна прыцэліцца, зрэжа 

Роўна крыло ў важака, не крануўшы стралою 
Нават і пёрка на целе -- такая дакладнасць! 

Птушку -- няхай на вадзе, ці на дрэве, ці ў небе - 
Цэллю лічылі сапраўднай, і ўсе здабывалі 

Гэту дзічыну ў балотах, барах, на азёрах. 
Многія неслі здабычу магутнаму князю 

Проста як дзякла (тады яшчэ чыншу не зналі). 
Жыць па старым запавеце: «Не ўкрадзеш у пушчы - 

Грэх не адпушчан»,-- лічылі ў народзе за гонар, 
З першай парошкай гурты паляўнічых і лоўчых 

З княжыцкіх вотчын у лес шыбавалі на ловы. 
Звера ўздымалі цюгаканнем, свістам і гамам, 

Гналі загонам пад стрэлы, мушкеты і дзіды. 
Дзіка давесці па следу, мядзведзя бярлогу 

Высачыць храбра -- будзённая, звычная справа. 
Што ў ёй такога? Падымецца раптам мурашнік, 

Гурбу звярнуўшы наўзбокі, і ўздымецца дуба 
Буры смактун, зараве, і зацыкаюць стрэлы. 

Кінуцца нат не паспее, як нехта ражнішча 
Проста ў пахвіну наставіць - ў грузная туша, 

Бачыш, асела. Цяпер між вушэй -- булавою, 
Вось і гатоў. А бывалі яшчэ і другія 

Слаўныя забаўкі -- конныя гонкі, напрыклад. 

Князь паважаў іх, як школу для мужных і смелі 
Цэль вызначалі за сотняю стадый, і кожны 
Ўдзельнік саперніцтва рваўся на сівым мустангу. 
Першым адолець дыстанцыю. Цэлыя вёскі 
Гналіся ў скачках, бо лепшы праявіцца ў масе. 
Вось па чарзе табунамі галопам узялі, 
Лётам лятуць - толькі тупат ды грывы па ветры. 
Чуйны скакун гаспадарскі намёк разумее 
З першага знаку, і бачыш, як ён вокамгненна 
Спіну падставіў. Ты вокам зміргнуць не паспі. ..., .. 
Скочыў сусед на суседа: змяніліся коньмі. 
Толькі і згледзіш, як стрэл апярэнні з калчаь, аў 
Накрыж жахнуліся; коннікі ж з гіканнем зніклі. 
Гонкі такія наладжвалі ў цёмныя ночы 
Гуртам, каб мужны ахвоты паддаў баязліўцу, 
А баязлівец, не бачачы страху, раўняўся. 
Ўсім пераможцам давалі прызы, а з няўдалых 
Кпілі гуртом і падносілі браціну з рэдзькі. 
Многа цяжэйшай была закладная, хто першы 
Ўброд на кані пераедзе раку без абходу 
Плыні падводнай, віроў і трыснёгаў на тонях. 
Ветраным днём, калі ў повень вялікія воды 
Хвалямі коцяць на бераг, з'язджаліся к рэкам 
Коннікі з вёсак вакольных, ушчунуць стыхію. 
Звычаем конных было: і калчаны, і лук свой 
Звязваць у вузел з адзеннем, каб, недзе на Грыве 
Сіўкі свайго ці буланага добра ўмасціўшы, 
Самы быстрак пераплыць і сухімі даставіць. 
Боская воля! Нібы на Вадохрышчы колісь, 
Рынулі з берага голыя людзі на конях. 
Бачыш -- плывуць, пахаваўшыся ў плыні па шыі, 
Толькі чутно, як пафыркваюць коні, а хлопці, 
Боўтаюць нараўні з коньмі. Угледзішся -- праўд... 
Правай рукой учапіліся ў грыву, а левай 
Горнуць, грабуць пад сябе белагрывыя хвалі. 
Плёсу ж канца не відно, і з паўмілі да мелі. 

Фрэска святой на сцяне Спаса - Еўфрасіннеўскай царквы 
ў Полацку 


Я. Драздовіч. 





Усяслаў Полацкі 








і 4 Гэтым таксама былі ўзнагароды, і першы 
Першую дачу асушваў са срэбнага кубка, 
Кубак жа браў на ўспамін. Не міналі нікога. 
Зведаўшы смакі нягод на зямлі і на водах, 
Воін брадоў і мастоў не шукаў, а звычайна 
З ходу пускаўся з канём у раку, беражліва 
Зброю трымаючы ў вузле, гатовы да бою. 


Войны прадбачачы ўслед за малой перадышкай, 
Князь рыхтаваў да вайны сваё войска і княства. 
Мудрая справа - у часе самой падрыхтоўкі 
Вытравіць боязь і страх са свядомасці вояў 
І прывучыць іх зараней да ўсякай нягоды. 
Сам гартаваны, як меч на кавалдзе паходнай, 
Вітаўт і знаць не хацеў сабе большага шчасця, 
Чым гартаваныя ў бітвах бясстрашныя раці. 
Доблесць пры ім афіцыйна лічылася першай 
Якасцю воіна, і на вайсковых аглядах 
Ён, як аптэкар на вагах, узважваў, хто лепшы, 
Лепшаму там жа за доблесць і дзякаваў шчодра. 
Ох, не любіў баязліўцаў і пестаў з магнатаў! 
Будзь ты магнатам, але калі дрэйфіш у справе, 
Лёс незайздросны ў такога -- пагарда дружыны. 
Строга і крута судзіў, і прытым -- справядліва. 
Сам справядлівы ва ўсім, ён па гэтай жа мерцы 
Кожнаму мераў і нейкім сваім адчуваннем 
Мог здагадацца адразу, дзе праўда, дзе крыўда. 
Хлус перад ім не аднекваўся доўга: збялеўшы, 
Змяк, затрымцеў, як асінавы ліст, і прызнаўся, 
Сам і прысуд вінаватым выносіў, а тыя, 
а Цяжкасць віны ўсведамляючы, з ціхай пакорай 
ў Ў е. Самі прыспешвалі час непазбежнае смерці. 
Ра ы ца Х Ведалі добра: на літасць дарэмна разлічваць. 
Маці Божая Замілаванне. 1644 Круцікі-нуцікі ў Ванна і крывадушнасць А 
З царквы Нараджэная Багародзіцы Болей за ўсё не любіў і, як сведчаць паданні, 
(в. Чарняны Маларыцкага р-на Брэсцкай вобл.) Клятваадступнікаў-сведак судзіў, як забойцаў. 


4 Бел. піт., Ў кл.,ч-Л Ф 97 


ба Ан 








Кат распраўляўся з такімі, і ўсё ў навучанне 
Чорнаму люду: вучыцеся, як небяспечна 
Княжы абходзіць закон і вярхоўную ўладу! 
Позіркам жорсткім, што гляне -- аж зробіцца млосна, 
Ён, як вядзьмак, абяззбройваў усіх ашуканцаў: 
«Хлусіш!» -- і хлус прызнаваўся, што сведчыць ілжыва. 
Кара была неадкладнай, чакала пры замку: 
Іх, закруціўшы ў звярыную шкуру, спіхалі 
З вала на пляц сабакарні, дзе псы-ваўкадавы 
Клычылі ў шмацце асуджаных -- ведама ж, псярня. 
Так жа бязлітасна, строга караў ён і суддзяў 
Княжацкіх вотчын за подкупы, хабар, ліхвярства. 
Выпадак быў, ды не ведаю дзе. Спакусіўся 
Нейкі суддзя на багаты дарунак, і справу 
Выйграў адказчык насуперак княскаму ўказу. 
Скарга да князя дайшла; вінаваты прызнаўся. 
Кат перабіў яму рукі і ногі, а потым -- 
Зноў жа ў навуку другім! -- і суддзю пры народзе, 
К конскім хвастам прывязаўшы, пусцілі на волю. 
Прагнасць нажыцца пад шыльдаю варты закона, 
Сквапнасць -- загрэбці кавалак у бліжняга з рота - 
Ён тыранічнымі сродкамі так пратараніў, 
Што на вякі нават завад іх вывеўся ў княстве. 
Кім бы і чым бы ні быў ён пры іншых заслугах, 
Нават за гэта адно я пяю яму славу. 
Густа ён справамі век насяліў свой, і водгук 
Спраў тых вячыстых патрапіў і ў гэтую песню. 


Клопат аратага быў і астаўся аддаўна - 
Сошка ды ніва, а сэрца яго і адвагу 
Князь гартаваў на аблавах, у высачках звера. 
Звер здабываўся па-рознаму; лепшай здабычай 
Тую лічылі, якую жыўцом дастаўлялі -- 
Поцягам ці на плячах -- на дзядзінец у лагер. 
Высач, злаві, прывядзі, не скалечыўшы, зубра -- 
Гэта ўжо мужнасць, і даблесць, і нават геройства! 

Ну і, вядома, была ўзнагарода адважным, 
А з маладушных маглі і спагнаць, безумоўна. 
Варта адзначыць, што ўсе земляробы ахвотна 
Тое рабілі, што вёскам ад імені князя 
Ставіў цівун у павіннасць, -- рабілі без страху. 
Нават і звера жыўцом валаклі да палаца 
Князю ў дарунак. Хоць сам я, прызнацца, не веру, 
Людзі ж старыя сцвярджаюць: «Бывала -- і часта». 
Вось што аб здатнасці нашай да выдумак розных 
Тут без сумнення скажу вам па прыказцы нашай: 
Хіцер на выдумкі Зміцер -- мастак самавіты! 
Хоць бы і тая збудова пад назваю «сценка». 
Вам у навінку такое, і я падрабязна 
Ўсё апішу. Уявіце, што зрублены ў лесе 
Клін велізарны з бярвення-калодаў яловых; 
З фронту -- шырокія клешчы, далей паступова 
Звужаны, быццам прагон, і прарэзы па сценах - 
Вокны-пазы для завалак з цясовага брусу, 
Дбала прыкрытыя свежымі лапкамі, голлем. 
(Трэба, каб звер не спасціг ні падману, ні пасткі.) 
Вось падышоў ён да кліна. Цікавасць забрала: 
Што за прагон тут? Абнюхаў, ступіў, азірнуўся. 
Раптам наперадзе штось мільганула ў чырвоным. 
(Гэта лавец-завадар у барвовай накідцы 
Выбег знарок з-пад укрыцця, каб звера раз'ятрыць. 
Зубр, як вядома, ніякай прыстрашкі не любіць.) 
Ах, у чырвоным, ды шчэ і бліскучаю шабляй 
Грозна размахвае! Звер гэта бачыць, і ўмомант 
Вочы крывёй наліліся, ён з месца падскокам 
Рушыў за лоўчым, а той як растаў, бо па сценах 
Зроблены спуды -- у іх і схаваўся адважны. 
Бык жа тым часам, прабегшы прагон, апынуўся 
Ў пастцы, бо ззаду і спераду завалкі ўмомант 
Шлях адступлення адрэзалі -- стой і здавайся! 
Зараз жа -- дзе толькі браліся! -- лоўчыя ў пастку, 
Зверху пятлю накідаюць: перш-наперш -- на повад. 

Путы на ногі, каб, голаў прыгнуўшы, стрыножыць. 

Крэпяць абапал вяроўкі, а заднія ногі 
Вяжуць з пярэднімі, каб не брыкаўся, не скочыў. 

Сілаю зброі вялікага гурту не ўзяты, 
Тут ён здрадлівасцю лёсу прададзены. Злоўлен! 

Ну, закілзалі нарэшце і ў пысу прадзелі 
Колца стальное, за колца -- шматжыльны пастронак -- 

Можна і весці пад гулкія воклічы: «Ўзялі!» -- 
Цягнуць здабычу з прагону. Палонны асілак, 

Пену пускаючы з пашчы -- аж бурбаляць храпы, -- 
Пнецца назад, але ўсё-такі крочыць наперад. 

Жахам ахоплены, ярасць у позірку - як жа 
Вольніцу пушчы змяняць на людскія астрогі? 

Лесам вядуць, цераз ляды, па вуліцах вёсак, 
Дзе праз шпалеры цікаўных зусім не героем 

Мусіць палонны прайсці, і, нарэшце, -- у лагер. 
Тут, развязаўшы вяроўкі, з пастронкам у пысе 

Ў чыстае поле пускаюць -- бяжы, спатыкайся 
І паслужы ездакам бегавою мішэнню. 

А ездакі з кавалерыі княскай тым часам, 
Лукі і коп'і прыўзняўшы, чакаюць атакі. 

Гучна ражок затрубіў -- і пайшла адшліфоўка 
Трапнай стральбы і бяспромашных закідаў коп'яў. 

З вуснаў у вусны даходзяць легенды, што кожны 
Коннік стралу сваю значыў асобнай зарубкай, 

Як і капейшчык -- дзяржанне кап'я або дзіды. 
Звера ж таксама пярэсцілі, як рабаціннем, 

Так што капейшчык ці лучнік, пацэліўшы ў кропку, 
Мог апазнаць свой удар па зарубцы на зброі 

І атрымаць, адпаведна, сваю ўзнагароду. 
Самай высокай адзнакай таго адзначалі, 

Хто, шыбануўшы кап'ё або дроцік, смяротна 
Раніў жывёліну. Драпін у бойцы не лічаць. 


Княжанне Вітаўта лічаць усе летапісцы 
Росквітам княства Літоўскага, нашага краю, 

І называюць той век залатым. Разбяромся: 
Мне так здаецца, што гэтай шаноўнаю назвай 

Век той названы па простай прычыне: дзяржаўца 
Перад багаццем і шчасцем зямным пастаянна 

Ставіў багацце духоўнае -- злата дзяржавы. 
Ён быў набожны і першы з народамі княства 

Сам ахрысціўся, прызнаўшы, што з верай паганскай 
Повязі ўсе парывае, а ідалаў веры 

Ён загадаў пазбіраць і панішчыць, і цэрквы 
Богу адзінаму скрозь будаваў, і надзелы 

Служкам духоўным адвальваў з угоддзяў не скупа. 
Славу і ўхвалу вялікаму князю аддаў я 

Поўнаю мерай, хаця і зусім не сумысля 
Ратныя справы яго абышоў. Адчуваю: 

Гледзячы доўга назад, я паглыбіўся ў нетры 
Даўняе даўнасці, збіўся з напрамку, а трэба ж 

Брацца па сцежцы на поўнач, да свойскага лесу, 
Ды і пара б мне дапець сваю песню пра зубра. 


Пераклад з лацінскай Я. СЕМЯЖОНА 


н”. І. Чым абумоўлены зварот аўтара да вобраза Вітаўта? 
ш 2. Як называе паэт гады праўлення князя Вітаўта? Чаму? 
Знайдзіце адпаведныя радкі ў паэме. 
- Як Вітаўт рыхтаваў сваіх воінаў да абароны Радзімы? 
- Якія якасці найбольш цаніў Вітаўт у сваіх падданых? 
. Якімі вартасцямі надзяляе аўгар свайго героя? 
. Параўнайце апісанні Вітаўта ў «Пахвале Вітаўту» і ва 
ўрыўку з паэмы «Песня пра зубра». Што ў іх падобнага 
і чым яны адрозніваюцца? Пацвердзіце свой адказ вы- 
трымкамі з тэксту. 
7. Запішыце ў літаратурны сшытак радкі: 
Перад багаццем і шчасцем зямным пастаянна 
Ставіў багацце духоўнае --- злата дзяржавы. 
Расстаўце націскі ў словах. Як чаргуюцца націскныя і 
ненаціскныя склады? Як называецца такі вершаваны 
памер? 
8. Вы пазнаёміліся з жыццём і творчасцю Францыска 
Скарыны і Міколы Гусоўскага. Што яднае гэтых дзея- 
чаў эпохі Адраджэння? 


ат о 

Пытанні і заданні да раздзела 
«Літаратура эпохі Адраджэння» 


1. Вызначце сутнасць эпохі Адраджэння. 

2. Які горад з'яўляецца радзімай Францыска Скарыны? 
Якіх яшчэ дзеячаў культуры даў свету гэты горад? 

З. Заснавальнікам якога жанру лічыцца Францыск 
Скарына? Адказ праілюструйце тэкстам. 

4. Прыгадайце творы розных гістарычных эпох, у цэнт- 
ры якіх вобраз князя Вітаўта. Параўнайце, як падаецца 
гэты вобраз рознымі аўтарамі. 

5. Складзіце тэзісны план выказвання на адну з прапа- 
наваных тэм: «Слаўныя выхадцы з Полацка», «Век зала- 


тым той названы...», «Калі ёсць у народа такія, не загіне 
давеку народ». 





е ЛІТАРАТУРА АСВЕТНІЦТВА 
І РАМАНТЫЗМУ 





У культурным жыцці народаў Еўропы ў ХУІІІ стагоддзі 
наступілі прыкметныя змены. У гэты час бурна развіваліся 
навукі, якія падрыхтавалі прыход індустрыяльнай цывілі- 
зацыі ХІХ стагоддзя: матэматыка, фізіка, біялогія. Розум 
лічыўся крытэрыем ісціны. Перадавыя філосафы, вучоныя, 
асветнікі, пісьменнікі выступалі супраць тыраніі і дэспа- 
тызму. На палітычную арэну выходзіла так званае трэцяе 
саслоўе -- буржуазія, якая змагалася за свае палітычныя 
правы. У Францыі ў 1789-- 1794 гадах адбылася рэвалю- 
цыя. Яна была скіравана супраць каралеўскай улады, су- 
праць прыгоннікаў і ажыццяўлялася пад лозунгам «Свабода, 
роўнасць, братэрства». І хоць яе лозунгі былі ажыццёў- 
лены толькі часткова, усё ж Вялікая французская рэвалю- 
цыя зрабіла ўплыў на вызваленчы рух у краінах Еўропы. 

Культурны рух ХУІІ стагоддзя ў Еўропе атрымаў на- 
зву Асветніцтва. Літаратура гэтага часу ўзбагацілася 
новымі жанрамі. Сярод іх вылучаюцца такія, як філасоф- 
скі раман і філасофская трагедыя. Вальтэр (Фраяцыя) У 
рамане «Кандыд», Гётэ (Германія) у трагедыі «Фаўст» 
паставілі філасофскія пытанні аб сэнсе чалавечага жыцця, 
аб шляхах цывілізацыі. 

У канцы ХУП -- пачатку ХІХ стагоддзя ўзніклі літа- 
ратурныя напрамкі, якія адышлі ад афіцыйнага кірунку лі- 
таратуры -- класіцызму. Героі класіцыстычнай літаратуры 
падаваліся як узоры прыкладных паводзін, калі чалавек 
ахвяруе сабой дзеля інтарэсаў караля ці сеньёра. 

Літаратура сентыменталізму ў цэнтр увагі паста- 
віла цікавасць да звычайнага чалавека. Пры гэтым 

перавага аддавалася паказу пачуццяў асобы, а праблема 
доўгу і абавязку перад каралём адышла на другі план. 

Акрамя сентыменталізму, у канцы ХУІІ -- пачатку 
ХІХ стагоддзя сфарміраваўся літаратурны напрамак, на- 
званы рамантызмам. Для яго характэрнай з'яўляецца 
цікавасць да героя-бунтара, які пратэстуе супраць уціску 
і часта парывае сувязі з рэальным светам. Рамантычны 
герой бывае адзінокі, яго вабяць магутныя стыхіі -- мора, 
горы, першабытныя лясы. Рамантычныя творы часта ма- 
юць трагічны фінал. 

Пісьменнікі-рамантыкі з асаблівай сімпатыяй ставіліся 
да фальклору, іх вабілі натуральнасць і шчырасць народ- 
най песні і казкі, веліч эпічнага героя. Самымі папуляр- 
нымі пісьменнікамі-рамантыкамі з'яўляюцца Дж. Байран, 
А. Міцкевіч, В. Гого, 

У беларускай літаратуры ХІХ стагоддзя часта суісну- 
юць элементы класіцызму, сентыменталізму і рамантызму. 
Я. Баршчэўскі, В. Дунін-Марцінкевіч і іншыя аўтары ў 
сваіх творах з замілаваннем выкарыстоўвалі вобразы і ма- 
тывы беларускай міфалогіі і фальклору. Яны ставілі перад 
сабой асветніцкія мэты -- паказаць шляхце вялікае ду- 
хоўнае багацце беларускага селяніна, яго высокія мараль- 
ныя якасці. Асобая роля ў грамадскім жыцці ў ХІХ ста- 
годдзі належыць Кастусю Каліноўскаму -- рамантыку і 
змагару за вызваленне народа з каланіяльнага рабства. 
К. Каліноўскі ў «Мужыцкай праўдзе» звяртаўся да сялян і 
расказваў ім пра тыя часы, калі Беларусь была незалеж- 
най ад Расійскай імперыі, калі ў краіне не было рэкруцкіх 
набораў, калі народ меў свой закон, сваю рэлігію. 

Традыцыі рамантызму вельмі адчувальныя і ў літара- 
туры ХХ стагоддзя. 


9 І. Акрэсліце храналагічныя рамкі эпохі Асветніцтва. 
а 2. Якія літаратурныя напрамкі існавалі ў гэты час? 
З. Назавіце характэрныя асаблівасці рамантызму. 
4. Чаму ў беларускай літаратуры ХІХ стагоддзя часта суіс- 
нуюць розныя літаратурныя напрамкі? 

ЯН БАРШЧЭЎСКІ 
(1794-- 1851) 


Ян Баршчэўскі нарадзіўся ў вёсцы Мурагі на Расон- 
шчыне. Вучыўся ў Полацкай езуіцкай калегіі. Збіраўся 
працягваць вучобу ў Віленскім універсітэце, аднак па 
прапанове знаёмага вырашыў заняцца гувернёрствам. У 
1820-я гады жыў у Пецярбургу, дзе арганізаваў літара- 
турны гурток для выхадцаў з Беларусі і выдаваў альманах 
«Незабудка». Сябраваў з А. Міцкевічам і Т. Шаўчэнкам. 

У памяці сучаснікаў Я. Баршчэўскі назаўсёды застаўся 
нястомным вандроўнікам, зацікаўленым падарожнікам, які 
«ўсю Беларусь ведае як найдасканалей, бо з трыццаць ра- 
зоў пешшу абышоў яе». А ў гісторыі літаратуры ён вядомы 
як адзін з пачынальнікаў новай беларускай літаратуры, як 
аўтар твора «Шляхціц Завальня, або Беларусь у фантас- 
тычных апавяданнях». Гэтую кнігу часта параўноўваюць 
з казкамі «Тысячы і адной ночы», называюць беларускай 
«Адысеяй». 

Як адзначаў сам аўтар, «Шляхціц Завальня» быў спро- 
бай даць «кнігу сэрцаў і характараў людскіх». Твор уяўляе 

сабой зборнік апавяданняў, заснаваных на легендах і па- 
даннях роднага краю. Апавяданні аб'яднаны ў мастацкае 
цэлае адным героем -- шляхціцам Завальняй, які «кож- 
ную ноч засынаў не іначай, як слухаючы чарадзейныя гіс- 
торыі». 

Рэальнае ў творы цесна пераплятаецца з фантастыч- 
ным, свет прыроды, як у казцы, ажывае і ўзаемадзейнічае 
з чалавекам. Найбольш яскрава ідэю кнігі выяўляе сім- 
валічны вобраз Плачкі. Яна з'яўляецца найчасцей у пакі- 
нутых дамах, у пустых касцёлах і на руінах. Пасля захаду 
сонца яна сядае на камені, наракае на лёс жаласным го- 
ласам і заліваецца слязьмі. Кажуць, тыя, хто набліжаўся 
да яе, чулі такія словы: «Няма каму даверыць таямніцу 
сэрца майго!» Забытая амаль усімі Плачка-Беларусь 
мусіць апрануць сялянскі строй, бо паны і шляхта адвяр- 
нуліся ад яе, пагардліва глядзяць на сялянскую сірату. 
Яны звязваюцца з чарнакніжнікамі, аддаюць свой край 
пад уладу Белай Сарокі, гаспадыні Паўночнай краіны, 
а самі ў вобліку мядзведзяў вартуюць яе багацці; яны 
наводзяць на Беларусь асташоў, што нішчаць прыроду і 
псуюць людскія норавы. 

З дапамогай алюзіі! і алегорыі Я. Баршчэўскі нама- 
ляваў рэальны стан нацыянальнага жыцця. Пісьменнік 
верыў у лепшую будучыню Беларусі, спадзяваўся, што 
вышэйшае саслоўе павернецца да мясцовых праблем, 
пазбавіцца гістарычнага бяспамяцтва. І для гэтага ў 
асветніцка-рамантычным рэчышчы распавядаў пра міну- 
лае свайго краю, раскрываў самабытнасць нацыяналь- 
нага характару, паказваў прыгажосць традыцый і звычаяў 
народа. 


1 Алюзія (лац.-- намёк, жарт) -- у мастацкім творы намёк на 
агульнавядомы гістарычны факт, літаратурны твор. 

ШЛЯХЦІЦ ЗАВАЛЬНЯ 


Дзядзька мой пан Завальня, досыць заможны шлях- 
ціц на загродзе", жыў у паўночным і дзікім баку Беларусі. 
Яго сядзіба стаяла ў чароўнай мясціне. На поўнач паблізу 
жылля -- Нешчарда, велізарнае возера накшталт мар- 
ское затокі. Калі ўсходзіцца вецер, ад возера плыве 
роўны шум і відаць праз вакно, як пакрытыя пенаю хвалі 
падымаюць угору і зноў кідаюць уніз рыбацкія лодкі. На 
поўдзень ад дому нізіны зелянеюць кустамі лазы, дзе- 
нідзе ўзгоркі, парослыя бярозамі і ліпамі, на захад -- 
разлогія лугавіны, і рака бяжыць з усходу -- перараза- 
ючы гэтыя ваколіцы, уліваецца ў Нешчарду. Вясна там 
надзвычай прыгожая, калі па лугах разальецца вада і ў 
паветры над возерам і ў лясах зазвіняць галасы птушак, 
што вяртаюцца з выраю. 

Пан Завальня любіў прыроду, найбольшай прыем- 
насцю для яго было садзіць дрэвы, і таму, хоць дом яго 
стаяў на гары, за паўвярсты нельга яго ўбачыць, бо быў з 
усіх бакоў прыкрыты лесам. Толькі рыбакам, што плавалі 
па возеры, адкрывалася ўся пабудова. Ён таксама меў 
прыроджаную душу паэта і хоць сам не пісаў ні прозай, 
ні вершам, але кожнае апавяданне пра разбойнікаў, ге- 
рояў, пра чары і цуды надзвычай яго займала, і кожную 
ноч ён засынаў не іначай як слухаючы чарадзейныя гісто- 
рыі. Таму ўжо было звычайным, што, пакуль ён не засне, 
хто-небудзь з чэлядзі мусіў апавядаць яму якую проста- 
народную аповесць, і ён слухаў цярпліва, хоць бы адна 
і тая ж гісторыя паўтаралася некалькі дзесяткаў разоў. 
Калі хто прыязджаў да яго, маючы якую патрэбу, які- 
небудзь падарожны ці квестар”, ён найласкавей яго пры- 
маў, частаваў, пакідаў начаваць і выконваў усе жадункі, 
узнагароджваў, абы толькі той расказаў яму якую казку. 


“Шляхціц на загродзе -- дробны шляхціц, які меў невялікі 
маёнтак з абгароджанай сядзібай. 
? КВестар -- манах, які збірае ахвяраванні на кляштар. 

А асабліва ўвосень, калі ночы доўгія. Той госць быў для 
яго наймілейшы, які меў у запасе найбольш гісторый, 
розных здарэнняў і показак. 

Калі я прыехаў да яго, ён быў вельмі рады, распыт- 
ваў пра шаноўных людзей, у якіх я праслужыў столькі 
гадоў, расказваў пра сваю гаспадарку, пра бярозы, ліпы 
і клёны, якія шырока распасцерлі свае галіны над да- 
хам. Некаторых суседзяў хваліў, іншых жа ганіў, што яны 
займаліся толькі сабакамі і паляваннем. Нарэшце, пасля 
доўгае размовы пра сёе ды тое, кажа мне: 

-- Ты чалавек вучоны, хадзіў у езуіцкую школу, чы- 
таў многа кніжак, гутарыў з вучонымі людзьмі, павінен 
ведаць шмат разнастайных гісторый, сёння ўвечары рас- 
кажы мне што-небудзь цікавае. 

Дык я пачаў прыпамінаць, чым бы пахваліцца. Я ні- 
чога не чытаў, апрача гісторыкаў і класікаў. Гісторыя 
народаў -- не займальная рэч для таго, каго не цікавяць 
тэатр свету і асобы, што іграюць розныя сцэны. Для 
майго дзядзькі адзінай гісторыяй была Біблія, са свецкіх 
жа паданняў ён дзесьці вычытаў, што Аляксандар Маке- 
донскі, прагнучы даведацца пра вышыню неба і глыбіню 
мора, лятаў на грыфах і апускаўся на дно акіяна, і такая 
чалавечая смеласць яго, дзядзьку, здзіўляла і займала. 
Трэба было і мне расказаць што-небудзь падобнае, таму 
вырашыў пачаць з «Адысеі» Гамера, бо ў гэтай паэме 
поўна чараў і дзіваў, як і ў нашых простанародных апо- 
весцях. 

Блізу дзесятае гадзіны вечара, калі вясковыя жыхары 
канчаюць сваю працу, мой дзядзька пасля малітвы ідзе 
спачываць. Ужо сабралася ўся чэлядзь паслухаць новыя 
аповесці, а ён сказаў так: 

-- Ну, Янка, раскажы ж нам што цікавага, я буду 
пільна слухаць, бо сёння адчуваю, што не хутка засну. 

Тады я, каб мае аповесці былі лепш зразумелыя для 
слухачоў, расказаў коратка пра самых галоўных грэцкіх 
багоў, багінь і герояў, пасля пра залаты яблык, пра суд 

Парыса, пра аблогу Троі. Усе слухалі з цікавасцю і здзіў- 
леннем. Я чуў, як некаторыя з чэлядзі гаварылі: 

-- Гэтай басні прыпомніць няможна, дужа цяжкая. 

-- А ці было калі ў сапраўднасці тое, што ты расказ- 
ваеш? -- пасля доўгага маўчання перапыніў дзядзька. 

-- Так некалі верылі паганцы, бо было гэта да нара- 
джэння Хрыстовага. Вядома з гісторыі пра побыт гэтага 
народа, вядома таксама і пра яго рэлігію. 

-- І такому вас вучаць езуіты ў школах, нашто ж гэта 
спатрэбіцца? 

--. Хто вучыцца,-- адказаў я,-- той павінен пра ўсё 
ведаць. 

--. Ну, то кажы далей. 

І далей я апавядаў без перапынку. Ужо было пасля 
паўночы. 

Чэлядзь, разыходзячыся, паціху паўтарала паміж сабой: 

--. Нам гэтай басні ня выўчыцца, усё што-та ні па- 
нашаму, тут нічога ні прыпомніш. 

Праз пэўны час я пачуў моцны храп майго дзядзькі і, 
усцешаны з гэтае прычыны, перажагнаўся і заснуў. 

На другі дзень ён як вясковы гаспадар устаў вельмі рана, 
агледзеў увесь свой маленькі маёнтачак, вярнуўся ў дом і, 
набліжаючыся да мяне, калі я яшчэ драмаў, закрычаў: 

-- О, як бачу, вашэць любіць спаць па-панску; уста- 
вай, у простых людзей гэта грэх, і цябе назавуць гуль- 
таём! Але твая ўчарашняя гісторыя вельмі вучоная, хоць 
забі, не помню аніводнага імя тых паганскіх багоў. Дый 
гэта не апошні раз, пагасцюеш у мяне да вясны і за доўгія 
зімовыя ночы шмат мне раскажаш пра сёе і пра тое. 

У час майго побыту ў дзядзькавым доме мусіў я амаль 
пяць тыдняў кожную ноч усыпляць яго пераказам славу- 
тых паэм грэцкіх або лацінскіх класікаў, аднак найбольш 
яму падабалася з «Адысеі» мудрасць Уліса на берагах 
Цырцэі і на востраве цыклопаў. Паўтараў мне не раз: 

-- А можа, некалі даўно і бывалі такія агромніс- 
тыя веліканы, толькі дзіўна, што з адным вокам на лбе. 

Але жі хітрун гэты Уліс -- напаіў, выкалаў вока і выехаў 
на баране. 

Не мог таксама ён забыць шостае песні з Вергілія, дзе 
Эней увайшоў у пекла. Паўтараў некалькі разоў такія словы: 

-- Хоць ён быў і паганін, ды якое шляхетнае пачуццё 
і любасць да бацькі - ісці ў такое небяспечнае месца. 
Але якая ў іх дзіўная вера, у нас душачкі збавёныя ідуць 
у неба, а яны сабе прыдумалі нябеснае валадарства так 
глыбока пад зямлёй. Дзіўная рэч! 

Аднаго разу, размаўляючы са мною, запытаўся ён, ці 
даўно я быў у Полацку. 

--. Амаль год не меў нагоды быць у гэтым горадзе. 

-- Калі надарыцца там быць, добра было б даве- 
дацца ад ксяндзоў езуітаў, як вучацца мае Стась і Юзік. 
О, не кепска быць чалавекам вучоным! От, як вашэць апа- 
вядаеш з розных кніжак, таго невук і ў сне не ўбачыць! 
Добра ўсё ведаць. Я, будучы ў Полацку, і мая нябожчыца 
жонка, вечная ёй памяць, прасілі ксяндза-прэфекта", каб 
не шкадавалі розгаў. 


Розгаю дух святы дзетак біць радзіць, 
Разга аніяк здароўю не вадзіць. 


О, гэта цудоўныя вершы -- розга вучыць розуму і 
веры. Сёй-той з нашых панічоў, якіх песцяць у бацькоў, 
толькі і бавіцца з коньмі і сабакамі, а прыйдзе які ў кас- 
цёл, дык нават не перажагнаецца. Якая ўцеха бацькам - 
толькі кара Божая! 

Ужо былі першыя дні лістапада. Самотны, седзячы ля 
вакна, я слухаў завыванне асенніх вятроў і пошум бяроз 
і клёнаў, якія густа ўздымаліся над дахам. Віхор круціў 
па двары жоўтае лісце і ўзнімаў яго ўгору. Усюды глуха, 
толькі зрэдку забрэша сабака, калі мінае прахожы або 
пакажацца з лесу звер. Думкі мае былі занятыя нейкімі 
тужлівымі марамі. Тут уваходзіць кабета, што за гаспа- 


" Прэфект -- загадчык, інспектар або настаўнік рэлігіі ў 
школе, 

дыню ў майго дзядзькі. Гэта сястра яго жонкі-нябожчыцы, 
ужо ў сталых гадах. Убачыўшы, што я задумаўся, сказала: 

-- Нудзішся ты ў нас, пане Янка. Ты малады чалавек, 
а адпаведнае кампаніі не маеш, а можа, ужо і гэтыя нач- 
ныя апавяданні апрыкралі. Крышку патрывай,- як толькі 
замерзне Нешчарда, паўз гэты фальварак праз возера 
будзе вялікая дарога. О! Тады пан Завальня запросіць да 
сябе шмат гасцей, каб расказвалі, што каму заманецца. 

Прайшло колькі дзён. Яснымі і пагодлівымі начамі 
заіскрыліся маразы. Заснула возера пад тоўстай лядовай 
глыбай, пасыпаўся снег з аблокаў - і ўжо зіма. Уздоўж 
Нешчарды з'явілася шырокая дарога, праходзяць пада- 
рожныя і цягнуцца ў Рыгу вазы, гружаныя лёнам і пянь- 
кою, паказаўся гурт рыбаловаў на лёдзе. Мы з дзядзькам 
любілі часта наведваць тоні і глядзець на багаты ўлоў, 
а тут яшчэ і тая была карысць, што ён, прабыўшы цэлы 
дзень на марозе, хутка засынаў, і я вечарамі быў вольны. 
Да таго ж мы часцей мелі і заезджых гасцей, перад якімі 
дзядзька вельмі хваліў мяне і езуіцкія навукі, расказва- 
ючы, што чуў ад мяне шмат новых і такіх разумных апо- 
весцей, што і запомніць цяжка. Быў і я рады гасцям, бо 
сёй-той з іх заступаў маё месца, і мне ўжо было прыем- 
ней слухаць, чым гаварыць. 

Вечар быў цёмны, неба пакрыта хмарамі, нідзе ані- 
воднае зоркі, падаў густы снег. Раптам пачынае дзьмуць 
паўночны вецер, навокал страшная бура і завіруха, вокны 
засыпала снегам, за сцяною завылі сумным голасам ві- 
хуры, быццам над магілаю самое прыроды, за адзін крок 
вока нічога не бачыць, і сабакі на падворку брэшуць: 
кідаюцца, быццам папалі да нейкага звера. Выходжу з 
дому, слухаю, ці не падышла зграя ваўкоў, бо ў такую за- 
віруху гэтыя драпежныя звяры найчасцей шукаюць сабе 
здабычу, гойсаючы тут і там каля вёсак. Узяў набітую 
стрэльбу, каб хоць папужаць іх, калі здолею заўважыць 
зіхатлівыя воўчыя вочы. Раптам пачуў крык на возеры, 
там і тут пераклікаліся паміж сабою мноства адчайных 

галасоў, быццам не могучы даць рады ў страшнай не- 
бяспецы. Я вяртаюся ў хату і кажу пра гэта дзядзьку. 

-- Гэта падарожныя,-- адказаў ён,-- дуйка снегам 
замяла дарогу, і яны, блукаючы па возеры, не ведаюць, у 
які бок падацца. 

Гаворачы гэта, ён узяў запаленую свечку і паставіў яе 
на падваконні. 

Пан Завальня меў звычай рабіць гэта кожную за- 
вейную ноч ужо таму, што жыла ў ягоным хрысціянскім 
сэрцы любоў да бліжняга, і ён рады быў заўсёды гасцям, 
каб з імі пагаварыць і паслухаць іхнія гісторыі. Пада- 
рожныя, што заблудзіліся, заўважыўшы з возера агонь 
у вакне, цешыліся, як мараходы, змучаныя марскімі хва- 
лямі, калі ўгледзяць здалёк сярод начное цямрэчы святло 
партовага ліхтара, цешыліся і з'язджаліся ўсе да сядзібы 
майго дзядзькі, быццам да прыдарожнае карчмы, каб 
пагрэцца і даць адпачынак коням. 

Вецер не сціхаў, і дом, быццам высокія валы, акру- 
жалі снежныя сумёты; сярод шуму буры чуваць рыпенне 
снегу пад нагружанымі вазамі, стукаюць у зачыненыя ва- 
роты і крычаць: 

-- Рандар! Рандар! Адчыні вароты; ахці, якая мя- 
целіца, саўсем перазяблі, і коні прысталі, чуць цягнуць. 
Рандар! Рандар! Адчыні вароты! 

На гэты крык выходзіць парабак, незадаволены, што 
ўваліўся ў глыбокі снег: 

-- Пагадзіця, адчыню, чаго вы крычыця, тут не 
рандар жывець, а пан Завальня. 

-- Ах, паночык (думалі, што гэта сам гаспадар), 


пусці нас пераначаваць, ноч цёмная, нічаго не відна, і 


дарогу так замяло, што і найці няможна. 

-- А ці ўмеіце казкі да прыказкі? 

-- Да ўжо ж як-небудзь скажым, калі толькі будзе 
ласка панская. 

Адчыняюцца вароты, на падворак заязджае некалькі 
вазоў, насустрач выходзіць дзядзька і кажа: 

-- Ну, добра, будзеце мець вячэру і сена для коней, 
толькі з умовай, што хто-небудзь з вас павінен расказаць 
мне цікавую казку. 

-- Добра, паночык,-- адказваюць сяляне, здымаючы 
шапкі і кланяючыся. 

Вось выпраглі яны і прывязалі да вазоў сваіх коней, 
паклалі ім сена, зайшлі ў пакой для чэлядзі, абтрэслі 
снег, там далі ім вячэру; пасля яе сёй-той з іх прыйшоў у 
пакой да майго дзядзькі, ён даў ім яшчэ па кілішку гарэл- 
кі, пасадзіў падарожных каля сябе і ўлёгся ў пасцель з 
намерам, аднак, слухаць казкі. Сабраліся сямейнікі, і Я 
сеў паблізу, з вялікай цікавасцю жадаючы пачуць новыя 
яшчэ для мяне простанародныя аповесці. 


Якім паказаны дзядзька Завальня? Пацвердзіце адказ 
адпаведнымі цытатамі. 

. Што найбольш цэніць у людзях пан Завальня? 

. Наякіх кнігах быў выхаваны яго пляменнік Ян? 

. Рэплікі якіх персанажаў апавядання выдзелены іншым 
шрыфтам? Чаму? 

. Вызначце ролю вобраза Завальні ў кнізе Яна Бар- 
шчэўскага. 

. Падрыхтуйце вуснае апавяданне на тэму «Ля запаленай 
свечкі...» 

АПАВЯДАННЕ ПЕРШАЕ. 
ПРА ЧАРНАКНІЖНІКА І ПРА ЦМОКА, 
ШТО ВЫЛУПІЎСЯ З ЯЙКА, ЗНЕСЕНАГА ПЕЎНЕМ 


Не кожны чытач зразумее беларускую мову, дык 
гэтыя народныя апавяданні, якія пачуў я з вуснаў прос- 
тага люду, вырашыў (наколькі змагу) у даслоўным пе- 
ракладзе напісаць па-польску. 


Падарожны гэты быў чалавек немаладых гадоў; ва- 
ласы меў сівыя, але быў здаровы і моцны. Калі апавя- 
даў пра сваё мінулае, здавалася, маладзеў; крыху паду- 
маўшы, пачаў так: 

-- Не казку пану раскажу, а тое, што было ў са- 
праўднасці, што здарылася нават са мною. Горкім бывае 
часам нашае жыццё, але хто спадзяецца на Бога -- бог 
злітуецца і ўсё пераменіць на лепшае. Бяда таму, хто, 
прагнучы багацця, прадае сваю душу пеклу. 

У маладосці маёй, памятаю, мелі мы пана К. Г. Злы 
гэта быў пан, страшна ўспомніць, што ён рабіў: хлопцаў 
і дзяўчат жаніў і замуж выдаваў, не хочучы і ведаць ні 
пра іхнія сімпатыі, ні пра іх будучае шчасце: ні просьбы, 
ні слёзы не маглі яго ўлагодзіць; вяршыў сваю волю, 
здзекуючыся з людзей без усялякае літасці, конь і са- 
бака былі яму даражэйшыя, чым хрысціянская душа. 
Меў ён лёкая Карпу, злога чалавека; і яны абодва, спа- 
чатку лан, а пасля пахолак, прадалі свае душы д'яблу. А 
было гэта так. 

З'явіўся ў нашым маёнтку -- невядома адкуль - нейкі 
дзіўны чалавек. І цяпер яшчэ памятаю аблічча, твар і 
адзенне яго: нізкі, худы, заўсёды бледны, вялізны нос, як 
дзюба драпежнае птушкі, густыя бровы, пагляд яго -- як 
у чалавека ў роспачы ці вар'ята, апранахі яго -- чорныя 
і нейкія дзіўныя, зусім не такія, як у нас носяць паны ці 
ксяндзы; ніхто не ведаў, ці быў ён свецкі ці манах які, з 
панам размаўляў на нейкай незразумелай мове. Пасля 
адкрылася, што гэта быў чарнакніжнік, які вучыў пана 
рабіць золата і іншыя д'ябальскія штукі. 

І хоць у той час я быў зусім маладзён, аднак мусіў 
адбываць у маёнтку чаргу начнога вартаўніка, абыхо- 
дзіць усе панскія будынкі і стукаць малатком у жалезную 
дошку. Не раз бачыў, як акурат апоўначы ў панскім пакоі 
гарэла святло і ён там з чарнакніжнікам пастаянна быў 
чечым заняты; усе заснулі, і ціш панавала на панадворку, 
над дахам панскага жылля сюды і туды снавалі кажаны 
і нейкія чорныя птушкі. Сава, апусціўшыся на дах, то ра- 
гатала, то плакала, нібы немаўля. Мяне апанаваў люты 
страх, але калі перажагнаўся, пашаптаў пацеры -- зра- 
білася крыху лягчэй, і, адчуўшы ў сабе больш смеласці, 

вырашыў я ціхенька падысці да панскага вакна і пагля- 
дзець праз шыбу, што яны там робяць. Толькі пады- 
шоў, як ля сцяны ўбачыў жахлівую пачвару. Страшна 
ўспомніць, гэта была велізарная жаба-рапуха. Яна кінула 
на мяне вогненны позірк. Я адскочыў назад, пабег, як 
шалёны, прэч і ледзьве спыніўся праз дзве сотні крокаў. 
Увесь дрыжаў. Мне падумалася, што гэта шатан у абліччы 
таго страшыдлы пільнаваў вокны майго пана, каб ніхто 
не ўбачыў сакрэтаў, якія там чыніліся. Я змовіў «Анёла 
Божага» і, хоць ноч улетку была ясная і цёплая, дрыжаў, 
нібы на марозе. Дзякуй Богу, што хутка заспяваў певень, 
патухла святло ў пакоі, і я, крыху ўжо супакоіўшыся, да- 
чакаўся ўсходу сонца. 

Другое здарэнне таксама было дзіўнае. Я сек у лесе 
дровы. Сонца заходзіла. Гляджу: ідуць па дарозе пан 
з чарнакніжнікам і раптам павярнулі да густога яловага 
лесу. Я, маючы цікавасць, крадуся ціхенька следам і 
хаваюся за дрэвам, будучы ўпэўнены, што там павінны 
дзеяцца нейкія чары. Усюды ціха, толькі дзесьці далёка 
стукае дзяцел на спарахнелым дрэве. Бачу: на старым 
вывернутым дрэве сядзіць пан, каля яго стаіць чарнакніж- 
нік і трымае за галаву велізарную гадзюку, якая чорнай 
стужкаю абвіла яму правую руку. Не ведаю, што было 
далей, бо я ад страху ўцёк. 

Трэцяе здарэнне было яшчэ страшнейшае. Хоць я яго 
і не бачыў, аднак чуў ад надзейных людзей, дый пра гэта 
гаварылі ва ўсіх навакольных вёсках. Апоўначы наш пан, 
той госць шатанскі і лёкай Карпа ўзялі ў аборы чорнага 
казла, завялі яго на могілкі. Кажуць, што выкапалі яны з 
магілы наўца", чарнакніжнік надзеў на сябе нябожчыкаву 
чамарку”, забіў казла і яго мясам і крывёю адпраўляў ней- 
кія страшныя ахвяры. А што там дзеялася тае начы, нельга 
ўспомніць без страху. Казалі, што нейкія страшыдлы 


“ Навец -- нябожчык. І І 
? Чамарка -- адзежына-венгерка. 

дзяў, дзікоў і ваўкоў, бегалі вакол, равучы так, што пан 
і Карпа ад страху знепрытомнелі і пападалі на зямлю. 
Не ведаю, хто іх прывёў да прытомнасці, але пасля тае 
страшнае ночы чарнакніжнік знік, і ніхто яго потым не 
бачыў. Пан увесь час маркоціўся, хоць меў шмат золата 
і іншага багацця, чаго толькі не захоча -- усё ёсць; зра- 
біўся яшчэ больш люты, ніхто яму дагадзіць не мог, нават 
Карпу выгнаў з маёнтка. 

Калі падарожны апавядаў гэта, дык было чуваць, як 
шапталіся слухачы: «Вот ужэ страх так строх, аж 
мароз па скуры падзіраець». 

І дзядзька адазваўся такімі словамі: 

-- Мусіць, спачатку ён быў фармазонам ці пабра- 
таўся з недавяркамі, а чалавек без рэлігіі на ўсё гатовы. 
Але што ж далей? 

Падарожны апавядаў далей: 

-- Карпа, выгнаны з маёнтка, аддадзены быў у ра- 
ботнікі аднаму заможнаму гаспадару. Ды там ён болей 
замінаў, чым быў памочнікам, бо, жывучы з дзяцінства ў 
маёнтку, зрабіўся лайдаком, да таго ж упартым і неслух- 
мяным. Да аканома часта даходзілі скаргі, і той пера- 
водзіў яго з аднае хаты ў другую, але нідзе не мог ён 
застацца надоўга. Нарэшце Карпа папрасіў аканома за- 
ступіцца за яго перад панам, каб далі яму хату і колькі 
дзесяцін зямлі, бо калі ён сам зробіцца гаспадаром, дык 
будзе, маўляў, больш старанны. Пан згадзіўся. Пабуда- 
валі яму новую хату, адрэзалі лепшае зямлі, далі пару 
коней, колькі кароў ды іншае жывёлы на развод. Урэшце 
задумаў ён жаніцца. Але ніводная гаспадарская дачка не 
хацела ісці за яго, бо ніхто ні на яго, ні на ягоную гас- 
падарку не квапіўся, бо ведалі ўсе, што ў яго ні веры, ні 
Бога ў сэрцы няма. 

У гэтай вёсцы жылі колісь мае бацькі, і быў у нас су- 
сед Гарасім. Чалавек ён быў старанны, усяго яму хапала, 
служыў добра пану, спраўна плаціў падаткі. Меў ён адзіную 

дачку, Агапку. Пекная была дзяўчына: здаровая, румяная, 
як спелая ягада. Даўней, як прыбярэцца і прыйдзе на кір- 
маш з жычкаю ў касе, у чырвонай шнуроўцы -- свеціцца, 
як цвет макавы, усе не могуць на яе наглядзецца, кожны 
любіў з ёй патанцаваць, і дудар для яе граў найахвотней. 
Ах! прызнаюся: і мне ў той час яна так прыпала да душы, 
што і сёння ўспамінаю яе, уздыхаючы. 

Падабалася яна і Карпу. І вырашыў ён дамагацца яе, 
але ведаючы, што не любіць яго дзяўчына, а бацькі не 
хочуць мець сабе такога зяця, і сватоў, прысланых ад 
яго, не прынялі. Карпа, каб было па-ягонаму, ідзе да 
пана, просіць, каб загадаў Агапцы ісці замуж толькі за 
яго. Бацькі ж яе, даведаўшыся пра гэта, прасілі аканома 
і ўсю грамаду заступіцца, бо Агапка яшчэ занадта мала- 
дая і не здолее добра ўпраўляцца ў ягонай хаце; і гаспа- 
дарка ў яго ўвачавідкі развальваецца, нічога добрага ад 
яе не прычакаеш. Па просьбе аканома і вяскоўцаў пан 
адклаў вяселле на наступны год, а Карпу загадаў, каб на- 
прыканцы гэтага тэрміну паказаў, што зрабіў карыснага і 
колькі зарабіў грошай. 

Кахаў і я Агапку, але каб пабрацца з ёю -- пра та- 
кое і думаць не мог. Баяўся панскага гнезу, і з Карпам 
цяжка было спрачацца, бо быў ён дваровы, з рознымі 
чараўнікамі меў фамільярнае сяброўства і калі б толькі 
даведаўся пра маю прыхільнасць да Агапкі, дык, пэўна, 
зрабіў бы са мною што-небудзь кепскае. Дык я толькі 
пакрыёма ў душы сумаваў, прасіў Бога, каб гэтая нявін- 
ная авечка не трапіла ў кіпцюры да шалёнага ваўка. Але 
сталася ўсё інакш. 

Карпа -- чалавек несумленны і лянівы -- ідзе на па- 
раду да Парамона, найстрашнейшага чараўніка ў нашай 
ваколіцы, апавядае яму пра сваю сімпатыю да Агалкі, пра 
ўмовы, якія пан загадаў яму выканаць за год. Словам, 
просіць яго, каб адкрыў спосаб, якім хутка можна заба- 
гацець, а ён гатовы на ўсё, хоць душу д'яблу прадаць, 
абы толькі дамагчыся свайго. 

Парамон выняў са скрыні загорнутыя ў паперу нейкія 
зярняткі і, даючы іх Карпу, так раіць: 

-- Калі не маеш свайго чорнага пеўня, дык расста- 
райся дзе-небудзь, накармі яго гэтым зернем, і ён праз 
колькі дзён знясе яйка, не большае за галубінае. Гэтае 
яйка ты павінен насіць цэлы месяц пад леваю пахаю. 
Праз месяц вылупіцца з яго маленькая яшчарачка, якую 
будзеш насіць пры сабе і кожны дзень карміць мала- 
ком са свае далоні. Расці яна будзе хутка, а па баках 
у яе вырастуць скураныя крылы. Праз месяц яшчарка 
ператворыцца ў крылатага цмока. Ён будзе выконваць 
усе твае загады. Ноччу ў чорным абліччы прынясе табе 
жыта, пшаніцы і іншага збожжа, а калі прыляціць, пала- 
ючы агнём, дык гэта значыць, што будзе мець пры сабе 
золата і срэбра. Жыві з ім у дружбе, калі хочаш быць 
багаты, бо калі ўгнявіш, дык ён можа спаліць табе хату і 
ўсё тваё дабро. 

Гэтую бязбожную параду Карпа выканаў ахвотна. 
Выгадаваў жахлівага цмока, але чары яго не засталіся 
тайнымі, бо гэтае страхоцце не раз пасля захаду сонца 
з'яўлялася на вачах вяскоўцаў, што вярталіся дахаты поз- 
няй парою, 

Аднойчы і я, калі пасвіў коней на начлезе, бачыў, як 
ляцела тое страшыдла, з шумам рассыпаючы вакол сябе 
іскры, нібы распаленае жалеза пад молатам каваля, і 
над дахам Карпавае хаціны распалася на дробныя час- 
тачкі і знікла. Неба ў той час было яснае, ніводнае хму- 
рынкі на ім, і зоркі зіхацелі на нябесным скляпенні. «О 
Божа! -- падумаў я.-- Перад Табою няма нічога таем- 
нага. Ты будзеш суддзёю спраў людскіх, але людзі пра 
гэта забываюць». 

Ужо праз колькі месяцаў Карпа стаў багатыром. 
Калі прыйдзе на кірмаш або ў якое свята да арандара, 
дык у карчму заходзіць падпёршыся ў бокі, чырвоная 
шапка набакір, галава задзёртая, і здаецца, што ўсе 
для яго нішто, жменяю грошы шпурляе на стол, кажа 

падаваць тое, што толькі яму заманецца, частуе ўсіх і 
смела крычыць, што пан яму, як брат родны, ні ў чым 
не адмовіць і ён усё зробіць, што яму толькі захочацца, 
што Агапка павінна радавацца, калі можа выйсці за яго 
замуж, бо ён за свае грошы можа купіць жонку, якую 
толькі пажадае. 

Агапка, чуючы пра гэта, залівалася слязьмі, бо ве- 
дала, што яе выбар і жаданне бацькоў -- нішто. Усё 
было ў руках пана, а той не меў ні спагады, ні літасці. 
Ведала яна добра і душу Карпаву, і звычкі ягоныя. Часам 
чула гаворку суседзяў між сабою, што ён ужо пабратаўся 
з Парамонам, што ўжо служыць яму шатан, які назапасіў 
для яго безліч грошай. Не цешыла тое золата маладую 
дзяўчыну, бо яна бачыла ў лятунках сваіх мужа старан- 
нага, цнатлівага ды пабожнага. 

Прайшоў год. Карпа накупляў пану ў горадзе бага- 
тых падарункаў і прыехаў на гожым кані нагадаць пра 
абяцанае. Паслалі па Агапчынага бацьку, загадалі рых- 
тавацца да хуткага вяселля. Плакаў бедны Гарасім са 
сваёй жонкаю над лёсам дзіцяці і маліўся, каб Бог быў 
ёй апекуном. Агапка ж хавала скруху свайго сэрца, каб 
не растрывожыць яшчэ больш бацькоў. Узяўшы ядваб- 
ныя стужкі, якія найбольш любіла, і колькі кавалкаў ку- 
жалю, што сама ткала, пайшла да касцёла і, павесіўшы 
ўсё гэта на абраз Прачыстае Маці, пала ніц, енчачы і 
заліваючыся слязьмі; і ўсе, хто быў там, таксама не маг- 
лі стрымаць слёз. Пасля набажэнства выцерла слёзы і 
вярнулася да бацькоў са спакойным абліччам, як быц- 
цам усцешаная, 

Спагада і любасць да гэтае дзяўчыны перамаглі ўва 
мне ўсякі страх. Іду да хаты, дзе жыў Гарасім. Нечака- 
ныя думкі і смелыя намеры выспяваюць у маёй галаве. 
Вырашыў: ад тыранства і напасці схаваць яе дзе-небудзь 
у далёкай старане. Ідучы да вёскі, убачыў Агапку. Самот- 
ная, яна хадзіла па полі, плачучы, спявала жаласным го- 
ласам звычайную песню-падзяку бацькам за іх клопаты. 

Набліжаюся да яе, бяру за руку (а сам быў у той час як 
непрытомны). Хочучы аблегчыць яе пакуты, так прапаную 
свае паслугі: 

- Агапка! Ведаю я прычыну слёз тваіх, ведаю аб па- 
кутах бацькі і маці. Карпа -- бязбожны чалавек. Ён пад- 
купіў пана, несумленна пагарджаючы тваім выбарам і во- 
ляю тваіх бацькоў. На зямлі ёсць высокія горы, зарослыя 
густым лесам; ёсць цёмныя пушчы, што чарнеюцца каля 
нашых вёсак. У засень іх нетраў ніколі не заглядвала 
чалавечае вока; яны цягнуцца бясконца. Давай пойдзем 
прэч з гэтых краёў. Давай схаваемся ад усіх знаёмых у 
гэтых дзікіх пустэльнях. Я буду тваім вартаўніком і пра- 
вадніком. Свет вялікі, знойдзем і мы дзе-небудзь свой ку- 
ток. Ёсць і людзі з ласкавым сэрцам, якія даюць прытулак 
уцекачам ад суда, а мы ж невінаватыя ні перад Божым 
судом, ні перад людскім і дзе-небудзь працаю заслужым 
сабе кавалак хлеба. Добры Бог дасць нам здароўе і сілы, 
падтрымае ў тых цёмных лясах сваёй апекаю. 

Калі я казаў гэта, слёзы зацьмілі мае вочы. 

Агапка, гледзячы на мяне, адказала так: 

-- Я кахаю цябе, але не магу згадзіцца і пайсці з 
табою, бо бацькі мае будуць пакутаваць. Няхай лепш я 
сама буду ахвяраю свайго няшчасця, каб толькі яны былі 
спакойныя. 

Сказаўшы гэта, яна шпарка пайшла дадому. 

Я доўга стаяў на тым месцы, не ведаючы, што рабіць. 
У роспачы вярнуўся да свае хаты; як непрытомны, зноў 
пабег у поле, блукаў па лясах; не ведаў, за што зацяць 
рукі, ад самоты ледзь не памёр. 

Абвясцілі пра заручыны. У нядзелю Карпа з Агапкаю 
бярэ шлюб у касцёле. Ён, вясёлы і выхвальны, стаяў прос- 
та, валасы на галаве падстрыжаныя па-панску, на шыі 
ядвабная хустка, на нагах блішчастыя боты, вопратка з 
тонкага сукна (такая, якую пан часам апранае). Словам, 
калі б хто не ведаў, што Карпа наш брат,-- за паўвяр- 
сты яшчэ зняў бы шапку і пакланіўся. Яна, наадварот, 

смутная, твар -- бледны: змянілася ўся, нібы пасля цяж- 
кой хваробы, бляск вачэй пагашаны слязьмі. І казалі, 
што свечкі ў маладых гарэлі так цьмяна, што сёй-той са 
страхам паглядаў на гэта, шэпчучы суседу: «Не будзе тут 
шчасця. Жыццё іх зацьміцца смуткам». 

З касцёла Карпа з дружынаю і маладою жонкаю па- 
ехаў на паклон да пана, а з маёнтка -- да хаты Агапчы- 
ных бацькоў. Вяселле было бог ведае па-якому. Карпа 
з дзяцінства быў дваровы чалавек; звычаі нашы вяско- 
выя яму ўжо здаваліся смешнымі і былі не даспадобы. 


“Не пераязджаў ён праз падпаленую салому, не гаварылі 


госці ніякіх арацый, не спявалі вясельных песень, не па- 
клікалі нават дудара, і моладзь не патанцавала. Вяселле 
ў Гарасімавай хаце падобнае было да хаўтураў. І хутка 
маладая пара з гасцямі паехала адгэтуль да свае хаты, 
дзе ўжо Карпа кожным учынкам хваліўся сваім дворскім 
глянцам ды багаццем і хацеў, каб яго ўсе хвалілі. 

Паклікаў дудара, кінуў яму, нібы чыноўнік які, колькі 
срэбранікаў і загадаў граць. Добра заплаціў таксама і 
кабетам, каб спявалі; з вымушанай ветлівасцю, нібы паніч 
які, прасіў хлопцаў і дзяўчат скакаць. Не было там шчы- 
расці, а вось ежы і пітва -- аж занадта. Чаркі з гарэлкаю 
амаль без адпачынку пераходзілі з рук у рукі. Шум у 
хаце, музыка грае, моладзь скача; ён апавядае пра сваю 
дворскую службу, пра прыхільнасць, якую заслужыў у 
пана. Адна Агапка -- як забітая; было шкада нават на яе 
глянуць. 

На панадворку хоць і цёмна, але ціха. На чыстым небе 
поўнач. Арыён перамясціўся. Госці, захмялелыя ад моц- 
ных напояў, весяліліся. Нечакана нібыта маланка асвя- 
ціла хату і нейкі незвычайны шум пачуўся за сцяною. Па- 
цямнела полымя свечак, усе заціхлі ды пазіралі адно на 
аднаго. Карпа быццам змяніўся з твару і, як непрытомны, 
гучна прамовіў: «Прыбыў мой госць» -- і адразу ж за- 
гаварыў да сваіх сяброў пра нешта іншае. Але пасля гэ- 
тага здарэння дзіўная была перамена ў той хаце; кожнага 

апанаваў нейкі неспакой, некаторыя з прысутных бачылі 
загадкавыя і страшныя праявы: то на двары, то ў цёмных 
кутках хаты. Аднаму падалося, што нейкае страшыдла, 
зарослае валасамі, з-за сцяны ўглядаецца ў вакно; дру- 
гому здалося, што на печы сядзіць нейкі карузлік з велі- 
зарнай галавою, чорны, як вугаль; іншы бачыць нібыта 
таго чарнакніжніка, які вучыў пана штукам шатанскім і 
золата рабіць. Карпа, убачыўшы трывогу асобных гасцей, 
смяяўся, казаў, што гэта моцная гарэлка стварыла такія 
дзівы, загадваў дудару граць і спяваць песні. Сярод га- 
маны і тлуму забылі пра ўсё. 

Адчыняюцца дзверы: уваходзіць чараўнік Парамон. 
З-пад густых броваў агністым вокам прабег ён па гасцях 
і, стоячы яшчэ ля парога, так абазваўся: 

-- Паклон шаноўнай дружыне! Няхай вашую вясё- 
лую кампанію радасць не пакідае, а маладой пары зычу 
згоды, любасці, багацця і заўсёды так весела прымаць і 
частаваць суседзяў і добрых сяброў. 

Карпа вітае яго і просіць, каб сядаў на лаве на самае 
ганаровае месца. Расступаюцца госці, Парамон сядае за 
стол, спінаю апіраецца аб сцяну і ганарліва разглядвае ўсіх, 
хто стаіць перад ім. Карпа падносіць яму гарэлкі і закуску. 

- А дзе ж твая Гапуля, гаспадыня маладая? Ці 
яна так занятая, ці, можа, таксама мяне не пазнала? Я 
пастарэў, а яна маладая вельмі, і ёй яшчэ трэба вучыцца, 
як жыць на свеце. 

Карпа падвёў Агапку. 

Парамон зірнуў на яе маркотны твар і кажа: 

-- Не смуткуй, пажывеш, пакахаеш, і добра будзе. 

Акім, селянін гэтае самае воласці, падданы пана К. Г., 
быў колісь з Парамонам у вялікай непрыязі. Будучы ў 
добрым гуморы, бо не любіў абмінаць чарку, успомніў 
нязгоды мінулых часоў, заклаў рукі за пояс, адставіў пра- 
вую нагу і ў такой паставе, стоячы перад Парамонам і 
гледзячы яму ў вочы, так абазваўся: 

-- А! Паклон! 

Няўчом! кошка хвост свой лізала, 
Аж яна цябе ў госці чакала. 


Усе паглядзелі на Акіма. Не рады, што ён, захмя- 
леўшы ад гарэлкі, асмеліўся жартаваць з Парамонам, Ба- 
яліся, каб не выйшла з гэтага якога няшчасця, бо ўсе і 
раней верылі ў сілу Парамонавых чараў; верылі, што ён 
не толькі можа наслаць на людзей розныя хваробы і 
шаленства, але калі захоча, дык і цэлае вяселле аберне 
ў ваўкоў. 

Парамон зірнуў на яго са з'едлівай усмешкаю, 

- А ты,-- кажа здзекліва,- часам так падкрада- 
ешся да панскае або суседскае спіжарні” ці туды, дзе 
беляць палотны, што цябе не толькі вартаўнік не пачуе, 
але і сабака такога госця не знюхае. 

-- Га! Я добра памятаю, як вінавацілі мяне ў кра- 
дзяжы палатна,-- адазваўся Акім,- ты варажыў на рэ- 
шаце, называючы імёны ўсіх вяскоўцаў. Рэшата павяр- 
нулася на маім імені і на імені Грышкі-дудара. Жонка 
аканома паверыла тваім чарам, і нас лупцавалі без 
міласэрнасці. А пасля адкрылася, што мы без віны пры- 
нялі тыя пакуты, Подлыя твае ўчынкі, і ў чарах тваіх няма 
ніякае справядлівасці. 

Тут адгукнуўся і дудар Грышка: 

-- Га! Памятаю і я. Варта было б за твае хлуслівыя 
чары кіем падзякаваць, ды так, каб ты і з зямлі не ўстаў. 

Парамон не мог вытрываць, што ману прыпісваюць 
яго чарам. Заіскрыліся вочы, пачырванеў ён увесь, 
усхапіўся з лавы. Усе перапалохаліся. Карпа хапае яго 
за плечы ды просіць, каб дараваў ім, бо п'яныя, не па- 
мятаюць, што кажуць, Бачачы гэтае бязладдзе, пры- 
бягае Агапка, хапае яго за руку, перапрошвае, што ў 
іх меў такую непрыемнасць, і просіць прабачыць. Так- 
сама Акіму і Грышку кажа, каб яны забылі пра мінулае і 


" Няўчом -- вось чаму. 
г Спіжарня -- кладоўка, 

памірыліся з Парамонам. Карпа ставіць на стол гарэлку і 
вельмі просіць, каб, выпіўшы па чарцы, яны забылі, што 
было даўней. 

Чараўнік крыху супакоены. 

-- Добра, - кажа,-- не турбуйцеся, я паміруся. Няма 
ў мяне не толькі ахвоты перапыніць забавы ў вашай хаце, 
але хачу, каб яны зрабіліся яшчэ весялейшыя. Няхай сабе 
Грышка весела грае на дудзе, а Акім скача, - і з хітраю 
ўсмешкай дадаў: - Ну, ідзіце, запрашаюць нас гаспадар 
і маладая гаспадыня выпіць адзін да аднаго па чарцы га- 
рэлкі. Яшчэ пеўні не спявалі: цяпер самы час павесяліцца. 

Карпа, Агапка і госці вельмі просяць Акіма і Грышку, 
каб селі за стол з Парамонам. Акім не адмовіўся ад 
гарэлкі, дык і Грышка па яго прыкладзе выпіў з Парамо- 
навых рук кілішак, пасля яшчэ паўтарылі. 

-- Згода! Згода і мір паміж намі,-- крычаць госці.- 
Сталы гнуцца ад пачастункаў, досыць і пітва, і закускі, 
давайце піць, гуляць, зычачы маладым багацця, здароўя 
і доўгіх гадоў. 

Заспявалі песні. Грышка надзімае свой скураны мех, 
гучаць музыка і спевы. Моладзь скача. Парамон, задум- 
ліва і са здзеклівым тварам, пазірае то на дудара, то на 
Акіма. Кароткі час працягвалася дружная і вясёлая за- 
бава. Але раптам Грышка пачынае нейкага шалёнага ка- 
зака, госці крычаць, просяць, каб іграў «Цярэшку», спя- 
ваюць: «Цярэшку біда стала, з кім яго жына спала». 
Ён не зважае на гэта, нікога не слухае, а ўсё грае ды грае 
сваё без усякага ладу. Тут Акім выбягае на сярэдзіну 
і пачынае, як шалёны, скакаць невядома што; дзівяцца 
ўсе, гледзячы і не разумеючы, што з ім зрабілася: вочы 
вырачыліся, твар змяніўся. Просяць аднаго і другога, каб 
адзін пакінуў граць, а другі -- скакаць. Нічога не пама- 
гае. Ніякіх просьбаў не чуюць. Звар'яцелі абодва. Хацелі 
ўтрымаць -- мармыча нешта незразумелае, вырываецца, 
зноў скача, і дудар грае беспярэстанку. Парамон збоку 
глядзіць на гэта і гучна смяецца. 

-- Не чапайце іх,- кажа,-- няхай павесяляцца. Другі 
раз не захочуць з кожным задзірацца. 

Карпа просіць, каб дараваў ім і спыніў танцораў. 

-- Няхай яшчэ пагуляюць,-- адказаў Парамон.-- Гэта 
іх навучыць паважаць і шанаваць людзей, разумнейшых 
за сябе. 

Доўга пакутавалі дудар і Акім ад гэтага шалу. Ужо 
і поўнач мінула, і другі раз певень праспяваў. Нарэшце 
Грышку пакідаюць сілы: ён выпускае з рук дуду і падае, 
самлелы, на дол. Акім хістаецца, увесь учарнеў, нібыта 
перад смерцю. Гэтак задаволіўшыся помстаю, Парамон 
нешта пашаптаў, даў ім вады і, калі яны супакоіліся, узяў 
шапку, пакланіўся гаспадарам і пайшоў дадому. 

Гэты выпадак парушыў увесь лад вяселля, Госці адзін 
за адным дзякавалі гаспадарам за іх ветлівасць і, зычачы 
багацця і шчаслівых дзён, выходзілі за дзверы. 

Тут пан Завальня перапыніў: 

-- Кажуць, што некалі даўней, калі людзі больш 
дбалі аб славе Божай, такіх чараўнікоў палілі на агні або 
кідалі ў ваду. Чуеш, Янка, што робяць людзі, калі пабра- 
таюцца з д'яблам? На свеце трэба быць асцярожным, чуў 
я за сваё жыццё шмат пра каго з такіх шкодных чараўні- 
коў, як Парамон. 

--- Можа, дзядзечка, рабіў ён гэта з дапамогаю ней- 
кіх зёлак, можа, дудару і Акіму падліў у гарэлку блёкату 
ці іншае атруты, ад якой чалавек шалее. 

-- Не зёлкі такое робяць, а моц шатанская. І шкада, 
што вучоныя людзі не надта ў гэта вераць. Сам я ведаў 
аднаго паніча, які пра ўсё так казаў, быццам ніколі не 
вучыў ні Катэхізіса, ні дзесяці прыказанняў Божых. Але 
што ж далей? 

--- Пасля свайго вяселля Карпа пачаў жыць не па-на- 
шаму: хутка пабудаваў другі дом з вялікімі вокнамі, завёў 
сад, дзе цвілі вішні і яблыні, і жыллё яго больш было па- 
добнае да шляхецкае сядзібы, чым да простае хаты. Так 
зафанабэрыўся, што пасадзіў пад вокнамі такія ж самыя 

кветкі, як і ў панскім садзе, з якіх аніякае карысці няма. 
Агапцы забараніў насіць шнуроўку і хустку, а загадаў 
апранацца ў такія паркалёвыя сукенкі, якія носяць шлях- 
цянкі. Не хацела яна мяняць свайго ўбору. Ведала, што 
ўсе, бачачы яе ў шляхецкай вопратцы, будуць называць 
гультайкаю. Але ўсё ж мусіла пагадзіцца з ягонаю воляю 
і ў такім уборы палівала кветкі. Карпа меў шмат параб- 
каў -- было каму ісці з сярпом на жніво. Пан бываў у яго 
на гасцінах. Меў Карпа грошы, меў і павагу. Але ці ж у 
гэтым шчасце? 

Заўсёды ён быў неспакойны ў думках сваіх; нівод- 
наму парабку ніколі не сказаў ласкавага слова, і Агапка 
не магла яму дагадзіць. Яе рэдкая ўсмешка здавалася 
яму здзеклівай, яе ціхмянасць ён называў глупствам, яе 
сціпласць і пацеры, якім навучыла маці, былі яму быццам 
пакаранне. Аднойчы загадаў, каб ні з адным парабкам 
не размаўляла, і гневаўся, што яна неруплівая. Бог ведае 
чаго хацеў. 

Часам лаяў сваю жонку, што яна лайдакаватая. 
Адразу пасля заходу сонца ішоў адпачываць і не ха- 
цеў, каб яна займалася да позняга якой-небудзь рабо- 
тай або малілася. Апоўначы часам уставаў з пасцелі і ля 
дзвярэй ці праз вакно размаўляў невядома з кім, выбягаў 
за дзверы і невядома дзе прападаў, аж пакуль певень не 
заспявае. 

Меў ён прыяцеляў, якім даваў грошы і з якімі заліваў 
свой неспакой гарэлкаю; бывала, што па некалькі дзён не 
бачылі яго дома. 

Аднойчы, калі чэлядзь пасля дзённае працы ўжо адпа- 
чывала, Агапка сядзела самотная ў пакоі і чакала мужа. Тут 
знянацку, нібыта ад маланкі, святло асвяціла сцены. Пасля 
зноў зрабілася цёмна. На Агапку нападае нейкая трывога. 
Нібы баючыся чагосьці, паглядае яна ў цёмныя куткі. Кот, 
пырхаючы, скочыў ад дзвярэй і, натапырыўшыся, застыў 
сярод хаты, свецячы неспакойным вокам. І тут заходзіць 
малады мужчына, прыгожа апрануты, на руцэ шмат зала- 

тых пярсцёнкаў, падпяразаны шырокім чырвоным поясам. 
Агапка ўзіраецца ў незнаёмы твар, што здаваўся досыць 
прыемным, толькі пагляд яго быў праніклівы, і першае 
ўражанне ад яго было страшнае. 

-- Вітаю маладую гаспадыню,-- кажа незнаёмец.-- 
Што ж ты сядзіш такая самотная, нібы сірата якая? Гля- 
дзіш мне ў вочы; незнаёмы табе, але я цябе часта бачыў і 
добра ведаю. А дзе ж Карпа, мужык твой? 

-- Не ведаю. Трэці дзень, як яго не бачу. Дзесьці ў 
знаёмых, а можа, паехаў у горад. Чула, нешта такое казаў. 

-- Што яму рабіць у горадзе? Гуляе сабе, а карыс- 
тацца шчасцем не ўмее. Золата і срэбра мае шмат, а якая 
з яго карысць? Мог бы цуды тварыць. Мог бы збудаваць 
дом лепшы, чым гэты, такі, пра які старыя апавядаюць у 
казках, што ўвесь свяціўся золатам і срэбрам ды чыстым 
золатам быў накрыты. Мог бы сад развесці, як той, дзе 
спелі залатыя і срэбныя яблыкі, дзе спявалі б райскія 
птушкі; пад вакном раслі б у яго кветкі, ярчэйшыя, чым 
зоркі на небе. Вось гэты кот, варкочучы, баяў бы яму ста- 
рыя дзіўныя гісторыі. З'ехалася б шмат паноў паглядзець 
на тыя цуды. ! ён бы жыў лепш за караля. Ты маладая, 
прыстойная і разумнейшая за яго, пачынай жа сама гас- 
падарыць, а я буду табе памагаць, і мы здзівім свет. 

Гаворачы гэтак, ён сеў на лаву поруч з ёю. 

Агапка, гледзячы яму ў вочы, спыталася: 

-- Ці даўно ты знаёмы з маім мужам? 

-- Ведаю яго з дзяцінства. Я вандрую па свеце і 
служу шчаслівым людзям. Ты шчаслівейшая за іншых, 
табе хачу шчыра служыць. 

-- Хтожты такі і як тваё імя? 

-- Навошта табе ведаць маё імя? Я твой прыяцель. 
Згадзіся толькі на мае жаданні і мае паслугі, а пасля 
даведаешся пра ўсё.-- І, сыплючы золата на зямлю ды 
гледзячы на Агапку, дадаў: -- Бачыш, што я магу. 

-- Янехцівая, хачу толькі спакою душы. І няхай мяне 
апякае Прачыстая Маці Сірацінская. 

Ледзь вымавіла імя Маткі Божае -- успыхнуў ён полы- 
мем і знік у імгненне вока. Агапка з пранізлівым крыкам 
выбягае за дзверы і падае непрытомная. Ад гэтага крыку 
прачынаюцца парабкі, бягуць на дапамогу і знаходзяць яе 
ў сенцах: яна ляжыць як нежывая. Ледзь змаглі вярнуць 
ёй дыханне. Бяссонная была тая ноч. Не спала Агапка, 
сядзелі ля яе слугі, хвалюючыся за здароўе пані. 

Раніцою вярнуўся дахаты Карпа. Калі яму расказалі 
пра гэтае здарэнне, змяніўся з твару і з неспакойнымі 

думкамі доўга паходжваў аа Нарэшце падышоў 
да жонкі, кажа: 

-- Што ж ты нарабіла? Калі пасеяна, дык трэба і 
жаць, а інакш -- людскі смех і няшчасце. 

-- Не сеяла я тых злых зярнят,-- адказвае яна, пла- 
чучы.-- Лепей памерці, чым карыстаць з таго жніва. 

Ён кінуўся да жонкі з кулакамі, але яна выскачыла за 
дзверы і схавалася, пакуль не прайшла ягоная злосць. 

Карпа зусім занядбаў гаспадарку і рэдка калі пасылаў 
на паншчыну сваіх парабкаў. Аканом абыякава глядзеў 
на гэта і ўсё яму дараваў, бо Карпа заявіў пану, што хоча 
быць вольны, і вялікія грошы абяцаў, каб выкупіць сябе і 
зямлю, на якой жыў, 

Аднойчы ўвечары ў хаце паводле свайго звычаю 
Карпа ўсхопліваецца, падыходзіць да вакна і сядзіць ля 
яго задумлівы. Чуваць было, што ён размаўляў сам з 
сабою. Жонка просіць яго, каб супакоіўся. Карпа толькі 
адказаў: 

-- Вярнуся заўтра,-- стукнуў дзвярыма і пайшоў не- 
вядома куды. 

Агапка паклікала да сябе кабету, бо баялася адна 
начаваць. Ледзь толькі задрамала, чуе, што нехта дакра- 
нуўся да яе рукі гарачай далоняю. Глянула і бачыць: той 
мужчына, што яе нядаўна напалохаў, стаіць, дзіўна апра- 
нуты, пазірае на яе, і вочы ягоныя гараць, як дзве свечкі, 
на галаве капялюш і пояс, якім ён падперазаўся, чырво- 
ныя, як вуголле ці распаленае жалеза. Агапка здранцвела 


“128 


ад страху, ледзь руку змагла падняць, каб перажагнацца. 
І ён умомант Знік. Разбудзіла Агапка сваю таварышку 
і расказала ёй пра гэты прывід. Размаўлялі нейкі час, 
а калі супакоіліся, зноў тая здань з'явілася перад імі і 
зноў знікла, як Успомнілі імя Езуса і Марыі. Дык усталі з 
ложка і, запаліўшы святло, маліліся, аж пакуль певень не 
заспяваў. 

Пасля гэтага здарэння пасылае Агапка перад узыхо- 
дам сонца да сваіх бацькоў кабету, каб паведаміла пра 
тыя здані і прасіла наведаць яе і параіць, што ёй рабіць у 
такіх выпадках. 

Па ўсёй воласці разышлася пагалоска пра тое, што 
цмок колькі разоў палохаў Агапку, прыходзячы да яе ў 
розных абліччах. Карпа ж даводзіў усім, што гэтыя вест- 
кі фальшывыя, што ягоная жонка быццам звар'яцела, а 
можа, д'ябал і прыходзіць да яе за нейкія грахі. 

Гарасім са сваёю жонкаю, калі сонца ўжо хілілася 
да захаду і ў полі скончылі работу, пайшлі пераведаць 
сваю дачку. Агапка, як убачыла іх праз вакно, з вялі- 
кай радасцю выбегла насустрач, прывяла іх у хату і са 
слязьмі апавядала пра свае пакуты, аб пераменах у мужа- 
вым жыцці, аб з'яўленні ў чалавечым абліччы таго цмока, 
які яму служыць». 

-- Ну вось,-- адказаў Гарасім, - калі я яшчэ перад 
вяселлем казаў аканому і іншым дваровым людзям, што 
Карпа выгадаваў сабе цмока, які дае яму багацце, дык 
смяяліся і кпілі з мяне, гаварылі: «Грубы, дурны мужык, 
пляцеш немаведама што». А калі гэта дайшло да пана, 
дык ён, угневаны, сказаў: «Слухай, хаме, калі ты будзеш 
малоць гэтую лухту, атрымаеш соцень пяць розгаў і па- 
лову галавы агалю, як вар'яту». Што ж яны цяпер на гэта 
скажуць? 

Маці, плачучы, кажа ёй: 

--- Хутка збяром з поля, тады пойдзем разам да Пра- 
чыстае Маці Сірацінскае. Падгаворвай і яго, каб ішоў з 
намі і там паспавядаўся. Бог злітуецца. А вось гэта ў 

мяне свянцоныя зёлкі і касцельнае кадзілла, якімі кожны 
вечар будзеш акурваць хату, і, можа, дасць Бог, што ўсё 
наладзіцца. 

Так, седзячы, размаўлялі яны пра сёе-тсе, а Карпы ў 
той час у хаце не было. Ужо і змрок. У пакоі пацямнела. 
Ноч была цёплая, неба чыстае. Паветра такое ціхае, што 
здаецца, волас не паварушыцца на галаве. Пасля вячэры, 
бо надвор'е было цудоўнае, парабкі пайшлі начаваць У 
поле, пры конях; іншыя ж -- у адрыну на свежае сена. 
У хаце толькі Агапка не магла закончыць прыемнае 
размовы са сваімі бацькамі, Ціха было ўсюды, толькі 
раз-пораз патрэскваў кнот свечкі, якая дагарала. Агапка 
раздзьмухала агонь і кінула на яркія жарынкі-вуголь- 
чыкі свянцоных зёлак. Адразу ж з-за сцяны данёсся як 
бы шум раптоўнага ветру, і бляск прабег па хаце. За- 
дрыжалі ўсе, 

--. Вось ён,-- паведаміла ўстрывожаная Агапка. 

Змоўклі і, мовячы пацеры, чакалі, што будзе далей. 
Ля печы стаялі гаршкі, Адзін з іх падлятае ўгору, падае 
на падлогу і рассыпаецца на дробныя чарапкі. Збан з 
квасам, які стаяў на лаве, ускоквае на стол, а са стала 
кідаецца на зямлю і разлятаецца на друзачкі. Кот пера- 
палохаўся, заіскрыліся вочы, і ён, пырхаючы, схаваўся 
пад лаваю. Рознае хатняе начынне пачало лятаць з кута 
ў кут. 

Гарасімава жонка зняла з сябе медны крыжык (колісь 
высвенчаны пры адпушчэнні грахоў у Юхавічах у час 
Юбілею"). 

-- Няхай ён будзе тваім абаронцам, - сказала і на- 
дзела на шыю дачцэ. 

Калі набожная кабета вымавіла гэтыя словы, дроб- 
ныя, як град, каменьчыкі, вылятаючы з цёмных куткоў, 
адскоквалі ад сцен; і камяні па некалькі фунтаў выляталі 


"Юбілей -- каталіцкае свята, якое адзначаецца праз кожныя 
дваццаць пяць гадоў. 

з-за печы, аднак бацькі і дачка, заклікаючы на дапамогу 
Прачыстую Маці, цэлымі выбеглі за дзверы, 

Сабралася ўся чэлядзь ды са страхам і здзіўленнем 
паглядалі на хату. З вокан і ад сцен ляцелі камяні рознай 
велічыні; ніхто туды і наблізіцца не адважваўся, Усе, сто- 
ячы, пазіралі на гэтую праяву і не ведалі, што рабіць, 

Мінулася поўнач, заспяваў певень. Тая страляніна 
крыху супакоілася. Аднак ніхто не адважваўся ўвайсці 
ў хату. Чэлядзь чакала ўзыходу сонца на падворку, а 
Агапка пайшла з бацькамі да іхняга жытла. 

Калі сонца было ўжо высока (выгналі ў поле жывёлу, 
і парабкі, адны з косамі, іншыя з сохамі, выйшлі на ра- 
боту), прыязджае Карпа. Дом пусты. Сустрэў адну толькі 
кабету, якая прыйшла з поля, убачыўшы, што вяртаецца 
гаспадар. Пытаецца ў яе: 

-- Што тут робіцца і дзе жонка? 

Кабета апавядае яму, як ўсё было. Карпа перапало- 
хаўся, змяніўся з твару. 

-- Яна мяне загубіла, - закрычаў ён і адразу пайшоў 
да чараўніка Парамона. 

Вестка пра здарэнне ў той самы дзень разышлася па 
ўсёй ваколіцы, У панскім маёнтку адны паверылі, што ўсё 
гэта ад сілы шатанскае, іншыя ж смяяліся, кажучы, што тут 
проста нейкае свавольства. Гарасім паведаміў пра ўсё про- 
башчу, просячы, каб ён гэтага ж дня прыехаў да Карлавае 
сядзібы і пасвянціў небяспечны дом, у якім завёўся шатан. 

Адвячоркам цікаўны люд папрыходзіў з усяе воласці, 
каб пабачыць тыя дзівы. Прыйшоў аканом і з ім шмат 
маладых ды смелых хлопцаў з маёнтка, якія, не верачы ў 
моц шатанскую, спадзяваліся, што зловяць якога-небудзь 
свавольніка, Колькі з іх, не зважаючы ні на што, нават ад- 
чынілі дзверы і хацелі ўвайсці ў хату, але не паспелі стаць 
на парозе, як усе з крыкам кінуліся назад, бо камень 
выцяў аднаго з іх так, што хлопец ледзьзе апрытомнеў. 
Люд, паглядаючы на гэтыя дзівы, стаяў здалёк ад дома, а 
камяні штораз гусцей сыпалі адтуль. 

Карпа ад роспачы змяніўся ўвесь і, быццам непры- 
томны, праклінаючы жонку, суседзяў і лёкаяў, хацеў 
уварвацца ў хату, але яму не дазволілі. Парамон, што 
стаяў побач, шаптаў нешта, але сваімі чарамі ўжо не мог 
дапамагчы. Пан К.Г., апанаваны цікаўнасцю, таксама 
прыехаў і, не адважваючыся наблізіцца да хаты, загадаў 
акружыць сядзібу і чакаў, які канец будзе гэтым жахам. 

Але вось і ксёндз у капеланскім уборы прыехаў. 
Учыніў ён святы абрад і калі са свянцонай вадою хацеў 
наблізіцца да сцен, -- імгненна ўвесь дом ахапіла полымя, 
і хутка будынак рухнуў. 

Здзіўлены люд, гледзячы на гэткую помсту злога 
духа, паціскаў плячыма. І кожны з тых, хто быў тут 
пры поўнай свядомасці, з трывогаю пакідаў на месцы, 
дзе стаяў дом, ужо толькі вуголле і дымныя галавешкі. 
Ксёндз вяртаўся дадому ўзрушаны, шкадуючы аб не- 
разумнасці свае паствы. Калі адыходзіў Парамон, дык 
лаяў, трасучы галавою, нешчаслівага Карпу: «Добра 
дурню: як паслаў, так і выспаўся». Па ўсёй ваколіцы, у 
простай хаце і ў панскім палацы, доўгі час гаварылі пра 
гэтае здарэнне. 

Карпа невядома дзе падзеўся пасля таго страшнага 
пажару. Знік і ўжо больш не наведваў ні сваіх прыяце- 
ляў, ні цесця, ні жонкі. Рознае пра яго думалі. Адны 
меркавалі, што ён злыгаўся з ліхадзеямі, якія пераганялі 
крадзеных коней з Беларусі пад Пскоў ці да Вялікіх Лук. 
Дык пан паслаў арандара Хаіма на зведы. Іншыя сяляне 
казалі, што сустракалі Карпу ў роспачы і ад іхняга голасу 
ён, як дзікі, уцякаў у лес. 

Прайшло колькі тыдняў. Шукаючы качак, нейкі па- 
ляўнічы з выжлам ішоў ля берага возера. Дзень быў 
нейкі хмарны, хвалі біліся аб бераг. На пяску ля самае 
вады здалёк убачыў ён чараду груганоў. Стрэліў. Гру- 
ганы паляцелі і схаваліся ў пушчы. Падышоў бліжэй - і 
бачыць выкінуты вадою труп, які хваля яшчэ пакрывала 
пенаю. Адразу ж ён паведаміў у маёнтак. Далі знаць у 

суд. Цяжка было пазнаць, чыё гэта цела, але вопратка 
пярсцёнак на руцэ далі магчымасць апазнаць Карпу. 

Так няшчасны скончыў сваё жыццё. Без малітваў і без 
ксяндза там жа на беразе труп закапалі. 

Тут падарожны чалавек змоўк. 

-- Скажы ж;-- просіць пан Завальня,-- а што ста- 
лася з Агапкаю? 

-- Агапка колькі гадоў жыла пры бацьках, ад смутку 
і спалоху ўвесь час хварэла. Пасля смерці бацькоў і яна 
згасла, як свечка. Няхай пануе на небе. У сваім дабрачын- 
ным і цнатлівым жыцці была яна прыкладам усім кабетам 
нашае ваколіцы. Хоць было гэта даўно, аднак і цяпер 
там, дзе яна са слязьмі палівала кветкі, зелянеюць вішні 
і яблыні, і краскі тыя кожную вясну найпрыгажэй цвітуць, 
дзяўчаты ў святочныя дні плятуць з іх вянкі і аздабляюць 
абраз Прачыстае Маці. 

-- Чаму ж ты не ажаніўся з ёю, калі яна была ўжо 
ўдавою? -- спытаўся пан Завальня.-- Ты ж яшчэ раней 
кахаў яе. Меў бы найлепшую жонку. А добрая жонка -- 
скарб найдаражэйшы, бо дзе ў хаце каханне і згода, там 
і блаславенне Божае. Вось і я жыву сяк-так, дзякуючы 
Богу, а ўвесь гэты лад у гаспадарцы зрабілі разам з маёю 
нябожчыцай. 

-- Пасля таго смутнага вяселля я прасіў пана, каб 
дазволіў мне пайсці ў чужую старонку, дзе лягчэй набыць 
грошы дзеля гаспадаркі ды на падаткі. А яшчэ меркаваў, 
што, як буду далёка, хутчэй забуду на ўсё тое, што доўга 
стаяла ў мяне перад вачыма і наводзіла смутак. Я блукаў 
колькі гадоў па Расіі, ля Ноўгарада і Старое Русы, і быў 
нават пад самым Пецярбургам, увесь час робячы самую 
цяжкую работу там, дзе вялі дарогі праз багны і дзікія 
лясы; капаў глыбокія канавы, часам увесь дзень стоячы 
ў вадзе. Усё гэта, дзякуй богу, вытрываў і не падарваў 
здароўя і вярнуўся дадому з грашыма, і тут мне раска- 
залі пра тое страшнае здарэнне з Карпай і пра смерць 
нешчаслівае Агапкі. 

-- Аці жыве Парамон? 

-- Памёр без споведзі, і магіла яго ў полі без 
крыжа. 

- А што, Янка, ці падабаюцца табе нашы простыя 
апавяданні? Яны праўдзівыя, і іх лягчэй зразумець, чым 
гісторыі пра даўніх паганскіх багінь і бажкоў, пра якіх 
ты мне апавядаў. Такую байку ніхто не запомніць, хіба 
толькі чалавек вучоны. 

-. Я люблю такія апавяданні. Шмат у гэтай народнай 
фантазіі Божае праўды. 

Калі пан Завальня размаўляў са мною, дык між чэ- 
лядзі чуваць былі такія словы: «Вот добры так добры, 
усю ноч бы ня споў ды слухаў». 

-- Ну, будзем жа зараз слухгць,-- сказаў Заваль- 
ня,-- што нам раскажа твой таварыш. Але здарэнні з 
твайго жыцця. Страшныя і цікавыя. 


9 І. Прааналізуйце аўтарскае адступленне ў пачатку апавя- 
н дачня. Якая моўная сітуацыя склалася на Беларусі ў 
першай палове ХІХ стагоддзя? 

. Хто ўваходзіць у кола сяброў пана К. Г.? 

. Як паўплывала на яго жыццё такое сяброўства? Па- 
цвердзіце адказ адпаведнай цытатай. 

. Хто з герояў, на думку Завальні, «пабратаўся з д'яблам»? 
У чым гэта выяўляецца? 

. Якімі словамі пан Завальня перапыняе падарожнага? 

. Якім чынам Агапка і яе бацькі знішчылі нячыстую сілу? 

. Каму з герояў апавядання належаць выказванні: 

а) «Свет вялікі, знойдзем і мы дзе-небудзь свай куток»; 

б) «Подлыя твае ўчынкі, і ў чарах тваіх няма ніякае 
справядлівасці»; 

в) «Лепей памерці, чым карыстаць з таго жніва»; 

г) «А добрая жонка -- скарб найдаражэйшы, бо дзе ў 
хаце каханне і згода, там і блаславенне Божае»? 

8. Якія каштоўнасці, на думку аўтара, з'яўляюцца вызна- 

чальнымі ў жыцці чалавека? 

9. Чаму Я. Баршчэўскі ў кнізе «Шляхціц Завальня, або 

Беларусь у фантастычных апавяданнях? звярнуўся да 
народных легендаў, паданняў, фантастычных гісторый? 


о? М 


че ы 

АПАВЯДАННЕ ВОСЬМАЕ. 
БЕЛАЯ САРОКА 


Вы, панове, ведаеце акружанае цёмным лесам возера 
Язна, дзе мяжуюць тры паветы: Полацкі, Себежскі і Не- 
вельскі. Недалёка ад гэтага возера быў вялікі маёнтак, 
жыў у ім пан, якога і цяпер, успамінаючы, называюць 
Скамарохам, і ён меў падданых у тых трох паветах. 

Дык вось той пан Скамароха быў надзвычай неспа- 
койнага нораву, фанабэрлівы і хцівы, да суседзяў ез- 
дзіў толькі з прэтэнзіямі, меў грошы і заўсёды судзіўся, 
крыўдзіў бедных, удоў і сірот. Яго падданыя мелі пекла 
на гэтым свеце. 

Рэдка хто нагедваў яго дом. Пры ім неадступна быў 
вялізны чорны сабака. Лёкаі заходзілі ў пакой толькі 
тады, калі ён свістам даваў знаць, што нехта з іх па- 
трэбен. 

Скамароха быў адзін у пакоі. Ён як зазвычай пазіраў 
у люстэрка, падкручваў вус і ўважліва прыглядаўся да 
свайго круглага твару, што, як расказваюць, быў накш- 
талт поўні. Пасля сеў у крэсла, закурыў люльку і заду- 
маўся, а побач на падлозе заснуў чорны сабака. 

Між тым, калі ён перабіраў у думках розныя спосабы, 
як павялічыць свае ўладанні, на зямлю апусціўся вечар 
і шэры змрок. Нечакана над яго жытлом павіслі хмары, 
зашумеў за сцяною вецер і лінуў дождж. У пакоі цёмна, 
толькі цьмяна свяціліся шыбы. 

Ледзь Скамароха ачнуўся ад думак, як бліскавіца 
асвяціла пакой і ён убачыў, што нейкая дзіўная і страш- 
ная постаць стаіць у кутку ля дзвярэй. Ён спалохана за- 
крычаў, стаў клікаць да сябе лёкаяў, але грымоты і шум 
ветру глушылі крык, ніхто не пачуў яго і не прыбег. 

Высокая худая постаць падышла да пана. 

-- Не крычы,-- сказала яна.-- Ніхто не пачуе твой 
голас, і твой чорны сабака моцна спіць, 

-- Хтотыіяк сюды трапіў? 

-- Пачакай крыху і пра ўсё даведаешся,-- кажучы 
гэта, прывід выкрасаў агонь і запаліў свечку, якая стаяла 
на стале перад люстэркам. 

Пры святле Скамароха ўбачыў дзіўнае стварэнне: ча- 
лавек на танюсенькіх нагах, худы, вочы круглыя, дроб- 


ным і вострым тварам падобны да птушкі. Закрычаў пан 


дрыготкім голасам: 
--. Які жахлівы твар! Відаць, перада мною злы дух. 


-- Не крычы, я падобны да цябе і магу табе шмат 


добрага зрабіць. 

-- Чаго ты сюды прыйшоў, ды так ціха, што і сабака 
не ўчуў? 

-- Чуеш шум навальніцы? Я схаваўся тут ад залевы 
і перуноў, а сабака зараз спіць моцным сном і датуль 
будзе спаць, пакуль я не абуджу яго. 

-- Скажы, хто ты? 

-- Сядзь у сваё крэсла, супакойся, і ўсё раскажу 
табе. Я днём адпачываю, а пасля захаду сонца блукаю па 
свеце і выведваю, пра што людзі думаюць, пра што гаво- 
раць, што ядуць і п'юць. Ведаю сакрэт, як наслаць моцны 
сон на сабак і варту; слухаю, пра што гаворыць праста- 
людзін і выведваю думкі паноў; маё вока хуткае, а слых 
такі тонкі, што за сцяною іняхай гэта будуць найтаўсцей- 
шыя муры) магу чуць шэпт; па рысах твару пазнаю харак- 
тары людзей, змушаю іх гаварыць паміж сабою і памятаю 
пра ўсё; заходжу праз маленькую шчылінку, і дзверы не 
скрыпяць, калі я іх адчыняю. 

Скамароха свіснуў, клічучы да сябе людзей, і штурха- 
нуў нагою сабаку. 

-- Дарэмна свішчаш: ніхто не пачуе. Шуміць вецер, 
лье дождж, і сабаку не абудзіш. 

-- Чаго ты блукаем па свеце? Навошта ты ўсё вывед- 
ваеш? 

-.- Я -- пасланец Белае Сарокі, даведаўся пра твае 
памысныя думкі і прывабныя намеры. 

- Іхтожтая Белая Сарока, якую ты ўспомніў? 

-- О! Белая Сарока мудрасцю свет здзіўляе, яе 
твар- цуд прыгажосці, постаць высокая, велічная; 
адзенне з дарагіх дыяментаў і перлаў, жыве ў палацы, 
якога ты яшчэ ніколі не бачыў; ёй кланяюцца багатыя 
паны і мудрыя галовы, духі па яе загадзе здабываюць 
скарбы з зямлі і мора, дзікіх мядзведзяў прывучыла да 
сябе, і яны, як пакорлівыя сабакі, заўсёды гатовыя ёй 
служыць. Словам, яна мацнейшая за ўсіх чарнакніжнікаў. 
Толькі часам убіраецца ў пёры белае птушкі, калі хоча 
бачыць тых, хто спрыяе ёй; і іх узнагароджвае, ўззегайаа: 
робіць шчаслівымі. 

Бледны Скамароха, гледзячы на пасланца, вымавіў: 

-- Дзіўныя і незразумелыя рэчы мне гаворыш. 

--. Заўтра гэтай парою я буду ў цябе, і Белая Сарока 
прыляціць пад твой дах адпачыць. Пастарайся прыняць яе 
добра і будзь у размове абачлівы; апоўначы лёкаі няхай 
не заходзяць у твой пакой, няхай першы візіт гэтае пані 
будзе таемны. 

Ён адчыніў вакно, паглядзеў угору. 

-- Хмары разышліся, толькі вецер шуміць, Здаецца, 
стрэлы перуноў не спаткаюць мяне на дарозе, не міне і 
паўгадзіны, як буду размаўляць пра цябе з Белай Сарокаю. 

Сказаў гэта і выскачыў у вакно. Гаспадар бачыў 
толькі, быццам нейкі чорны звер прабег праз панадворак 
і імгненна знік. 

Доўга Скамароха стаяў, нібыта слуп, сярод пакоя; ней- 
кая трывога апанавала думкі, і дрыготка прабегла па целе. 
Што значыць гэты прывід? Няўжо гэта відма? А можа, злы 
дух хоча ўблытаць яго ў нейкае няшчасце? На сцяне прабіў 
гадзіннік. Скамароха глянуў на яго і ўбачыў, што ўжо поў- 
нач. Свіснуў. Сабака прачнуўся, натапырыў поўсць, вочы 
загарэліся агнём, і ён, скуголячы, абышоў пакой. Прыбеглі 
лёкаі і, стоячы ля дзвярэй, чакалі панскага загаду. 

-- Таму з паўгадзіны, не больш, я клікаў вас да сябе, 
але аніводзін не з'явіўся. Што гэта значыць? Мружыце 
вочы на святле -- спалі, мала вам ночы, гультаі! 

Першы лёкай. Не ведаю, пане, што гэта такое, 
што на нас напала нейкая туга. Мы доўга сядзелі моўчкі, 
не маглі слова прамовіць адзін да аднаго. Потым адчулі 
ў сабе незвычайны цяжар, стомленыя вочы не маглі гля- 
дзець, і мы ўсе мімаволі заснулі. 

Скамароха нейкі час стаяў задуманы. 

-- Аці мроілася вам што-небудзь у сне? 

Першы лёкай. Мне сніўся дзіўны сон: бачыў ста- 
рога пана-нябожчыка, быццам з ім пераходзіў нейкую 
пустэльню, дзе шмат было страшных гадзюк. Яны ўвесь 
час заступалі пану дарогу, нібыта хацелі ўтнуць, Ён, жур- 
ботны, не кажучы мне ані слова, усё далей і далей ішоў 
сярод нейкіх скалаў. Потым бачыў я мясцовасць, зусім не 
падобную да нашых ваколіц, і нейкія руіны. На захадзе ў 
чорных хмарах гасла сонца і шумеў голы лес. Я ўбачыў 
недалёка ад дарогі жахлівых звяроў і закрычаў: «Пане, 
давайце вернемся дахаты. Нас напаткае цёмная ноч, а 
падарожжа небяспечнае».-- «О, доўгая і страшная будзе 
ноч, -- адказаў ён мне, плачучы.-- Не хутка звон і раніш- 
няя малітва прывітаюць узыход сонца, гэтых звяроў я не 
баюся, але цябе яны могуць загрызці, дык не адыходзься 
ад мяне». Тут пачвары кінуліся на нас. Я перапалохаўся 
і страціў прытомнасць, а цяпер вось абудзіўся і яшчэ 
дрыжу ад страху. 

Другі лёкай. А мне здавалася, што я хадзіў ля 
каламутнае рэчкі, а на берагах з аднаго і другога боку 
тырчалі камяні, і яны былі падобныя да нейкіх сядзячых 
людзей у доўгіх брудных апранахах. Потым мне сустрэўся 
волат, тоўсты, шыракаплечы, вочы страшныя, Хацеў ад 
яго ўцячы, але ногі мае былі нібы закутыя ў кайданы, з 
месца зрушыцца не мог. Ён падышоў да мяне і выцяў так 
моцна, што я заляцеў амаль на самую сярэдзіну рэчкі. 
Калі мяне несла вада, я крычаў, просячы дапамогі, ды 
на мой крык толькі камяні адказвалі дзікім смехам, і 
гул ад іх здзекаў лунаў над берагамі. Пасля я ўбачыў: 
здалёк мой бацька падымаў да неба рукі і маці млела, бо 

мне не маглі дапамагчы. Затым зноў нечаканая перамена: 
я стаяў над нейкаю прорваю і там мяне зноў спаткаў 
той страшны чалавек. Ён папхнуў мяне ў прорву -- і я 
імгненна прачнуўся ў вялікім страху. 

Трэці лёкай. Мне снілася бура. Яна зрывала дахі 
з дамоў, а вецер нёс нейкага шатана і скінуў яго перад 
самым ганкам... 

-- Годзе, годзе ўжо слухаць гэтае глупства; шум 
ветру і вільготнае паветра наслалі на вас цяжар і санлі- 
васць, а гарачая кроў гбудзіла ў галовах мудрагелістыя 
мроі. Ідзіце да сябе і кладзіцеся спаць. 

Скамароха зноў у адзіноце неспакойна хадзіў па па- 
коі. Дзіўныя думкі снаваліся ў ягонай галаве, жахлівая 
здань увесь час стаяла перад ім. Уздрыгваў, прыгадва- 
ючы яе агідную постаць, але золата любіў так, што хацеў 
мець яго як мага болей, няхай сабе і з шатанавых рук, і 
прыгажосць Белае Сарокі вабіла яго. Хацеў пабачыць яе 
як найхутчэй і быць у ліку яе прыяцеляў. 

Ён то парывіста хадзіў па пакоі, то, задумаўшыся, 
стаяў як слуп. Браў кніжку і адразу кідаў яе ды гладзіў 
свайго сабаку. Спадзяваўся, што стомленыя думкі супа- 
коіць сном, але імгненна ўскокваў з ложка, запальваў 
святло і думаў усё пра адно. Толькі перад узыходам сонца 
крыху задрамаў, ды і ў тым неспакойным сне мроіўся яму 
пасланец Белае Сарокі. 

Ціхі ранак. Ужо сонца было высока. На пагорках 
пасвіліся чароды, аратыя працавалі ў полі. Пан Скама- 
роха на ложку разважаў пра дзіўны ўчарашні выпадак. 
Нарэшце свіснуў. Прыбег лёкай і стаў чакаць загаду. 

-- Паспяшайце, каб сёння ўсе пакоі былі як найле- 
пей прыбраныя. Вымыць падлегу, сцены і столь добра 
агледзець, каб не было пылу і павуціны. Таксама адпа- 
ліраваць мэблю і бронзу; люстры каб адбівалі найясней- 
шае святло; абразы і шыбы старанна пачысціць, каб былі 
як новыя. Скажы аканому, каб паўсюль вакол маёнтка 
таксама быў парадак. 

--- Пансёння чакае нейкіх знакамітых гасцей? -- спы- 
таўся здзіўлены лёкай. 

-- Не твой клопат ведаць, каго чакаю, выконвай, што 
чуў. Ідзі і гэты мой загад перадай іншым. 

Сказаўшы гэта, пан Скамароха выйшаў у парк, доўга 
хадзіў у задуменні пад шатамі ліп, свіснуў, паклікаў са- 
баку да сябе і пайшоў у поле. Блукаючы паўсюль, нецярп- 
ліва чакаў вечара. 

Тым часам лёкаі, гаворачы між сабою, дзівіліся неча- 
канай перамене пана, апавядалі адзін аднаму страшныя 
сны, якія бачылі ў час учарашняе буры. А між тым праца 
ў пакоях ішла спорна, і перад захадам сонца адпалірава- 
ная мэбля, бронза і люстры былі як новыя. 

Вось ужо і вечарэе. Скамароха загадаў лёкаям вы- 
весці сабаку і каб ніводзін з іх не заходзіў да яго, па- 
куль не пакліча. Самотна ходзячы па пакоі, паліў люльку. 
Пасля адчыніў вакно: усюды панавала цішыня і ўжо 
колькі зорак свяцілася на небе. Запаліў свечку, паставіў 
на стале -- і тут убачыў у куце ўчарашняга госця. На тон- 
кіх нагах, вочы, як дзве іскрынкі, кідалі святло, і дзікі 
смех прабягаў па яго брыдкім твары. Перапалоханы Ска- 
мароха адскочыў на некалькі крокаў і сказаў: 

-. Не магу глядзець на цябе без агіды, твой твар мне 
страшны. 

-- Слабыя нервы маеш. Калі пазнаёмімся бліжэй, 
дык на ўсё будзеш глядзець без прыкоасці ды страху і 
лепш уладкуешся на свеце. Ты добра падрыхтаваўся пры- 
няць госцю, зараз яна прыляціць. 

Толькі сказаў гэта -- залятае ў вакно сарока, боль- 
шая і зграбнейшая за іншых сарок, пёры на ёй белыя, 
як снег, вочы чорныя. Апусцілася на стол. Здзіўлены 
гаспадар паглядае на жвавыя і імклівыя рухі прыгожае 
птушкі. Яна зляцела на падлогу -- іў міг вока стаіць па- 
сярод пакоя кабета чароўнае красы: рост высокі, твар 
ружовы, вочы вялікія, поўныя прывабнасці, на галаве 
і на ўсім адзенні зіхацяць дыяменты і каштоўныя ка- 

мяні. Скамароха аслупянеў, слова вымавіць не асмель- 
ваецца. 

Яна ж такімі словамі перапыніла маўчанне: 

-- Калі ляцела, дык бачыла прыгожыя горы і лясы 
гэтае краіны, тут вельмі шмат азёр. Думаю, жыхарам ні- 
чога не бракуе? 

-- Так, пані,-- сказаў з паклонам ціхім голасам гас- 
падар.-- Наш край прырода адарыла ўсім, што толькі 
трэба чалавеку. 

-- Я даўно мелася пабываць тут, спазнаць гэты край 
і яго жыхароў. Спадзяюся, што знайду тут сабе зычлівых 
прыяцеляў. 

-- Шмат хто будзе мець за шчасце ўбачыць пані. 

-- А як маюцца тутэйшыя падданыя? 

-- Гяны шчаслівыя. На лугах і пагорках даволі травы 
для вялікіх чародаў. 

Белая Сарока села на крэсла, а пан Скамароха - ля 
яе. Доўга апавядаў ёй пра берагі Дрысы і Дзвіны. Расказ- 
ваў, хто і як жыве ў ваколіцы, якую славу мае сярод су- 
седзяў, якія даходы з фальваркаў. Расказваў, як гандлю- 
юць з Рыгаю, калі разальюцца вясною рэкі, і якая выгада 
ад таго жыхарам гэтага краю. Размова без перапынку 
цягнулася да поўначы. 

-- Я яшчэ наведаю гэты край. І ты пазнаёміш мяне 
са сваімі добрымі суседзямі. А зараз мушу спяшацца да- 
дому: ужо поўнач, а дарога далёкая. 

Сказаўшы гэта, пакланілася гаспадару, імгненна пера- 
мянілася ў Белую Сароку і вылецела ў вакно. 

Скамароха доўга стаяў здзіўлены і глядзеў туды, дзе 
схавалася яна ў начной цемры. Вярнуўшыся да крэсла, на 
якім сядзела гэтая прыгажуня, убачыў пасярод пакоя яе 
пасланца. Той трымаў велізарны мех золата. 

-- Белая Сарока ахвяруе табе гэты падарунак, каб 
быў верны сам і іншых знайшоў, адданых ёй. Яна наве- 
дае твой дом, калі тут ужо будзе некалькі тваіх суседзяў, 
сапраўды зычлівых да яе. 

Сказаўшы гэта, пасланец выскачыў у вакно і знік. 

Скамароха самотны хадзіў па пакоі. Дзіўныя мроі 
снаваліся ў ягонай галаве. Багаты ўбор і незвычайная 
прыгажосць Белае Сарокі і цяпер стаялі ў яго ўваччу. Ні 
на хвіліну не мог забыць пра яе, і ад гэтых думак прапаў 
сон. Ні на волас не заснуў, а ўжо ўсё прачнулася і сонца 
было высока. 

Свіснуў. На панаў выклік прыбег лёкай, і, скуголячы, 
ускочыў у пакой чорны сабака. Гладзячы сабаку, Скама- 
роха загаварыў да слугі: 

-- А што, і сёння, можа, мучылі вас жахлівыя сны? 

--. Ах, пане! Нейкая туга напала на нас і гэтае начы, - 
адказаў лёкай.-- Ва ўсіх нас сон быў кароткі і неспа- 
койны. Вартаўнікі расказваюць, што чулі яны ўначы, як 
па вёсках вылі сабакі, рыкала жывёла, і бачылі, ях з поў- 
начы, шугаючы полымем, ляцеў цмок і іскры сыпаліся з 
яго; пэўна, нёс золата для нейкае душы, што пабраталася 
з д'яблам. А аканом казаў, што некаторыя бачылі кабету, 
якая плакала на цвінтары, ды так, што яе голас наводзіў 
на ўсіх трывогу і смутак. 

Скамароха, крыху змяніўшыся з твару і задумаўшыся, 
шпарка прайшоўся па пакоі. 

--.- Не кажы больш такое лухты. У вас заўсёды ў раз- 
мовах нейкія цуды! і прароцтвы, вы як тыя забабонныя 
бабы -- кожная рэч вас узрушае і пазбаўляе спакою. 
Скажы, каб запрагалі коней, паеду сёння да пана Л. і 
пана С., а можа, і іншых суседзяў наведа»ю. 

Ездзячы ад маёнтка да маёнтка, ён усюды з захаплен- 
нам апісваў прыгажосць, багацце, розум і шчодрасць Бе- 
лае Сарокі. Са здзіўленнем усе слухалі гэтыя апавяданні 
і рознае пра іх казалі, Некаторыя даводзілі: тут схавана 
нейкая здрада і што заплацяць за яе вялікім няшчасцем. 
Іншыя радаваліся і прасілі пана Скамароху, каб пахваліў 
іх перад Белай Саракаю, калі яна другі раз наведаецца ў 
ягоны палац, і з нецярплівасцю чакалі дня, калі змогуць 
яе ўбачыць. 

Прыехалі да Скамарохі госці. Былі яны ўсе з ліку 
заўзятых прыхільнікаў Сарокі, хоць бачыць яе яшчэ не 
мелі мажлівасці. З самага пачатку забаранілі лёкаям за- 
ходзіць у святліцу, каб тыя не чулі сакрэтных панскіх 
размоў. Келіхі з цудоўным віном стаялі на стале. Скама- 
роха весела апавядаў, якую гаворку меў некалі з Белай 
Сарокаю. Натхнёна і з запалам гаварыў пра яе розум і 
хараство, даводзячы, што за ўсё жыццё не бачыў, нават 
на дасканалых і дарагіх карцінах, такіх аван і 
прыгожых кабет. 

Гадзіннік прабіў поўнач. Ноч была пагодная, ціхая, і 
поўня свяціла ў адчыненае вакно. 

Гаспадар наліў у келіхі віно: 

-- Вып'ем за здароўе пані, якая ўвесь час была га- 
лоўнай асобаю нашых прыемных размоў. 

Ледзь сказаў-- з хуткасцю бліскавіцы залятае ў 
вакно Белая Сарока і апускаецца на стол пасярод поўных 
келіхаў. Уражаныя гэтым, усе, гледзячы на яе, паўскок- 
валі са сваіх месцаў. Нечаканае маўчанне ў пакоі. Зра- 
біўшы колькі хуткіх рухаў на стале, яна глянула на гас- 
цей, лёгка, як вецер, зляцела на падлогу,- і вось ужо 
бачаць усе перад сабсю кабету дзіўнае прыгажосці, усю 
ў дыяментах і перлах. 

-- Здалёку спяшалася да вас, спадзеючыся знайсці 
тут зычлівых сваіх прыяцеляў,-- сказала яна.-- Не памы- 
лілася ў спадзяваннях: бачу, у гэтай грамадзе ўсе добрыя 
сэрцы. Я ўмею ацаніць іх жаданні і буду шчыра думаць 
пра ваша шчасце. 

-- Так, пані,-- сказаў гаспадар.-- Імя ваша ўвесь 
гэты час нязменна было на нашых вуснах. Усе, каго пані 
бачыць перад сабою, найшчырэйшыя вашы прыхільнікі і 
самыя адданыя лёкаі -- да скону. 

Затым Белая Сарока села ў крэсла, ласкава раз- 
маўляла з кожным госцем, распытвала пра гаспадарку і 
прыбытак з фальваркаў, выказвала свае заўвагі і давала 

Хутка бег у гэтых размовах час. 

Гаспадар узяў са стала поўны келіх і сказаў: 

-- Давайце вып'ем за здароўе нашае пані. 

І ўсе госці з поўнымі келіхамі ў руках закрычалі разам: 

-- Няхай жыве Белая Сарока! -- І адным глытком 
выпілі да дна. 

Яна ўстала з крэсла, дзякуючы ўсяму застоллю, па- 
каштавала віна і паставіла келіх на стол. Так амаль уся 
ноч прамінула ў размовах і тостах. 

Ужо заранка паказалася на небе, заружавеліся воб- 
лакі перад узыходам сонца. Яна падзякавала гаспадару 
за гасціннасць, а гасцям за іх зычлівыя пажаданні, пера- 
мянілася ў Белую Сароку і вылецела ў вакно. 

Кажуць, што яна гэткім чынам наведвала начамі ўсіх 
тых, з кім пазнаёмілася ў палацы пана Скамарохі, і ўсюды! 
за яе здароўе лілося віно і гучалі віваты. 

У хуткім часе пачалі спраўджвацца прадчуванні прос- 
тых людзей. Тая страшная чараўніца патаемна разаслала 
ва ўсе бакі шкоднікаў, каб яны крыўдзілі бедных сялян. 
Раскажу панам выпадак, які ў той час здарыўся недалёка 
адсюль у вёсцы Клішкове, там усе пра гэта і зараз успа- 
мінаюць. 

Дойныя каровы, усе адразу, пачалі сохнуць, і малако 
ў іх зусім прапала. Бясспрэчна, чары. Па ўсіх ваколіцах 
былі чуваць скаргі і нараканні, ды няможна было ўве- 
даць, адкуль прыйшло тое зло. Выпадкам адзін вартаўнік 
з Клішкова, перад самым узыходам сонца вяртаўшыся 
дадому, убачыў, што сарока, белая, як снег, вылецела з 
хаты аднае кабеты, якой пан у той вёсцы пабудаваў но- 
вую хату з вялізнымі вокнамі. Вартаўнік расказаў гэта ін- 
шым. Сталі падазраваць, што там жыве чараўніца, пачалі 
сачыць рознымі спосабамі, каб вызесці на чыстую ваду 
гэта злачынства. 

Нарэшце пра ўсё даведаліся дзіўным чынам. Калі ча- 
раўніца на Купалле, схаваўшыся ў дзікім лесе, брала ў 
прыгаршчы расу і заклікала злых духаў, каб яны, збіра- 

ючы з усіх ваколіц малако, напаўнялі яе посуд, а наня- 
тая за колькі дзён перад тым пахолка", не ведаючы пра 
намеры свае гаспадыні, павымывала ўсе гліняныя збанкі 
і драўлянае начынне, перакуліўшы, паставіла сушыць. 
Злыя духі, не ўбачыўшы гэтага, цэлую ноч насілі малако, 
вылівалі на падлогу, і раніцаю ўся вёска ўбачыла, што 
з-пад чараўніцынай хаты плыве глыбокая малочная рака. 
Не мінула б чараўніцу смерць, ды, калі даведалася пра 
ўсё, імгненна ператварылася ў птушку і адляцела недзе 
далёка. 

Тады было шмат заломаў? у жыце, з'явіліся такія 
порсткія звяркі, што забіць іх было немагчыма, і яны па 
аборах стрыглі авечак, а мядзведзі, нападаючы ўсюды на 
пчальнікі, нішчылі пчол. 

Яшчэ больш дзіўную рэч скажу панам: паўсюль снавалі 
такія зграі ваўкалакаў, што страх было выйсці ў поле. 

-- Чаму ты іх называеш ваўкалакамі? -- спытаўся 
дзядзька.-- А можа, гэта былі сапраўдныя ваўкі, што 
набеглі з іншых лясоў, ратуючыся ад пажараў? Гэтак 
мядзведзі і іншыя звяры пераходзяць з аднае мясціны ў 
другую. 

-- Ведаю побра,- сказаў Якуш,- што гэта былі 
ваўкалакі, бо, як расказваюць, шыі ў некаторых з іх былі 
белыя, чорныя і іншых колераў. 

-. Ачаму? 

-- Таму што яны - людзі, перавернутыя ў звяроў. 
Якога колеру раней насілі хусткі на шыях, такая поўсць 
на шыях зрабілася. 

-- Дзіўныя кажаш рэчы! 

-- Але праўдзівыя. Нешчаслівы быў час, наракалі на 
гора сваё людзі, раздзірала сэрца выццё ваўкалакаў. 

-- Што ж потым здарылася з панам Скамарохам і 
іншымі прыхільнікамі Белгз Сарокі? 

"Пахолак, пахолка -- падлетак. 

2 Залом -- зблытаны і заламаны чараўніком пук жытніх сцяб- 
лоў, які мог наклікаць бяду на гаспадара нівы. 

-- Белая Сарока, чуючы людскія праклёны і даве- 
даўшыся ад д'яблаў, што стральцы з набітымі стрэльбамі 
сочаць за ёю, гдляцела далёка і больш не з'яўлялася ў 
нашым краі. Але зло, якое яна пакінула, распаўзлося 
па наваколлі, Тыя, што пілі віно за яе здароўе, п'юць 
слёзы няшчаснага люду. Пан Скамароха выехаў з гэтае 
мясцовасці, і кажуць, быццам ён у палацы Белге Сарокі 
ў абліччы страшнага мядзведзя вартаваў яе незлічоныя 
скарбы. 

Тут Якуш скончыў сваю аповесць пра Белую Сароку, 
узяў шапку. 

-- Куды спяшаешся? -- спытаўся дзядзька, - Ці табе 
пан казаў абавязкова сёння вярнуцца? 

-- Пан дазволіў мне зайсці ў карчму на ігрышча, па- 
бачыцца са знаёмымі ды павесяліцца. А заўтра перад сві- 
таннем, перш чым устануць у маёнтку, абавязкова трэба 
быць дома. Ужо сонца нізка, хутка цямнець пачне. 

-- Кланяйся ад мяне пану і скажы, што Янка заўтра 
пасля святое імшы абавязкова ў яго будзе. 


Пераклад з польскай М. ХАЎСТОВІЧА 


2 І. Што адбывалася з лёкаямі Скамарохі ладчас візіту 
ч пасланца Белай Сарокі? 

. Складзіце партрэт Белай Сарокі. Пацвердзіце адказ ад- 
паведнымі цытатамі. 

. З якой мэтай яна наведвала гэты край? 

. Хто і чаму быў запрошаны Скамарохам на сустрэчу з 
Белай Сарокай? 

«Чаму пав Скамароха быў так шчодра ўзнагароджаны 
Белай Сарокай? Наколькі заканамерныя змены ў яго 
далейшым лёсе? 

. Якія змены пачалі адбывацца ў ваколіцах пасля апош- 
няга візіту Белай Сарокі? 

. У апавяданні аўтар звяртаецца да прыёмаў алюзіі і але- 
горыі. Чым гэта можна растлумачыць? 

. Падрыхтуйце сачыненне-разважанне на тэму «Алега- 
рычны сэнс вобраза Белай Сарокі». 

. Ян Баршчэўскі -- асветнік і рамантык. Аргументуйце 
гэта выказванне. 


п б Ко 


б. 082 т 


146 


З сусветнай літаратуры 





АДАМ МІЦКЕВІЧ 
(1798-- 1855) 


Адам Міцкевіч -- выдатны паэт-рамантык, творчасць 
якога належыць польскай і беларускай літаратурам. На- 
радзіўся ў фальварку Завоссе Навагрудскага павета (ця- 
пер Баранавіцкі раён). Бацька, Мікалай Міцкевіч, шлях- 
ціц, удзельнік паўстання Тадэвуша Касцюшкі, служыў 
адвакатам у Навагрудку. Маці, Барбара Маеўская, па- 
ходзіла са збяднелай навагрудскай шляхты. Дзяцінства 
будучага паэта прайшло ў Навагрудку. У 1807 годзе 
Адам паступіў у Навагрудскую дамініканскую школу, дзе 
з першага класа вучыўся з Янам Чачотам. Разам сябры 
прыехалі ў 1815 годзе паступаць у Віленскі універсі- 
тэт. А. Міцкевіч стаў студэнтам фізіка-матэматычнага 
факультэта, але праз год перавёўся на гісторыка-літа- 
ратурны факультэт. За ўдзел у тайным студэнцкім тава- 
рыстве філаматаў (аматараў навук) быў зняволены і асу- 
джаны да бестэрміновай высылкі ў расійскую глыбінку. 

У хуткім часе французскае міністэрства асветы накіра- 
вала паэта ў Канстанцінопаль. Тут ён захварэў на халеру і 
памёр у 1855 годзе. Пахавалі А. Міцкевіча ў Парыжы, а 
ў 1890 годзе прах быў перавезены ў кафедральны сабор 
Вавельскага замка ў Кракаве. 

Многія творы А. Міцкевіча, што сталі класікай сусвет- 
най літаратуры, напісаны з глыбокім веданнем беларускай 
гісторыі, міфалогіі, фальклору. На беларускім матэрыяле 
заснаваны паэмы «Дзяды», «Гражына», «Конрад Вален- 
род», балады «Свіцязь», «Свіцязянка», «Мешка, князь 
Навагрудка». 

Паэма-балада «Гражына» ўвайшла ў другі том «Па- 
эзіі» А. Міцкевіча, выдадзены ў Вільні ў 1821 годзе. Сю- 
жэтную аснову твора складаюць факты з гісторыі Вялікага 
княства Літоўскага, калі ішло змаганне нашых продкаў 
з тэўтонцамі. Тут дзейнічаюць рэальцыя гістарычныя 
асобы, напрыклад, Вітаўт, аднак імёны галоўных герояў 
прыдуманы аўтарам. У творы сутыкаюцца дзве процілег» 
лыя пазіцыі: эгаістычнага князя Літавора і яго памочніка 
высакароднага Рымвіда. Гражына -- маладая жонка на- 
вагрудскага князя Літавара. У зкстрэмальнай сітуацыі яна 
цаной уласнага жыцця ратуе Радзіму ад ворага. Вобраз 
Гражыны -- гэта вобраз народнай гераіні, якая шмат у 
чым падобная да біблейскай Юдзіфі, 


ГРАЖЫНА 
Літоўская аповесць 


Цемра, ды вецер, ды стынь на абшары, 
Доле -- туман, а высока-высока, 

У каламуці раз'юшанай хмары, 

Месяц няпоўным паблісквае вокам; 
Свет, нібы скле!, змураваны з камення, 
Неба ж над ім як глухое скляпенне. 
Цемра паўночная, Ранне далёка. 

Ля Навагрудка, на ўздыбленых горах, -- 
Замак у месяца срэбным зіхценні; 

Вал здзірванелы схаваўшы, сувора 
Волатаў-вежаў ламаныя цені 

Падалі ў роў, дзе між вечнай цясніны 
Дыхалі воды, затканыя цінай. 

Замак заснуў -- ні агню і ні дыху, 
Толькі па вежах бяссонная варта 
Воклічам цішу палохае ўпарта; 

Раптам дайшло вартавому да слыху: 
Постаці нейкія нібы, на гонях... 

Чорныя цені за імі гурбою... 

Блізка ўжо... скачуць учвалам на конях. 
Панцыры ззяюць, і бразгае зброя. 


Коней іржанне і цокат падковаў; 
Рыцары, трох іх, ужо каля рова, 
Едуць, спыніліся, голас падалі, 
Трубы мядзяныя ўночы зайгралі - 
Раз і другі раз зайгралі і трэці, 
Варта ім з вежаў адказвае рогам, 
Грымнула брама, паходня ім свеціць, 
Падае мост, і яны -- за парогам. 


Бегла да брамы, спяшалася варта: 
«Хто тыя людзі, з мэтай якою?» 
Першы быў волат, узброен не жартам, 
Немец заўжды так узбрсен да бою: 
Меў чорны крыж ён на белай капіцы, 
Крыж на грудзях ў залацістай пятліцы, 
Трубку мядзяную, дзіду у току, 

Чорны ружанец і шаблю пры боку. 





. 
з. 


«Пёс гэты, пэўна, са псярні крыжацкай -- 
Тоўсты, бо штодзень кроў прускую"! хлебча. 
О, каб людзей тут не гэтак багата! 
Знішчыць бы гэтага гада павінны -- 

Раз, ды пад мост,- па заслугах адплата...» 
Так між сабою шапталі ліцвіны; 
Перасмыкнуў толькі немец плячыма-- 
Людскую мову ён ведаў, магчыма. 


«Князь ваш у замку?» -- «У замку, ды надта 
Ваша пасольства з'явілася позна... 

Спіць князь -- дарэмная часу утрата, 

Заўтра, магчыма...» -- «Нам заўтра няможна! 
Сёння і зараз жа. Час хоць і позны, 

Мусіце вы пра пасольства данесці, 

Я на сябе бяру гнеў яго грозны... 

Гэты, для знаку, дасцё яму персцень; 

Герб Літавор на пярсцёнку пабачыць -- 

Герб Літавору усё растлумачыць». 


Замак спіць. Спяць навакольныя межы, 
Поўнач, асенняя ночка даўгая! 

Толькі яшчэ ў Літаворавай вежы 
Зоркай агеньчык з-за кратаў міргае: 
Позна дадому вярнуўся з дарогі - 
Вочы ледзь бачаць ужо ад знямогі. 


Хоць і не спіць ён, ды вельмі суровы... 
Ані хто з варты, за справай такою, 
Ані хто з рады ці з шляхты дваровай 
Князя свайго не парушыць спакою. 
Доўга паслы пагражалі, прасілі - 
Грозьба ці просьба -- дарэмны патугі! 


Т Поцсы -- аб'яднанне плямёнаў, што насялялі ўзбярэжжа 
Балтыйскага мера паміж ніжнім цячэннем Віслы і Нёмана. Было 
часткова вынішчана, а часткова анямечана крыжакамі. 

Цямяць ліцвіны: нямецкая цацка! 
Шэпча адзін, і другі за ім шэпча: 

Кажуць, каб Рымвіда ім пабудзілі. . 
Рымвіда ўрэшце паклікалі слугі; 
Быў ён у князя памочнік адзіны - 
Княжае войска вадзіў ён да бою, 
Радаю правіў -- любою гадзінай 
Вольны ўваход меў да князя ў пакоі. 


Цёмна ў пакоі, на століку чадна, 

Чах каганец, мітусіліся цені; 

Штось з Літаворам сягоння няладна - 
Крочыць, маўчыць, а пасля ў задуменні 
Слухае. Рымвід пра немцаў гавора, 
Словы не могуць крануць Літавора, 

Ён чырванее, ўздыхае, бялее, 

Твар удае, што ад думак ён млее. 

Вось каганец, каб паправіць, бярэ ён, 
Але не правіць -- глыбей яго цісне 

І пагасіў (толькі кноцік курэе) 

Ці выпадкова, ці, можа, наўмысна. 


Пэўна, не мог ён схаваць хвалявання, 
Ведаў -- яно на ягоным абліччы, 

І не хацеў, каб слуга быў у стане 
Уразумець яго план таямнічы; 

Зноў па пакоі ён крочыў і крочыў, 
Потым спыніўся і стаў ля акна ён, 
Бачна -- у водбліску месячнай ночы 
Сутарга твар яго перасмыкае, 
Бачна, як ззяюць маланкамі вочы, 
Вусны зацяты, нахмураны бровы, 
Бачна, які загарэлы, суровы. 

Потым, у кут адышоўшы са спехам, 


«Сам жа ты з Вільні прывёз мне, Рымвідзе, 
Вестку, што Вітальд', вяльможны, ласкавы, 
Князем хацеў пасадзіць мяне ў Лідзе, 

І на пасажнай па жонцы дзяржаве, 

Нібы здабычу сваю, для пакоры, 

Княства маё сёння Вітальд мне дорыць».-- 
«Так, праўда, княжа!» -- «А мы вось на дары, 
Як і належыцца, выступім годне; 

Хай сцяганосцы выносяць штандары, 

Хай жа запаляць агні і паходні, 

Хай трубачы ў гэты ж час выязджаюць, 
Едуць у горад і, стаўшы на рынку, 

Аж на чатыры вятры заіграюць; 

Хай яны трубяць датуль без спачынку, 
Покуль іх голас мне войска абудзіць. 

Хай кожны рыцар браню сваю ўладзіць, 
Меч загартуе і дзіду асадзіць. 

Коні хай будуць гатовы і людзі: 

Рыцараў жонкам, нявестам прынесці . 
Харч, каб хапіла ад рана да змроку, 
Коней на месца ўсіх з пашы прывесці 

Ды, накарміўшы, трымаць іх на воку. 

І калі сонца з-за Шчорсаў заззяе, 

Калі асвеціць магілу Мендога”, 

Хай там на вуліцы Лідскай чакае 

Войска, гатовае ў бой і ў дарогу». 


Князь замаўчаў. І нібыта размовы 
Толькі й было, што пра зборы ў дарогу. 
Але чаму ён пахмуры, суровы, 

Голас дрыжыць і хавае трывогу? 


! Вітальд (Вітаўт; 1350-- 1430) -- князь гарадзенскі, трокскі, 
вялікі князь Вялікага княства Літоўскага, Рускага і Жамойцкага 
(1392--1430). 

2 Магілу Мендога...-- У Навагрудку ёсць невысокая гара, якая 
называецца Міндоўгавай. Паводле падання, там пахаваны вялікі 
князь ВКЛ Міндоўг, або Мендог. 


Дзверы замкнуць загадаў у пакоі, 
І так пачаў ён з фальшывым спакоем, 
Словы свае прыпраўляючы смехам: 

А калі кідаў ён слова за словам, 
Беглі яны так нязграбна, не скора, 
Быццам іх выбегла толькі палова, 
Рэшта ж захрасла ў грудзях Літавора. 
Нешта нядобрае ў постаці князя, 
Нешта нядобрае мае на ўвазе. 

Змоўк Літавор і нібыта чакае, 

Што Рымвід пойдзе выконваць загады, 
А Рымвід толькі вачыма блукае, 

Нема стаіць -- не знаходзячы рады; 
Князевы думкі чытаць ён умее, 
Цяжкую праўду у іх разумее. 


Што тут пачаць? Літавор не ахвочы 
Слухаць чужыя намовы, парады; 
Робіць заўсёды, як сам ён захоча, 
Тоячы ў сэрцы намеры ад здрады; 
Вырашыць раз і тады ўжо не збоча 
Г не папросіць падмогі, спагады. 
Рымвід, дарадца і сябр Літавораў, 
Рыцар вядомы літоўскай дзяржавы, 
Ганьбу заслужыць і горыч дакораў, 
Як не ўратуе агульнае справы. 
Змоўчаць? Параіць? Варожыць надвое. 
Урэшце адважыўся ён на другое. 


«Князь, перад воляй тваёю мы немы. 
Людзі і коні гатовы да бою. 

Шлях пакажы, і гатовы усе мы 

Днём а ці ноччу ісці за табою; 

Рымвід, пазер мне, не будзе астатні, 
Але аднолькавай меркай не мерай 
Розум людзей з грамады гэтай шэрай 

І розум тых, хто на большае здатны. 
Бацька твой нават, хоць ён сам сабою 
Даць намагаўся дням прышлым асновы, 





Перш чым на ворага рушыць са зброяй, 
Раду склікаў, каб пачуць яе словы. 
Часам і мне там, між мудрых і важных, 
Собіла думкі выказваць адважна. 

Вось і цяпер я скажу табе смела 

Тое, што вуснам душа падказала, 

Шмат я пражыў, галава пасівела -- 
Славы, чыноў дасталося нямала. 

Новую справу задумаў ты, княжа, 
Шкодную справу, як сэрца мне кажа: 
Лідскае княства, што маеш па праву, 
Хочаш узяць праз ліхую прыгоду, 
Будзе ў бяду твой паход, а не ў славу,-- 
Новым і даўным падданым на шкоду: 
Першыя -- скарбы здабудуць чужыя, 
Рабства, кайданы здабудуць другія. 


Вестка разыдзецца з краю да краю, 
Ненавісць высее хцівае зерне, 

Горкі дасць плод яно ўрэшце і церне, 

Што труціць славу і згоду знішчае. 

Скажуць: парушыў князь праў сваіх межы -- 
Тое узяў, што яму не належыць. 


Колісь інакш было: князі-ліцвіны 

Родны свой горад сталіцай рабілі... 
Добры быў звычай, і тыя гадзіны 

З памяці нашай у небыт не сплылі. 

Дай, князь, ісці шляхам даўнім падзеям, 
Здайся на Рымвіда -- не падвядзе ён. 


Перш-наперш рыцараў мы папярэдзім - 
Тых, што у горадзе тут пад рукою, 

Тых, што на вёсцы шукаюць спакою, -- 
Зараз жа ў замак хай кожны з іх едзе; 

Панства ж і рада няхай у пакоях, 
Дзеля бяспекі і дзеля аздобы, 
Каля тваёй будуць княжай асобы, 


Я ж, не марудзячы, рушу тым часам 
Хаця ж бы заўтра, на золаку, рана 

З слуг грамадою, з святым капеланам 
І з пачастункаў вялікім запасам -- 
Ладзіць усё, каб хапіла народу 
Добрай дзічыны і добрага мёду. 


Добрае хіба народ толькі бачыць! 

Не, і шляхецтва за ім у пагоні: 

Ласку убачыўшы ў княжай далоні, 
Прышласць сваю загадзя ўжо тлумачыць; 
Гэтак было і ў Літве, і на Жмудзі, 

Вось хоць старыя раскажуць хай людзі». 


Скончыў і кінуў за вокны вачыма: 
«Вецер, Пагоды не будзе, магчыма. 
Бачу каня там пад вежай у цені, 

Рыцара бачу -- трымае паводдзе, 

Вось і другі да яго падыходзіць; 
Немцы... пасольства... пазнаў па адзенні, 
Ці іх паклікаць, ці хай там на доле 
Вусны слугі скажуць ім тваю волю?» 


Нібы ў акно ён глядзеў выпадкова, 

Нібы выпадак -- і погляд, і слова, 

Але наўмысна ён ставіў пытанне, 

Каб пра пасольства ўсё ведаць дазвання. 


І Літавор адказаў яму: «Дружа, 
Не, калі рады якой патрабую, 
Не давяраюся іншым я дужа, 
Рымвіда слухаю і не шкадую, 































Бо ён пашаны і гонар? “РТ”! 
Мудры на радзе і ў бе” ках Упарты. 


Дзёрзкі намер не люё”' Я бясконца 


Людзям да часу пака??“Ч» на вока; 
Думку, што стоена ў сЭрЧы глыбока, 
Шкодна са змроку вь “94? на сонца. 
Хай мой намер, як з '2ланкай бывае - 
Блісне пасля, а раней забівае. 

Тайнай з табой падзя”'ЧЧа жадаю: 
Заўтра ідзем супраць РУСІ і Жмудзі; 
Што, быць не можа? ! можа, і будзе. 
Сёння я сэрца табе ал“РЫаю. 


Даў я загад: усім браЧа за зброю 

І каб спяшаліся на да'“М9ГУ, 

Бо Вітальд, ведаю, гэ!ай парою 

Пэўна заняў ужо з во“ “Кам дарогу. 
Можа, і Ліду мне дор”'Ч? ёН быццам, 
Каб, падманіўшы, злаг!Ч Чі забіць там... 
Але з магістрам тэўта““К!м, не у звычай, 
Зараз зрабіў я таемну? ЗГЭАЎ: 
Рыцараў дасць ён сва!Х 2ля паходу, 


Я ж адару іх багатай здабычай. 


Бачу пасольства... ў тэўтонскім убранні... 


Значыць, трымае магі“'Р абяцанні. 


Покуль схаваюцца зор! Пад Ранак, 
Рушым ліцвінаў, дадаў“?! У ПОЛІ! 
Конных тры тысячы, ў СРоне Залананэм 
І кнехтаў! пешых у двё Разы! болей. 
Кнехт дужы целам, вь'“?Й За ліцвіна, 
Мечам валодаць умее СТРашэнна, 

Дзіда навострана ў кнехта адменна -- 


З ног да чала у жалез” Дружына; 


“ Кнехты -- пешыя крыжацкія Е9!НЫ, СЛУГІ. 

Сам сабе выбраў, як быў у магістра, 
Хлопаў адборных і коннікаў быстрых. 


Мае кнехт кожны змяю за плячыма, 
Волавам, сажаю корміць змяю ён, 

Потым падпаліць -- трываць немагчыма, - 
Гром і агонь... так змяёй і ваюе”; 

Толькі на ворага вокам ён глянуў -- 

І ці забіў, ці смяртэльна параніў; 

Так быў забіты у час абароны 

Дзед Гедымін наш на сценах Велоны?”... 


Вітальд, відаць, занядбаў асцярогу, 
Войска нямнога у Лідзе. Хістанне 

Тут недарэчы, і заўтра ў дарогу 

Рушым, і возьмем, і знішчым дазвання?. 


Рымвід уражаны быў навіною, 

Нібы застыў, анямеў, нерухомы; 

Буру прадбачыў, і лёс невядомы 

Мечам вісеў над радзімай, Літвою. 
Справа не церпіць. Дарэмна ваганне. 

З гневам і жалем ён крыкнуў: «Мой пане, 
Бог не папусціць такога, не веру... 

Брат супраць брата узніме далоні!.. 
Вышчарбіў ўчора на немцах сякеру, 
Сёння ж навострыць і іх абароніць... 
Будзе нам гэткая згода бядою, - 

Хочаш з'яднаць ты агонь ды з вадою! 
Сусед з суседам, бывае між намі, 
Жывучы дрэнна, у крыўдзе спрадвечнай, 
Лепшымі робяцца, ўрэшце, сябрамі, 

Рукі з'яднаўшы ў пашане сардэчнай. 


Горай, хіба, як благія суседзі, 

Сёння жыве наш ліцвін побач з ляхам? 
Разам сядзяць на вясёлай бяседзе, 
Спяць пад адзіным і небам, і дахам, 
Разам -- спатрэбіцца -- меч уздымаюць; 
Горай яшчэ, як ліцвіны і ляхі 

Сэрца адно да аднога не маюць, 

Ворагі вечныя -- людзі й вужакі, 

А прыпаўзе гад да хаты парога, 

Госцем запрошаны да чалавека, 

Дзеля хвалы несмяртэльнага Бога,-- 
Прыме ліцвін яго хлебам і млекам. 

Гад той рахманы да рук падпаўзае, 
Разам вячэрае, п'е без прыгоды, 

Грудзі малога не раз спавізае 
Бронзавым колцам, без жаднае шкоды. 


Толькі крыжацкага гада не ўлашчыць, 
Мала яму ўсіх багаццяў нямецкіх, 
Колькі людзей і зямель мазавецкіх 
Згінула ў прагнай, бязлітаснай пашчы. 
Столькі жарэ, а галодны да смерці! 
Нашыя рэшткі гатоў ён пажэрці. 
Еднасцю толькі й пазбавімся катаў, 

А паасобку іх сілы не знішчыць. 

Замкі руйнуем іх на папялішчы, 

Ордэн жа, нібы дракон той пракляты: 
Сцяць галаву не паспееш -- другая, 
Трэцяя, сотая ўжо адрастае! 

Кончым дракона! Дарэмны патугі 

Тых, хто нас хоча мірыць з крыжакамі, 
Бо -- ці то князь, ці то князевы слугі - 


У...так змяёй і Ваюе,-- Маецца на ўвазе агнястрэльная зброя, 
якую тады быццам бы пачалі ўжываць крыжакі. 

2 Велона -- крыжацкая цвярдыня на Нёмане, пры аблозе якой 
загінуў вялікі князь Гедымін. 


Цяжка такога знайсці паміж намі, 
Хто не жадаў бы любою цаною 
Скончыць з праклятай крыжацкай чумою, 


158 ОТ 159 


Мкнецца да мэты любымі шляхамі - 

Сам над усімі хацеў бы ён княжыць, 

Роўных сабе -- растаптаць пад нагамі. 

З Вітальда ласкі пакутуюць людзі. 

З бітвы на бітву і з бою да бою 

Вечна скаваны бранёй нашы грудзі, 

Вечна Літва -- на каня ды за зброю; 

У шышакі ўжо чалом ураслі мы; 

Свет -- як вялік -- навакол абышлі мы: 

На крыжакоў ці праз Татраў грамаддзе, 

Рушым на Польшчы прыгожыя сёлы, 

Далей па стэпе, з вятрамі у ладзе, 

Нішчым, дагнаўшы, абозы Магола. 

Скарбы ж, багацце, што ў замках забралі, 

Люд, што дабіць было шабляй турботна, 

Тых, што праз голад, агонь не прапалі -- 

Зносім яму і зганяем ахвотна. 

Князю карысць, а Літва ўсё гібее; 

З Фінскай затокі да мора Хазараў! - 
“Скрозь гарады загарнуў пад сябе ён, 

Мае палац, а палац нібы мара! 

Бачыў шмат замкаў крыжацкіх адменных, - 

Прусы на іх і не глянуць без страху, -- 

Але мацнейшыя ў Вітальда сцены 

Замка, што ў Вільні, і трокскага гмаху. 

Ёсць каля Коўна такая даліна - 

Сцелюць русалкі там дзіўнае кзецце 

Летняй парою і весняй гадзінай. 

Тая даліна найлепшая ў свеце. 

Нельга даць веры: ў Кейстутава сына 

На дыванах -- болей кветак адменных. 

Ззяе палац. Аксамітнай тканінай, 

Бісерам шытай, аздоблены сцены. 


саната 


Я З Фінскай затокі да мора Хазараў...-- ад Балтыйскага да 
нага мора, якое называлі калісьці Хазарскім. 

Дзесяць нягоршых я маю на стайні, 

Іх маім слугам адданым узычу... 
Покуль і конь мой... І шабля са мною!..» 
Тут не хапіла ад гневу дыхання, 
Змоўк, толькі грымнула княжая зброя, 
Бо здрыгануўся, відаць, з хвалявання. 
Але што гэта, святлом вокамгненным, 
Бліснула над галавой яго знічам, 

Твар асвятліўшы на міг ваяўнічы? 
Шаблі лязом ды па гзымсе' каменным 
Біў Літавор, выкрасаючы іскры; 

Сталі узмах быў маланкава быстры. 


Зноў абняло іх глухое маўчанне. 

Зноў князь сказаў: «Годзе марнай размовы, 
Ноч адыходзіць, і дзень хутка новы... 
Зараз пачуем мы пеўняў пяянне. 

Ты зразумеў мой загад? Будзь гатовы... 
Лягу, крыху адпачну я душою 
Змучанай, целам... і ўстану здаровы. 
Тры дні не спаў я дарогай цяжкою. 
Цёмна, ды месяц прабліснуць павінен, 
Рушым якраз каля ранняй гадзіны... 
Сыну Кейстута мы ў Лідзе пакінем 
Добрую спадчыну -- попел, руіны!» 
Скончыўшы, пляснуў ў далоні штосілы. 
Чэлядзь ўзяла яго латы і зброю. 

Лёг не таму, што быў сон яму мілы,-- 
Прагнуў, каб Рымвід пакінуў пакоі. 
Рымвід падумаў: дарэмна размова! 
Зараз жа выйшаў без лішняга слова. 
Выйшаў і выканаў спраўна інтэрас; 
Рыцараў склікаў, паведаў загад ім, 
Потым у замак вярнуўся яшчэ раз... 

Т Гзымс -- карніз. 





Да Літавора? Для новай парады? 

Не, не да князя. Пакой князеў цёмны. 
Рымвід, улева падаўшыся, збочыў, 
Дзе перакінуты мост быў пад'ёмны, 

І у пакоі княгіні пакрочыў. 


Князевай жонкай была той парою 
Лідскага князя дачка маладая. 

За прыгажосць у наднёманскім краі 
Звалі Гражыну князёўнай-зарою. 

Хаця ж з гадамі з зарой-зараніцай 

Не параўнаеш княгіні Гражыны, 

Але яднала ў сабе чараўніца 

Вабнасць кабеты і свежасць дзяўчыны. 
Здзівіць развагай, кране маладосцю, 
Быццам бы май увасобіўся ў леце, 
Быццам бы кветкі, вясновыя госці, 

З плодам даспелым, духмяным на вецці... 


Ці толькі з твару прыгожа Гражына? 
Роўных сабе ні ў чым іншым не знала; 
Станам, і ростам, і спрытам княгіня 
Нават і мужу свайму не ўступала. 

Там, дзе абое прыгожыя ў коле 
Чэлядзі, шляхты дваровай стаялі,-. 
Былі падобны да гонкіх таполяў, 

Што найвышэй свае кроны ўзнімалі. 


З твару падобна да мужа нямала, 

Сэрцам таксама нагадвала мужа. 
Верацяном ці іглой пагарджала, 

Але затое любіла аружжа. 

Часта на добрым кані выязджала 

У шорсткім са шкуры мядзведжай убранні 
І па лясах, па дубровах скакала 

Да позняй ночы ад самага рання. 

Часам, калі пад мужчынскім уборам 
З лесу вярталася, дзе палявала, - 
Блытала чэлядзь яе з Літаворам 

І, нібы князя, Гражыну прымала. 


Так, спалучаючы працу й забаву, - 
Радасць, ці смутак, ці злая навала, - 
З мужам не сэрца адно падзяляла, 
Але і мыслі, і княжую справу. 

Суд, ці вайна, ці таемная змова 
Часта яе вырашалася словам. 

іншым было не ўсё гэта вядома, 
Была не такой, як бываюць кабеты, 
Што рады ўладзе над мужам і домам 
І на ўвесь свет выхваляюцца гэтым. 
Спрытна хавала ад лішняга вока 
Тое, як сэрцам валодала мужа, 
Нават і тыя, што бачаць глыбока, 
Цямілі гэтую справу не дужа. 


Рымвід адчуў, дзе шукаць яму раду, 

Каб і людзям быць, і князю не ў крыўдзе, 
Ведаў, калі да княгіні ён прыйдзе, 
Знойдзе увагу і знойдзе спагаду. 

Так і зрабіў, расказаўшы ёй ціха, 

Што Літаворам задумана ліха. 


Вестку Гражына з трывогай прымае, 

Але умее валодаць сабою - 

Выгляд зрабіла, што веры не мае - 

Голас і твар не згубілі спакою. 

«Хіба ж у князя,-- сказала,-- больш варты 
Словы жанчыны, як рыцара слова? 

Ведаю, ён і гарачы, і ўпарты -- 

Скажа і зробіць так адначасова. 

Але, нарэшце, калі хваля гнезу 

Буру не ў час у душы яго ўзбудзіць 

І калі ён, памыліўшыся, зблудзіць 

Між дрэва праўды і прагнасці дрэва,- 
Кінем, хай час і развагі павевы 

Мыслі раз'ясняць і сэрца астудзяць, 
Кане ў нябыт яго злосць і упартасць... 
Сябе дый іншых палохаць не варта», 


«Поабач, княгіня, бо гэта не слова, 

Што, з вуснаў чорнай зляцеўшы гадзінай, 
Чэзне без следу у памяці сховах; 

Нельга назваць яго і блытанінай 

Марных жаданняў, капрызаў чарговых, 
Што, як туман, закурыцца і згіне, 

Слова, як іскра, што ўспыхвае ноччу. 
Бачу я іскру і гора прарочу! 


Не першы дзень я пры князю слугою, 
Шмат год служыў яму шчыра, аддана, 
Ды не згадаю, ці чуў я парою 

Гэткае шчырае слова ад пана. 

Што мне належыць -- зраблю я: да бою 
Войска збяру, як было загадана, 

Ля Перасека' магілы, і ўранні 

Рушым дарогай пры месяца ззянні». 


«Што чую! Заўтра? Бяда мне і гора! 
Гэтага знаць на Літве не павінны, 

Што брат на брата ўзняў зброю на сорам, 
І з-за чаго? З-за пасагу Гражыны! 

Зараз іду я ў пакой Літавора, 

Хоць для спаткання мінулі гадзіны. 


" Лерасека -- ускраіна Навагрудка. Там перасякаліся дарогі. 
Адсюль -- і наза. Паданне звязвае яе паходжанне з нейкім Пе- 
расекам. 

Перш, чымся неба зарой закрасуе, 

Веру, што добры адказ прынясу я». 
Потым яны, развітаўшыся, выйшлі. 

Дужа спяшаліся дзесьці абое. 

Хвілі ў святліцы не бавячы лішняй, 
Крочыць княгіня да князя ў пакоі. 

Рымвід туды ж крок кіруе увішна, 

Вось да дзвярэй дакрануўся рукою, 

Ды не ўвайшоў, на парог ён сядае - 
Слухае, ў шчыліну ўсё падглядае. 
Бразнула клямка, і ў цягу хвіліны 

Постаць стаяла нярушная ў белі. 

«Хто? -- крыкнуў князь і сарваўся з пасцелі.-- 
Хто?» -- «Я»,-- адказвае голас жанчыны. 
І то гучней галасы, то нямелі. 

Рымвід з размовы не чуў палавіны - 
Словы, змяшаўшыся з рэхам імгненным, 
Біліся глуха ў каменныя сцены. 


Словы то гучна імкнуць раззлавана, 

То ледзьве-ледзьве даходзяць да слыху. 
Голас Гражыны гучыць ўсхвалявана, 
Кпіны у голасе князя і пыха. 

Вось яна кленчыць, бядою прыгбана... 
Устаў Літавор, і зрабілася ціха. 

Потым ён нешта сказаў ёй сурова 

І замаўчаў, не знаходзячы слова. 

Вось прамільгнула зноў постаць у белым, 
Крочыць к парогу, выходзіць жанчына. 
Ці не ўпрасіла, а ці не пасмела 

Болей прасіць? У пакой свой Гражына 
Накіравалася. Князь да пасцелі 

Моўчкі прыпаў, Неймаверная ціша, 
Мусіць, яна Літавора ўкалыша. 

Рымвід хвіліну якую вагаўся, 


Потым пайшоў і на левым балконе 
Служку пабачыў, што з немцам спрачаўся. 
Слухаў, да вуха прыклаўшы далоню, 
Але не чутна, бо вецер узняўся, 
Служка рукою паказваў на коні; 
Рымвід не ўцяміў, хутчэй здагадаўся. 
Кроўю набеглі у рыцара вочы - 
Збег да каня і ў сядло ён ускочыў: 
«О, каб не быў я паслом тут сягоння, 
Крыжам клянуся на комтурскім сцягу, 
Я б даказаў вам, што меч у далоні 
Маю недарма, сваёй помсты прагу 

Я б задаволіў і змыў бы знявагу. 

Ні ў імператара, ні ў слуг ягоных 

Не стрэў таго я, што тут, у паўпанка: 
Пад голым небам дачакацца ранка, 

І прэч пайсці, і бачыць слуг ухмылкі... 
Толькі князёк, відавочна, не цяміць, 
Што ён павінен плаціць за памылкі, 
Кліча на Вітальда гэты паганец, 

Каб разам знішчыць. Ды нас не падманіць! 
Вітальд і той не заслоніць сабою 
Меч, што вісіць над яго галавою. 


Скажаш так князю, а веры не будзе - 
Сам хай спытаецца, нават хачу я 

Уласна яму паўтарыць, сам пачуе, 

Што я кажу, і няхай не забудзе: 

Рыцара слова ці рыцара ўмова 

Век не парушна, як Божае слова. 

Яма, якую для нас вы капалі, 

Вам жа самім абярнецца на шкоду: 

Сёння ж, глядзіце, ў яе каб не ўпалі. 

Я кажу -- Дытрых Гальштарх фон Кніпродэ, 
Комтур! Гэй, кнехты, за мной, паскакалі!» 

Перачакаў і да брамы прыскочыў, 
Кнехты за ім. Вось па полі ўжо гоняць, 
Толькі чуваць - дзесьці зброя бразгоча, 
Толькі чуваць, як падкова дзесь звоніць, 
Толькі чуваць - заіржалі дзесь коні... 
Хутка замерла ўсё ў цемрадзі ночы, 

Лес толькі цёмны услед ім гамоніць. 


«Едзьце шчасліва, няхай вашы ногі 
Болей не пройдуць літоўскаю сцежкай! -- 
Рымвід услед паглядзеў ім з усмешкай. - 
Дзякуй, княгіня! Мінулі трывогі... 

Вось і скажы, што ты знаў чалавека! 
Голас быў гнеўны, і погляд суровы, 

Нібы маланкай, паліў з-пад павекаў... 
Мне не дазволіў сказаць нават слова... 
Здэцца б, у птаха пазычыў ён крыллі, 
Толькі б на ворага ўпасці галовы, 

А ўсмешка жанчыны, голас мядовы 

У іншы бок усю справу схілілі...» 

Не улічыў, стары, ў гэтай хвіліне 
Маладосць князя, прыгожасць княгіні. 


Так ён казаў, угару ўзняўшы вочы... 

Можа, з-за крат лямпа нешта падкажа? 
Толькі дарэмна, там цёмна і змрочна... 
Рымвід вярнуўся, на ганак пакрочыў: 

Можа, пакліча ў пакой яго княжа? 

Але дарэмна пытаўся у стражы. 

Вось ля дзвярэй ён, ля княжых, ўсё ціха - 
Спаў, як раней, князь - чуваць, як ён дыхаў. 


«Цуд тут, ды годзе! А што будзе далей? 
Неяк ідзе ўсё дзівосна сягоння: 
Мне загадаў князь у гневе, ў запале, 


Т: 


Падрыхтаваў каб людзей я і коней, 

А сам спіць моцна. Не рушым мы рана. 
Рыцары нашы стаяць у чаканні... 
Немцам ад'ехаць ні з чым загадана... 

І з кім загад пераслаў? З служкам пані!.. 


Як меркаваў з учарашняй размовы... 
Праўда, не чуў я дакладна выразу... 
Просьбы яе... Яго голас суровы... 

Але ці смела б насуперак князю 
Стаць сваёй воляй на шлях рызыковы, 
Спадзеючыся на чары жанчыны? 
Вельмі баюся, каб гэтага разу 

Ліхам не скончылася для Гражыны. 
Розуму мае, адвагі багата, 

Але учынак такі -- ўжо занадта... 


Тут яго думкі пасланец спыняе, 
З'явіўся і вокам міргае няспынна: 
Разам пайшлі з ім да левага краю 
Замка, дзе іх стрэла служка-дзяўчына. 
Рымвіда пані сама спатыкае, 

Дзверы, ўпусціўшы, за ім замыкае. 
«Дрэнная, радца мой добры, падзея! 
Але і суму, і роспачы годзе. 

Хоць падвяла нас сягоння надзея - 
Заўтра шчасліўшае мо надыходзе. 
Будзем цярпець, і не трэба галасу 

І між салдат, і між чэлядзі дворнай, 
Паслоў адправім да іншага часу, 

Каб Літавор у злабе сваёй чорнай 

З імі ў саюз не ўвайшоў. Гнеў астыне - 
І думку ганебную князь наш пакіне. 


Ты не палохайся, неяк жа будзе. 
Князя намерам нішто не пашкодзіць, 

Войска і потым паспееш ты згрудзіць, 

Як сэрца князя час не ахалодзіць, 

Сёння меў ехаць... Скажу табе, дружа: 
Гэтай выправе не веру я дужа. 

Толькі учора ступіў на парог ён, 

Толькі што зняў ён з грудзей сваіх зброю, 
Не адпачыўшы зусім ад дарогі... 

І каб сягоння зноў рушыў у бой ён?..» 


«Ты памыляешся, пані Гражына: 
Адтэрміноўкі ніякай не будзе. 

Хутка надыдзе благая гадзіна - 
Позна, гатовы і коні, і людзі... 

Хай бы княгіня мне пераказала, 

Як князь прыняў яе ўчора з'яўленне?» 
Пэўна, Гражына б усё расказала, 

Ды перашкодзіла раптам здарэнне. 


Коннік з'явіўся на княжым дзядзінцы; 
Вось увайшоў у пакоі Гражыны - 
Вестку прынёс ад літоўскай дружыны, 
Што вартавала на лідскім гасцінцы. 
Немца ў палон захапілі, ён кажа: 

Іх правадыр войска грознае рушыў, - 
Кнехты ідуць і абозы з паклажай, - 
Моцна разгневаны, слова парушыў 

І, як казаў той нямецкі палонны, 

Наступ на замак рыхтуе шалёны. 

Хай Рымвід зараз жа да князя скочыць, 
Хай князь з загадамі часу не бавіць: 

Ці на мурах абарону паставіць, 

Ці стрэне ў полі іх, вочы у вочы. 

Варта так лічыць, што было б нядрэнна, 
Крадкам прайшоўічы, таемнай дарогай, 
Конніцу знішчыць ударам імгненным, 


Перш чым гарматы прыйдуць з дапамогай. 


Мы іх загонім у багну, да рова, 
Рыцараў іхніх, і зломім, і зложым, 
Пешых жа кнехтаў усіх -- пад падковы, 
Кодла змяінае ўсё іх зніштожым. 


Рымвіда моцна здзівілі навіны, 

Дзіўны былі яны і для Гражыны. 

«А дзе ж паслы?» -- закрычала Гражына, 
Служка збянтэжаны нейкае мгненне 
Моўчкі у твар ёй глядзеў са здзіўленнем, 
Не разумеючы гневу прычыны. 

«Слова тваё мы выконваць павінны, 

Хіба княгіня забылася? Ўранку, 

Пеўні другія калі праспявалі, 

Князеў загад мы паслам перадалі, 

Як ты казала, каб ехалі з замку». 


«Так...» -- прашаптала, збялеўшы, Гражына. 
Твар быў збянтэжаны і ўсхваляваны. 
«Так...-- Зноў прабегла маўкліва хвіліна.- 
Праўду ты кажаш, было загадана, - 
Помніць пра гэта была я павінна... 

Што ж мы стаім? Пабягу я да пана...» 
Стала, маўчыць, прыімружыўшы вочы, 
Голаў схіліла, дзе ўжо узрастала 

Мысль, покуль цёмная, як цемра ночы, 

Але што далей, яна ўсё світала. 

Мысль даспявала, рабілася явай. 

Цвёрда рашыла і рушыла жвава. 


«Добра, яшчэ раз будзіць іду мужа... 
Войска ж збіраецца хай у дарогу, 
Князю каня асядлаць варанога, 
Вынесці зараз жа рэшту аружжа. 
Усе быць павінны гатовы да бою, 
Іменем князя загад мой адданы; 

Рымвід, адказваеш мне галавою! 
Мэты паходу хай будуць схаваны. 
Ані казаць, ні пытацца да ранку... 
Выйдзіце й князя чакайце на ганку». 


Выбегла, стукнуўшы моцна дзвярыма, 
Рымвід за ёю услед апантаны. 

Думаў: «Ці пройдзе бяда гэта міма? 
Войска сабрана, загады адданы...» 
Дух зацяло, ён спавольна пакрочыў, 
Потым, спыніўшыся неяк на разе, 
Доўга прастояў у цяжкай развазе, 
Зморана долу ўтаропіўшы вочы. 

Мыслі блукалі як-хоць, самапасам -- 
Бездапаможным быў розум тым часам. 


«Марна чакаю. Ўжо блізка і ранак, 

Ён таямніцу, магчыма, развяжа. 

Мушу я знаць, ці прачнуўся наш княжа». 
І у палац ён ідзе цераз ганак. 

Ды расчыніліся дзверы пакоя, 

І Літавора усе тут пазналі. 

Быў ён апрануты, як перад боем 

Князь апранаўся заўжды, Сонцам ззялі 
Шлем яго, шчыт, пазлацаная зброя, 
Панцыр яго з гартаванае сталі. 

Шчыт меў у левай руцэ, а у правай - 
Меч, спадарожнік у бітве крывавай, 


Гнеўны быў князь і нібы ўсхваляваны, 
Крочыў няпэўным, няроўным ён крокам, 
Г ані з водным тут рыцарам-панам 

Не прывітаўся ён ласкавым вокам. 
Моўчкі руку працягнуў за калчанам, 

Меч свой павесіў па-над правым бокам, 
Здзіўлена ўсе на яго паглядзелі, 

Але сказаць пра памылку не смелі, 


Т 


З ганка ступіў. На сцягах пазалота: 

На дзень крывавы стала ўжо брацца. 
Каня падводзяць. Бліжэйшая рота 
Клічам хацела сустрэць, прывітацца. 
Знак даў рукой, каб замкнулі вароты; 
Ехаць сказаў і маўчаць, не пытацца... 
А слуг дваровых і чэлядзінцаў 
Загадзя вывеў за мост аж з дзядзінца. 


Ехалі шляхам, спяшалі за панам, 
Потым управа паехалі, долам 

І, абмінуўшы хмызняк за курганам, 
Зніклі у яры, пахмурым і голым. 
Хутка, як зорка ў нябёсах прапала, 
Зноў войска поступ на шлях скіравала. 
Ёсць каля меж гарадскіх недалечка - 
На гук ад стрэлу з крыжацкае зброі - 
Мала каму тут вядомая рэчка, 

Што ўецца-блудзіць лясной стараною; 
Вузкая, мелкая блізка дарогі, 

Робіцца рэчка шырэйшай і далей 
Падае ў возера, тут яе хвалі 

Пушча вартуе, з камення парогі. 


Як выйшлі з лесу літоўскія роты, 
Бачаць ля ўзгорка у месяца ззянні: 
Панцыры, шлемы, штандары пяхоты. 
Грымнуў трывогаю стрэл на паляне. 
І пад штандары збягаюцца роты. 
Мурам стаяць крыжакі без вагання. 


Гэтак якраз выглядае ўрачыста 

Ноччу грамаддзе панарскага бору, 

Як вецер здыме лісце ўсё чыста, 

Як росы кропель развесяць уборы, 

А мароз з кропляў тых зробіць маністы. 

І хадок ноччу, брыдучы кудысьці, 
Бачыць дрэў срэбра і крышталы лісця, 


Гнеў спарадзіў той малюнак у князя; 
Скочыў, узняўшы меч над галавою, 
Войска за ім навалілася разам. 
Шэпчуцца рыцары паміж сабою: 
Што ён задумаў? Што мае на ўвазе? 
Адным напорам не выйграеш бою! 
Стаць на чале сам, відаць, ён жадае, 
Флангамі ж ведаць каму загадае? 


Рымвід заўсёды знаў княжую волю, 

Так і цяпер: войска ён, каля гаю 

Хутка сабраўшы ў незамкнутым коле, 

З коньмі -- ўсярэдзіне, лучнікі - з краю, 
Так, як заўжды войска строіцца ў полі, 
Рушыў яго на крыжацкую зграю. 

І раптам пачулася ў стане крыжастых: 
«Езус, Марыя! На ворага ў наступ!» 


Перш-наперш дзіды ўмясціўшы у токах, 
Грудзьмі сышліся ў баі крывавым. 
Чаму ж схавала ад нашчадкаў вока 

Ноч перамогу літоўцаў і славу? 


Свае, чужыя ў ранішнім змроку 

Б'юцца, змяшаўшыся ў пыле куравым. 
Лязгае зброя. Злятаюць галовы. 

Што меч не дастане -- канчаюць падковы, 


Князь мкнецца ўперад, за канём ягоным 
Падаюць, чэзнуць крыжацкія воі. 
Ведаюць ворагі плашч той чырвоны, 
Ведаюць герб на шаломе і зброі. 

Страх ахапіў іх, бяда іх чакае, 

А князь знай гоніць, на карк насядае. 


Толькі ж чаму ў ім сіла саслабла? 
Мала карысці, што кружыць і гоніць, 
Мала карысці, калі яго шабля 

Толькі дарэмна па панцырах звоніць, 
Альбо адскочыць, адбітая разам, 
Альбо няёмка апусціцца плазам. 


Ворагі, ўбачыўшы марнасць атакі, 
Зноў акрыялі і сэрцам спачылі; 
Рушылі разам на князя крыжакі - 
Дзіды, як лес, навакол акружылі. 

А ён, ці змогся, ці з страху нямее, 
Браць іх на шчыт і на шаблю не ўмее, 
Цяжка было князю цэлым застацца: 
Дзідамі колюць, цаляюць мячамі... 
Але літоўцы паспелі прарвацца -- 
Коньмі бароняць яго, бердышамі: 
Хто сваім целам яго засланяе, 

А хто ударам удар адхіляе. 


Ноч прамінае, і золак ружовы 
Водбліскам ззяе на белі аблокаў, 

А бой трывае ўсё беспаспяхова - 

Ні ўзад ні ўперад не зроблена кроку. 
Бог перамогі ўзважваў сурова 

Лёс двух народаў, паклаўшы на шалі 
Кроў іх. А шалі на месцы стаялі, 


Так бацька Нёман, калі яго воды 
Стрэнуць у Румшышках скал аграмаддзе", 
То іх абдыме, ў шуканні абходу, 
То завіруе, грудзьмі на іх падзе; 





У Стрэнуць у Румшышках скал аграмаддзе...-- «Недалёка 
ад мястэчка Румшышкі ёсць самая большая на Нёмане, небяспеч- 
ная для суднаходства падводная скала, якую называюць Веліка- 
нам» (4. (.). 

Скалы ж стаяць нерухома, упарта, 
Націск прымаючы хваляў і гоман: 
Ні тыяіскалы пазбавяцца гарту, 
Ані саступіць ім рэчышча Нёман. 


Войска крыжакаў у схове на горах 
Хіжа чакала, сачыла падзеі; 

Справы іх дрэнь, і не вытрымаў вораг: 
Рушылі немцы, сам комтур вядзе іх, 
Змялі літоўцаў, пасеялі сполах, 

Строй іх зламаны штохвілю радзее, 
Раптам, калі ўжо наўцёк павярнулі, 
Чорнага рыцара голас пачулі. 


Вочы усіх у яго былі ўпяты, 

Стаў на кані, як над снежнай гарою 
Распасцірае шырокія шаты 

Хмараю чорнай калматая хвоя: 

Так яго плашч чорны, шлем яго, латы, 
Конь вараны -- выглядаў той парою. 
Тройчы ён крыкнуў, і, падобны грому, 
Грозны быў голас, нязнаны нікому. 
Дапаў да немцаў і ў тлуме знікае. 

Бою не ўбачыш, толькі крык ды стогны, 
Ды бліскавіцаю хуткай мільгае, 

Сеючы смерць навакол, меч ягоны: 

Там шышак знікне, а тут шлем упадзе - 
Вораг змяшаўся, пануе бязладдзе. 


Так лесаруб, калі ён у гушчэры 
Валіць дубы, дык далёка-далёка 
Чуецца рэха удараў сякеры. 

А лесаруб сам схаваны ад вока - 
Бачыш, як кроны, што ўзняты высока, 
Хіляцца долу над пушчаю шэрай; 


та 


Так, насякаючы з немцаў наломы, 
Рыцар к ліцвінам спяшаў незнаёмы, 


Рыцар, спяшайся! Не позна, магчыма, 
Дух войска ўзняць, бо бяда ўжо і гора 
Стрэлі ліцвінаў, не прайшоўшы міма, 
Дзіды, шчыты і мячы -- не апора, 

Моц іх зламана, і комтур вачыма 
Прагна шукае ужо Літавора; 

Знайшоў. Абодва коней сваіх шпораць, 
Хутка жалезам яны загавораць, 


Літавор шаблю высока ўздымае, 
Выстраліў комтур са зброі шалёнай, 
Ліцвіны дрогнулі, што іх чакае? 
Выпала шабля ў князя з далоні, 
Повад здранцвелай рукой не ўтрымае, 
Цісне шалом на знямелыя скроні. 
Покуль Літва з дапамогай паспела, 

З сядла схіляецца князева цела. 


А чорны рыцар, як хмара, што ўночы 
Б'е, наляцеўшы пярунам і градам, 

Гэтак на комтура раптам наскочыў, 
Што і не ўправіўся комтур з нападам - 
Мененне, і комтур ляжыць пад нагамі, 

І топчуць коні яго капытамі. 

Рыцар -- туды, дзе над князем дваране 
Нізка схіліліся. Рыцар здымае 

Княжаскі панцыр, крывёй фарбаваны, 
Кулі варожае след разглядае. 

Кроў зноў пацекла з адкрытае раны, 
Тут князь ад болю крыху апрытомнеў, 
Вочы адплюшчыў і нешта прыпомніў; 
Зноў апускае на вочы прылбіцу, 

Воінаў прэч ад грудзей адпіхае, 
Рымвіду знак даў ніжэй нахіліцца. 
«Скончана, -- шэпча, на момант сціхае, 
Потым зноў кажа: -- Хавай таямніцу... 
Мяне ж ніхто не ўратуе ад смерці.., 

У замак вязіце, хачу там памерці». 


Поглядам Рымвід яго працінае - 
Верыць не верыць -- вачэй не адводзіць, 
Але сляза свет яму засланяе, 

Ледзьве не млее, пот скроні халодзіць. 

І пазнае непазнанае ўчора: 

Гэта не голас, не твар Літавора. 


Рыцар тым часам, паводдзі старому 
Рымвіду даўшы, схіліўся да пана, 
Коні сказаў павярнуць у бок дому, 
Потым, далонню заціснуўшы рану, 
Князя абняў. Паімчаліся трое 

З хуткасцю ветру дарогай лясною. 


Каля сцен горада стрэлі прыгоду: 
Людзі прыйшлі прывітацца з панамі, 
Ціха мінуўшы натоўпы народу, 
Ехалі моўчкі да замкавай брамы, 
Не сустракаючы больш перашкоды. 
Тут вартавым загадаў рыцар строга, 
Каб не пускалі за імі нікога. 


Войск рэшта ў горад вяртае з пагоні. 
Выйгралі бой, ды такая ахвяра... 
Радасці мала ў сталіцы сягоння, 
Боль сэрцы сцяў і жалоба на тварах, 
Кожны з тугою пытаўся пра пана: 
Дзе ён? Ці жыў? Ці глыбокая рана? 


Што там у замку? Хто згадаць можа? 
Мост не апушчаны, замкнёна брама. 
Але тым часам у рове, у яры! 

Слугі і з піламі, і з тапарамі 

Валяць, ссякаюць дрэвы ў гушчары, 
Камлі і голле вязуць вазамі 

І гоняць баржамі пад самы горад: 
Страшны малюнак жалобы і гора! 


Там, дзе свяцілішча багоў надхмарных, 
Што перуном б'юць парой непагоднай", 
Там, дзе валоў і авечак ахвярных 

Кроў льюць з малітвай у вогнішча штодня, 
Лоўж там вялікі кладуць пад аблокі - 
Дваццаць сажней ён -- даўгі і шырокі, 


А на лаўжы, у чаканні пакуты, 

З шчытам, са зброяй, з канём ягоным, 
Увесь ланцугамі да дуба прыкуты 

Немец стаіць, ён літоўскі палонны, 

Той, што паслом быў з крыжацкага роду, 
Князеў забойца -- Дытэрых з Кніпроду”. 


Рыцары, просты люд і капеланы 
Збегліся, кожны чакае і млее: 
Можа, яшчэ не смяртэльныя раны? 
Ёсць яшчэ, можа, якая надзея! 


" Там, дзе свяцілішча багоў надхмарных, / Што перуном 
б'юць парой непагоднай...- «Пяркунас -- бог грому ў Літве, і 
Похвіст -- бог ветру і дажджу на Русі. Да сённяшніх дзён у На- 
вагрудку паказваюць месца, дзе стаяла капішча гэтых багоў. Ця- 
пер тут пабудаваны касцёл Базыльянаў» (А. М.). 

2 Князеў забойца -- Дытэрых з Кніпродц...- «Ваеннапалон- 
ных, асабліва немцаў, ліцвіны палілі ў ахвяру багам. Для гэтага аб- 
раду прызначаўся правадыр або найбольш знатны паходжаннем ці 
слаўны сваёй мужнасцю рыцар; калі паланілі некалькі рыцараў, то 
цягнулі жэрабя, хто павінен быць няшчаснай ахвярай...» (А. М.) 

Кожны на замак з тугой паглядзе, 
І спадзяецца, і весткі чакае. 


Але труба адазвалася з вежы, 

Падае мост, і павольнай хадою 

Выйшла працэсія ў чорнай адзежы -- 

Цела героя нясуць грамадою; 

Меч пры ім князеў, лук, стрэлы ў калчане, 

Плашч пурпуровы шырокі ільсніцца: 

Князева зброя і князева ўбранне, 

Твару ж не ўбачыць, закрыты прылбіцай. 
н гэта, князь наш, князь нашага краю, 

Рыцар далёка вядомае славы: 

ш немца нішчыць, ці орды Нагая, 

Ці суд вяршыць над падданымі правы... 

Як жа закон наш цяпер забывае 

Князь, занядбаўшы абрады, адправы? 

Звычай вякоў старажытнае далі 

Продкі твае хіба так шанавалі? 


Чаму у неба не ідзе з табою 

Служка, з якім ты прайшоў ўсе дарогі? 

Г сябра твой верны, твой конь быстраногі 
З сядлом парожнім і немай жальбою, 
Сокал, чый так весяліў цябе клёкат, 

Псы, што звяроў адчувалі далёка? 


Цела на лоўж ужо рыцары ўсклалі, 

Мёд, малако льюць... У цішы сумоты 
Трубы і флейты свой голас падалі, 
Песню жалобы ўшчалі вайдэлоты. 

Нож 7” ля ахвяры... Агонь ужо ўзвіўся... 
«Стойце!» -- і тут чорны рыцар з'явіўся. 


Хто ён такі? Усе навокал пыталі. 
Войска пазнала: ён на полі ўчора, 


Як толькі немцы рады іх зламалі 

І дабіваліся да Літавора,- 

Рушыў на ворага, бура нібыта... 
Комтур палоннік быў, немцы разбіты. 


Столькі пра чорнага рыцара чулі!.. 
Конь пад ім той жа і вопратка тая... 
Але чаго ён прыйшоў і адкуль ён? 
Стойце, глядзіце, свой шлем ён скідае, 
Твар адкрывае... І дзіўнае дзіва: 

Ён! І застылі усе, замаўчалі, 

Радасць нарэшце прарвалася мкліва - 
Князь наш, аплаканы намі ў адчаі! 
Крык іх сігае ў палі і дубровы: 

«Князь, Літавор наш, жывы і здаровы!» 


Бледны быў. Погляд блукаў яго недзе. 
Крыкі людзей паўтараліся рэхам, 
Голаў узняў, грамаду ўсю агледзеў, 
Нібы падзякаваў лёгкім усмехам; 
Толькі усмешка была не ад сэрца, 
Быццам, з'явіўшыся неспадзявана, 
Ледзь нарадзіўшыся -- хоча памерці, 
Быццам бы то і не ўсмешка, а рана. 
Столькі яна дала радасці, ласкі, 
Колькі жыцця даюць мёртваму краскі, 


Касцёр гатовы. Агонь выбухае. 

І князь гаворыць: «Чыё мы тут цела 
Сёння хаваем? -- Скрозь ціша глухая.- 
Жанчыны мужнай, як рыцар, смелай. 

На свеце гэткіх жанчын вельмі мала. 
Хоць я адпомсціў, ды яе не стала...» - 
Гэтак сказаўшы, ён у мгненне вока 

Гіне у полымі, ў дыму аблоках. 

Эпілог выдаўца 


Калі ўсё ты, чытач, прачытаўшы цярпліва, 
Рэшты ведаць не хочаш, гэта мне не дзіва: 

Бо як зблытаны ніці, не хапае ўтоку 

І цікавасць знікае у гневе глыбокім. 

Чаму сам князь не ехаў, адправіў Гражыну? . 
Чаму ў час не прыспеў у ліхую гадзіну? 

Ці сваёй яна воляй заступіла мужа? 

І чаму князь на немцаў павярнуў аружжа? 

Каб чакаў ты адказу, не знайшоў бы ты мэту, 
Ведай, аўтар, пісаўшы гісторыю гэту, 

Натаваў, што ён бачыў (бо быў у тым месцы), 
Ад сябе ж нават слова не дадаў нарэшце. 

Не хацеў і не мог ён з маны зрабіць яву, 
Праўду ў фальш абярнуць на пустую забаву. 
Ён памёр, я ж, аповесць знайшоўшы вось гэту, 
Выдаю яе сёння для карысці свету. 

Ды і ты будзеш рад, што ўсё ясна між намі, 
Што я, ўрэшце, канцы ўсе пазводзіў з канцамі. 
Жыхароў Навагрудка я пытаў, ды дарэмна... 
Толькі Рымвід канец яе ведаў напэўна, 
Покуль жыў, таямніцу ў душы трымаў строга, 
З таямніцаю так і схавалі старога, 

Мусіць, слова ён даў і стрымаў абяцанне. 

Але быў і другі, хто ўсё ведаў дазвання, 

Гэта служка Гражыны, што як свой быў у замку, 
Чалавек з языком, не замкнёным на клямку; 
Ён казаў, я запісваў, і ў гэтым паданні 

Я адказы знайшоў на былыя пытанні. 

Ці праўдзівы яны, я судзіць не бяруся, 

Хто пра фальш памяне, я і з тым не паб'юся. 
Ні дадаў ад сябе, ні адняў ад размовы, 

А што чуў ад яго, перадам слова ў слова. 

Ён расказваў: «Княгіня з слязьмі, ва ўтрапенні 
Доўга мужа ўпрашала, упаўшы на калені, 


Каб не клікаў ён немцаў на шыю ліцвінам, 
Але князь быў у гневе, не слухаў Гражыны. 

І на ўсе яе просьбы адказваў сурова: 

«Не і не!» Так яе і адправіў з адмовай; 
Іншым часам яго уламаць меркавала, 

Каля брамы паслоў затрымаць загадала 

Ці за сцены іх выправіць. Выправіў ціха, 
Памыліліся мы, і адсюль тое ліха, 

Бо разгневаны комтур замест дапамогі 
Абвясціў нам вайну і пасеяў трывогу. 

І калі я прыйшоў да княгіні з бядою, 

Зноў пабегла да мужа... Я следам за ёю. 

Мы ўвайшлі... было цёмна ў пакоі і глуха, 
Князь змарыўся, заснуў на абодва ён вуха; 
Пастаяла ля ложка, будзіць не пасмела - 
Шкадавала яго ці прасіць не хацела. 

Раптам ход яна нейкі прыдумала новы: 
Шаблю князя бярэ, што ляжала ў галовах, 
Панцыр князеў і плашч на грудзях захінае 

І, ледзь дзверы прымкнуўшы, на ганак спяшае; 
Мне ж загадвае строга маўчаць, быць на месцы... 
Конь чакаў, і ў сядло калі мелася сесці, 

Не пабачыў я шаблі ля левага боку - 

Ці забыла яе, ці згубіла у змроку. 

Я пабег і вярнуўся -- замкнёны вароты... 

За акно паглядзеў, аж -- за брамаю роты. 
Страх мяне ахапіў, дзе шукаць мне спагады? 
Думаў: што тут рабіць і якое даць рады? 
Бачу бляск, і грымоты пачуліся ўдалі, 
Зразумеў: нашы з немцамі бой распачалі! 
Літавор жа тым часам узняўся з пасцелі, 

Мо таму, што чуваць было: стрэлы грымелі; 
Кліча, б'е у далоні... я ж ад страху ціхутка 
На каленцах прыпаў недзе ў цёмных закутках; 
Бачыў, як ён шукаў свайго ўбрання і зброі, 

Як пасля ён пабет да княгіні ў пакоі, “К 
Як вярнуўся і выскачыў потым на ганак... 
Глянуў я праз акно: ўжо бярэцца на ранак, 
Князь, наставіўшы вушы, вакол пазірае, - 

Ні душы! Крыкнуў -- рэха яго паўтарае. 
Мусіць, думка прыйшла да яго аб пагоні, 

Ён пабег, дзе стаялі ля жолаба коні, 

Да акопаў даехаў, спыніўся ля валу: 

Вецер гукі даносіў з поля бою памалу, 

Кінуў ён павады і хутчэй бліскавіцы 

Праз дзядзінец, мост, браму імчыць да сталіцы, 
Нецярпліва чакаю, гляджу у аконца; 

Сціхла ўсё і пазней, як ужо ўзышло сонца, 
Князь вярнуўся і Рымвід, а з імі Гражына, 
На руках яе ўнеслі -- памірала жанчына. 
Страх успомніць: дзе ступяць -- крывавыя пырскі, 
У грудзях ззяе рана, канец яе блізкі. 

Нема ўпала і князевы ногі абвіла 

І, ламаючы рукі, прабачэння прасіла: 

«Выбач першую мне і апошнюю здраду...» 
Князь заплакаў, цалуе, шукае пагляду... 

Не, памерла... А князь закрыў вочы рукою. 
Я ж усё гэта бачыў, бо быў у пакоі, 

А як з Рымвідам цела на ложак паклалі, 

Я уцёк. Вам вядома, што сталася далей». 
Служка мне расказаў гэта ўсё па сакрэту, 
Хутка Рымвід памёр, мінуў страх запавету 
(Рымвід забараняў раскрываць таямніцу, 
Пасля ж смерці яго праўдзе можна з'явіцца), 
І цяпер ці ты знойдзеш людзей у краіне, 

Каб не чулі, не зналі песні гб Гражыне, 
Спявае яе Навагрудская гміна. 

Поле ж бою завецца - Ліцвінкі даліна. 


Пеоаклад з польскай С. ДЗЯРГАЯ 

рускай гісторыі? 
9. Які перыяд беларускай гісторыі адлюстраваны ў пазме 
«Гражына»? М 
З. Хто з герояў паэмы ахарактарызаваны у наступных цы- 
татах: 
а) «Мкнецца да мэты любымі шляхамі - 
Сам над усімі хацеў бы ён княжыць»; 
б) «Мне конская грыва 
Ноччу падушку сабой замяняла»; 
в) «Эдзівіць развагай, кране маладосцю, 
Быццам бы май увасобіўся ў лецез; 
г) «Быў ён у князя памочнік адзіны - 
Княжае войска вадзіў ён да бою»? 
. Якія праблемы ўзняты аўтарам у паэме? 
. Якую ролю адыгрывае эпілог? 
. Паэма «Гражына» з'яўляецца рамантычным творам. 
Абгрунтуйце гэта сцверджанне. 
. Біблейская Юдзіф і Гражына. Супастаўце гэтыя воб- 
разы. 


? І. Якія творы А. Міцкевіча напісавы на матэрыяле бела- 


нь. есь 





ТАРАС ШАЎЧЭНКА 
(1814-1861) 


Тарас Шаўчэнка - вялікі ўкраінскі паэт, мастак, засна- 
вальнік новай украінскай літаратуры. У аўтабіяграфіі Т. Шаў- 
чэнка сказаў пра сябе: «Гісторыя майго жыцця складае част- 
ку гісторыі маёй радзімы». Сапраўды, пражытыя паэтам 
47 гадоў увабралі ў сябе шматпакутную гісторыю Украіны. 

Нарадзіўся Т. Шаўчэнка ў вёсцы Морынцы (цяпер 
Чаркаская вобласць) у сям'і прыгоннага селяніна. У 14-га- 
довым узросце, пасля смерці бацькоў, стаў прыгонным пана 
Энгельгарта. Разам з іншымі слугамі пана Т. Шаўчэнка 
прыехаў у Пецярбург. У 1838 годзе ўкраінскія і расійскія 
мастакі з вялікімі цяжкасцямі змаглі выкупіць прыгоннага 
Тараса за вялізныя па тым часе грошы -- 2500 рублёў. 
Таленавіты юнак нарэшце атрымаў магчымасць заняцца 
адукацыяй, а ў хуткім часе быў залічаны ў Акадэмію мас- 
тацтваў. У 1840 годзе ў Пецярбургу выйшла кніга яго паэзіі 
«Кабзар». Паэт марыў вярнуцца на Радзіму і працягнуць 
працу. Аднак у 1847 годзе пачаўся новы этап пакутаў. За 
ўдзел у нелегальным «Кірыла-Мяфодзіеўскім брацтве» быў 

арыштаваны І сасланы ў 10-гадовае рэкруцтва на поўдзень 
Урала. Загад Мікалая І быў больш чым жорсткі: «Заба- 
раніць пісаць і маляваць». Насуперак забаронам Т. Шаў- 
чэнка піша глыбока патрыятычныя вершы, цыкл «Цары», 
Толькі ў 1858 годзе паэт змог вярнуцца ва Украіну, 

Т. Шаўчэнку багата што радніла з Беларуссю. Яму 
давялося неаднаразова бываць на нашай зямлі, спазнаць 
жыццё яе народа, прыгнечанага, як і ўкраінскі, царызмам. 
Менавіта адсюль, з гэтай першай, падкрэслім, краіны на 
шляхах сваіх будучых вандровак вынес паэт жывыя ўра- 
жанні, назіранні, якія знайшлі затым такое дакладнае і 
яскравае адлюстраванне ў яго творах. 

У 1839 годзе ў Пецярбургу ён пазнаёміўся з Янам Бар- 
шчэўскім, пачуў і палюбіў беларускія песні. Пазней, пасля 
ссылкі, сустракаўся з Віктарам Каліноўскім, братам Кас- 
туся Каліноўскага. 

Творы ўкраінската кабзара заўсёды былі блізкімі і зра- 
зумелымі беларусам. Янка Купала прысвяціў яму верш 
«Памяці Шаўчэнкі» (1909), паэму «Тарасова доля» ( 1939), 
Пераклаў на беларускую мову вершы і балады Т. Шаў- 
чэнкі, паэмы «Прычынна», «Тарасова ноч», «Гайдамакі», 
«Кацярына», Максім Багдановіч быў першым, хто дасле- 
даваў творчасць Т. Шаўчэнкі У артыкуле «Краса і сіла» 
(1914) ён пісаў: «Верш Шаўчэнкі падобны да асветле- 
нага знутры папяровага кітайскага ліхтарыка. У яго няма 
бляску, ззянне яго мяккае і роўнае, але разам з тым ба- 
чыш, што ўнутры ён поўны святла, і толькі паўпразрыстая 
абалонка не дае гэтаму святлу хлынуць ва ўсе бакі асляп- 
ляльным патокам... У асобе Шаўчэнкі сусветная літара- 
тура мае паэта з вершам меладычным і вытанчаным, - 
паэта, які красу сваіх твораў будаваў не на кідкіх сродках 
паэтычнага ўздзеяння, а, наадварот, на сродках найбольш 
тонкіх -- асанансах, алітэрацыях, унутраных рыфмах; 
паэта, які да гэтай красы названых элементаў верша да- 
лучыў яшчэ незвычайную сілу сваіх рытмаў, а таксама арыгі- 
нальнасць, жывасць і грацыёзнасць разнастайных метраў». 

ДУМКА 


Цяжка-цяжка жыць на свеце 
Сіраце без роду: 

Няма куды прыхіліцца -- 
Хоць з гары ды ў воду! 
Утапіўся б маладзенькі 

З нудой ў быстрай рэчцы; 
Утапіўся б -- цяжка жыці 
І няма дзе дзецца. 
Ходзіць доля ў каго полем, 
Каласкі збірае; 

А мая дзесь, нягодніца, 
За морам блукае. 

Добра таму багатаму: 

Яго людзі знаюць; 

А са мною сустрэнуцца -- 
Вокам абмінаюць. 
Багатага, губатага 
Дзяўчына шануе; 

З мяне, сіраты гаротнай, 
Смяецца, жартуе. 

«Ці я ж табе не прыгожы, 
Ці не ў цябе ўдаўся, 

Ці не люблю цябе шчыра, 
Ці з цябе смяяўся? 

Любі ж сабе, маё сэрца, 
Любі, каго знаеш, 

Але з мяне ты не смейся, 
Калі ўспамінаеш. 

А я пайду на край свету... 
На чужой старонцы 
Знайду лепшую ці згіну, 
Як той ліст на сонцы». 
Пайшоў казак, сумуючы, 
Нікога не кінуў; 








Шукаў долі ў чужым полі 
Ды там і загінуў. 
Уміраючы, ўглядаўся, 
Дзе сонейка ззяе... 
Цяжка-цяжка уміраці, 
Цяжка ў чужым краі! 
1838 
Пераклад з цкраінскай Я, КУПАЛЫ 


жжж 


Садок вішнёвы каля хаты, 
Хрушчы над вішнямі гудуць, 
Ратаі з ворыва ідуць, 

У вёску спеў нясуць дзяўчаты -- 
І рады маткі іх пачуць. 


Сям'я сабралася ля хаты, 
Зара вячэрняя ўстае. 
Дачка вячэраць падае, 

Ёй маці хоча даць парады, 
Дык салавейка не дае. 


Паклала маці каля хаты 
Маленькіх дзетачак сваіх, 
Сама заснула каля іх, 
Заціхла ўсё... адно дзяўчаты 
Ды салавейка не заціх. 
1847 
Пераклад з укргінскай 3. БЯДУЛІ 


ж жж 


Не грэе сонца на чужыне, 
А дома надта аж пякло. 

І мне не весела было 

На нашай слаўнай Украіне. 

Ніхто не лашчыў, не вітаў, 

Я не хіліўся ні да кога, 

Блукаў сабе, маліўся Богу 

Ды люта панства праклінаў, 

І згадваў я гады ліхія, 

Паганай даўнасці гады: 

Хрыста павесілі тады -- 

Не ўцёк бы й зараз сын Марыі! 
І мне не весела нідзе, 

Ды, мабыць, весела не будзе, 

І на Ўкраіне любай, людзі, 

І на чужыне я ў бядзе. 
Хацелася б... дый то для тога, 
Каб не рабілі маскалі 

Дамоўку з дрэва мне чужога 
Або хоць крышачку зямлі 

Той, з-за Дняпра майго святога, 
Вятры святыя прыняслі. 

Дый больш нічога. Так вось, людзі, 
Хацелася б... Ды што ж гадаць... 
Нашто ўжо Бога турбаваць, 
Калі па-нашаму не будзе. 


1847 
Пераклад з украінскай М. КЛІМКОВІЧА 


ЦАРЫ 
(Урывак з паэмы) 


Па двары ціха пахаджае 
Стары вясёлы Рагвалод, 
Дружына, юнакі, народ 
У золаце навокал ззяюць. 

У князя свята: выглядае 





7 Беп. піт., Ў кл., ч. 1 


З Літвы ён князя-каніха 
У сваты да дачкі Рагнеды. 


Перад багамі Лель і Лада 
Агонь Рагнеда развяла, 
Алеем пахкім паліла 
І сыпала на вугаль ладан, 
Нібы валькірыі, навокал 
Танцуюць, цешацца дзяўчаты 

і прыпяваюць: 

«Гой, гоя, гоя! 

Новыя пакоі 

Кветкамі ўбіраці 

Ды гасцей чакаці!» 


За Полацкам, як тая хмара, 
Чарнее пыл. Бягом ляцяць 
Хлапцы і сівыя баяры 
З Літвы вясельных сустракаць. 
Сама Рагнеда з Рагвалодам 
Пайшла з дзяўчатамі, з народам. 


Не з Літвы йдзе князь спадзяваны, 
Шчэ незнаёмы, ды чаканы, 
А там з Кіева турам-буйвалам 
Па Рагнеду йдзе, ідзе вепрышчам 
Владзімір-князь з кіяўлянамі. 


Прыйшлі, і горад абступілі 
Кругом, і горад запалілі, 
Владзімір-князь перад народам 

Забіў старога Рагвалода, 
Паця народ, княжну пая. 
Адыдзе ў воласці свая - 
Адыдзе з шумам. І растлі Юю, 

Рагнеду тую маладую, 
І пражфдне ю, і княжна 
Па свеце блукае адна, 
Не зробіць з ворагам нічога. 
Дык вось наколькі ў іх святога, 
У тых царах! 
Пераклад з украінскай П. ГЛЕБКІ 


. Прачытайце выразна верш «Думка». Суаднясіце лёс 


аўтара і лёс яго Радзімы. 


. Якія мары лірычнага героя выяўлены ў вершы «Садок 


вішнёвы каля хаты...9? 


“Якія вядомыя вам гістарычныя падзеі пакладзены ў 


аснову ўрыўка з паэмы «Цары»? 


. Ахарактарызуйце духоўнае аблічча лірычнага героя 


паэзіі Т. Шаўчэнкі. 


. Падрыхтуйце паведамленне: «Тарас Шаўчэнка і бела- 


руская літаратура», 


ВТ 





ВІНЦЭНТ ДУНІН-МАРЦІНКЕВІЧ 
(1808-- 1884) 


Вінцэнт Дунін-Марцінкевіч нарадзіўся ў сям'і шлях- 
ціца ў фальварку Панюшкавічы непадалёк ад Бабруйска. 
Пасля заканчэння Бабруйскай павятовай школы паступіў 
на медыцынскі факультэт Пецярбургскага універсітэта 
(з-за хваробы не закончыў). Працягваў вучобу ў Віленскім 
універсітэце. Тут, у Вільні, пасля служыў у прыватным 
бюро Бараноўскага. Працаваў у Мінскай кансісторыі! і 
Мінскай крымінальнай палаце. 

У 1840 годзе набыў фальварак Люцінка каля Івянца і 
жыў там да канца жыцця. За ўдзел у паўстанні 1863 года 
быў арыштаваны, потым выпушчаны пад нагляд паліцыі да 
1870 года. У Люцінцы ён адкрыў нелегальную школку для на- 
вакольных дзяцей, дзе настаўнічалі яго дочкі. Наведваў гэту 
школу і будучы пісьменнік Ядвігін Ш. (Антон Лявіцкі). Паз- 
ней у «Лістах з дарогі» ён пісаў: «Памятаю я і Люцінку, і яе 


Г. Кансісторыя -- орган кіравання і суда пры епархіі. Члены 
кансісторыі займаліся справаводствам. 

гаспадара: старэнькі ўжо тады быў, але надта добры, вясёлы, 
жартаўлівы... На кожны важнейшы, бывала, дзень -- 
нябожчык пісаў для нас усіх -- дзяцей, якую-колечы ка- 
медыю, мы яе вучыліся, з'язджаліся госці, і ішло прад- 
стаўленне. Памятаю доўгія восенныя вечары... памятаю 
цікавыя апавяданні аб роднай бацькаўшчыне і аб далёкіх 
халодных краях, куды злая доля заганяе шмат людзей...» 

За сціслымі радкамі біяграфіі --- гады нястомнай твор- 
чай працы, актыўны ўдзел у культурна-асветніцкім і гра- 
мадскім руху. В. Дунін-Марцінкевіч -- аўтар трох п'ес, 
вялікай колькасці вершаваных аповесцей. Пераклаў на 
беларускую мову паэму А. Міцкевіча «Пан Тадэвуш». 

Яго п'еса «Ідылія»! была надрукавана ў 1846 годзе, 
а 9 лютага 1852 года можна лічыць днём заснавання бе- 
ларускага музычнага тэатра. У гэты дзень опера «Ідылія» 
намаганнямі пісьменніка была пастаўлена на самадзейнай 
сцэне прыватнага мінскага клуба. Музыку напісалі С. Ма- 
нюшка і К. Кжыжаноўскі. У спектаклі былі заняты сам 
В. Дунін- Марцінкевіч (роля Навума Прыгаворкі), а так- 
сама яго дочкі Каміла і Мальвіна, сын Міраслаў. 

Сюжэт оперы нескладаны. Малады фанабэрлівы па- 
мешчык Лятальскі, пражыўшы доўгі час за мяжой і стра- 
ціўшы ўсялякія пачуцці да сваіх падданых і свайго краю, 
пад уплывам кахання да Юліі перавыхоўваецца і ста- 
новіцца добрым гаспадаром, які і не думае больш вяр- 
тацца ва «ўлюбёную Францыю». Безумоўна, паказваючы 
хуткае «вылечванне» Кароля Лятальскага, пісьменнік 
адыходзіў ад рэальнасці, выдаваў уяўнае за рэальнае. Ад- 
нак гэты прыём літаратуры рамантызму быў народжаны 
настойлівымі пошукамі шляхоў выпраўлення рэчаіснасці. 
Так, у лісце да Яна Карловіча В. Дунін-Марцінкевіч пісаў: 
«Я, пішучы апавяданейкі не для дактароў філасофіі, а для 
сялян, прыбіраў тых дзетак майго духу не ў эстэтычныя су- 


І Ідылія (грэч.-- карцінка) -- твор, які апавядае пра бескла- 
потнае жыццё людзей на ўлонні прыроды. 

кенкі, а ў простыя народныя сярмяжкі, каб цёмны той люд 
не баяўся з імі пазабаўляцца... Найпершае маё дзіцятка, 
што з'явілася на свет, была «Ідылія», камедыя-опера...» 

В. Дунін-Марцінкевіч увайшоў у гісторыю нашай куль- 
туры і літаратуры як заснавальнік беларускага нацыяналь- 
нага тэатра, драматург і паэт, пісьменнік, які адным з пер- 
шых ішоў па нязведаных шляхах новай літаратуры. 


ІДЫЛІЯ 
Опера ў двух актах 


АСОБЫ 


Кароль Лятальскі. 

Ян Дабровіч --ягосваяк, ранейшы апякун, 

Юлія -- яго дачка. 

Банавантура Выкрутач -- камісар маёнтка Лятальскага. 

Уршуля -- яго жонка. 

Шчырэцкі -- падданы, звольнены ад паншчыны; жыве пры 
двары з панскай ласкі. 

Ян Губач -- слуга Лятальскага. 

Іцка -- арандатар у маёнтку таго ж. 

Навум Прыгаворка -- войт. 

Ціт і іншыя сяляне, мужчыны і жанчыны, з вёскі 
Лятальскага. 


Тэатр у І акце прадстаўляе з правага боку карчму, з левага -- вя- 

лікі куст ружы і дзе-нідзе дрэвы; у ХУ, аднак, сцэне змяняецца 

на двор з іншымі фальварковымі забудовамі. У ІІ акце -- сад з 
дзвюма альтанкамі. Дзея адбываецца ў маёнтку Лятальскага. 


АКТ І 
Сцэна І 


Хор сялян (мужчын і жанчын) 
Мо 1 
Ой, бяда ж будзе, бяда! 
Прыйшла на нас чарада! 
Скажыце ж, добры людзі, 
Да што з гэтага будзі? 

Ціт 
Заказаў жа ж наш мацар', 
Ясны, можны камісар”, 
Сабрацца ў карчму чы ў двор. 
Мал, вялік, здароў чы хвор, 
Войт усіх кіём пагнаў. 

Хор 
Штоб ён дабра не відаў. 

Ціт 


Да і ён сюды ідзе, 
Ён нам скажа аб бядзе. 


Сцэна ІІ 
Тыя жі Навум. 


Ціт (да Навума) 
Пане войце! да што гэта? 
Чы мор? чы сканчэнне света? 
Навум (з павагаю) 
Ціха, дурні! то... камета. 
А коль хочаш знаць ту весць, 
Кажы дзве кварты паднесць! 


Ціт 
Гэй жа, пане аляндару! 
Пастаў нам дзве кварты гару. 
Сцэна ІІІ 
Тыя ж і Іцка, арандатар, 
Іцка 
Я Гэрстэ!! маес цэм плаціць? 
іт 


А хто ж дарам будзе піць? 


і Мацар -- магнат, уладар. 
Камісар -- панскі аканом. 
З Гэрстэ -- чуеш. 


(Да Навума.) 

Ты, наш дарагі Навуме, 

Сяла войце, а мой куме! 

Бардзея сваей малвой 

Усіх нас тут заспакой. 
Навум (з павагаю, рэчытатывам] 

Станьце тут разам кружком 

І падзівіцеся маім слаўком. 


СПЕЎ 

Як я пайшоў да камісара, 

Я там знайшоў пана пісара", 

Што ў Радзівілаў доўга служыў 

І заўсягда добрым панам ён быў. 
Яны крыйком з сабой гамоняць, 
Адзін другом -- пасваркай звоняць. 
Я цішком, я маўчком у шчэлку глядзь, 
Аж яны там сабе ну ж прытыкаць. 

Пісар са свару так заспяваў: 

«Ты, камісару, замнога краў, 

Людзей ты без меры вельмі глуміў, 

Без Бога, без веры і дзёр і біў», 
Потым к сабе туды зазвалі 
Яны мяне і так сказалі: 
«Вялі ты сабрацца ў карчму людзям, 
Нямалу весць яны пачуюць там». 

І я, філют? з бальшога света, 

Згадаў, што тут, пэўне, - камета, 

Людзі ў горадзе яе там ждуць 

І з гора трасцянку якуюсь п'юць, 

Хор 

Трасцянку п'юць! што за камета? 

Чы гэта мор, чы канец света? 

Ой, бяда ж будзе, бяда і г. д. (Паўтараюць.) 


! Лісар -- ганаровая шляхецкая пасада і тытул. 
2 філют -- прайдзісвет, жулік, хітрун. 

11... Ой! мой ты Навумка! І я сказу прымоўку: музык 
й ай с У леецку льець; а як прыйдзецца плаціць, то, ЯК 
дурань лаўцыць. Цы гэтак добра? 

Насгум. Няма чаго казаць, пане аляндару! Рынуў 
., як пярцом; а што напішаш пярцом, то не вы- 


слаўці” 
руб! парцом. 

] . Яно так, Навумка! Але з ты, Цітацка, сказы, цы 
заплац? 

Навум. І піць не хачу і грошы не плачу. Знаеш пры- 


пава” :- і рыбы не хачу і адзежкі не змачу. 

Іцка (да Ціта). Ны... калі не заплаціс, то закар- 
буй, г “ы паліцым, і я прыму старпу сена, сто ў цябе ў 
вдры--.! і есцэ на барыс кварту гарэлкі пастаўлю. Гэр- 
стэ! чс обра? мой Цітацка! 

11:; Баш, нехрышчоная чартоўская сіла! палакаміўся 
ва мз” ена! Ты, як піяўка, усю б кроў з нас выссаў! А 
Вась, эраз зіму падгадую цялушку, а там прадам і табе 
залла-, Ўсё, што накарбаваў белым па чорным. Давай 
сюды: ўслае, я закарбую. 

: і: (даючы яму дубэльтавую крэйду). Які ты ду- 


х 


ран: й каханцык! насто табе яе карміць? я і так, з 
дру. для цябе, прыму ў добрай плаце. 

і ум. Ціт! не слухай, бо знаш прыгаворку: пан- 
ска: асць, жончына вернасць, дружба жыдоўская -- 
усё оўскае. 


і (праводзячы на сцяне падвойную рысу). Што за 
вяс.  Ясіла, здаецца, раз пацягнуў, абачыцца, як бы най- 
шве ва карбы. 

а. Штоб цябе параліс узяў, мой ты міленькі! Табе 
ат вг. Ўсё двоіцца; ты з раз пацягнуў. 

: А мога і так. 

ум. Кум! а кум! Лжэ жыд, сабака, не будзь ду- 
) знаш прыгаворку: павер жыду на сваю бяду. 

::. (адпіхаючы Навума). Адчапіся, Навум! Ты ўжо 

стаі рымаўкамі да прыгаворкамі ўсім.абрыд. 

Навум. Вот табе на! за маё дабро да мяне ж набілі. 
Я яму добра раджу, а ён мяне ж лае. Эй, кум, кум! знаш 
прымаўку: хоць кум, да сабака. 

Адзін з мужыкоў (убягаючы здалёку, кажа). 
Ціха, браткі! цяпляк ідзе. 

Навум. Станьце ж усе за мною, як гусі за гусаком. 


Усе рыхтуюцца. 
Войт з паважнай мінай становіцца наперадзе. 


Сцэна ІУ 


Тыяжікамісар., 


Хор сялян (да ўваходзячага камісара) 
Ме 2 
Здароў нам будзь! Вяльможны пане! (Двойчы. ] 
Усякі з нас 
На твой прыказ 
Перад табою 
І з чарадою 
Гатовы стане. 
Камісар. Добра, добра, мае дзеткі! 
Навум (убок) 
А!.. Чы ваша ўжо гэткі? 
І табе, знаць, бесі сыну, 
Запялі у злу гадзіну. 
Ты дзеткамі звеш цяпер, 
А даўней -- «хам», «мужык», «звер». 
Ой! нядарам намі трос, 
Да пары збан ваду нёс. 
Хор (паўтарае першыя 6 вершаў) 
Здароў нам будзь іг, д. 

Камісар (кажа). Я паклікаў вас сюды, дзеці 
мае, каб паведаміць а важнай навіне: вось жа наш пан, 
а дзедзіч тутэйшы, у гэтых днях мае прыбыць з за- 
граніцы; а тым часам даручыў вяльможнаму пісару 
Дабровічу, свайму сваяку і даўнейшаму апекуну, каб 

ён упэўніўся пра стан тутэйшых сялян, ці не маюць ад 
мяне якой крыўды. Здаецца, што па-айцоўску з вамі 
абыходзіўся; і хоць трымаў вас строга, аднак справяд- 
лівасць заўсёды была маім правілам. Дык памятайце, 
каб ніхто не пасмеў паскардзіцца на мяне, бо інакш -- 
бізун будзе ў рабоце. Вядома вам, як слухае мяне дзе- 
дзіч і як ён настроены супроць мужыкоў. Слоўка толькі 
перад ім пісну і пэўны, што скажа скуру з вас паздымаць. 
Дык памятайце мае засцярогі і ідзіце ў двор: там чакае 


вас пан пісар. 


Сцэна У 


Камісар (адзін, думае і, крыху пачакаўшы, па- 
хаджваючы, гаворыць). Хоць і ведаю спосаб мыслення 
нашага пана, яго пыху і пагарду простым людзям, але як 
падумаю, што ён хутка сюды прыедзе, нейкая трывога: за- 
крадаецца ў маю душу. Калі ён, барані Божа, даверыцца 
пану Дабровічу, о! то згуба мая немінучая. Той патрапіць 
выкрыць такія ўчынкі, якія не толькі месца мяне пазба- 
вяць, але яшчэ і тое, што мне з ласкі Стварыцеля нехаця 
звалілася ў рукі, патрапіць адабраць; а трудна будзе рас- 
стацца з справядліва сабраным грошам. Хіба ж мая ў тым 
віна, што маю вялікую слабасць да сакрэтных спекуляцый 
панскім дабром? Яшчэ б усім патрапіў замыліць вочы, каб 
не той пракляты навочны сведка ўсіх маіх учынкаў, той 
Шчырэцкі, звольнены прыгонны мужык, што жыве пры 
двары з панскай ласкі. О калі б я мог папярэдзіць і як- 
небудзь ачарніць яго перад нашым панам, каб яго выгнаў! 
(Думае.) Шкода мне толькі дачкі яго, якая, ад дзяцін- 
ства застаючыся пры дачцэ пана пісара, так выхавалася і 
так міленька цяпер выглядае! Нават не дурная, вельмі не 
дурная -- ба! чы не разумнейшая толькі за маю жонку? 
Хоць тая лічыць сябе мудрэйшаю тут ад усіх. Ой, каб мог 
я як-небудзь тую птушачку збаламуціць! Смачны кавалак! 
Не ведаю толькі, як доўга тут яна забавіцца. Падазраю, 
ці не лагчыцца да яе сам пан Дабровіч? Бо ўжо соладка 

на яе пазірае; нават ён яе сюды і прывёз. Але ж і я зух, і 
не абы-што! далажу ўсякіх спосабаў: каб той пончык Тады бяда, «азва 
прысвоіць, буду прасіць, пагражаць, ставіць сіллё; а калі Душа бурліцца Вака: 
мне не ўдасца, тады і бацьку, і дачку пастараюся як на- Сэрца дА Янасці аа 
лежыцца падцукраваць. Але не трачу надзею: бо быў бы уток азнучай а Нац 
я вялікі прастак, калі б не патрапіў падашукаць нейкай 
там вясковай дзяўчыны! Спрабую нарэшце таго спосабу, 
што ўжываюць па гарадах, перад якім і свецкія жан- 
чыны, што далёка больш маюць алею і хітрасці, устаяць 


Зведзена так і папраўдзе, 
Аддаючы яму сэрца, 

Калі ўжо іншых той здрадзіў, 
Ахвярай жалю стаецца! 


ыа Бядачка кволіць дарэмна, 
- Але ўжо згубы не верне. 
уі (Кажа.] Вось так папрабую і я гэтак; а можа, і мне па- 
М» З 


шанцуе злавіць птушачку? А цяпер трэба спяшацца да- 


Калі прыгожай дзяўчыне дому. (Выходзіць.) 


Павабнасць свету засвеціць, - 
К ёй мігам думак рой хлыне, Сцэна УІ 
Галоўку ўскружаць, ахвацяць, е 

Адно ўсё думае тое - Навум (адзін) 


Аб вабным хлапцу і строі. а 


Знаеш панску прыгаверку: 
Не таргуй ката у ворку, 
Дзевак з сэрца не хвалі, 
Жыда, хоць хоча, не бі. 

Бо як купіш за вачыма 
Тавар кепскі, грашэй німа. 
Дзеўка, калі мужыка 
Зловіць, гэ! ўжо не така, 

І не раз бядак заплача, 
Вяліць жонка, то і заскача. 
А жыд і рад, штоб набілі; 
Для чаго ж? штоб заплацілі, 
Камісар быў нам тыран; 
Можа ж, горшы будзе пан? 
Той хоць часта нас браніў, 
Але не ўсякі раз біў: 

Бо калі прымецца біць, 
Можна скуру адкупіць; 

І хлопец з'явіцца хутка,- 
Пойдуць гамонкі, ўздыханні, - 
Аб красках баіць ён чутка, 

Аб шчырым баіць каханні, 

За сведку неба стаўляе, 

І вось млее дзеўчына тая. 


Звольна пужліву асвоіць; 
Каб узаемнасць здабыці, 
Свае залёты падвоіць, 
Моліць -- яго палюбіці, 
Гэтак для птушкі вясковай 
Клетачка мігам гатова. 


Калі ж дзяўчына спрыт мае, 
Цянёты хлапцовы ўбача, - 


А пан платы не бярэ, 

Не раз добра абдзярэ. 

Што ж? мужык прывык цярпець; 

А калі мае балець, 

Знасней ад свайго мацара, 

Як ад гада камісара. 
(Кажа.) Вот табе і дзіва! Мы ж думалі невесь што, аж 
тут яснавяльможны пан пісар расказаў нам, што скора 
з-за мара там якогась наш пан прыедзе. Пярвей мы былі 
вельмі цікавыя, а як даведаліся, то і ўсё! Добра той ка- 
заў, няма чаго казаць: славен бубен за гарамі. Прыка- 
заў нам пан пісар, штоб, калі маем крыўду да камісара, 
смела гаварылі. Але і я місцюк'! Ведаю добра гутарку, 
што, пакуль сонца ўзойдзе, раса вочы выесць. Няма 
чаго казаць: воран ворану вачэй не выклюе. Пан з панам 
пазнаюцца, а мы ўсё-такі ў бядзе. Добра кажа прыга- 
ворка: і Бога хвалі, і чарта не гняві. Але досць бала- 
каць, трэба і мне зрабіць, як там паны кажуць: досць 
таго лайдацтва, пойдзем у карчму да нап'ёмся гарэлкі: бо 
штось душы не вядзецца! Але няма чаго казаць, яно чы 
вып'еш, чы не, рабіць не хочацца; чалавек штось адвык 
ужо ад дзела. Добра кажа тая прыгаворка: не піў - 
не мог, а выпіў -- ні рук, ні ног. (Выходзіць, напява- 
ючы.) Знаеш панску прыгаворку ( г. д. 


Сцэна УІІ 


Юлія, пераапранутая за дачку Шчырэцкага. 


Юлія (адна -- рэчытатывам) 
М 5 
Ой, думкі, ой, мары 
Дзіцячага веку! 
Шмат будзіце чараў 
Ў душы чалавека! 


" Місцюк -- хват, зух, франт. 

Як сягоння, здаецца, бачу век праснёны, 
Калі з мілым Каролем у гэты лес зялёны 
Мы хадзілі спакойна пад апекай Бога. 
Нашы сэрцы дзіцячы не зналі трывогаў. 


РАМАНС 


О край мой любы, мой родны! 
Ты знаеш думак прычыны. 
Тут, як у раі, аздобна, 
Ціснуцца дзецтва ўспаміны. 
Сваймі вось гэта рукамі 
Кусточак ружы саджала, 

А тут павяўшы з слязамі 
Тульпаны я палівала. 

На месцы ўсё засталося, 

Як вабна ўсё засталося! 


Далей -- малая крыніца, 

Дзе мы глядзеліся ў пары, 

Вабіла чыстай вадзіцай, 

За ёй -- салодкія мары! 

Лог, па якім мы з Каролем 

За матылёчкам ляталі 

І гналі ажно у поле; 

Як матылькі, мы гулялі. 

Ўсё тут, як некалі, бачу, 

Толькі Кароля не бачу! 
(Кажа.) Вітаю цябе, родная краіна, якая на кожным 
кроку будзіш ва мне салодкія ўспаміны дзіцячых гадоў 
нашых з Каролем! Тут кожнае месца, кожны кусточак 
напамінае мне яго такім, якім я знала яго некалі: ласка- 
вым, прыхільным да свае малое сваянкі, аказуючым ёй 
заўсёды довады сваіх турбот аб ёй і падтрымліваючым 
слабыя яе крокі. О гора! чаму побыт за граніцай так 
змяніў яго сэрца? Але што ж тут дзівіцца? Ён такім мала- 
дым, маласвядомым пакінуў нас... а папаўшы ў таварыства 

сапсутай моладзі, мог сказіць звычаі і забыць збавен- 
ныя рады майго добрага айца. О калі б план, укладзены 
мною, патрапіў яго накланіць да мяне і зусім паправіць! З 
лісту, пісанага з Варшавы, спадзявацца трэба, што сёння 
ён прыедзе. О Божа! памажы мне! Ты бачыш чыстату ду- 
мак маіх. 


Сцэна УІІІ 
Дабровіч і Юлія. 


Дабровіч (у часе яе гутаркі падкрадваецца і, вы- 
тнуўшы яе злёгку па плячы, кажа). Юлія! ты ўсё ма- 
рыц! і, пэўна, аб Каролю? 

Юлія. Ах, войча! Ці ж можна так мяне палохаць? 

Дабровіч. Бядачка! Ты думала, можа, што гэта ён 
цябе так па-прыяцельску вітае! 

Юлія. А пэўне ж, бо сёння тэрмін яго прыезду, вы- 
значаны ў яго лісце. Ах, пакажы, пакажы мне, мой войча, 
той ліст! Я яго яшчэ раз прачытаю! 

Дабровіч. Здаецца мне, што ты ўжо на памяць 
павінна была яго ведаць. (Шукае.) Вот ён, маеш. 

Юлія (чытае). «Дарагі мой апякуне! Апошні твой 
ліст так мяне ўстрывожыў, што зараз жа, хоць з болем 
у сэрцы...» (Кажа.) Нядобры!.. (Чытае далей.) «...пакі- 
нуў улюбёную Францыю і лётам бліскавіцы паспяшыў да 
нуднага нашага краю. Цяпер баўлюся ў Варшаве, а най- 
далей, як дзён цераз 10, прыбуду ў маёнтак, каб уладзіць, 
як Ты мне пісаў, мае не найлепшыя інтарэсы і зірнуць на 
стан прыгнечаных камісарам маіх сялян. Але адна думка 
пра гэты нудны занятак паднімае на маёй галаве валасы. 
Папраўдзе ж, дык ты сам, мой апякуне, мог бы зрабіць 
для мяне гэткую ўчыннасць, заняцца маімі інтарэсамі ды 
паставіць іх на лепшую ступень. Што да сялян, то добра 
робіць камісар, што іх цвёрда трымае. Дык сам бачыш, 
што мог бы абысціся без мае бытнасці. Але ты правіш сваё, 
і я варочаюся; толькі зазначаю, што нядоўга прагашчу ся- 

род той дзічы, дзе не можна мець ніякай прыемнасці». 
(Кажа.]) О пачакай! Хай толькі ўдасца мой план, патраплю 
тут цябе затрымаць. (Чытае.) «Бывай здароў, мой дарагі 
апякуне! Прыгожай кузіне (бо спадзяюся, што папрыга- 
жэла) цалую ручкі. Зычлівы і ўдзячны кузен Кароль Ляталь- 
скі. 1842 года, мая 4 дня». (Хажа./ А сёння мінае дзесяты 
дзень. О! калі б прыехаў! Я пайшла б з ім на барацьбу! 

Дабровіч. Сумняваюся, каб ты не прайграла. Ма- 
ладзён, што марыць толькі аб загранічных прыемнасцях, 
і не паглядзіць на цябе. Сапсутых звычаяў чалавек, усё 
будзе ганьбіць, што не падобна да французскага; на пад- 
даных сялян глядзіць горай, як на быдла, і імі пагарджае. 
А да таго ён можа цябе пазнаць. 

Юлія. О не, мой войча! Ён бачыў мяне яшчэ малою, 
а так ніколі не падумае, каб яго кузіна ў адзежы простай 
сялянкі магла тут жыць. Ты, войча, скажаш, што я на на- 
вуках. Мяне тут ніхто не знае. Я смела за дачку Шчырэц- 
кага магу сысці, а той не выдасць нашай таямніцы, бо ад 
душы хоча паправы сына пана і дабрадзея свайго. Тым 
большага дасягну трыумфу, што пад відам простай ся- 
лянкі патрапіла пакарыць яго сэрца і прывязаць да сябе. 

Дабровіч. Але адкуль жа тая ўпэўненасць, што ты 
яго зацікавіш сабою? 

Юлія (цалуючы яго ў руку). Мой добры войча! І я 
маю хоць шчопцю ўласнага гонару, і здаецца мне, што 
даб'юся свайго; толькі мне не перашкаджай. 

Дабровіч. О ты, рамансавая галава! Няхай і так 
будзе; але ж і пасмяюся з цябе, калі твае замеры не ўда- 
дуцца. 

Юлія. Убачыш, мой войча, што ўдасца мне пабеда; 
і тым слаўнейшая яна будзе, што ў постаці простай ся- 
лянкі, з тае касты людзей, якімі ён пагарджае, зраблю я 
гэта. Тут буду яго чакаць... Прадчуваю, што высланы на 
выведы Шчырэцкі, мой падстаўны бацька, хутка памыс- 
ную дасць мне вядомасць аб яго прыездзе. Ты ж, мой 
татка каханы, прыгатуй усё ў двары, каб сяляне, якіх ён 

ненавідзіць, як з найшчырэйшым і найпрыхільнейшым сэр- 
цам яго сустрэлі... А я з кошыкам кветак нібы выпадкам 
спаткаю... але ціха!.. Нехта ідзе. Адыдзіся, мой войча, 
каб нас тут разам не засталі. 

Дабровіч. Добра, адыходжуся. Абы толькі здо- 
лела ты выбіць яму з галавы тую франкаманію ды прывя- 
заць яго да роднага краю! (Выходзіць. 


Сцэна ІХ 
Юлія і Навум. 


Навум (уваходзіць п'яны і сам сабе кажа). Добра 
кажа прыгаворка: куды еду, туды еду, да ўсё карчмы не 
міну. Вот цяпер штось пэўней чалавек стаіць на нагах, 
Цяпер смела пайду да двара, штоб пана нашага прыняць. 
(Хоча адысці, углядае Юлію.) Гэ! а гэта што за дзеўка? 
У нашым сяле я дасюль яе не бачыў. Не гадкі чарвячок, 


Як біш там кажуць: дзеўка, як цэўка, а як гляне, дык і 
сэрца дастане. 


ДУЭТ 
Ме б 
Юлія 
Што за пудзіла пляцецца? 
Так і рынецца, здаецца. 
Ах! якая п'яніц міна! 
Навум 
Ой! Не гадкая дзяўчына! 
Юлія 
Ён сюды, знаць, ісці хоча. 
На мяне ўтаропіў вочы. 
Мусіць думку нейку мець. 
Навум 
Трэба к ней добра падсесць. 
Юлія 
Надарма мая трывога, - 
Можа ён мне быць падмогай. 

Кінем гідасць сваю вон 

Ды спытаем, што за ён. 
Навум 

Добра прыгаворка кажа: 

Скора едзе той, хто мажа, 

Трэба рыбку прысваіць, 

Гарэлкаю напаіць. 

Юлія (кажа). Чаго ты на мяне так глядзіш? 

Навум. Усе дзеўкі выраслі пад маім вокам, а цябе 
не знаю. Чы ты ягодка не з нашага агродка? 

Юлія. Я прыехала з панам Дабровічам; а знаеш 
Шчырэцкага? Я яго дачка; а ты, мужык, хто такі? 

Навум. Мужык! Але мужык! Хоць я сабе і мужык, 
да ўсё не просты. Знаш гутарку: мы і самі з вусамі. 
Я -- войт тутэйшага сяла, Навум. 

Юлія. Войт!.. Не гневайся, мой бацечка, да я ж не 
ведала. 

Навум. Нічога! Нічога! Знаш прымоўку: няведан- 
не -- нягрэшанне. А штоб даказаць, што к табе нічога не 
маю, то пайдзём да Іцкі, пастаўлю паўкварты, там пазна- 
емся ляпей: бо ты мне штось вельмі к сэрцу прыпала. 
Як глянуў, так і грануў. От так: палюбіў, дай досыць. 
А ты чы б мяне спадабала? 

Юлія. За гарэлку дзякуй, я не п'ю; а любіць не магу. 

Навум. Дзельна! Шчэрасказана, як звязана! Да хто б 
вам, дзеўкам, паверыў? Вы ўсе такія; а падсядзь к вам, 
дык і самі вешаецеся на шыю. (Ладыходзіць да яе.) 

Юлія. Не лезь! Бо валасы выдзеру. 

Навум. Хто каго любіць, той таго чубіць. (Пады- 
ходзіць да яе бліжэй, яна адсоўваецца.) 

Юлія (пагражаючы). Адчапіся! Бо як трэсну, то і 
зубоў не пазбіраеш. 

Навум (убок). Ой, цікунка! цікунка! Любіць, пэўне 
любіць, толькі саромеецца. Добра кажа прыгаворка: 
дзеўкі так любяць, што за кулакамі і свету божага не 
відаць. 

Сцэна Х 


Тыя жі Шчырэцкі, засопшыся, убягае. 


Шчырэцкі. Пані! (Убачыўшы Навума. / Дачка мая! 
Паведамляю табе, што наш дзедзіч пакінуў за вярсту коні, 
а сам з слугою скора сюды прыбудзе. 

Юлія. Добра, тату! Пастараюся яго тут спаткаць 
першая. 

Навум. Гэ! Дак ваша і па-панску ўмееш шчабятаць. 
Эге, кумок! Вашая дачка, знаць, панскага хову. Хто б 
пазнаў дзятла, штоб не яго нос? Нечага ж нам к табе 
шчурыцца; ты, баш, з панамі пабраталася; пэўне, фанда- 
бэрыстка. 

Юлія. Ой! што не, то не. Чы ж для таго, што га- 
вару па-панску, то ўжо маю і нос угору задзіраць? От 
лепей будзь добры, пакорны, паслушны, а можа, і цябе 
палюблю. (Да Шчырэцкага. ) Ты, ойча, ідзі ў двор і па- 
ведамі, што пан зараз прыбудзе; а ты, Навум, пабудзь 
тут, і як толькі заглянеш якога пана, ідучага пяшком, то 
зараз мяне ўведам. Я буду тут возле саду панскага рваць 
краскі. (Выходзіць з Шчырэцкім.) 


Сцэна ХІ 


Навум (адзін), Баш, як добра зараня карчму праве- 
даць. Нядарам кажа прымоўка: ранняя пташачка крылкі 
цярэбіць, а позняя вочы працірае. Бог даў дзеўку, як 
ягадку. Што любіць, то любіць, бо ўжо чупрыну хацела 
выдзерці. Дасюль усе дзеўкі з сяла чураліся ад мяне, а 
цяпер -- не тут-та і была,-- знаць, сужанаму дзеўка. Але 
бачыцца, хтось ідзе? Здаецца, чы не яго толькі казала мне 
пільнаваць мая загладуха? Пайду да скажу ёй, што ўжо 
ідзе. Але не, яна казала аб адным, а іх тут двух. О! ія не 
дурань. Схаваюся да падслухаю, чы не выгаваруцца аб 
чом. О гэтак! о! і я ў цемя не біт. Добра кажа прымоўка: 
мужык, як варона, а хіцёр, як чорт. (Хаваецца за дрэва.) 

Сцэна Х!І 


Кароль, Ян і Навум за дрэвам. 


Кароль. Вось мы і ў канцы нашай падарожы. За- 
праўды, калі ўспомню, што гэта тое месца, дзе трэба 
будзе пражыць канец свайго жыцця, то аж сэрца сціска- 
ецца. О, чаму край наш дагэтуль яшчэ не можа набраць 
тае цывілізацыі, якою адзначаецца Францыя? Тут усё так 
панура! так глуха! 

Ян. А карчмы, карчмы, пане дабрадзею, то чыстыя 
хлявы! У Францыі кожная аўстэрыя як палац! У кожнай 
чалавек як у раі! Віна па вушы! А тут, даруй, Божа, най- 
меншай выгоды! Не шукаючы далёка, глянь толькі, пане, 
на нашую карчму. 

М 7 

Вось для выгады карчма вам! 

Вокны чуць відаць з гразішчы; 

Мілы вецер свістам жвавым 

Цераз шчэліны скрозь свішча; 

Брудны выгляд у шынкаркі; 

На стале бутэлькі, чаркі; 

Жыжка з іх на стол сцякае; 

Шабасоўка чуць міргае; 

Жыды сноўдаюць, як здані; 

Стары рэбе штось мямляне; 

Селянін ляжыць пад лаўкай, 

П'яны, рваны, нерухавы; 

Яго жонка, чуць жывая, 

Каля печы спачывае, 

Дзіцё ядам з грудзі пое! 

Вось абраз галытні тое. 
(Кажа.) І) мы ж тут, пане, прыгожыя дні нашай мала- 
досці змарнаваць маем? От лепей прадай, пан, сваю фар- 
туну, а далей уцякайма да нашага неба, да ўлюбёнага 
нашага Парыжа! 

Кароль. О, калі б можна было гэта зрабіць! Калі 6 
мне акалічнасці дазволілі! А тым часам буду старацца: бо 
гэта праўда, паміж нашых мядзведзяў не выжыву! І! што 
за прыемнасць, проша пана, з мужыкамі? Гэта ж быдла і 
нічога болей. 

Ян. А дзяўчаты, пане, чыстыя каты: падсядзь да якой, 
то табе зараз без цырымоніі вочы гатова выдрапаць. 

Кароль. Праўду кажаш. Няма нідзе, як у Францыі!. 
Там кожная хоць бы найпрасцейшая сялянка далёка асвяч- 
нейшая за тутэйшую паненку. О Францыя! Францыя! 

СПЕЎ 
ЛА 8 
Францыя! Край мой ядыны! 
Добрай ты славай багата. 
Маеш узнёслых шмат чынаў, 
Найбольш прыгожых дзяўчатаў. 
М іхнюю ўроду, (Двойчы.) 
воры шаную прыроды. 
З мілым французскім дзе тварам 
Калі сустрэнеш дзяўчыну, 
Вочкі гараць яе жарам, 
Поглядам паляць без спыну. 
Гэткая постаць, здаецца, б 
Звабіла б тыграва сэрца. (Двойчы. ) 
Хай яе вабныя красы 
Толькі ўпадуць табе ў вока, 
Зараз жа ў сэрца без часу 
Воблік уесца глыбока. 

Французска дзеўчына тая а 
Душу тваю захапляе. (нора 
Днём тваю думку жывую 

Вабіць прынаднай красою, 

А як заснеш -- сон малюе 
Усё хараство незбытое. 
Будзіць смагню без патолі, 
Ах! каб мець грошы найболей! 


(Двойчы.) 

(Кажа.) О так! хацеў бы яшчэ хоць ува сне папесціць 
свае замыслы тымі цудоўнымі вобразамі надсэкванскіх! 


прыгажунь! 


Ян 
Кароль 


Ян 


Кароль 


Ян 


СПЕЎ 
Л» 9 


Ах, зірні ў бок гэны, пане! 
Што ж ты ўбачыў там, мой Яне? 


Вельмі пекную дзяўчынку, 

Што, як сарна, лёгка, вабна, 

Што, як лялька, стройна, зграбна. 
Рвець малінку за малінкай. 

Ў заклад стаўлю віна шклянку, 
Што не ўступіць парыжанкам. 


Ах, калі хто гэта бачыў? 

Ці табе ў вачах маяча, 

Каб раўняці дзеўку тую, 
Нерухавую, брыдкую, 

Да парыжскіх ненаглядак, 
Што сваёй красою, складам 
Цэлы свет змагчы гатовы, 
Ўсім закручваюць галовы? 


Пане, глянь: да нас ступае, 
Складна, вабная такая! 


Навум (з-за дрэва) 





Ой! ведаю прыгаворку: 

Не ўтаіш шыла ў ворку. 

Хто ж з людзей не падзівіцца 
Прыгожанькай маладзіцы? 
Яны, на бяду Навума, 
Угледзелі дочку кума. 


" Сэквана -- Сена, рака, на якой стаіць Парыж. 


ЗЯ 

Юлія 


Кароль 


Навум 


Юлія 


Кароль 


Сцэна ХІІІ 


Тыя ж і Юлія, паволі ідучы, спявае. 


Зайшоў ужо месяц, свет спачывае, 
А хто ж там кліча над борам? 
Мабыць, філён мой мяне чакае 
Пад маладым ясакорам. 
(Заўважыўшы Кароля, 
прыкідваецца перапалоханай.) 
Ах!.. 


Некалькі тактаў паўзы. 


ТЭРЦЭТ 


Што за дзіўны погляд бачу? 
Не згадаю, што ён знача? 

] пужае, і трывожа, 

Памажы мне, моцны Божа! 

і Ян 

Ці то чары, ці з'яўленне! 
Вельмі ж мілае стварэнне! 
Вочы, тварык -- глянуць міла! 
Мне душу ўсю захапіла. 


Пасуць яе, як воўк мяса, 
Спадабалася ім краса, 
Чы іх ліха тут прыгнала? 
Сватанне маё прапала! 
Ён з мяне воч не спускае. 


Як яна, ах, захапляе! 


Віна стаўлю ў заклад шклянку, 
Пляшка будзе хай заставай... 


Вер мне, пане, што яна во 
Закасуе й парыжанку. 


Паўтараюць тэрцэт. 


Кароль. Хто ты, мілая дзяўчына? 

Юлія. Сялянка, пане! 

Кароль. Я гэта бачу, але як завешся? 

Юлія. Дзяўчына. 

Ян. Усё гэта можа быць; але пан пытае, чыя ты? Ці з 
гэтай вёскі падданка? 

Юлія. І так, іне. 

Кароль. Як гэта трэба разумець? 

Юлія. Вот, пане, Югася маё імя, а сама я дачка 
Шчырэцкага. Нябожчык бацька цяперашняга дзедзіча гэ- 
тага маёнтка даў вольнасць майму бацьку і ўсёй яго сям'і, 
за што вечна яго ў малітвах нашых успамінаем. 

Кароль. Але, як я ўважаю, дык ты досыць вольна 
гаворыш па-польску і нават няблага тлумачыш. Адкуль ты 
гэтага ўсяго навучылася? 

Юлія. Я з дзяцінства гадавалася пры дачцэ пана 
Дабровіча; была болей яе дружкаю, як служкаю; разам 
мы выраслі і разам хадзілі ў пансіён. 

Ян (убок). Ого! Дык гэта не простага выхавання лас- 
тавачка! Трэба да яе пазаляцацца. Гэта ж яна і пары- 
жаніну галаву лёгка закруціць можа. 

Кароль. Але скажы мне, нашто табе прыдалося тое 
выхаванне, што ў пансіёне атрымала? 

Юлія. Чаму ж, пане? Хіба ж не на тое мы вучымся, 
каб лепш хваліць Бога ды вярней выконваць тыя аба- 
вязкі, якія наш стан на нас накладае? 

Кароль. Запраўды, ты аднолькава чаруеш як сваім 
павабным тварыкам, так і сваімі водпаведзямі. Дадушы, 
з такім укладам ты б магла нават і ў салёнах Парыжа 
стаць на барацьбу не з адной прыгажуняй моднага там 
свету. 

Юлія. Пан волен жартаваць. Дзе там, каб бедная ся- 
лянка магла раўняцца з панямі, каторыя ад маладых лет 
да сталага веку ўвесь час вучацца салённым манерам? 

Кароль. Прысягаю табе, што кажу праўду. Але ду- 
маю, мая дарагая, што ты добрая хітруха і сваёю скром- 
най мінкаю не аднаго ўжо каханка злавіць патрапіла, 
Прызнайся шчыра, шмат іх мела? (Бярэ яе за руку.) 

Юлія. Пане!.. Каханка ніводнага не мела, а скажу 
шчыра, што мы, сялянкі, тым рознімся ад вялікіх пань, 
што ніякай не маем хітрасці. Што чуе сэрца, тое без 
страху гавораць нашыя вусны. Але пусці мяне, пане! 
Трэба спяшацца ў двор, каб разам з сялянамі прывітаць 
тутэйшага дзедзіча, каторы скора прыедзе к нам. Там 
грамада сялян нецярпліва чакае, каб выказаць пачуцці 
свае прывязанасці да таго, хто будзе ім замест айца. 

Кароль. Ніколі не спадзяваўся знайсці ў простай 
сялянцы столькі думак і такіх высокіх! Але скажы мне, 
мой анёл, для каго ты нарвала гэтых кветак? Ці не дасі 
хоць адну кветачку і мне на памяць тых звычаёвых навук, 
якія мне міла будзе захаваць вечна ў сваёй душы разам з 
вобразам тае, хто іх мне даў. 

Юлія. Гэтыя кветкі прызначыла я ў падарунак таму, 
каго любіць лічу сваім абавязкам: палажу іх пад ногі сына 
дабрачынца нашага пры павіншаванні яго з шчаслівым 
паваротам на родную зямлю. 

Кароль. Хіба толькі ты даеш свае падарункі тым, 
каторымі сэрца тваё занята? 

Юлія. Але, мой пане! Хіба ж я не казала, што мы, 
сялянкі, заўсёды шчырыя? Што вусны нашыя толькі тое 
паўтараюць, што ім гаворыць сэрца? 

Кароль. Аднак жа зважай, прыгожая дзяўчына, 
што той падарунак з твае рукі, якога я прашу, найчысцей- 
шую і наймілейшую прынясе для сэрца майго радасць. 
Але... як жа, дасі мне хоць адну кветачку? 

Юлія. А чаму ж не? Няхай пану будзе гэтая польная 
ружачка. (Бярэ з кошыка ружу, падае яе Каролю ды, 
наіўна пакланіўшыся, выбягае.) 

Сцэна ХІЎ 
Тыя ж без Юліі. 


Кароль. Дзіўная дзяўчына! Не магу апомніцца ад 
здзіўлення з самога сябе! Мімаволі закахаўся ў нейкую 
сялянку... я, каторы дагэтуль лічыў іх за быдла, цёмнае, 
нічым неўлагоджанае! О цуда! Што ж бы на гэта сказалі 
парыжскія прыгажуні? 


СПЕЎ 
Ме 10 

Кароль 

Што за сэрца! што за вабнасць! 
Ян 

А якая ручак зграбнасць! 
Кароль 

Што за розум! Што за вочы! 
Ян 

А як шоўк косы дзявочы! 
Кароль і Ян (разам) 

Ах! для гэтае дзявіцы 

Памяць, розум я губляю! 

Прэч усё, што з заграніцы! 

Я над імі крыж стаўляю. 
Ян 

І краса цвіце такая 

Ў вашай вёсцы з ласкі боскай. 
Кароль 

Я не знаў, што мая вёска 

Гэткі скарб -- дзяўчыну мае. 
Навум 

Не для нас, знаць, дзеўка-дворка. 

Добра кажа прыгаворка: 

Гдзе толькі мужык з слаўцом, 

Там за ім пуга з вузлом. 

Кароль 
Дык спяшайма ў двор затое 
Да радні на прывітанне. 
Ян 
Там з кахання на сняданне 
Лыкну чарку для настрою. 
Кароль і Ян (разам паўтараюць] 
Ах! для гэтае дзявіцы 
Памяць, розум я губляю! 
Прэч усё, што з заграніцы! 
Я над імі крыж стаўляю. 
Навум 
Не для нас, знаць, дзеўка-дворка, 
Добра кажа прыгаворка: 
Гдзе толькі мужык з слаўцом, 
Там за ім пуга з вузлом. 


Выходзяць, 


Сцэна ХУ 


Змена дэкарацыі: вялікі панадворак; з правага боку панскі дом; 
па баках гаспадарскія будынкі; з аднаго боку стаяць сяляне і 
сялянкі, з другога ж - Дабровіч, камісар, Уршуля, 
яго жонка, і ўсе дворныя, сярод іх Юлія. Калі ўваходзіць 
Кароль, паперадзе яго ідуць дзве дзяўчынкі, сыплючы 
яму пад ногі кветкі. Ён жа ідзе проста да Дабровіча і вітаецца з 
ім, а пасля дзякуе з абодвух бакоў сялян. За Каролем ідуць Ян 
і Навум. 


Хор сялян 
Да прыбывай жа к нам - яркае солнышка, 
Да асвяці ж ты нам -- белы аконышка! 
Да расцвітай у нас -- прыгожа красачка! 
Да прыгалуб жа нас -- мілая ласачка! 
Доўга ж мы ждалі ця -- наш ты кароліку! 
Палётай жа пры нас -- смелы саколіку, 

Хор дворных 

Зірні ў бок гэты, ласкавы пане! 

І тут прыхільна цябе вітаюць. 

Прымі ты шчыра гэта вітанне. 

Хай табе шчасцем дні ў нас лунаюць! 
Юлія (выступаючы, спявае) 

Калі з далёкіх ластаўка ніваў 

Вясной вяртае дамоў шчасліва, 

Свой забывае далёкі вырай, 

Ў роднай сялібе цешыцца шчыра, 

І ты, о пане, сярод сабраных 

Сялян застанься жыць назаўсёды; 

Шукай пацехі сярод падданых; 

Будзь для іх бацькам і асалодай. 
Кароль 

Радасць, якую тут спатыкаю, 

Не меў у ніякім краю дагэтуль, 
Ян 

Я з хвалявання слёз не стрымаю, 

Ажна да чаркі збыўся імпэту. 
Камісар (убок) 

Ох, на такое пана вітанне 

Дрыжу я цэлы! Што ж далей будзе? 

Маё бабахне, знаць, панаванне, 

Калі не з'едзе зноў ён у людзі, 
Навум (убок 

Над сіратою Бог з калітою. 

Што ж, камісару, будзе з табою, 

Як пан дзядзічны з намі асядзе! 

Не будзеш болей глуміць нас, гадзе! 
Хор 

Здароў будзь дома, ласкавы пане! 

Тутка прыхільна цябе вітаюць. 

Прымі ты шчыра гэта вітанне. 

Хай табе шчасцем дні ў нас лунаюць! 

Кароль (кажа). Дзякуй вам, мае дзеткі! А табе, 
мой дарагі апякуне, тысячныя і найудзячнейшыя складаю 
ўклоны майго сэрца, што абдарыў мяне такой прыемнай 
хвілінай! Хвілінай, якое ў жыцці маім яшчэ не сустрачаў. 
Але дзе ж мая кузіна? 

Дабровіч. Яна засталася на нейкі час у пансіёне 
дзеля заканчэння сваіх навук. Але ці не дазволіш жа 
сваім сялянам прынесці табе павіншаванне і падарункі ў 
час такой вялікай для іх урачыстасці -- павароту іх айца 
ў родную сялібу? 

Кароль (да Дабровіча). Ах! гэта іх зычлівасць за- 
хапляе мяне радасцю!.. (Да Яна.) Але дзе гэта дзелася 
наша чарадзейка? 

Ян. О, ёсць, пане! Я не спушчаю яе з вока. 

Навум (выступае наперад з камічнай павагай, 
трымаючы лубку мёду ў адной руцэ). Вяльможны наш 
пане дзядзічны, вотча і дабрадзею! Добра кажа прыга- 
ворка: госць у дом, бог у дом; а ты ж нам дарагі госць, 
як яснае солнышка; прыляцеў жа ж ты к нам, як чайка 
з-за мара; прыляцеў, штоб нас, сірот бедных, пацешыць; 
чы ж прывёз жа ты з-за мара сэрца для нас атцоўскае? 
Нябожчык стары пан, дай яму Бог круляванне на тым 
свеце, быў нам як родны бацька; хлеба, солі нікаму 
не жалеў. Не адзін дармаз'ед за яго сталом распіразаў 
бруха. Будзь і ты яму схожы. Тагды спраўдзіцца пры- 
моўка: яке дрэва, такі клін; які бацька, такі сын. Мы ж 
табе будзем праўдаю і вераю служыць; усё, што маем, 
усё з радасцю табе аддадзім; бо і святая прыгаворка 
кажа: аддай боскае Богу, панскае пану. Толькі ж ты, 
наш каралёк, не пакідай нас болі: бо хто ж сірот у злой 
прыгодзе ратаваць будзе? Прымоўка кажа: да Бога вы- 
сока, да пана далёка. Прымі жа, пане, на гасцінец лубку 
мёду. Дай Бог, штоб жыццё тваё між намі было, як ён, 
соладка. Да штоб табе давялася жонка, як галубка, ціха, 
як авечачка, прыгожа, як красачка. Да будзь жа меж 
намі весел, як сват на вяселлі, здароў, як вада, а багат, 

як зямля. Даруй, вяльможны пане, можа, якім слаўцом і 
загнявіў цябе; але ж мей увагу на тое, што мужык -- ду- 
рань, як умее, так і пее. (Лацірае чупрыну і адыходзіць 
углыб.) 

Кароль. Дзякую вам, ад сэрца дзякую! (Убачыўшы 
падыходзячую Юлію, убок да Яна кажа.) Але вот і яна. 
Напэўне, падаруе мне свае кветкі. 

Юлія (нясмела падыходзячы з кошыкам, кажа). 
Перш чым павіншаваць цябе з шчаслівым паваротам, да- 
зволь мне, пане, папрасіць выбачэння за надта смелае 
захаванне маё пры першай сустрэчы нашай. 

Кароль. Наадварот, я благаслаўляю той выпадак, 
што даў мне найпрыемнейшую хвіліну ў маім жыцці. 

Юлія. Пан вельмі добры; бо ці ж можа нейкая 
бедная сялянка ўпрыемніць хвіліны таму, хто прывык у 
светных парыжскіх таварыствах бавіць свой час у роўна 
карысных, як і вясёлых, забавах? Але, абмінаючы гэта, 
дазволь мне, пане, падараваць табе гэты кошык кветак. 
Гэта падарунак дзяўчат з твайго каралеўства. Прымі яго 
з шчырым сэрцам і выслухай чулыя просьбы сваіх пад- 
даных: астанься тут з намі і шукай асалоды ў шчасці тых, 
для каторых, пасля Бога, ты найдаражэйшы. 

Кароль. І гэта праўда? І ты разам з імі просіш мяне 
аб гэтым? 

Ю лія. Пане! успомні мае словы пры першай су- 
стрэчы з табою: Я не маю хітрасці. Яшчэ не ведаючы пана, 
ахвяравала яму найпрыгажэйшую ружу з маіх кветак. 

Дабровіч. Чаго там загаварыўся з Югасяй? 
Дзівішся, пэўна, з яе выхавання? Гэта вельмі здатная 
дзяўчына. Дачка мая палюбіла яе і прасіла мяне аддаць 
іх абедзвюх у пансіён. О! не на благую глебу папала 
насенне мае дабрачыннасці. Але, можа, дазволіш, каб 
сяляне, у гэтую шчаслівую часіну твайго павароту, па- 
забаўляліся сваімі народнымі танцамі? Пазіраючы на іх 
нявінныя забавы, пэўна, знойдзеш і тут немалую пры- 
емнасць. 

Кароль. Вельмі ахвотна. Пане камісару! Распара- 
дзіся тут, пан, каб пры гэтай забаве не бракавала бага- 
тага пачастунку маім сялянам. 

Камісар. Слухаю яснавяльможнага пана. (Адыхо- 
дзіць углыб і аддае загады.) 


Прыносяць сталы з ядой і, выпіўкай. Некаторыя падыходзяць 
і п'юць. 

Дабровіч. Па звычаю нашых прадзедаў сам паві- 
нен, каханы мой Каролю, выбраць каторую-небудзь ся- 
лянку і распачаць з ёю танцы. 

Кароль. Ну! ужо ад гэтага дык няхай мяне зволь- 
ніць каханы апякуне! Сапраўды не патраплю... 

Дабровіч. Як хочаш, з рэштаю я цябе заступлю. 
Для мяне аднолькава міла забаўляцца з тваімі, як і з 
маімі ўласнымі людзьмі. 

Ян. А я, пане, выберу сабе Югасю і з ёю прайдуся 
паланеза. (/дзе да Югасі і запрашае яе.) 

Кароль. Ого!.. Глядзі ты, куды папаў! Зайздрасць 
мяне бярэ, гледзячы, як ён каля яе круціцца; і каб мяне 
не ўстрымлівала прыстойнасць, адбіў бы ў яго гэтага 
анёла. 

Камісар 

Ме 11 


Гэй, хто жывы! млоды, стары, 
Хай шукае кожны пары! 
Хлопцы, клічце дзевак у таны! 
Так сказаў наш пан каханы. 
Становяцца да танцаў: 1-я пара -- Дабровіч з сялянкай, 2-я - ка- 


місар з другой сялянкай, 3-я -- Навум з камісарыхай, 4-я - Ян з 
Югасяй і г. д. 


Навум 
Добра прыгаворка кажа: 
Вяліць пан, то скачы, ўража! 

Хор 
Гэй, хто жывы / г. д. 


Спяваюць чатыры радкі, танцуючы. 


Дабровіч (заканчваючы паланез) 
Калі споўнілі тым часам 
Звычай даўны ў першым тане, 
Ты, Югася, сам-насам 
Павядзі для нас гулянне. 


Юлія танцуе балет. 


Ян (да Кароля) 
Ах! як яна прыгожа ў тане! 
Кароль (са злосцю) 
А табе маўчаць, балване! 
Ян 
Ах! тут кожны ашалее! 
Кароль 
Сцеражыся! бо загрэю! 
Хор дворных 
Ах, як лёгка! Як на фалі'. 
То вось бліжэй, то вось далей; 
З ветрам мкнецца ўперагонкі, 
Стан павабны, гібкі, тонкі! 
Хор сялян 
Прыгожа, як анялочак, 
А лёгка, як матылёчак; 
Ножкамі перабірае, 
Аж у вачах нам мігае. 
Дабровіч 
Вельмі дзякуй! Брава! Брава! 
А цяпер ўсе -- толькі жвава! 
Хай працягнецца забава, 
Жыва ў пары... Ўлева! Ўправа! 


" Фаля -- хваля. 

17,7 Бея. піт., 9 кп. ч. 1 




























начата, 

іце, як цялята? 
ПЦЫ, маладзіцы, 
«Мецяліцы». 


Іграюць «Мяцеліцу», 


гарэлкі, ужо крыху выпіўшы, 
ку. Другія танцуюць. / 

жа ж наш каваль, наш каваль 
на баль, дай на баль, 

ж ён ідзе, ён ідзе, 

кі не найдзе, не найдзе; 

жа ж там, гдзе брод, там, гдзе брод, 
н там, гдзе лёд, там, гдзе лёд. 
ды на хаду, на хаду, 

ку на ляду, на ляду! 

каваля, каваля, 

амяла, замяла, 

маладу, маладу, 

ў на ляду, на ляду. 


Змена тону на «Дуду». 


злавіў, ух я! 


зіць на камені, 
дуду на рамені. 


ЭТ 


Як павесіў я дуду 
Дай на зялёным дубу, 
Мая дудка звалілася, 
На кусочкі разбілася! 
Чы не дудка была? 
Весялушка была, 
Весяліла мяне 

На чужой старане. 
(Далей спявае.) 


Зноў змена тону. 


Хадзі, дзеўка-чарнабрэўка, 
Са мной ў скок. (Двойчы. ) 
Прышчурыся і вазьміся 
Смела ў бок. (Двойчы.) 

На вуліцы тры курыцы і пявун. 

Любі мяне, чарнабрыва, я ж Навум, 
А хто любіць гарбуз, гарбуз, 
А я кацярыцу; 
А хто любіць дзяўчыначку, 
А хто маладзіцу. 

А хто любіць гарбуз, гарбуз, 

А я люблю дыньку; 

А хто любіць гаспадара, 

А я гаспадыньку. 


Усе становяцца перад панам і спяваюць. 


Хор 
Дзякуй табе, пане, за тваё гашчэнне. 
Дай жа табе, Божа, багатае менне! 
Дзякуй табе, пане, за шчасну гадзіну. 
Напаіў ты, накарміў цэлую дружыну, 


Заслона спушчаецце. 

АКТ І 


Сцэна І 


Сад, у якім дзве альтаны па баках. Наперадзе сцэны -- дрэва, 
каля яго -- лаўка з дзёрну, а на ёй спіць Ціт. 


Навум (як падымаецца заслона, спявае) 


Ме 1 

Добра вучыць нас прымоўка: 

Цягаў воўк, пацяглі воўка. 

Цішком нас пан к сабе зваў, 

Аб камісару пытаў. 

Мы ж языка не шчадзілі, 

Добра яму засалілі. 

Цяпер пан на яго зол, 

Наёжыўся, як сакол. 

Досыць жа яму нас мучыць. 

Добра прыгаворка учыць: 

Папаўся, наш пане жучку, 

Да ў панскую ты ручку. 

Ты намі паневяраў, 

Апошняе выдзіраў; 

Цяпер мы, паганску сыну, 

Дадзім добра чосу ў спіну! 

Бо што будзе, тое будзе, 

Саўка на куце не будзе. 
(Кажа.) Ой так! На што наважым, на то наважым, а 
яго адсюль, як мятлой, вымецем. Я пярвей маўчаў; але 
як пан начаў распытваць, прыпомніў сабе прымоўку: 
горш, калі баішся, і ліха не мінеш і надрыжышся; бяды ж 
горшай не будзе; дай ну ж пець да выспевываць усю 
праўду. У пана аж вушы павялі. Думаю сабе: сем бед, да 
адзін атвет. Чаго тут маўчаць? Чы ты мяне калі напаіў, чы 
накарміў? Добра гутарка кажа: ніколі я ў цябе брухам 
стол не адсунуў і маўчаць не буду. Ой! пане камісару! 
Куды кінь, то клін. Цяпер пайду да кума да падсяду добра 

каля Югасі. Мусіць мне сказаць праўду: чы любіць? чы 
не? А там і запоіны! (Падыходзіць да Ціта.) А гэта хто? 
балазе Ціт? Ціт! о Ціт! 

Ціт (праз сон). Дзякуй табе, пане, за тваё гашчэнне. 

Навум. Яму, баш, учарайшае спадабалася. Уставай, 
кум, ашчурыся да паглядзі, гдзе ты. 

Ціт (як раней). Адчапіся, жонка, не лезь смалой у 
вочы; бо знаеш, што кум кажа: жонку любі, як душу, а 
трасі, як грушу. Дык і Я цябе як трасану, дык у вачах па- 
зелянее. 

Навум. Ото ж рынуў прымаўкай, як граззю ў вочы! 
Апамятніся, кум! Гэта ж я, Навум. 

Ціт (праціраючы бочы). А што? чы камісар заказаў 
на дзела? 

Навум. Якое дзела! Устань да паглядзі, куды ты 
зайшоў. 

Ціт (устаўшы, аглядаецца на ўсе бакі). Ба!.. Гэ- 
та жя ў панскім садзе! Куды мяне нячыстая загнала сіла? 
Учарайшая ахота вельмі мяне амарочыла! 

Навум. Відна, кум, што ты ўчора губы не жалаваў. 
Ты, відна, помніў прымоўку: патуль пій да еш, пакуль рот 
свеж: бо як умрэш, то і калом не ўпрэці. 

Ціт. Нечага казаць: ядзення было многа, але піцення 
і прымусу саўсём не было. (Хістаецца, быццам хоча 
паваліцца.) 

Навум. Відно, што не было, бо ты і цяпер на нагах 
устаяць не можаш. Ідзі дахаты да праспіся. 

Ціт. Добра кажаш, куме! (Адыходзячы, хістгецца і 
спявае.) Дзякуй табе, пане, / г. д, 


Сцэна ІІ 


Навум і камісар. 


Камісар. Прынялі мяне сёння ў пана холадна, што я 
пачынаю думаць, ці няма на мяне нагавораў перад ім? Але 
вот і войт. Трэба яго выпытаць: бо гэта хітрая штучка. 

Навум (убок). Ой, цяпляк ідзе! Крапіся, Навум! і 
ты, місцюк! Хоць чалавек не баіцца, а штось па скуры 
мароз так і падзірае! 

Камісар. Што чутно, Навум? 

Навум. Нічога, пане! Ад ліха ціха, а дабра не чуваць. 

Камісар. Чы ты быў сягоння ў пана? 

Навум. Я?.. не, гэта... бо... здаецца, быў. (Убок. 
Не ведаю, як тут выверцецца? 

Камісар. Дак эта ты, сабака, на мяне набрахаў 
штось перад панам? 

Навум. Хто? я?.. Э! Панок!.. Пану тыкі і стыдна і 
брыдка гэтак аба мне падумаць. Гэта, як кажа прымоўка, 
ад Бога грэх і ад людзей смех. Каб жа я каму калі што 
якое, а то ніколі нікому нічога... Нашто ж тое?.. 

Камісар. О! не выкруцішся, бесі сыну! відна, што 
лжэш. 

Навум. Паночак! Я ягу?.. 

Камісар. Ты!.. 

Навум. Я?.. О, гэтак! о!.. Калі я каму якое як, дык 
багдай бы мяне, няхай бы мяне... О, гэтак! о!.. Я хоць 
чэраз якую казу руку дам: бо я за гэта не баюся. О, гэтак! 
о!.. От хоць чэраз чорную казу руку дам: бо я не баюся. 
Оі.. ведаю добра прымоўку, што, на чужы лоб сягаючы, 
трэба і свой наставіць. 

Камісар. Пачакай, лайдача! я прыпільную! Але не 
прасі Бога, калі дазнаюся! Будзе бізун у рабоце. 

Навум (убок). Вялікага сабакі вялікі брэх! Баш ты 
яго, вельмі пабаяліся! Ведаў Бог, каму не даў рог. 

Камісар. Памятай!.. Але нехта ідзе. А, гэта Югася! 
Ідзі папільнуй за форткаю, каб хто не падышоў; асабліва 
калі ўгледзіш, што мая жонка ідзе, то зараз жа скажы 
мне. Я хачу з Югасяй пагаварыць. 


Навум не ідзе. 
Ну!.. Чаго ж чакаеш? Балване! 

Навум. Іду ўжо, іду! (Убок.) Ён тут гатовы сужа- 
ную маю адмаўляць ад мяне! Пайду да прышлю тут яго 
жонку. Хіба яна дасць рады. Бо добра кажа прымоўка: 
куды чорт не даступіцца, туды бабу пашлець, (Адыхо- 
дзіць.) 

Камісар. Адыдуся крыху ўбок, каб яе знячэўку не 
перапугаць. (Адыходзіць углыб.) 


Сцэна ІІІ 


Юлія і камісар. 
Юлія 
Ме 2 

Як вясна свет асвяціла, 

Гоніць сон з сябе зямліца; 

Ад вясенняй ласкі мілай 

Ўсё смяецца, весяліцца; 

Птушка песняй шчабятлівай 

Славіць сонца над палянкай, 

Апяваючы жычліва 

Свайго мілага каханка; 

Толькі ж мне журбуе сэрца, 

Гэтай радасці не знае, 

Да мінулых дзён імкнецца 

І баліць, баліць без краю. 
Камісар 

Ах, каго так ты ўзлюбіла, 

Што запела гэтак міла? 
Юлія 

Так не ўходзе, пан дабродзей, 

Падслухоўваць, як злодзей. 
Камісар 

Калі тут на адзіноце 

Жаласліва так спявае, -- 

Песняй сэрца разахвоціць 

І мне лёс мой разгадае. 

Юлія 


Калі я на адзіноце 

Думку думаю аб любым, -- 
Ён, як жораў на балоце, 
Ладзіць, быццам хоча згубы. 


Камісар 


Юлія 


Камісар 


Мая Югаська! 

Ціпачка, краска! 

Мой ты мігдалік! 

Мой спецыялік! 

Мей жа вока на залёты! 
Для мяне усім даўно ты, 
Для цябе жыву, ўздыхаю 
І з любосці высыхаю! 


Які чорт яму прысніўся? 
Ці ж, пан, Бога не баішся? 


Ужо вам ломіць старасць косці, 


А вы лезеце з любосцяй! 
Маеш жонку! ці ж гадзіцца 
Так жанатаму любіцца? 


АРЫЯ 
Мая люба! мая міла! 
Воч тваіх не земска сіла 
Ўзяла сэрца мне. Ах! 
Надала мук, не спытаўшы! 
Дык і сэрца й душу ўзяўшы, 
Дай жа мне сваё! Ах! 


НІ адна калісь дзяўчына, 
Хоць салодка, як маліна, 

Не змагла мяне. Ах! 

Ты ж мне ўсё жыццё змяніла, 
Гцярплю, цярплю няміла, 
Бачачы цябе. Ах! 


З тых пор смутак ссе мне грудзі, 

Свет не міл, не мілы людзі, 

Хоць гавей душой. Ах! 

Разгані ж мае ўздыханні, 

Сэрца выпаўні жаданні, 

Ты, анёле мой! Ах! 
(Кажа.) Так, Югася! Я ўвесь для цябе. А што жанаты, 
тым лепей для цябе: не буду такім спосабам хваліцца 
перад людзьмі, як дабіваўся твайго сэрца. Але не выпа- 
дае нам з табой цяпер доўга быць: можа хто-небудзь па- 
дысці. Ведаеш што, мая найдаражэйшая Югасечка? Зрабі 
мне адну ласку і назнач мне мінутку для размовы з табою 
ўвечар у гэтым садзе. Я буду чакаць цябе тут. Зробіш мне 
гэтую ласку? Паслухаеш жа маёй просьбы? 

Юлія (убок). Пачакай жа, мой ты марцавы дзедка! 
Зраблю я табе штучку! (Голасна.) Што ж рабіць! Можа б, 
то і не выпадала, але прыйду. Цікава ведаць, што гэта 
мне пан скажа? Дык каля поўначы няхай пан чакае мяне 
ў той альтане, што направа. 


Сцэна ІУ 


Тыя жі Уршуля; яна падкрадваецца і, як толькі канчае гаварыць 
яе муж, накідваецца на яго. 


Камісар. О мая ты рыбка! пяшчотка мая! як жа я 
табе ўдзячны за тваю дабрату для мяне! 

Уршуля. А васан што тут робіш? гэ? 

Камісар. Я? я? так, мо... вот я заказваў прыгон на 
заўтрашні дзень. 

Уршуля. І каму ж ты заказваў? гэтай дзяўчыне? 
што?.. А гэта добра! Яшчэ ні ў адной кніжцы гэтага не 
вычытала (а перабрала я іх на сваім вяку вельмі многа), 
каб камісар заказваў прыгон адной дворнай дзяўчыне. 
Ой ты, стары ветрагон! ветрагон! Заўсёды мне выдум- 
ляеш усялякія фіглі, і нічога добрага! Пайшоў мне зараз 
дадому! А васпанна застанься тут: я хачу распытацца. 

Камісар (убок да Юліі). Югася! не прагаварыся, 
будзь растаропна; і памятай, што абяцала. (Адыходзіць. ) 


Сцэна У 
Тыя ж без камісара. 


Уршуля. Ну, мая рыбка, што на гэта скажаш? Гэ? 

Юлія. Ах, мосця дабрадзейка! абарані мяне, бед- 
ную дзяўчыну, ад праследавання пана камісара. Як цень, 
ён ходзіць пастаянна за мною і надаядае мне сваім ка- 
ханнем. Намаўляў мяне, каб я прыйшла сёння ўвечар на 
спатканне з ім вот у гэтым садзе. Я нібы згадзілася на 
гэта, але хацела наўперад паведаміць паню і прасіць, каб 
пані пайшла на маё месца. Няхай жа гэта пані зробіць, 
каб потым магла пакараць яго за тое, што да другіх за- 
ляцаецца. 

Уршуля. Вот гэта называецца ветла з твайго боку! 
Яшчэ ні ў воднай кніжцы не вычытала я, каб дзяўчына, і 
асабліва дворная, так пачціва мысліла, як ты. О пачакай 
ты, круціглова! шэсцьдзесятгадовы баламут! выб'ю я табе 
з галавы гэтыя твае залёты! І дзе ж, у якім тут месцы ха- 
цеў ён з табою размаўляць? 

Юлія. Вот, пані, у той направа альтане. 

Уршуля. Добра, мая міленькая! дзякую табе, дзя- 
кую! Рабі гэтак заўсёды, а калі будзеш пачцівай дзяўчы- 
най, то непраменна знойдзеш сабе добрага мужа, і 
благаславенства боскае не перастане свяціць над та- 
бою. Пайду ды пашукаю кніжку з падобнай інтрыгай і 
пагляджу, як у такім здарэнні паступіла жонка з сваім 
мужам, Бывай жа здарова, мая ты каханачка! мой ты 
анёлачак!.. О пачакай, пачакай ты, стары грэшнік! цяпер 
я цябе злаўлю! Дагэтуль ты выкручваўся, як уюн; заўсёды 
казаў мне адно: «Эй, то плёткі, мая душачка, плёткі...е 
Але ж цяпер пабачым! Плёткі, плёткі, ха! ха! ха! Плёткі! 
(Выходзіць, паўтараючы апошнія словы.) 

Сцэна УІ 


Юлія, апотым Ян, 


Юлія. Вот дык я яму ўслужыла! Але так яму і трэба: 
няхай не шалее ў такім веку! Але нехта там зноў ідзе? Ах, 
гэта Ян, камердынер Кароля. Па праўдзе сказаць, тая роля, 
якую я ўзлажыла на сябе, апрыкрала мне трохі; але цешу 
сябе надзеяй, што папраўлю Кароля; і гэта думка асало- 
джвае мне цяжкасці, якія для яго дабра і свайго шчасця з 
ім пераношу. Ну, пабачым жа яшчэ аднаго залётніка! 

Ян 

Ме З 

Добры вечар, маё каханне! 
Юлія 

Ваша служка, пане Яне! 
Ян 

Як здароўе, як жывецца? 
Юлія 

Ў галаве мне штось вярзецца. 
Ян (з залётамі] 

Я шукаў паненкі ўсюды, 

А знайшоў вось тут, як цуда. 
Юлія (холадна) 

Ці ж знаходзіць рэч цяжкая? 

Латва знойдзе, хто шукае. 
Ян (убок/ 

Як прызнацца ёй ў любосці? 

Ажна страх трасе мне косці! 

Паспытаць жа цяпер мушу, 

Ці ёй сэрца не парушу? 
Юлія (убок) 

Чую, гэты патароча" 

Заляцацца ка мне хоча; 

Але прысягну на душу, 

Што з яго закпіці мушу. 





“ Патароча -- міфалагічная істота, злань, 

Ян 


Калі ласка... 


Юлія 


Ян 


Што ж такое? 


АХ! сваё ўчуццё святое 
Для цябе я пасвячаю 
І любіць век прысягаю. 


Юлія 


Пан Ян, бачу, ў жарты ўдаўся. 
Як жа стрэнуць парыжанкі, 
Што да простае сялянкі 

Гэтак смагла заляцаўся? 


А хай немач іх зматае! 
Вер, кажу я не на жарты: 
Парыжанка хоць якая 
Пры табе і грош не варта. 


РАМАНС 


У цябе, паненка, залётныя вочкі, 

У іх бачу сонца і тайнасці ночкі; 

А так павабна на свет пазіраюць, 
Што, калі гляну, мне думкі ўсе таюць. 
Чую, сэрца б'ецца сільна, 

Чую, што люблю прыхільна. 


Юлія 


Ян 


Юлія 


Дзякую. 


У цябе, паненка, усмешка, як сонца, 
А, як лілея, твар белы без конца; 
Такая яснасць у твары анельскім, 
Што часта к думкам ляту я нябескім: 
Доля! дай мне за каханку 

Вось такую багавянку. 


Дзякую. 





Ян 
За галасок твой срабрысты, ласк поўны, 


Аддаў бы зараз, каб меў я, мільёны! 
Бо як пачне ім пяяць, залівацца, 
Ах! вечна табе я жадаў бы ўслухацца, 
А так дорага цаню я, 
Бо ўвесь чыста ў ім тану я. 
Юлія 
Вельмі ўдзячна за пахвалы, 
Але вам скажу заране, 
Што мне будзеце вы сталым, 
Я не веру, пане Яне! 


Ах, павер мне! бо самдзела, 
Калі будзеш мне ты ўпартай, 
Ў лоб сабе я тут жа стрэлю! 
Гэта я кажу не жартам. 

Юлія (убок) 

Ох! задам табе гулянкі! 

Пачакай, парыжскі пане! 

Не захочаш ты каханкі 

Тут шукаць у сельскім стане! 
Ян (убок) 

От увёў яе ў гулянкі! 

Ўжо магу сказаць я смела, 

Што да цнот маёй Юганкі 

Мне дарога папрасцела. 

Юлія (кажа). Нарэшце, можа, я і не была б глу- 
хая да твайго, пане Яне, запэўнення аб каханні, каб жа 
ты быў шчырэйшым; але як жа даць веры, што бедная 
сялянка можа завалодаць тым сэрцам, якое ў самым Па- 
рыжы не раз атрымлівала лаўры перамогі з найлепшых, 
можа, яго прыгажосцяў? 

Ян. О! клянуся табе на неба і на пекла, што твае 
вочкі так прыцягваюць маё сэрца, Як... (Думае.) Як... 
напрыклад, бутэлька, калі яна напоўнена нябескім нек- 


тарам шампану! 

ха 


Юлія. Аднак, пане Яне, будзь ласкавы, адыдзіся ад- 
сюль! Калі хто спаткае нас тут, гэта можа мяне скампра- 
метаваць, Вось жа, калі хочаш мяне забавіць пяшчотнай 
тваёй дэкламацыяй ці спевам, прыходзь апоўначы да той 
налева альтанкі; а там, калі ўся прырода будзе спачы- 
ваць, я пад месячыкам заслухаюся, як пан Ян у маіх ног 
будзе размаўляць і аб'ясняцца. 

Ян. О мая ты Дульцынела! на крыллях кахання пры- 
лячу да цябе і з нецярплівасцю буду чакаць, калі зорачка 
шчасця заяснее на маім гарызонце. (Адыходзіць. / 


Сцэна УІІ 


Навум і Юлія, 
Навум 
Ме 4 

Добра прымоўка нас учыць: 

Панска вока каня тучыць, 

Што сватоў к ей маю слаць. 

Лепш самому папытаць. 
Юлія 

Вось дык нейкае насланне! 

Шчэ паўзе і гэта зданне. 
Навум 

Як бы тут ёй заляцацца, 

Кабы лепей спадабацца? 

Гутаркамі ёй заграю - 

Пазнае, што розум маю. 


Але добра, што ён тутка. 

Ў галаву прыйшла мне думка: 

Гэта пудзіла ўпаўне 

Дапаможа ў справе мне, 
Навум (з залётамі) 

Што ты сама тут дзямідзіш? 

А чы ты мяне не відзіш? 

Т. 


Ляпей сядзем на калодзе, 
Пагаворым а прыгодзе; 

От сядзем сабе у рад, 
Кабы Пан Бог быў нам рад. 
Да зрабі мне адну ласку, 
Прымі абаранкаў вязку 

І скажы мне праўду шчэру: 
Любіш? не? а я паверу; 

І тагды на скору руку 
Зробім з сабою заруку. 
Не саромейся, а скора 
Гавары, мая сікора'! 


Юлія 
Я смяюся проста з мусу, 
Хоць да смеху й ёсць пакуса. 
Але гэты дзед ўпаўне 
Дапаможа ў справе мне. 
Навум 


Прымаўка кажа: маўчу, 
Дык, пэўне, замуж хачу. 
Яна ж не кажа нічога; 
Ой, хоча замуж нябога. 
(Кажа.) Добра гутарка кажа: сужанага да ражанага і 
канём не аб'едзеш. А калі ты ўжо маеш быць маёю су- 
жанаю, дак скажы да не сушы сэрца вайтоўскага. Слова 
сказана, дай дзела звязана. Тагды гарэлка на стол, руч- 
нікі гатовы, дай канцы ў ваду. Знаеш? некалі надарыцца 
табе другі такі жаніх, як я. Раджу, не перабірай; бо знаеш 
прыказку: хто перабірае чы часта мяняе, у таго заўсёды 
хамут гуляе. 
Юлія. Папытаюся: калі ты мяне паслухаеш у адным 
дзеле, то, можа, мы і зладзім. 
Навум. У якім дзеле? Не ведаўшы, не магу абяцаць. 
Не гневайся! Знаш гутарку: хто пытае, той не блудзіць. 
Не ведаўшы броду, не сунься ў воду. 





" Сікора -- сініца. 

Юлія. Баш! Прыцапіўся ка мне Ян, панскі слуга, да 
і адбою не маю: прасіў, штоб я прыйшла сумеркам сюды 
ў сад з ім пагаварыць. Я, штоб адчапіцца ад яго, абяцала 
прыйсці. 

Навум. Абяцанка цацанка, а дурному радасць. 

Юлія. Дак відзіш, Назумка, я хачу, штоб ты надзеў 
адзежу да на маё места прыйшоў сюда. Хадзі, я ўжо цябе 
навучу, як маеш з ім абайціцца. 

Навум. Ой, цікунка ты, цікунка! відна, што дабры 
бабры. Глядзі, мая перапёлачка, штоб з гэтага піва не 
выйшла якога дуру, бо знаш прымоўку: хто пад кім яму 
капае, часта сам у яз ўпадае. Але што рабіць? Чалавек, 
калі важыў на рыбу, трэба важыць і на юшку. Відна ўжо, 
ты мяне не мінеш. Яно кажуць: калі шанцуе, то і Халімон 


танцуе. Пайдзём, да навучы мяне, што маю рабіць? (Ады- 
ходзяць.) 


Сцзна УНІІ 


Карольадзін. 


Кароль (рэчытатывам) 
Мо 5 
Не знаю, што такое, ці сон, ці то ява, 
Ўсюды пры мне воблік яе і пастава. 
Скрозь бачу, як яснее няземскай красою 
І лёгка так у скоках плыве над зямлёю! 
РАМАНС 
За леты маладыя 
Я зведаў модны свет 
І ўсюды, дзе ні быў я, 
Страчаў дзявочы цвет: 


Гішпанкі, італьянкі 
Ўсміхаліся ка мне, 
Залётна парыжанкі 
Там вабілі мяне; 

І немак, гаспадыняў, 
Чуў на сабе паглёд. 
Альпійскія дзяўчыны 
Мяне сачылі ў лёт; 


Сябе ж я не трывожыў, 

Як гэтай, ні адной. 

Ах! як яна прыгожа! 

О, колькі вабы ў ёй! 
(Кажа.) Папраўдзе, я сам на сябе сярдую, што не магу 
вызваліцца з тых сетак, якія накінула на мяне тая ся- 
лянка. Смяюся з майго пачуцця; а выкінуць яе з сэрца 


не маю моцы, я, хто столькі бачыў прыгажосці! Гэта рэч 
незразумелая. 


Сцэна ІХ 


Кароль і Юлія. 
Юлія ўбягае, ціха спяваючы; а ўбачыўшы Кароля, кланяецца і хоча 
далей ісці; ён яе затрымлівае. 


Кароль. Куды ж гэта так спешна? 

Юлія. Бягу ў фальварак; бацька мяне пасылае; а сю- 
дою якраз бліжэй будзе. 

Кароль. Ці не падаруеш мне хвілінку на размову? 

Юлія. Што пан скажа мне? Я слухаю. 

Кароль. Папраўдзе, Югася, я на цябе крыўджуся: 
здаецца мне, што ты ўхіляешся ад спаткання са мною. 
Другія далёка шчаслівейшыя: з імі ты гаворыш; толькі 
адзін я не маю гэтай ласкі. 

Ю яія. Скажу пану шчыра: я іх не баюся і рада з імі 
сустракацца; гле пан... прызнаюся... пан здаецца мне не- 
бяспечным, і з гэтай прычыны я мушу ўхіляцца яго, 

Кароль. А чаму ж я небяспечны для цябе? 

Юлія (сарамліва, праз сілу). Бо... б9... 

Кароль (бярэ яе за руку). Што ж? На Бога заклі- 
наю цябе, дакажы. 

Юлія. Бо... бо... пан здаецца мне вельмі мілым, пан 
мне падабаецца. 

Кароль. Ты не паверыш, як я за тваю шчырасць 
удзячны табе! Ах! Югася! ведай жа, што і я цябе люблю! 
вельмі люблю... 

Юлія. Тым горай для нас, і тым больш не павінны 
мы сустракацца. 

Кароль. Чаму ж? 

Юлія. Нашто ж нам гэтае дарэмнае каханне? Пан 
мяне не возьме; а я не веру, каб такая шляхетная постаць 
магла таіць у сабе сэрца, здольнае пакрыўдзіць бедную 
дзяўчыну. 

Кароль. О Югася! чаму ж ты не радзілася роўнаю 
мне? 

Юлія. І што ж бы тады было? 

Кароль. Аніякага вагання!.. Ахвяраваў бы табе 
сваю руку: бо сэрца маё, ад першага спаткання, запало- 
нена табою. 

Юлія. Даруй, пан, але я не вельмі таму хачу верыць. 
Мужчыны заўсёды так штораз новых здабыч прагнуць... 
так яны здрадлівы!.. 

СПЕЎ 

Ме б 
Мужчына кожнай сочыць след, 
Бландынкі ці брунеткі; 

Любіць усіх прыгожых -- мэт 

Дзяўчыны і кабеткі. 

Уздыхае дотуль, слёзы лье, 
Аж сэрца не падстрэліць; 
Праз хвілю, гляны!.. той хітры змей 
Ўжо з іншай любасць дзеліць. 

Дык калі сэрца праб'е ў лёт, 

Хай розум яго лечыць; 

4 Бо хоць мужчына повен цнот, 

Нясталасць іх нявечыць. 

Дзяўчына! слухай маіх рад, 

За хлопцам не ганіся; 

Кінь род мужчынскі, поўны здрад, 
Ды ў манастыр замкніся. 

Кароль. Аднак жа, дарагая Югася, хоць ты такая 
зласлівая і так прыкра аб мужчынах судзіш, павінна мне 
паверыць: бо я цябе люблю, вельмі люблю і нават не 
ведаю, да якога шаленства гэтая любоў давесці можа. 
Але ж твой погляд такі мілы, такі захопны, што душу 
палоніць! О! не глядзі так на мяне, не глядзі, бо розум 
страчу!.. 

СПЕЎ 
Ме 7 
Не глядзі так на мяне ты! 
Твой пагляд мне будзіць сэрца! 
З губ тваіх плывуць прыветы, - 
Чарадзейка ты, здаецца. 
Вабны ўсмех твой і наіўны, 
Як на губках разальецца, 
Гэткі мілы, гэткі дзіўны!.. 
Чарадзейка ты, здаецца. 
Стрэліш вочкам -- стрэл у мэце. 
Тваёй ласкі не даб'ецца, 
Хто пачаў любіць, цярпеці,- 
Чарадзейка ты, здаецца. 
Твар твой кветкамі зіяе; 
А краса, што з яго мкнецца, 
Так узносіць! захапляе!.. 
Чарадзейка ты, здаецца. 
Але не! зірні, прашу я! 
Будзь ўзаемнай, будзь мне сталай. 
За што ж мукі так знашу я? 
Ой, нашто так счаравала? 
(Кожа.) Так, Югася! Югася! ты мяне ачаравала. 
Юлія. Пане! а парыжанкі што на гэта скажуць? 

Кароль. О!яны ўжо зусім вылецелі ў мяне з галавы. 
Дый ці ж можна пры табе думаць аб кім іншым? Цяпер 
адзінае жаданне нарадзілася ў маім сэрцы: у шчаслівым 
вясковым зацішшы, далёка ад турбот і непакою свету, на 
ўлонні падобнае да цябе вернай таварышкі, сярод пад- 
даных, як сярод уласных дзяцей, праводзіць рэшту дзён 
жыцця і не жадаць на зямлі іншай раскошы. 

Юлія (у захапленні). Кароль, дарагі!.. 


Тут чуваць, як трубіць пастух. 


(Убок.) Ах! што ж гэта я хацела зрабіць? Увесь бы свой 
замер папсавала!.. 


Кароль. Што гэта значыць? Хто гэта там трубіць? 
Юлія 
Ле 8 

Гаспадары дзень працы штодзённай канчаюць, 

Усё смагне спачынку а захадзе сонца. 

Жвава з поля жывёла ідзе па пагонцы. 

Потам зліты селянін да хаткі спяшаець; 

А той спеў яго смутны, што мкне рэхам, 

Знача, як яго цісне да болю нядоля. 


Здалёку чуцен хор сялян, які штораз прыбліжаецца. 


Ужо сонца западае, 

Дадому нас прызывае. 

Мы ж дзела сваё зрабілі, 

Дворску паншчызну адбылі. 
Кароль і Юлія (разам) 

О як жа міла ў цішы вясковай 

Думаць і думаць сабе самотна! 

А гэтым думкам спеў уторыць словы 

Квілячай птушкі ў вечар маркотны. 


Здалёку голас салоўкі мчыцца, 

Там люд вяртае з поля рабочы, 

Тут шнур жывёлы, тут шэпт крыніцы 
Твой слух галубяць і вабяць вочы. 

Хер бліжэй паўтарае «а», а пасля Кароль і Юлія разам паўтараюць 
4 радкі «б». 


Кароль. Прыемна і соладка гаварыць мне з табою, 
але скора могуць нам перашкодзіць. Дык покі не разыш- 
ліся мы з табою, прашу цябе, дарагая Югася, абяцай мне, 
што споўніш маю просьбу. 

Юлія. Што ж бы я пану адмовіць магла? Я ж пера- 
конана ў тым, што нічога такога не пачую ад пача, што б 
не згодна было з шляхецкім сэрцам і спосабам яго мыс- 
лення. 

Кароль. О! будзь спакойна -- твой гонар для мяне 
так дарагі, як і свой уласны. Але прашу цябе, калі ўсё ў 
двары спачываць будзе, прыйдзі ў гэты сад. Я тут чакаць 
цябе буду. Падаруеш жа мне хвіль колькі самотных з 
табою? Ах, толькі час, праведзены з табою, здаецца воб- 
разам надземскай раскошы! 

Юлія (думае). Так... не адмаўляю... прыйду сюды. 
Каля таго дрэва няхай пан мяне чакае. Але памятай, але 
памятай, пан, што гонар для беднай вясковай дзяўчы- 
ны -- бясцэнны скарб яе і ніякай ахвяраю ў свеце не 
можа быць акуплены. (Адыходзіць. ] 


Сцэна Х 


Кароль адзін. 
Штораз больш цямнее. 


Кароль. О шчасце! яна падзяляе пачуцці мае! Яна 
прыйдзе сюды, каб напоўніць душу маю выяўленнем 
свайго светлага розуму, свайго мілага і павабнага сэр- 
ца! яна абдаруе мяне хвілямі, за якія паўжыцця свайго 
аддаў бы! Дзіўны кірунак лёсу! так нядаўна яшчэ ці ж 
бы мог я падумаць, што адна сялянка стане прадме- 
там майго найчысцейшага кахання? (Адыходзіць, заду- 
маўшыся.] б: 

Сцэна ХІ 


Дабровіч і Шчырэцкі. 


Дабровіч. І што ж? Шчырэцкі! Нашыя планы пры- 
маюць найлепшы паварот. Кароль не заўважыў, што па- 
паўся ў пастаўленае яму сіло. Якая гэта вялікая змена ў 
спосабе яго мыслення! 

Шчырэцкі. Усё гэта сталася дзякуючы тваёй дач- 
цэ, пане! Тутэйшыя сяляне ніколі не перастануць бла- 
гаслаўляць яе. А я, о, з якою радасцю глядзець буду на 
той шчаслівы момант, калі гэтая пара, створаная для сябе, 
злучыцца неразарваным шлюбным вузлом! Ах, у той час 
хацеў бы спакойна закрыць свае вочы, каб пацешыцца з 
нябожчыкам панам маім, недаўгавечным, шчасцем іх на 
зямлі! 

Дабровіч. Але ўжо ўсё трэба давесці да канца. 
Што ж? ці ж маеш упэўненасць у гатоўнасці людзей стаць 
на першае маё запатрабаванне? 

Шчырэцкі. О, будзь, пан, спакойны, яны тут блізка: 
на даны знак прыйдуць. 

Дабровіч. То парасстаўляй іх на паказаных мес- 
цах, а я скора падайду сюды, каб пільнаваць разам з 
вамі. О Божа! прывядзі планы нашы да пажаданага канца! 
(Адыходзіць. ) 


Сцэна ХІІ! 


Музыка іграе піяна, пасля штораз цішэй. Шчырэцкі б'е тры 
разы ў далоні - некалькі людзей падыходзяць. 


Шчырэцкі 
Ме 9 
” Цсыт! паволі, без галасу, 
І На свае мясцы ідзеце. 
Кожны, покуль што да часу, 
ў Будзь так блізка на прымеце. 


Хор паўтарае, потым разыходзіцца. Музыка іграе піянісіма. 

Сцэна ХІІІ 


Кароль (ідзе паволі і Вобмацкам, падыходзіць да 
дзярновай лаўкі пад дрэвам) 
М 9 
Прыйдзі, мой любы анеле! 
Клічу цябе я, ўлюбёны. 
Сцежку табе тут усцеле 
Кветкамі любасць да скону. 
Ах! час падходзе да ранка, -- 
Прыйдзі, мая ты каханка! 
Тонучы ў хвілях прыемных, 
Сэрцы два любасці смагай 
Злучым навекі ўзаемна, 
Верныя словы й прысягам. 
Ах! час падходзе да ранка, -- 
Прыйдзі, мая ты каханка! 


Сцэна ХІУ 


З друсога боку ўваходзіць камісар і тое ж спявае: а пасля з 
іншага боку зноў уваходзіць Я н і гэтую ж песню паўтарае; урэшце 
ўсе спяваюць тое ж самае ў тэрцэце, ідучы кожны на сваё месца. 

Кароль 
Калі слух мяне не зводзе, 
Голас чуецца яе! 
Ах! міг гэты ўзнагародзе 
Ўсе ў жыцці бяды мае. 


Сцэна ХУ 


Ян і камісар паўтараюць гэтыя 4 радкі. Тут паволі прыбліжа- 

ецца Юлія, акрыўшыся палярынай, і падыходзіць да дзярновай 

лавачкі пад дрэвам, час ад часу злёгку плешчучы ў далоні, а У р- 

шуля -- да альтанкі направа, і крыху пасля Навум, пераапра- 
нуты ў вопратку сялянкі,-- да альтанкі налева, 


Юлія 
О Кароль мой, о юнача! 
Нікне цэлы свет у цьме. 

Ці ты тут? ці дзе іначай? 

Адкажы, прашу я, мне. 
Навум (убок) 

Прымаўкам трэба даць веры: 

Паночы ўсе каты шэры. 

Цёмна ж ноч -- ён не спазнае. 

Пэўна, мяне спадабае. 

(Ідзе да альтанкі налева. 
Кароль, камісар і Ян 

Што за радасна часіна! 

Што на свеце з ёй зраўняе, 

Як кахання цэль ядыны, 

Сваю любу тут я маю? 


Юлія а 
О Кароль! табой жыву я, 
З сэрцам да цябе ляту я. 

Кароль 
О, каб магла чуць ты чуласць вось тую, 
Што для цябе там у грудзях бушуе, - 
Маім бы словам паверыла пэўна 

І пакахала мяне бы ўзаемна. 
Юлія 


Мой мілы! што я цябе спадабала, 
Ці ж тваё сэрца таго не згадала? 
Ах! вер, Кароль, мне! табе прысягаю, 
Што мая любасць павек не сканае! 
Кароль, камісар і Ян (паўтараюць) 
Што за радасна часіна! і г, д. 
Юлія 
Глянь! відаць, ужо світае, 
Закаханых світ вітае. 
Кароль, камісар і Ян (паўтараюць) 
Што за радасна часіна! ў г, д. 
Ян. Але што ж гэта азначае? Дык жа гэта не Югася! 
(Зрывае чапец з галавы Навума.) О пекла! Якое гэта 
брыдкае пудзіла! Гэткая авантура нават і ў Парыжы ніколі 

мне не здаралася. (Выводзіць Навума наперад сцэны.) 
Адказвай, д'ябал пракляты, хто ты? 

Навум. Да я ж Назум, войт тутэйшы. А мой жа ж ты 
міласніку! чаго ж ты чураешся цяпер ад мяне? Знаш пры- 
маўку: любіў добрае, палюбі ж і злое. 

Камісар. А-ей, вось ліха! Маспане! дык жа гэта не 
Югася, а мая, пане, даруй, жонка! Прапаў я! (Выходзіць 
наперад сцэны.) 

Уршуля. Ага, ветрагон! папаўся! Гэта такая твая 
малжонская вернасць? га? 

Камісар. Мая любенькая! Калі ты не перастанеш ве- 
рыць плёткам, дык у нас ніколі добрага жыцця не будзе. 

Уршуля. А ты ж мне баяў, што пан пасылае цябе ў 
другі фальварак і дзеля таго дома начаваць не можаш; 
а ты, мой міленькі, на ўсю ноч у залёты выбраўся! О 
пачакай, дабрадзею! я ж табе пакажу залёты! (Вымае з 
фартуха дысцыпліну! і б'е яго па плячах, трымаючы 
за руку, а ён кругом яе круціцца.) 

Камісар. Ай! ай! паволі, душачка мая! жонка ка- 
ханая! Прысягаю табе на майго патрона, святога Бана- 
вантура, што ўжо з гэтага часу табе ніколі не здраджу, 
толькі гэты апошні раз даруй. 

Навум. Баш ты яго! Не рад, што б'юць, да яшчэ і 
нагамі трапечыць. 

Уршуля. Ах! гэта ж і пан наш тут! (Да мужа.) 
Шчасце тваё! (Да Кароля.) Прабач, яснавяльможны пан 
дабрадзей. Сапраўды не заўважыла! (Робіць рэверанс, а 
потым, абярнуўшыся да мужа, гаворыць.) Ну!.. папом- 
ніш ты мяне, стары ветрагон!.. дамся я табе ў знакі! (Да 
Кароля, робячы рэберанс.) Перапрашаю яснавяльмож- 
нага пана!.. але ж гэта такая авантура, аб якой у ніякай 
кніжцы я не вычытала! (Да мужа.) НУ! ну! ну! пакажу я 
табе гэтыя плёткі, прыйдзі толькі дадому! (Выбягае, за- 
пыхаўшыся, усцяж паўтараючы. ) Плёткі! ха! ха! плёткі!.. 


Т. Дысцыпліна -- рэмень. 

Сцэна ХУІ 


Дабровіч, Шчырэцкі і некалькі людзей на знак Даб- 
ровіча ўбягаюць. 


Дабровіч. Што гэта? адкуль гэты гоман? 

Навум. Нічога, пане! палавілі катоў у мяшок. 

Дабровіч. І ты, Кароль, тут? А гэта што? І Югася 
разам з табой? Гэта надта нядобра, што ты, маё сэр- 
цайка, шпацыруеш па садзе ў начным часе, ды яшчэ і з 
кавалерам! 

Шчырэцкі. О Божа! чы я гэтага ад маёй дачкі спа- 
дзяваўся? 

Навум. Вот табе на! хто парася ўкраў, а каму ў ву- 
шах пішчыць. (Да Шчырэцкага.) Нічога, нічога, пане 
куме! хоць яна з панам трошкі і пагаманіла, да мы ж тут 
былі блізка. Я не чураюся сваяго слова, вазьму яе; бо 
знаш прымаўку: мая душа не крывая, усё прымае. 

Кароль. Годзе ўжо, мой кузыне! Здаецца, я ўжо 
паўналетні і не абавязаны даваць адказ за мае ўчынкі. 

Дабровіч. Хто ж кажа іначай? 

Кароль. Вот жа перад усімі паведамляю, што, ад- 
кідваючы ўсялякую пыху з сэрца і не звяртаючы ўвагі на 
розніцу станаў, бяру Югасю за жонку; і, асеўшы ў маёй 
фартуне, пакіну свет і толькі ў шчасці яе і маіх падданых 
шчасце сваё знаходзіць буду. 

Дабровіч. Ая з радасцю вас благаслаўляю (злу- 
чае іх), дзеці мае! Бо пазнай у Югасі Юлію, адзіную 
дачку маю! Можаш цяпер яе як хочаш пакараць за гэ- 
тую раманціку з табой, што ў вопратцы звычайнай ся- 
лянкі захацела запаланіць тваё сэрца і выправіць твой 
характар, крыху сапсаваны заграніцай. Спадзяюся, што 
цяпер ужо пэўна перастанеш марыць пра пекнату чужа- 
земшчыны. 

Кароль. О! прысягаю, што ўжо больш не буду шу- 
каць шчасця за граніцай. Хіба ж я не знайшоў яго на 

бацькаўшчыне? Але ты, пані, можаш судзіць, як моцна 
пакахаў я цябе, калі, пазнаўшы цябе як простую сялянку, 
аддаў табе ўраз сэрца маё і лёс свой не баяўся злучыць 
з тваім. 

Юлія. Даруй мне, Каролю, гэты мой нявінны пад- 
ман. Але ж ці не давёў ён нас да мэты нашых жаданняў? 
(Цалуючы рукі бацькі.) Дарагі войча! Ці ж я не выйграла 
заклад? 

Дабровіч. Перамагла, мая дачка! Няхай Бог на 
працягу ўсяго жыцця дарыць вас гэткай радасцю, якой 
цяпер перапоўнена маё сэрца. 

Навум (становіцца на калені). Гутарка кажа: гдзе 
ўвесяленне, там і прабачэнне. Даруй жа мне, паненачка, 
што я, дурань, асмеліўся сягаць па тваю ручку. Я ж такі 
калісьці молвіў, што няведанне -- нягрэшанне. 

Юлія. Не толькі табе прабачаю, але яшчэ і дзякую 
табе, што, хоць не ведаючы, дапамог мне ў маіх планах. 

Навум (устае). Вот як добра, што я паслухаў па- 
ненкі. Добра кажа гутарка: кінь назад, а знайдзеш перад 
сабою. 

Кароль. Цяпер палічымся з другімі. 

Камісар. Пане!а я ці атрымаю тваё прабачэнне? 

Навум (убок). Ага! на злодзею шапка гарыць. 

Кароль. Дараваў бы яму гэтую апошнюю авантуру, 
але замнога даведаўся я аб ім, каб мог прапусціць бяс- 
карна яго паступкі з маімі падданымі ў часе маёй ад- 
сутнасці. З гэтага часу траціш, пан, у мяне службу; за 
шчасце можаш палічыць сабе, што не патрабую рахункаў 
і справаздачы. Прашу цяпер перадаць усё Шчырэцкаму, 
які тут месца камісара зойме. 


Тут камісар, выказваючы смутак і сорам, адыходзіць. 


(Да Яна.) А ты што думаеш, Яне? калі табе не ўдалася 
любоў з тутэйшай сялянкай, можа, зноў шчасця за грані- 
цай шукаць папрабуеш? 

Ян. Дзякую пану! А я лепш скажу: теа сціра!!' і вы- 
біўшы з галавы думкі аб загранічных красунях, у сваім 
краі пастараюся знайсці сабе таварышку жыцця; а з гэ- 
тага часу не так лёгка дамся запутацца ў іхнія сеткі. 

Навум. Эге! Знаш прыказку: хто апарыцца на ма- 
лацэ, той і на ваду дзьмухае. 

Кароль. Значыцца, цяпер, пакінуўшы думкі пра за- 
граніцу, пачнём жыццё ў вясковым заціцшы і шчыра вы- 
паўнім свае абавязкі: я -- добрага пана, а ты -- шчырага 
і вернага слугі. (Да Дабровіча ў Юліі.) Ах! дзякуй вам, 
мой паважаны апякуне, і ты, дарагая мая жонка! з вашай 
дапамогай я пераканаўся, што нашыя сяляне маюць доб- 
рыя сэрцы; што мы іх не ведаем; што ані жыць з імі, ані 
іх ужыць не ўмеем. Цяпер больш ніколі іхняга лёсу не 
паверу на чужыя рукі, але і свой уласны з імі злучу. Хачу 
іх любіць і каб яны мяне любілі; а мне з імі і ім са мной, 
за благаславенствам Найвышэйшага, шчасліва і добра, 
спадзяюся, паводзіцца будзе. 


ВАДЭВІЛЬ 
Ме 10 
Кароль 
Магутна ўлада кахання! 
Яно пануе ў прыродзе; 
У кожным будзіць жаданні, 
Ў ім шчасце жыцця знаходзе. 
У моднай вучаны школе, 
Я жыў, як і жыць не варта. 
Каханнем сходаны сёння, 
Змяніў я сэрца не жартам. 
Юлія 
Вы, што заўладалі людам, 
А заняты ўцехі шумам, 
І аддалі злым прыблудам, 
Мейце ж тое ў вашых думах: 


Т. Меа сара (лац.) -- мая віна. 

Што мужык ці пан з-над пана, 
Роўна Бог на небе дбае. 

І ў яго той паважаны, 

Хто сам іншых паважае. 


Зведаў я амаль паўсвета, 
Быў ў Парыжы і ў Лёндыне, 
І во ўсё-ткі ў мае леты 
Даў злавіць сябе дзяўчыне. 
Але, кажучы між намі, 
І ў Парыжы дурань зглупіць: 
Каб меў золата пудамі, 
Сабе розуму не купіць. 
Навум 
Вы, паночкі, сакалочкі, 
Паслухайце гутарочкі: 
Хоць умерці не падацца, 
Каб вам толькі спадабацца. 
Не зрабіце ж вы нам мукі; 
А злажыўшы гэтак рукі, 
У ладоні моцна біце, 
Потым... дахаты ідзіце. 
Хор 
Здаваленне, якое адчуць мы гатовы, 
Будзем помніць удзячна у кожнае хвілі, 
Калі публіка шчыра нам скажа хоць слова, 
Што ігрою сваёй мы яе захапілі. 


Канец 


1. Якая дата лічыцца днём заснавання беларускага музыч- 
нага тэатра? 

2. Перачытайце спіс дзеючых асоб п'есы. На што вы звяр- 
нулі ўвагу? Якія прозвішчы ў персанажаў? 

3. Прачытайце ў асобах гутарку Ціта і Навума Прыгаворкі 
(акт І, сцэна Ш). Якая пазіцыя Ціта і Навума ў адносі- 
нах да камісара маёнтка? 

КАСТУСЬ КАЛІНОЎСКІ 
(1838--1864) 


--- Каго любіш? 
--. Люблю Беларусь. 
-- Так узаемна. 


Гэтымі словамі сустракалі адзін аднаго ўдзельнікі 
паўстання 1863 года, кіраўніком якога быў Кастусь Калі- 
ноўскі. 

У кожнага народа ёсць асобы, якія ў крытычныя для 
Радзімы моманты бяруць на сябе цяжкую ношу адказнасці 
за лёс сваёй краіны. Такім быў Кастусь Каліноўскі. Яго імя 
стаіць у нашай гісторыі побач з імёнамі Васіля Вашчылы і 
Тадэвуша Касцюшкі. 

Кастусь Каліноўскі нарадзіўся 21 студзеня (2 лютага) 
1838 года ў вёсцы Мастаўляны Гродзенскага павета ў сям'і 
шляхціца, уладальніка невялікай фабрыкі ільняных выра- 
баў Сымона Каліноўскага. Маці, Вераніка Рыбінская, па- 
мерла, калі Кастусю было пяць гадоў. У 1847 годзе Кастусь 
паступіў у Свіслацкую гімназію. З 1856-га па 1860 год 

вучыўся на юрыдычным факультэце Пецярбургскага уні- 
версітэта. Тут стаў актыўным дзеячам нелегальнай рэ- 
валюцыйнай арганізацыі, цесна звязанай з расійскімі і 
польскімі рэвалюцыянерамі. Вялікі ўплыў на асобу Кас- 
туся аказаў старэйшы брат Віктар, які даследаваў стара- 
беларускую спадчыну ў імператарскай Публічнай біблія- 
тэцы Пецярбурга. Дзякуючы брату Кастусь адкрыў для 
сябе цэлы мацярык слаўнай гісторыі свайго народа, бо 
меў магчымасць працаваць са старадаўнімі дакументамі, 
беларускімі летапісамі, архівам Радзівілаўскай нясвіжскай 
бібліятэкі. Паспяхова абараніўшы дысертацыю, атрымаў 
дыплом кандыдата права і ў 1861 годзе вярнуўся на Бела- 
русь. Якраз у гэты час царскім урадам была абвешчана ся- 
лянская рэформа, якая не палепшыла становішча народа і 
выклікала ўздым хваляванняў. 

«Вазьмемся, дзецюкі, за рукі і дзяржэмся разам!» -- 
пісаў К. Каліноўскі ў першым нумары газеты «Мужыцкая 
праўда», якую пачаў выдаваць з ліпеня 1862 года. Се- 
ляніну і шляхціцу ён быў больш вядомы як Яська-гаспадар 
з-пад Вільні. Менавіта гэтым псеўданімам падпісаны ўсе 
сем нумароў першай беларускамоўнай газеты ХІХ стагод- 
дзя. Кожны нумар быў прысвечаны надзённым пытанням 
грамадскага жыцця. Так, у трэцім нумары выкрываўся 
царскі ўрад, у чацвёртым уздымаліся праблемы справядлі- 
вага грамадскага ўладкавання, адукацыі на роднай мове, у 
пятым нумары гаворка ішла пра рэкруцкія наборы, шосты 
нумар прысвечаны пытанням рэлігіі. Скразным пытаннем 
усіх нумароў «Мужыцкай праўды» было найважнейшае 
пытанне эпохі -- пытанне зямлі і волі. 

Арыгінальнасць «Мужыцкай праўды» заключалася ў 
тым, што яна стваралася ў форме маналогаў разумнага, 
кемлівага, бывалага Яські-гаспадара, звернутых да ся- 
лян-«дзецюкоў». Яська-гаспадар -- не проста псеўданім. 
Стварэнню пэўнага аўтарскага вобраза падначалена ўся 
стылістыка «Мужыцкай праўды». Сродкамі маналога ма- 
ляваўся вобраз перадавога селяніна свайго часу, які не 

толькі ўмее чытаць, пісаць, але і цікавіцца старымі кніж- 
камі, гісторыяй, ганарыцца слаўнай мінуўшчынай роднага 
краю і таму можа «ўчыць сваёй мужыцкай праўдзе». 
Публіцыстычная спадчына К. Каліноўскага мае вы- 
разна асобасны пачатак. Эмацыянальна, узрушана ён 
звяртаўся да сваіх сучаснікаў, каб пераканаць у праваце 
сваіх меркаванняў, растлумачыць складаныя пытанні. 
Аўтар выдатна валодаў народнай мовай, да тонкасцей ведаў 
фальклор, народныя звычаі, свабодна карыстаўся сродкамі 
літаратурнага сінтаксісу (рытарычнае пытанне, зваротак, 
інверсія, клічны сказ), тропамі (параўнанне, іронія, фальк- 
лорны сімвал), трапнымі фразеалагізмамі. К. Каліноўскі 
развіў і ўзняў на новую вышыню папулярны ў народзе 
жанр гутаркі, напоўніў яго новым рэвалюцыйна-дэмакра- 
тычным зместам. 
Студзеньскай ноччу 1864 года правадыр паўстання быў 
арыштаваны ў Святаянскіх мурах (будынкі колішняга Ві- 
ленскага універсітэта), дзе ён хаваўся пад іменем Ігнація 
Вітажэнца. У ноч перад пакараннем у віленскай Дамінікан- 
скай турме 26-гадовы К. Каліноўскі напісаў свой апошні 
зварот да беларускага народа «Ліст з-пад шыбеніцы» і 
верш «Марыська чарнаброва, галубка мая...», якія сталі 
своеасаблівым запаветам нашчадкам. Афарыстычна гучыць 
у апошнім звароце высокая асветніцкая думка, правераная 
ўсім шматвяковым вопытам чалавецтва: «Няма, браткі, 
большага шчасця на гэтым свеце, як калі чалавек у галаве 
мае розум і навуку». Адзіны верш К. Каліноўскага рас- 
крывае цэльнасць яго рамантычнай натуры -- трапяткія, 
пяшчотныя радкі, звернутыя да нарачонай Марыі Ямант, 
спалучаюцца са зваротам да роднага народа, горыч пара- 
жэння змяняецца верай у лепшую яго будучыню. Запавет 
К. Каліноўскага ажыве потым у паэтычных і празаічных 
творах яго ідэйных пераемнікаў: Францішка Багушэвіча, 
Цёткі, Янкі Купалы, Якуба Коласа, Алеся Гаруна. 
Высакародны вобраз і самаахвярная дзейнасць К. Калі- 
ноўскага натхнілі беларускіх пісьменнікаў на стварэнне 

літаратурных шэдэўраў: паэмы «Каліноўскі» Максіма 
Танка, паэмы «Хамуціус» Аркадзя Куляшова, балады 
«Кастусь Каліноўскі» Петруся Броўкі, рамана «Каласы 
пад сярпом тваім», трагедыі «Кастусь Каліноўскі», эсэ 
«Гэта было 10 сакавіка 1864 года», верша «Нявесце Калі- 
ноўскага» Уладзіміра Караткевіча. 

Паводле Г. КІСЯЛЁВА 


«МУЖЫЦКАЯ ПРАЎДА», Ме 2 


Дзецюкі! 

Калі Бог стварыў усіх людзей вольнымі і ўсім даў 
адзінакую душу, так скуль жа гэта ўзялося, што адзін 
марнуе да і над людзьмі збыткуе, а другі, бедны, пан- 
шчыну служыць альбо аброкі ў казну плаціць? 

Кожны па-свойму талкуе, на сваю старану цягне. 
Цар кажа, што ён добра нам думае, а паны кажуць, што 
яны добра думаюць нам зрабіці, а мужык бедны ад іх 
дабросці як прападаў, так і прападае. 

Каб расталкаваць людзям, у чым праўда, я пішу 
пісьмо, а пісаці буду, як Бог і сумленне кажа -- вы адно 
мяне, такога самага мужыка, як і вы, паслухайце добра. 

Быў-то калісьці народ наш вольны і багаты. Не пом- 
няць гэтага нашыя бацькі і дзяды, но я вычытаў у старых 
ксёнжках, што так калісьці бывала. Паншчыны тады нія- 
кой не было. І няма чаго таму дзівавацца, бо было лесу 
шмат, поля колька хочаш, а людзей-то мала, так нашто 
служыць паншчыну на зямлю, калі кожны мог лесу выце- 
рабіць, хату сабе паставіць і меці сваё поле. 

Но ў суседстве з намі жыў немец і маскаль. Аднаму 
і другому багацтва нашае калола ў вочы -- каб іх так 
колька схапіла, да й хацелі нас сагнаць з нашай баць- 
каўшчыны. Трэба было бараніцца, так кароль кажа: 
«Хадзем бараніці». А тут не ўсе ідуць, да і мала нашых 
пайшло. Выгналі-то маскаля і немца -- но каб жонкі 

да і дзеці гэтых, што хадзілі на вайну, мелі за чым пра- 
жыці, так кароль наш і напісаў такое права: «Гэтыя, што 
не хочуць ісці бараніці сваей зямлі, няхай абрабляюць 
поле гэтым, што б'юцца за вольнасць і шчасце ўсіхт. 
І гэтак было доўга: адны баранілі край, усё хадзілі па 
войнах, а другія то аралі, то сеялі, то касілі, то жалі. З 
гэтуль-то і ўзялася гэта паншчына. Судзіце ж цяпер самі, 
чы можна было зрабіці справядлівей, як зрабіў калісьці 
наш кароль польскі да і літоўскі? Но калі маскаль з 
немцам хітрасцю нас падбілі і пайшоў ронд' маскоўскі, 
так і ўсё зрабілася па-чартоўску. Стаў зараз маскаль 
свой ронд уводзіць у нашым краі і кажа: «Мужык, да- 
вай рэкрута, мужык, давай падаткі да і паншчыну яшчэ 
служы альбо плаці аброк у казну!» Так якая ж тут ужо 
справядлівасць, калі ўсенька, што цяжка, звальваюць на 
мужыка, калі з яго дзяруць астатнюю шкуру, б'юць і 
плакаць не даюць! Ачунялі-то былі мужыкі, угледзелі, 
што кепска, дый давай бунтавацца пад Касцюшкаю”, а 
Касцюшка-то кажа: «Калі мужыкі хочуць ужо самі ба- 
раніці сваю зямлю, так няхай жа не служаць паншчыны 
дый не плацяць у казну аброку за зямлю». От гэта так 
справядлівасць! Но што ж, калі маскаль спыніў маніфест 
Касцюшкі, каб не пабунтаваў усіх мужыкоў. Для таго- 
то і пабілі маскалі Касцюшку, бо каб мужыкі ўсе разам 
былі збунтаваліся і ўхапіліся за сякеры, нажы і косы, так 
бы маскаль мусіў бы прапасці без паўстання і мы на век 
векаў ужо былі бы вольныя. 

Так з гэтага пісьма і відна: што мужыкі панскія і казён- 
ныя не павінны плаціць ані чыншу панам, ані аброку ў 
казну за зямлю, бо гэта зямля да нас належыць; но калі 
будзе вайна з маскалём за нашу вольнасць, то той час 
трэба ўсім ісці на вайну проціў маскаля. А то для таго, 
каб хутчэй прагнаць маскаля з яго сабачым рондам, і 


Т Ронд -- урад. 
2 Тадэвуш Касцюшка -- кіраўнік паўстання 1794 г, 

каб ніколі ніякой нікому мужыкі паншчыны не служылі 
і ніякага ў казну аброку не плацілі, і каб на век векаў 
народ наш быў вольны і шчаслівы. А калі вас хто будзе 
падмаўляць рабіці іначай: чы то спраўнік, чы то акружны, 
чы то лапсэсар', чы то пан,-- то вы яго не слухайце, бо 
то пэўна ашуканства, што за царскія альбо панскія грошы 
вечнай вашай згубы хоча! 

Яська-гаспадар з-пад Вільні 


ПІСЬМО З-ПАД ШЫБЕНІЦЫ 


Браты мае, мужыкі родныя! З-пад шыбеніцы маскоў- 
скай прыходзіць мне да вас пісаці, і, можа, раз астатні. 
Горка пакінуць зямельку родную і цябе, дарагі мой на- 
родзе. Грудзі застогнуць, забаліць сэрца, но не жаль згі- 
нуць за тваю праўду. 

Прымі, народзе, па шчырасці маё слова прадсмерт- 
нае, бо яно як бы з таго свету толькі для дабра твайго 
напісана. 

Няма, браткі, большага шчасця на гэтым свеце, як 
калі чалавек у галаве мае розум і навуку. Тады ён толькі 
можа быць у радзе, жыць у дастатках і тады толькі, па- 
маліўшыся Богу, заслужыць неба, бо, збагаціўшы наву- 
кай розум, разаўе сэрца і народ свой шчыра палюбіць. 
Но як дзень з ночай не ходзяць разам, так не ідзе разам 
навука праўдзіва з няволяй маскоўскай. Ды пакуль яна 
ў нас будзе, у нас нічога не будзе, не будзе праўды, ба- 
гацтва і ніякой навукі, адно намі, як скацінай, варочаць 
будуць, не для дабра, но на пагібель нашу. 

Для таго то, народзе, як толькі калі пачуеш, што браты 
твае з-пад Варшавы б'юцца за праўду і свабоду, тады і 
ты не аставайся ззаду, но, ухапіўшы за што зможаш, за 
касу, сякеру, і цэлай грамадой ідзі ваяваці за сваё чала- 


" Лапсэсар (г. зн. асэсар) -- паліцэйскі чыноўнік у павеце. 

вечае і народнае права, за сваю зямлю родную. Бо я табе 
з-пад шыбеніцы кажу, народзе, што тады толькі зажывеш 
шчасліва, калі над табой маскаля ўжо не будзе! 


Твой слуга Яська-гаспадар з-пад Вільні 


жж ж 


Марыська чарнаброва, галубка мая, 
Дзе ж падзелася шчасце і ясна доля твая? 
Усё прайшло, як бы не бывала, 
Адна страшна горыч у грудзях застала. 
Калі за нашу праўду Бог нас стаў караці 
Дь: ў прадвечнага суду вялеў прападаці, 
То мы прападзем марна, но праўды не кінем, 
Хутчэй неба і шчасце, як праўду, абмінем! 
Не наракай, Марыся, на сваю бяздолю, 
А прымі цяжкую кару -- прадвечнага волю. 
А калі мяне ўспомніш, шчыра памаліся, 
То я з таго свету табе адзавуся. 
Бывай здаровы, мужычкі народзе, 
Жыві ў шчасці, жыві ў свабодзе 
І часам спамяні пра Яську свайго, 
Што загінуў за праўду для дабра твайго. 
А калі слова пяройдзе ў дзела, 
Тады за праўду станавіся смела, 
Бо адно з праўдай у грамадзе згодна 
Дажджэш, народзе, старасці свабодна. 


гд І. Прачытайце пачатак «Мужыцкай праўды», Ме 2. Акрэс- 
и ліце рысы асобы аўтара. 

. Якія актуальныя праблемы ўздымае К. Каліноўскі ў гэ- 
тым нумары газеты? 

. З якой мэтай аўтар робіць экскурс у гісторыю? 

. Якую форму выбраў для свайго выдання? 

«Мужыцкая праўда» -- публіцыстычны твор. Якія 
сродкі, характэрныя гэтаму віду літаратуры, ужыты 
К. Каліноўскім? 


ы) 


сл б? 

б. Да каго звяртаецца К. Каліноўскі ў сваім апошнім творы 
«Пісьмо з-пад шыбеніцы»? Што лічыць найважнейшым 
для будучыні народа? 

7. Якія пачуцці пераважаюць у вершы «Марыська чарна- 
брова, галубка мая...»? Як раскрываецца асоба аўтара 
ў гэтым творы? 

8. Што вы ведаеце пра гераіню верша? Як склаўся яе лёс 
пасля паўстання? 

9. Прачытайце самастойна чацвёрты нумар «Мужыцкай 
праўды». Акрэсліце кола праблем, узнятых аўтарам. 

10. Назавіце творы мастацкай літаратуры, жывапісу, у якіх 
створаны вобраз К. Каліноўскага. 


Пытанні і заданні да раздзела 
«Літаратура Асветніцтва і Рамантызму» 


І. Прыгадайце асаблівасці эпохі Асветніцтва. 

2. Пералічыце ўласцівасці рамантычнага светабачання. 

З. Рысы якіх літаратурных напрамкаў спалучае ў сабе 
п'еса «Ідылія»? 

4. Што з'яўляецца агульным для творчасці Я. Бар- 
шчэўскага і В. Дуніна-Марцінкевіча? 

5. Чаму газету «Мужыцкая праўда», якую выдаваў 
К. Каліноўскі, называлі «лятучымі лісткамі»? 

б. Уявіце сабе, што вы журналіст і вам неабходна 
ўзяць інтэрв'ю ў даследчыка літаратуры, які вывучае 
эпоху Асветніцтва. Складзіце пытанні для канструктыў- 
нага дыялога. 


ЛІТАРАТУРА 
НАЦЫЯНАЛЬНАГА АДРАДЖЭННЯ 
(канец ХІХ- ХХ стагоддзе) 


Беларускі нацыянальна-вызваленчы рух у 1864 годзе 
пацярпеў паражэнне. Царызм жорстка расправіўся з пат- 
рыятычнай інтэлігенцыяй, але яму не ўдалося задушыць 
думкі перадавых людзей Беларусі пра волю, пра адра- 
джэнне сваёй дзяржавы. Нацыянальная ідэя стала вялікім 
стымулам у развіцці культуры. У беларускай літаратуры 
другой паловы ХІХ стагоддзя ўзмацняюцца крытычныя 
адносіны да існуючых парадкаў. Паказ жыцця з яго што- 
дзённымі сацыяльнымі супярэчнасцямі стаў адметнай 
рысай новага літаратурнага напрамку -- крытычнага 
рэалізму. 

Нацыянальная ідэя арыентуе пісьменнікаў на рас- 
крыццё патэнцыяльных сіл народа, на пошук гармоніі ў 
рэальным жыцці. Гэтым тлумачыцца з'яўленне твораў, 
у якіх паэтызуюцца творчыя сілы чалавека. Спалучэнне 
крытычных адносін да грамадска-палітычнага ладу і 
ўслаўлення хараства роднай зямлі, працавітасці яе лю- 
дзей складае адметную рысу рэалістычнай літаратуры 
ХХ стагоддзя. 

Творы Ф. Багушэвіча, Ядвігіна Ш., Янкі Купалы, Якуба 
Коласа, А. Гаруна, М. Гарэцкага прасякнуты імкненнем 
паказаць людзям сутнасць эпохі: у грамадскім жыцці няма 
справядлівасці, а беларусы не з'яўляюцца гаспадарамі 
сваёй Бацькаўшчыны. 

Разам з тым беларуская літаратура гэтага часу пака- 
зала высокія маральныя якасці селяніна, работніка, інтэ- 
лігента -- сапраўдных патрыётаў Айчыны. 

ФРАНЦІШАК БАГУШЭВІЧ 
(1840-- 1900) 


Ох, дайце ж міте смЫК, 
Каб усюды граў! 
Хоць бы сам я знІК, 
Абы голас даў; 
Каб той голас чуць, 
Па усей зямлі, 
Гдзе людзі жывуць, 
Газе даўней жылі! Ў 
Выйшаў бы я ў гай,-- 
Чык-чырык дуба, 
Аж ён граў бы, знай, 
Як тая труба, 
Што пазве на суд 
У астатні чае 
Увесь Божы люд... 
Пазаве і нас. 
Ф. Багушэвіч. «Смык» 


Як крыві не стане, 
Тагды кончу гранне! 
Ф. Багушэвіч. «Мая дудка» 


БІЯГРАФІЧНЫЯ ЗВЕСТКІ 


Францішак Бенядзікт Казіміравіч Багушэвіч нара 
дзіўся 9 (21) сакавіка 1840 года ў фальварку Свіраны Ві- 
ленскага павета. Неўзабаве сям'я пераехала ў Кушляны. 
У 1861 годзе ён закончыў Віленскую гімназію і паступіў на 
фізіка-матэматычны факультэт Пецярбургскага універсі- 
тэта, але вучыўся там нядоўга. Пакінуўшы універсітэт, 
Ф. Багушэвіч стаў працаваць настаўнікам у вёсцы Доцішкі 
(цяпер Воранаўскі раён). У 1863 годзе ён далучаецца да 
паўстанцаў. Пры сутычцы з царскімі войскамі ў Аўгус- 
тоўскіх лясах быў паранены. Пасля разгрому паўстання 
Ф. Багушэвіч з'ехаў у горад Нежын і там паступіў у юры- 
дычны ліцэй. На кватэру і сталаванне зарабляў рэпеты- 
тарствам. 

Пасля заканчэння ліцэя Ф. Багушэвіч служыў памоч- 
нікам справавода ў Чарнігаўскім губернскім праўленні, 
следчым у Чарнігаўскай судовай палаце, судовым следчым 
у Кралявецкім і Старадубскім паветах, у Валагодскай гу- 
берні. У 1872 годзе ён зноў апынуўся на Чарнігаўшчыне, у 
1874 годзе -- у Канатопе, дзе працаваў 10 гадоў. У 1884 го- 
дзе Ф, Багушэвіч пераязджае ў Вільню і працуе прысяж- 
ным павераным у судовай палаце. Ён быў адвакатам га- 
радской і вясковай беднаты. 

Вялікую ролю ў творчым лёсе Ф, Багушэвіча ады- 
гралі этнограф Ян Карловіч, пісьменніца Эліза Ажэшка, 
У 1886--1891 гадах ён супрацоўнічаў з польскім часопі- 
сам «Край». За мяжой выйшлі яго кніжкі: зборнік вер- 
шаў «Дудка беларуская» (Кракаў, 1891) пад псеўданімам 
Мацей Бурачок, апавяданне «Тралялёначка» (Кракаў, 
1892), «Смык беларускі» (Познань, 1894) пад псеўдані- 
мам Сымон Рэўка з-пад Барысава. Падрыхтаваны да друку 
зборнік «Беларускія расказы Бурачка» да гэтага часу не 
знойдзены. Многія творы Ф. Багушэвіча ў рукапісным вы- 
глядзе засталіся ў прыватных бібліятэках. 

АСАБЛІВАСЦІ СТЫЛЮ 


Беларуская тэматыка ў першай палове ХІХ стагоддзя 
распрацоўвалася пераважна пісьменнікамі, якія пісалі на 
польскай ці адначасова на польскай і беларускай мовах. 
Ф. Багушэвіч адчуваў і разумеў, што прыйшоў час выка- 
зацца па-новаму пра жыццё і лёс свайго народа. Паэзія 
Ф. Багушэвіча стала голасам, які ішоў з глыбіняў народнай 
душы. Пісьменнік здолеў стварыць надзвычай дзейсную 
форму новага стылю-спосабу мастацкага выказвання ў 
літаратуры. Павышаная эмацыянальнасць, напружаная 
думка, палымяныя звароты да вялікай грамады людзей, 
кантрастныя змены настрояў -- такая форма моўных 
зносін з сялянскай грамадой была недаступна польскамоў- 
най літаратуры ў Беларусі. Ф. Багушэвіч гаварыў з наро- 
дам на яго роднай мове, выкарыстоўваючы ўвесь арсенал 
яе сродкаў выразнасці, як роўны з роўнымі. Падкрэсле- 
ная выразнасць стварае своеасаблівую форму выказвання, 
якая складае адметнасць стылю Ф. Багушэвіча: «Братцы 
мілыя, дзеці Зямлі-маткі маей! Вам афяруючы працу сваю, 
мушу з вамі пагаварыць трохі аб нашай долі-нядолі, аб 
нашай бацькавай спрадвечнай мове, каторую мы самі, да 
і не адны Мы, а ўсе людзі цёмныя «мужыцкай» завуць, а 
завецца яна «беларускай». 

Паэзія Ф. Багушэвіча прымушае чытача «ўсё аба- 
чыць», перажыць, каб узняцца да актыўнага грамадскага 
жыццядзеяння. 


Цяпер зраблю дудку 
Ад жалю, ад смутку. 
Га! зраблю другую, 
Жалейку смутную, 
Ды каб так заграла, 
Каб зямля стагнала, 
От каб як заграла: 
Каб слязьмі прабрала, 
Каб аж было жудка, 
Отто мая дудка!.. 


266 
9 


Ф. Багушэвіч імкнецца стварыць паэтычны вобраз, у 
якім спалучаецца ачышчальная энергія галашэння, гра- 
мадзянскага болю і гневу, рамантычнага парывання ў бу- 
дучыню. Вялікае значэнне пры гэтым надаецца ў яго творах 
гука-інтанацыйнай аранжыроўцы твора. Асобныя цыклы 
(«Песні», напрыклад) нагадваюць цэласны музычны твор, 
у якім агульны малюнак чалавечага жыцця складаецца з 
розных рытмаў і мелодый народнай сямейна-абрадавай 
паэзіі, пачынаючы са сватання і канчаючы прасветленай 
жалобнай мелодыяй. 

Ідэалы Ф. Багушэвіча былі скіраваны ў будучыню і 
звязаны з традыцыйнай народнай культурай -- з матывам 
пошукаў крыніц з жывой вадой: 


Ды такой вадзіцы, 

Ды з такой крыніцы, 
Што як хто нап'ецца, 
Дык вольным стаецца. 


Ф. Багушэвіч добра ведаў, што крыніцы духоўнай чыс- 
ціні і сілы трэба шукаць у народнай культуры. Патрэба яс- 
ных адказаў на важнейшыя пытанні, звязаныя з пабудовай 
новага грамадства, падштурхнула пісьменніка да сінтэтыч- 
нага выкарыстання розных жанравых формаў. Лірычны 
роздум ці выказванне, з якога звычайна пачынаецца апо- 
вед, спалучаецца з хранікальнай кампазіцыяй. 

У вершаваным апавяданні «Быў у чысцы» гэты прыём 
дае магчымасць параўнаць дарэформенную і паслярэфор- 
менную рэчаіснасць. Селянін Мацей у час свайго пада- 
рожжа ў замагільны свет пераканаўся, што старым і но- 
вым кручкатворам вартае месца -- гэта пекла ці хаця б 
чысцец. У вершаванай аповесці «Кепска будзе!» сацы- 
яльная рэальнасць нагадвае пекла ці жудасны сон змуча- 
нага хваробай чалавека -- тут няма патрэбы ў спусканні ў 
падзямелле. Аліндарку дастаткова было адной сустрэчы З 
асэсарам, каб апынуцца «на этапах», каб трапіць нізашто 
ў астрог. 

У творах Э. Ажэшкі трагічная дарога ні да чаго не пры- 
водзіць. Драматызм сітуацыі ў творчасці Ф. Багушэвіча 
мае іншую трактоўку: 


Зямлі родненькай, знаць, няма у вас, 
Ні вуголчыка, ні прытулачку. 

А тут вецер дзьме горшы раз у раз, 
Леціцё жа вы без ратуначку!.. 


Тым не менш хмаркі -- алегарычны вобраз лепшых 
сыноў і дачок беларускага народа,-- паміраючы, нясуць 
жыццё. -- «усяму жыццё, сабе толькі крэс». Пісьменнік 
раскрыў веліч і самаахвярнасць чалавека з сацыяльных 
нізоў, здольнага ўзяць на сябе клопат пра жыццё прыні- 
жаных і абяздоленых. Гэтая праграма з'яўляецца нацы- 
янальнай беларускай дактрынай (навукай) людскасці. 
Ф. Багушэвіч змалку засвоіў гэтую навуку разам з бела- 
рускай мовай, разам з беларускай калыханкай, якую ён 
таксама ўзбагаціў новым сэнсам: 


Люлі, сынок, люлі, люлі... 
Бо ўжо курачкі паснулі. 

Ой, не будзь ты лепей панам, 
Ні вялікім капітанам, 

Будзь, чым матанька радзіла, 
Каб у госці не хадзіла, 

Каб век з табой векавала, 
Гаравала, працавала... 

Люлі, сынок, люлі, люлі! 


2? І. Знайдзіце ў тэкстах твораў Ф. Багушэвіча выслоўі, у 
я якіх адлюстравана беларуская навука жыцця, прака- 
менціруйце іх. 
2. Пабудуйце ўласнае выказванне: «Беларуская дудка Ма- 
цея Бурачка». 


268 


МАЯ ДУДКА 


Эх, скручу я дудку! 
Такое зайграю, 

Што ўсім будзе чутна 
Ад краю да краю! 
Ой! то будзе гранне, 
Як на павітанне 

І як на вяселле, 
Нядоўга тыкеле': 
Прэндка? скончу песні... 
Покі дудка трэсне, 

Ці паглохнуць людзі, 
Ці высахнуць грудзі, 
Сілы надарвуцца 

На радаснай дудцы, 

І выцякуць слёзы 

На сухія лозы... 
Выйдзе душа парай, 
Падымецца хмарай, 
Туманом па рэчцы, 
Расой разліецца, 
Каласочкі зрося, 
Каб жыта ўдалося. 
А хлеб з'ядуць людзе, 
І зноў сляза будзе. 
Ну, дык грай жа, дудка, 
Каб жа была чутка, 
Каб аж вушы драла; 
Каб ты так іграла, 
Каб зямля скакала! 
Зайграй так вясёла, 
Каб усе у кола, 


1 Тыкеле -- толькі. 
2 Прэндка -- хутка. 

Узяўшыся ў бокі, 
Ды пайшлі у скокі, 
Як віхор у полю - 
Аж выючы з болю, 
Каб аж рагаталі, 

А усё скакалі... 
Каб скакалі горы, 
Як фаля на моры, 
Як паны на балі,-- 
Каб вот як скакалі! 
Каб аж пыл курыўся, 
Каб свет заваліўся 
Ды усё круціўся, 
Як ў нашага брата 
У п'янога хата... 

Га! Чаму ж не граеш? 
Хіба ты не знаеш, 
Не ведаеш хіба, 
Што, як тая рыба 
Ды на лёдзе б'ецца, 
Так вот я, здаецца, 
Сорак гадоў б'юся, 
Ніяк не звярнуся, 
Ніяк не натраплю 
Вадзіцы хоць каплю, 
Ды такой вадзіцы, 
Ды з такой крыніцы, 
Што як хто нап'ецца, 
Дык вольным стаецца. 
Грай, вясёла ж грай 
Альбо долю дай!.. 


Енчыш безумолку! 
Не, не будзе толку! 


Кіну ж дудку тую, 
А зраблю другую. 

Цяпер зраблю дудку 
Ад жалю, ад смутку. 

Га! Зраблю ж другую, 
Жалейку смутную,-- 
Ды каб так заграла, 
Каб зямля стагнала, 
От каб як заграла: 
Каб слязьмі прабрала, 
Каб аж было жудка, 
Отто мая дудка!.. 
Вот зрабіў такую! 

Дай жа папрабую... 

Ну, дык грай жа, грай жа, 
Усё спамінай жа... 
Штодзень і штоночы 
Плач, як мае вочы, 

Над народу доляй, 

І плач штораз болей. 
Плач так да астатка, 
Галасі, як матка, 
Хаваючы дзеці, 

Дзень, другі і трэці 
Іграй слёзным тонам 
Над народу сконам! 

Каб ты так іграла, 

Каб немарасць брала. 
Як слязы не стане, 
Заціхне ігранне,-- 

Кінь наўкола вокам, 
Дык крывавым сокам - 
Не слязой -- заплачыш, 
Як усё абачыш. 

Як крыві не стане, 
Тагды кончу гранне! 

г? І. Як мяняецца інтанацыя верша ў працэсе раскрыцця 
ю аўтарскіх адносін да рэчаіснасці? Праілюструйце свой 
адказ выразным чытаннем адпаведных урыўкаў. 
2. Якую жыццятворную мэту ставіць Ф. Багушэвіч перад 

сваёй паэзіяй, увасобленай у мастацкім вобразе дудкі? 
З. Як разгортваецца логіка аўтарскага выказвання ў творы? 
4. Якія гістарычныя падзеі, на вашу думку, абумовілі тра- 


«Сеў,-- казаў ён,-- я на лаву, 
Узяўшыся за галоўку, 

І заплакаў, аж заліўся, 

Так, як бацьку пахаваўшы... 
Кепска зрабіў, што радзіўся, 
Кепска будзе, свет пазнаўшы!» 


гедыйнае светаадчуванне ў вершы? 


КЕПСКА БУДЗЕ! 


Як я толькі нарадзіўся - 
Бацька сказаў: «Кепска будзе!» 
Ну дык жа ж не памыліўся: 
Здзекавалісь Бог і людзе. 

А чым кепска? -- бо на марцы 
Я радзіўся (пост праўдзівы, 
Цяжкі месяц гаспадарцы. 

Як пражыў хто, - будзе жывы). 
Пераеўся хлеб да крышкі, 
Бульбы толькі як пасеяць, 

І прыварку" ані лыжкі, 

І скаціна -- хоць развеяць; 

НІ саломкі, ні то сена, 

Хоць бы на раз для скаціны; 

А тут дроў ані палена, 

А тут яшчэ нарадзіны! 

Трэба ж бабе бохан хлеба 

І гарэлкі ж трэба пляшку, 

Яшчэ ж хрысціць хлопца трэба... 
Вот і думай, як сярмяжку 

Нясці жыду пад заставу? 

Ці прадаць каня, кароўку? 


Ці то слова йшло урокам!, 

Што сказаў у кепскім часе, 

Ці хто кінуў такім вокам?.. 

Ну і доля ж удалася! 

І збылося ж бацькі слова! 

Вот у тыдзень вязуць гэта 
Хрысціць мяне да Макрова 
Кумоў двое і кабета. 

У Аборках мост сарвала, 

А я ж быў -- чуць жывы, слабы. 
Рада -- ў раду, на тым стала, 
Што ахрысцяць з вады бабы. 

З Беразіны жменяй вады 
Кума сама зачарпнула, 
Паматала сюды-туды. 

Трэйчы на мяне лінула. 

«Вот і хрэст увесь тут,- кажа,-- 
І ксёндз хрысце гэтаксама, 
Толькі яшчэ чымсь памажа, 

А хлопцу ўсё роўна -- яма! 
Хоць бы жывым хоць давезці, 
Каб дарогай не сканала, - 
Скажуць -- кепска вязла гдзесьці 
Або туга спавівала!..» 

Гэтак мяне пахрысціўшы, 


Вязуць назад ужо да маткі, 


" Лрываргк -- мука вышэйшага гатунку, грачаная, гарохавая, 


Варагая " Урокі - няшчасце, хвароба, пашкоджанне, выкліканыя дрэн- 
Пад заставу -- у залог, пад заклад, І ным словам ці благім вокам. 

Вочы добра пазаліўшы, 

Ледзьве уняслі да хаткі. 
Закусіўшы тут як трэба, 
Пакумаліся, і квіта: 

Баба ўзяла бохан хлеба, 
Пляшку водкі, торбу жыта; 
Разышліся і паснулі. 

Матка ж мяне калыхае: 
«Люлі,-- шэпча, -- сынок, люлі...» 
А як зваць? -- сама не знае. 
Вот назаўтра спазарання 
Бяжыць матка да кумошкі 

Ды пытае: як празванне 

Далі сыну? Лёну трошкі 

Тут прынесла пры здарэнню, 
Трошкі сала, круп са жменю... 

А кума ж была праворна: 

Хоць што збрэша -- не запнецца; 
Круце сабе ў сенях жорна, 
Трэба ж салгаць! Куды ж дзецца? 
«Імя,-- кажа, -- твайму сыну 
Ксёндз хацеў даць па кантычцы", 
Думаў ён, можа, з гадзіну, 

Узяў ксёнжку, як стаў рыцца, 
Дык даў потым з каліндарка»”, 
Матка прандзей з хаты ў сені, 
Як бы цівун гнаў па карку, 

Усё шэпча то імене: 

«Аліндарку, Аліндарку!» 
Прыляцеўшы так дадому, 

За калыску узялася 

І зрадзела, як святому, 

Што аж слязьмі залілася. 


г Кантычка -. зборнік каталіцкіх царкоўных песень. 
З каліндарка -- з календара. 

І калыша, і галосе: 

Надта імя спадабала, 

Надта добрае здалося, 

Што такога і не знала! 

Вот і клікаць мяне сталі 
Скаліндаркай, Аліндаркай... 
Ну, як зналі, так і звалі. 

Але вот што з гаспадаркай? 
Наперш конь здох таго ж лета, 
І цялушка, як лань, пала... 
Матка ж, ведама, кабета, 
Затужыла і запала, 

Гадкоў зо тры пацягнула, 

Ў марцы й ручанькі згарнула. 
(А ўсё ў марцы, трэба ж гэта! 
А разумная была кабета!) 

З таго гора бацька бедны 
Стаў маркотны, як магіла. 
Было сядзіць такі бледны... 
«Што ж ты гэта нарабіла?!» 
Гэтак скажа і заплача. 

(Хто ж пачуе, хто забача?) 
Потым дай памалу сватаць; 
Трэба ж, ведама, жаніцца, 
Каб было каму палатаць, 

Каб было у што змяніцца, 

А так усё памарнела: 

Куры, гусі, навет свінне. 

І свіння дзяцей паела, 

І карова марне гіне... 
Увосень давай шукаць пары, 
Ды ніводная не хоча; 

Аднэй бедны, другой стары, 
Трэця, чорт ве -- што тароча: 
«Аддай,-- кажа,- Аліндарку 
Куды-кольвек хоць на людзе, 

Сядзь на нашу гаспадарку, 
Тагды выйду, добра будзе!» 
Бацька кідаўсь зо тры тыдні, 
Яшчэ горай зажурыўся, 
Прадаў сякі-такі злыдні", 
Разлайдачыўся, распіўся 

Г умёр так пад гародам, 
Устраміўшы ў плот галоўку! 
Шапку найшлі аж за бродам, 
І у шапцы залатоўку. 

А назаўтра прывёў соцкі 
Асэсара, паноў трое. 

Труп той зрэзалі на клёцкі... 
(А ў марцы ж было й тое!) 
Мяне цётка, у апеку 
Ўзяўшы, трошкі падрасціла 
Ды якомусь чалавеку, 

Як за сына, адпусціла. 
Незадоўга змёрла цётка, 

Я стаў круглая сіротка. 

Ці гдзе днюю, ці начую. 

А ўсё бяду сваю чую! 
Пастухі збяруцца ў гаю, 
Пяюць песні ля бярозы, 

А мне чагось, сам не знаю, 
Смутна, цяжка, цякуць слёзы. 
Рос я гэтак за вачыма, 

Ужо трэйчы спавядаўся, 
Калі зімой да айчыма 

Ды ураднік заблукаўся. 

Я сяджу сабе на печы, 
Пляту лапці, ўю аборы, 

Ён паказуе праз плечы: 


БЗ 
а 
І Ыы 








«Што-то сын твой,-- кажа,-- хворы?» 
«То не сын! -. айчым той кажа.-- 
Ўзяў сіротку; дзякуй Богу, 

Добры ўдаўся: позна ляжа, 

Рана ўстане і адлогу! 

Не запусце... спагадлівы; 

Маю сына, хоць не родны. 

Ажаню, як буду жывы, 

Будзе Богу й людзям годны!» 

«А лет сколькі?» -- той пытае. 
«Дваццгць,-- кажа,-- мусіць, мае?» 
«А зваць як?» -- «Да Каліндарка!..» 
Ратнік піша усё шпарка. 

Як радзіўся, гдзе хрысціўся?.. 
Пісаў, пісаў дый паехаў! 

Бацька яго угасцілі, 

Далі торбачку гарэхаў... 

После таго, так не далей 

Як у тыдзень, і асэсар 

Шусць у хату (і з мадаляй). 

«А гдзе,-- кажа,-- той пасэсар, 
Твой Ліндарка, ці як звецца, 

Што хаваецца з някруцтва, 

Пляцець лапцікі на печцы?.. 
Ашуканства, баламуцтва!..» 


А я жехаць меў па дровы, 
Бацька клікнуў, іду ў хату... 

А асэсар -- той -- здаровы!.. 
Лясь мне ў морду, потым тату. 
Я ж узяў яго за грудзі 

і піхнуў лыбом у дзверы. 

Ён як раўкне: «Гэй вы, людзі, 
Тут разбой! Прыміце меры!.. 


Т. Злыдні -- злыя міфалагічныя істоты; тут -- дробныя рэчы ў 


побыце бедняка, транты. Т Адлога -- ворная зямля, поле. 

Тут рыштант, брадзяга скрыты, -- 
Вот і лэб калісь быў брыты, - 
Вяжы ўсіх, нараджайся!..» 

Мяне лясь! «Ты хто? Сазнайся!..» 
«Скаліндар,-- кажу,-- сірота!..» 
Пацягнулі па дарозе, 

Завязалі і варота, 

Мы ж спыніліся ў астрозе... 


Астрог, братцы, паглядзеўшы 
Мімаходам, выглядае 

І нічога: шык, не еўшы, 

І ў астрозе не бывае, 

Але лепшы ў хаце голад, 

У дарозе велькі холад, 
Найцяжэйша праца ў полі, 

Як у той астрожнай долі! 
Відзеў пташку я у клетцы, 

Як галоўкай потым б'ецца, 
Аж скрыдэлкам затрапоча - 
І сканае... жыць не хоча. 

Раз лісіцу, адкапаўшы, 
Прывязалі мы да кола: 

Стала ж грызці што папаўшы, 
Сабе бруха распарола, 
Растрыбушылась на часці, 
Каб не жыць так, хоць прапасці. 
Нашто -- гадзіну, мядзянку, 
Пусці ў шклянае начынне, - 
Сама сябе без прастанку 
Будзе жаліць, покі згіне!., 

Як ужо ж скаціна тая 

Або гадзіна праклята 

І та цану волі знае, 

Што ж для нашага-то брата, 














Меўшы розум не скацінны, 
Як знаць волю мы павінны?.. 
А ў астрозе ж няма волі, 

Ні ў чом няма і ніколі! 

У жалезе тыя дзверы, 

Пры дзвярах стаяць жаўнеры, 
А народ усё сярдзіты -- 

Так як бы яшчэ не сыты 
Людскіх слёзаў, мукі, енку; 
Не гавораць памаленьку, 

А ўсё зыкам, а ўсё з лайкай, 
А ўсё з боем, ўсё з нагайкай. 


У дзядзінец нас як пхнулі, 
Дзвярмі тымі як грукнулі, 

Дык і свет мне тым закрыўся, 
Як бы у труну забіўся... 

Зараз старшы ўзяў за плечы, 
Хляснуў трэйчы, так, без рэчы, 
Ключы кінуў: «У халодну!» 

І аблаяў матку родну. 

Нас піхнулі, як у яму, 

У цёмну хату чварагранну", 
Далі хлеба, вады меру 

І запёрлі, як за веру 

У цямніцах калісь гэта 
Замыкаліся ад света. 

Цёмна, зімна... Прытуліцца 
Няма куды! А каганец, 

Як бы губка, толькі тліцца... 
Заспявалі мы ражанец?. 

Пяём, плачым, аж галосім, 
Божай ласкі -- Праўды просім! 


" ЧВарагранну -- чатырохкутную. 
2 Ражанец, ружанец -- пацеркі, якія перабіраюць у час малі- 


твы. 

Ў такім енку, са слязамі 

І паснулі у той яме! 

Абудзіўся я з здзівення: 
Глядзіць ў шчэлачку праменне! 
Я падумаў: ласка ж Божа 

І сюды пралезці можа? 


Аглядаюся вакола, ў 
Як бы шукаў і тут Бога. 

Мне зрабілася вясёла, 

Не баюся я нікога, ё 


Зноў ражанец: «Виа исіестгКа»! 
Бляю сабе, як авечка, 

Калі бразць ключом у дзверы, 

І крычыць хтось: «Гэй, вы, зверы, 
Вы, бунтоўнікі, паскуды, 
Выбірайцеся адсюды! 

Тут важнейшым трэба сесці, 

Вас у вобшчу здадзім гдзесьці!..» 
Павялі нас аж на гору... 

Па якомусь калідору... 

Дзверы, дзверы, ў дзверах дзюрка 
Гу каждай жа хвігурка 

Як бы тая ж выглядае, 

Гдзе ні глянеш, усё ж тая: 
Блішчаць вочы, твар, як гліна, 

І абросшы, як скаціна... 

У турме, як у тым гробе, 

Ў адну твар усіх паробе! 

Ішлі, ішлі гэтак з гоні. 

А смрод такі, што ад воні 

Мне аж дух у грудзях спёрла, 

Як бы цісне хто за горла. 

Тут нам хату паказалі, 

Упусцілі, развязалі, 


Вады далі, трохі хлеба 

І запёрлі зноў як трэба. 

Тут народу шмат сядзела. 
Глянуў я -- душа самлела: 

Як падушкі, у іх твары, 

Ў хаце пуста, толькі нары. 
Ляжаць усе, з нас рагочуць, 
Навет мейсца даць не хочуць. 
«Давай, -- кажа,-- хоць на пляшку; 
А не даўшы, дык парашку 
Цёнгле! ты выносіць мусіш, 

А ўжо хлеба, дык не ўкусіш, -- 
Мы табе наб'ём аскому, 

Покі вернешся дадому!» 

Я спалохаўся, баюся: 

«Войча наш!» -- кажу, малюся... 
Бог даў спомніць: залатоўка 
Гдзесь была ў кашулі ўшыта, 
Што дала калісь жыдоўка, 
Што падвёз у млын ёй жыта. 
Прэндка сарваў тую лату, 
Кінуў злоты той на хату... 

І не ўгледзеў, як хапілі, 

Толькі відзеў -- водку пілі. 
Тагды сталі нас пытацца, 

Ці застаўся хто у хатцы? 
Адкуль, за што пасадзілі, 

Па якіх турмах хадзілі? 

Іншы вуча, на пытанне 

Даць якое паказанне: 
«Кажы,-- кажуць, -- знаць не знаю, 
Чый я ёсць, з якога краю. 
Малым быўшы, сляпых вадзіў; 
А падросіы, і сам брадзіў; 


"Вид исіесгка (пол.) -- Бог мой ратунак; пачатковыя словы 
каталіцкай малітвы. 

Г Цёнгле -- заўсёды. 


Не прыпі і! і і н 
рыпісаны да сказкі”, ? Тут, здаецца, і сканаў бы, 


І так жыв Й і З а ў 
ву з Божай ласкі. За свабоду жыццё б даў бы!» 
Бег мой бацька, зямля матка; 


Знаць не знаю» -- уся гадка! 
Так да марца сядзім ціха, 
Не чуваць дабра, ні ліха, 

А у марцы шлюць бумагу, 
Каб дастаўлена брадзягу, 
Супраціўніка уласці, 
Улажэння першай часці, 
Што мянуецца «Ліндарам» 
Ды йшчэ б'ецца з асэсарам, 
Ды каб быў ў ланцуг закуты, 
На нагах каб былі путы, 
Праважацелі каб срогі”, 

Каб не сходзілі з дарогі, 

А каб проста да начала... 

І ці мала там пісала? 


Скаўроначкі! Бога хваляць, 
А пастушкі агонь паляць, 

А і слоначка прыгрэла, 

Аж мне ў душы паяснела. 
Да палудня ішлі гэтак, 

Пры дарозе шмат і кветак: 
То пралескі, то сасонка, 
Выгравае Божа слонка! 

Так пад вечар ў мейсцы сталі, 
У халоднай начавалі,-- 
Было позна. Заўтра зрання, 
Якраз у дзень Звеставання” 
Клічуць мяне да дапросу 
(Задаваць-то ужо чосу!). 
Той судзебнік маладзенькі, 
Такі быстры, хоць маленькі, 
Ўсё пытаецца ды піша 

І нагой усё калыша. 

Як спытаўся мяне, хто я? 


Ца 


Вот назаўтра рана-рана 
Нам адзежка наша дана; 
Паскідалі мы сярмягі, 
Салдат узяў дзве бумагі, 





Нас звязалі - і ў дарогу!.. а Я і спомніў сабе тое, 

Я падумаў: «Дзякуй Богу! Як вучыў там той з астрога: 

Хоць нас слоначка сагрэе! ах «Знаць не знаю я нічога!» 
Вецерчык на нас павее! І старога тут клікнулі, 

Можа, дожджык срыбны змоча! Папыталіся, раскулі 

Можа, пташка засвяргоча?.. І дадому павярнулі. 

Аж заплакаў я, зрадзеўшы! ё А мне кажа: «Ты, брадзяжка, 

От, здаецца б, і не еўшы Сакрыў званне, будзе цяжка: 
Быў бы сыты на свабодзе, Сорак розаг, потым роты! 

Як той кролік у гародзе. Скажы лепей -- адкуль, хто ты?» 


1 : г а 
Сказка -- рэвізская сказка; спіс асоб падатковага стану, які 
складаўся пры рэвізіі-перапісе. 


Н з ў ўро” (-- жава і. 
2 Срогі -- строгі. Скаўрочачкі -- жаваранк 


2 Звеставанне -- веснавое свята 25 сакавіка. 

А ўсё піша, піша, піша 

І нагой усё калыша. 

Пісаў, пісаў, даў другому, 

І сам пайшоў кудысь з дому. 
Мяне зноў жа да астрогу, 
Толькі цяпер, дзякуй Богу, 
Адзінокі я застаўся. 

Айчым плакаў, як жагнаўся. 
«Помні,-- кажа,-- мяне, сыну, 
А я хіба што сам згіну, 

А цябе вярну да вёскі, 

Хіба б ужо гнеў быў Боскі 
Або б Праўда гдзесьці змёрла! 
Вырву цябе ім із горла: 

Бог паможа, проці сілы 
Праўда выйдзе, як з магілы!» 
Сказаў гэта, пакланіўся 

Ды ізноў слязьмі заліўся. 

І мне стала ў вачах цьмяна, 
Зашчымела ў сэрцы рана, 

Як бы штосьці адарвала, 

Сам не знаю, што мне стала? 
Калі гляну, ачунеўшы,-- 

Я ў шпіталі, захварэўшы... 
Галава мая абрыта, 

Твар вадой ці чым абліты, 

А піць хочацца... здаецца, 
Рэчку б выпіў, каб пры рэчцэ! 
Так я праляжаў тры тыдні, 
Прадаў усе свае злыдні; 
Надта есці стаў памногу 

І паправіўсь, дзякуй Богу! 

Я ж тут ляжу, і ні рэчы, 

Што там стары гаспадара. 

А ён торбу ўзяў на плечы, 

Па начальству просьбы жара! 





Трэйчы Вільню, сем раз Ліду 
Ён адзедаў. Трэба ж ведаць, -- 
Прысягнуў, покі я выйду, 
Навет дома не абедаць! 
Раздабыў усе паперы, 

Запісаў мяне у сказку... 

Што і бацька 6, можа, шчэры 
Не зрабіў такую ласку. 

Так увосень, ў замарозкі 
Прывялі мяне да вёскі, 
Пазбіралі шмат суседаў!.. 
Кожны гаварыў, што ведаў: 
Як я тут, калі радзіўся, 

Як і бацька мой жаніўся... 
Паказалі усё чыста, 

І што імя мне Каліста, 

Што завуць мяне Ліндарка 
Так, на смех, што чыста гол, 
Як ліндар' што на фальварку: 
Весь маёнтак -- ён ды вол. 
Асзсар быў ужо новы, 
Чалавечак так, нічога, 

Якісь ціхі, нездаровы 

І цярплівы... хваліць Бога! 
Пасля таго праз паўгоду 

Ў марцы ж мяне на свабоду, 
Дзякуй Богу, адпусцілі 

У той дзень, як і хрысцілі. 


" Ліндар -- арандатар. 


.З якой сітуацыі пачынаецца сюжэт у вершаванай апо- 
весці «Кепска будзе!»? Хто і калі ўзяў апеку над сіратой 
Аліндаркам? Калі ўлада зацікавілася яго жыццём? 

. Вызначце этапы з хронікі жыцця Аліндаркі. Як фар- 
міруецца яго характар і адносіны з людзьмі на волі і 
ў турме? Якія духоўныя каштоўнасці засталіся для яго 
вышэйшымі і непарушнымі? 

З. Параўнайце выказванні бацькі ў пачатку паэмы і Алін- 
даркі ў канцы твора. Якія змены адбыліся ў светапо- 
глядзе сына? 


«Якія рысы нацыянальнага характару адлюстраваны ў 
вобразе айчыма? 


БЫЎ У ЧЫСЦЫ" 


Раз у дзень задушны”, якраз апаўночы, 

Іду я дадому... а цёмна і ўюга - 

Не каб заліўшы саўсім ужо вочы, 

Але так, у меру падвыпіўшы туга; 

Іду і мяркую: ці то цяпер шчасце, 

Як паноў не стала, ці то была доля? 

І лічу на пальцах: паншчызны дванасце, 
А гадоў да трыццаць, як настала воля... 

Там быў аконам, камісар і цівун, 

Намеснік, ляснічы, хмістрыня, паны. 

І кожны меў права узяць за бізун, 

І кожны меў права да нашай спіны... 

А цяпер?.. Ой, штосьці кепска выходзе, 

Цяпер ці не болей настала паноў?! 

Не надта свабодна у гэтай свабодзе, 

І давай я лічыць паноў новых ізноў: 

Стараста, соцкі, пісар, старшына, са 
Пасрэднік, ураднік, асэсар і суд, ё 
З'езд міравы, прысуцтва і сход... 

Аж паднялася са страху чупрына, 

Аж пальцаў не стала на весь гэты шчот, 

А пальцамі ж трэба карміць гэты люд!., 

Іду... калі, шусць, як маланкай спаліць, 

Стаіць, так якраз, што умёр, аканом. 


Прыгледжуся -- ён, тыкі ён і стаіць, 

І стрыжаны ж вус, і стаіць з бізуном... 
Схудаўшыся толькі: скура ды косць, 

А белы весь чыста, белы як снег, 

Толькі на сэрцы плямачкі ёсць 

І плямкі на пальцах -- мусіць, то грэх?.. 
«Браціку,- кажа,-- браце Мацей! 

Ратуй маю грэшную душу 

З чысца, з рук подлых чарцей, 

Альбо навекі загінуць я мушу! 

Дваццаць пяць лет, што у чысцы я пёкся, 
Усе грахі выбыў, усіх жа адрокся, 

Толькі на сэрцы вот грэх, як смала, 
Прыліп да мяне і не змыты; 

То за жонку тваю: саграшыў, як жыла, 
За цябе, што нявінне быў біты. 

Ох, ідзі ты са мной, зачарпнуўшы вады, 
Аж да чысцу таго, аж на дне, 

І выбач ты мяне, што, як быў малады, 
Твая жонка-краса спадабалася мне. 

І палій ты вадой мне на сэрца, Мацей, 
Буду Бога маліць за цябе, за дзяцей!» 

Я заплакаў з жалю, але думаю: досць 
Нацярпеўся і ён, балазе што жывы, 

Гэтак ссох ад агню -- толькі скура ды косць. 
Пайду ў чысцец я той, пагляджу на дзівы! 
І дзівы ж, браце мой, у тым чысцу, але! 
Чэрці кормяць смалой і гатуюць ў смале, 
І цягаюць, і рвуць, запрагаюць у воз, 
Кручком цягнуць кішкі і зубамі за нос, 
Вочы колюць ражном, пазурамі рвуць твар, 
Скрабуць скуру нажом, як на боты тавар, 
І каго ж тут няма? -- тут і пан, і жабрак, 


1 Чысцец -- месца паміж раем і пеклам, дзе, паводле вучэння 
каталіцкай царквы, душы грэшнікаў рознымі выпрабаваннямі 
ачышчаюцца ад грахоў. 

2 Дзень задушны -- дзень памінання продкаў. 

Ганараял і салдат, аканом і мужык. 
А што баб і дзявок -- сказаць так - 
с Утрое больш, як мужчын ёсць на лік, 

Хто за што, а як баб -- дык найбольш за язык. 
Языкі ж даўжыні -- так, як добры ручнік. 
Іх і паляць смалой, і нажамі скрабуць, 

І ніяк дабяла прапаліць не магуць. 

Надта шмат маладых, што дурылі мужоў; 
Чараўніц а і зводняў старых, 

Тут я шмат і знаёмых найшоў, 

Але так не чапаў ужо іх. 

З мужыкоў тут не надта каб шмат, 

А ўсё больш дык багатых паноў. 

На зямлі адцярпеўшы, наш брат 

На той свет, як па масле, пайшоў, 

А панам дык і трудна цярпець 

Без прывычкі, дык стогнуць, аж страх! 
Глянеш, пан, як, здаецца, мядзведзь, 

А чорт дышлам запрог і трах-тарарах, 
Бічам б'е, ражнем пора у тыл, 

Морду круце набок і за кудлы трасе; 
Стук і крык, аж віхор круце пыл, 

Так пан чортавы воз той нясе. 

Там паны і муруюць й аруць, 

Вымятаюць і свінні пасуць, 

А смалу дык, як мёд, там жаруць, 

А камення, як горы, нясуць, -- 

Усё ў пекле каб дно як зрабіць, 

А ўсё толку няма іх работы нігдзе: 

Тут яны робяць усё, абы збыць, 

і там ім гэтак работа іпзе. 

Я ж то думаў, што ксяндзоў тут няма. 
Калі зірк! аж і ксёндз тут сядзіць: 

Чорт яго аблажыў грашыма, 

Запаліў у грашах тых, і ксёндз так гарыць. 
А другі дык вісіць, але як? -- 

Дык і стыдна мне вам гаварыць, 

А са стыду чырвоны як рак, 

Вочы жмура, як кот, і гарыць. 








А тут баба яго так кляне 

Ды так лае з астатніх жа слоў, 

Што, каб гэтак хто лаяў мяне, 

Я б яго з свету даўно перазёў. 
Станавы, старшына і тый тут. 

Тым дык чорт усё грошы збярэ, 
Скруце цвёрды круцель або жмут 
Ды ў горла запрэ і даўбешкай пярэ; 
Каласірам' ці чым там паліў, 

І жмут той у горле агнём запаліў... 
Але ж і ёсць там народу, аж цьма! 

І роду ўсякага, і стану, і веку, 

Хто не жыў на зямлі, таго тут няма; 
Няхай Бог сцеражэ там быць чалавеку! 
Ледзь я прайшоў аж у тую кануру, 
Гдзе аконам Бізуньскі цярпіць. 

Чорт і яго запрагае у фуру. 
Спацеўшы бедны, а енча: «Дай піць!» 
Я брызнуў крапідлам на твар, 

Ён аж зрадзеў, як дзіця, 

Як хапіўся рукой за той каламар”, 
Што узяў я з вадой яму для піцця, 
Дык высахла зараз вада гж да дна; 
Ён стаў такі светлы, як гэты дымок, 
Стаў нікнуць, засталася пара адна, 

І знік так, як нікне на слоньцы аблок. 
Не помню, як выйшаў я з чысцу таго, 
Праснуўся у хаце на печы аж днём. 
Усе кругом плачуць, не ведаць чаго, 
А пале мяне, дык так, як агнём! 
Трашчыць галава, баляць усе косці, 

І надта вады зажадалася піць. 
Напіўся і зноў паў я у млосці!.. 

От давялося ж у чысцы мне быць! 


Т Каласір - газа. 
2 Каламар-- чарніліца; тут у сэнсе конаўка або іншая пасудзіна, 

2? І. Якія сацыяльныя тыпы паказаны ў чысцы? За якія грахі 
Ыы душы пакараны? 
2. Адзначце рысы і функцыі жанравай формы ў вершы. 
З. Прачытайце ўголас урыўкі, на вашу думку, найбольш 
эмацыянальна напружаныя, 
4, Акрэсліце стаўленне пісьменніка да сацыяльных тыпаў 
у тагачасным грамадстве. 


У вершы «Быў у чысцы» Ф. Багушэвіч выкарыстаў ма- 
тыў падарожжа ў замагільны свет. Адлюстраваная сітуа- 
цыя дае магчымасць паказаць мноства сацыяльна-псіха- 
лагічных тыпаў, характэрных для беларускай рэчаіснасці 
канца ХІХ стагоддзя. 

У вершы «Калыханка» таксама выкарыстана па-но- 
ваму традыцыйная жанравая форма. Песня-маналог бе- 
ларускай маці-сялянкі стала формай роздуму пра жыц- 
цёвы шлях сына, пра яго маральны выбар і вернасць 
Бацькаўшчыне, сваёй маці і роднаму дому. Чытаючы 
верш «Калыханка», прасачыце логіку развіцця матчы- 


нага наказу. 

КАЛЫХАНКА 


Люлі, сынок, люлі, люлі! 

Усе курачкі паснулі, 

Ой, паснулі і курчаткі 

Пад скрыдэлкам сваей маткі; 
А ты чаго не спіш, сынку, 

Як бы чуў ліху гадзінку? 
Можа, будзеш калі панам 

Ці вялікім капітанам, 

А як матка прыйдзе ў госці, 
Ой, то будзе ёй радосці... 
Сядзе матка ў кут на лаве, 
Сын хлеб-соль прад ёй паставе, 





Ручкі, ножкі пацалуе, 
Памілуе, пажалуе; 

Пачастуе мядком сытным, 
Блінком мякенькім падсітным, 
Піражочкам і з начынкай, 
Верашчачкай гарачынькай... 
Люлі, сынок, люлі,люлі... 

Бо ўжо курачкі паснулі. 

Ой, то будзе рада матка, 
Хоць і простая салдатка, 

А усякі шапку здыме, 

Як дазнаецца аб сыне. 

Люлі, сынок, люлі, люлі... 

Бо ўжо курачкі паснулі. 
Можа, будзеш калі панам 

Ці вялікім капітанам, 
Людцоў Божых будзеш біці, 
Цяжка будзе ў свеце жыці, 
Будуць клясці, як ліхога, 
Прасіць смертанькі ад Бога. 
Люлі, сынок, люлі, люлі... 

Бо ўжо курачкі паснулі. 
Тагды матка прыйдзе ў госці, 
Сын выкіне стары косці, 
Жабруючы, пойдзе ў вёску, 
Будзе прасіць Матку Боску, 
Каб забыцца ей аб сыне, 

Каб не ведаць, гдзе ён згіне. 
Люлі, сынок, люлі, люлі... 

Бо ўжо курачкі паснулі. 

Ой, не будзь ты лепей панам, 
Ні вялікім капітанам, 

Будзь, чым матанька радзіла, 
Каб у госці не хадзіла, 

Каб век з табой векавала, 
Гаравала, працавала... 

Люлі, сынок, люлі, люлі! а? / І. Якой настраёвасцю вылучаецца верш ёХмаркі» на фоне 

Усе курачкі паснулі, 8 «Калыханкі» і іншых песняў цыкла? 

Ой, паснулі і курчаткі 2. Якія падзеі часоў маладосці аўтара адлюстраваны ў 
песні «Хмаркі»? 


ё і] 
Пад скрыдэлкам сваей маткі!.. З. Раскрыйце эмацыянальны змест зваротка «мае бра- 
ь к 8 танькі? і эпітэта «тутэйшыя». 
і. Якой Варна маці бачыць у «Калыханцы» будучыню 4, Пра якія падзеі напамінае алюзія ў апошняй страфе? 
шш, свайго сына: , , Як Ф. Багушэвіч ацэньвае ролю паўстанцаў 1863 года ў 
2. Якія выгоды можа набыць і што можа страціць сы, гісторыі Бацькаўшчыны? 
стаўшы «панам ці вялікім капітанам»? 5. Раскрыйце мастацкую ролю антытэзы ў вершы. 


3. Які наказ гучыць у матчынай калыханцы? 

4. Акрэсліце новы змест, укладзены аўтарам у песенную 
форму традыцыйнай калыханкі. 

5. На якім шляху сын можа стаць ворагам сваіх родных і 
блізкіх? 


ХМАРКІ 


Хмаркі цёмныя, мае братанькі! 
Вецер гоне вас без дарожанькі, 

І нігдзе ж для вас няма хатанькі... 
Адпачынеце аж у Божанькі! 


Гдзе радзіліся, гдзе ж вы, хмарачкі, 
Гдзе «тутэйшымі» называліся? 
Леціцё усё так, як ярачкі'... 

Хоць бы трошкі гдзе затрымаліся! 


Зямлі родненькай, знаць, няма у вас, 
Ні вуголчыка, ні прытулачку. 

А тут вецер дзьме горшы раз у раз, 
Леціцё жа вы без ратуначку!.. 


Летучы, слязой зямлю росіце, 
Аж шумяць лісткі, зелянее лес; 
Уміраючы, жыццё носіце, 

Усяму жыццё, сабе толькі крэс'! 


7 Ярачкі - авечачкі. 
2? Крэс -- мяжа, канец, смерць. 

Выдавецкае рэспубліканскае унітарнае прадпрыемства 
«Мастацкая літаратура» Міністэрства інфармацыі Рэспублікі Беларусь. 
ЛИ Хе 02330/0056778 ад 17.02.2004. 

220600, Мінск, праспект Пераможцаў, І 1 


Адкрытае акцыянернае таварыства «Паліграфічны камбінат імя Я. Коласа» 
220600, Мінск, вул. Чырвоная, 23. 


